

188296

UNIVERSAL
LIBRARY

OU_188796

UNIVERSAL
LIBRARY

OSMANIA UNIVERSITY LIBRARY

Call No. ۹۲۲

Accession No. ۶۲۶۲

Author برہہ برکات الدینی برہہ - ۲

Title

برہہ دینی کی سوالات علی

This book should be returned on or before the date last marked below.

بُدھ دیوجی کی سوانح عمری

اور

بُدھ دھرم کا بیان

چوتھا حصہ

جس میں

بُدھ سنگھ - بُدھ دھرم شاستر - عیسائی مذہب اور بُدھ مذہب میں
مشابہت - بُدھ مذہب کا اصلی صورت پر قائم نہ رہنا اور مختلف ترین
قبول کرنا - بُدھ دھرم کا عروج و زوال - تے بچھیاہ سست درج میں

مؤلفہ

شردھے پرکاش دیوجی پرچارک انھ دھرم

برامھ سمت ۸۲ ————— * ————— اکتوبر ۱۹۱۱ء

مطبوعہ نوکشور گیسٹ ہاؤس لکھنؤ

ضروری التماس

میری عین خواہش تھی کہ یہ کتاب ۱۹۱۰ء میں
 ہی چھپکر منظور نظر ناظرین ہوتی چنانچہ اس وقت اس کا
 دیباچہ تیار ہو کر چھپ بھی گیا تھا لیکن مجھے نہایت
 افسوس ہے کہ مختلف ناموافق حالات کیوجہ سے
 سال گزشتہ میں یہ ارادہ پورا نہ ہو سکا۔ اب ایشور کی
 کریا سے یہ کتاب مکمل ہو کر ہدیہ ناظرین ہوتی ہے امید
 ہے کہ شایقین اسکے مطالعہ سے مستفیض ہوں گے۔

پرکاش دیو

لاہور
 اکتوبر ۱۹۱۱ء

کتابت مضامین

صفحہ	مضمون	باب
۳۱	بارھواں باب
۳۳	بارھواں باب
۳۵	بارھواں باب
۳۹	بارھواں باب
۳۹	بارھواں باب
۴۵	بارھواں باب
۵۴	بارھواں باب
۶۳	بارھواں باب
۶۰	بارھواں باب
۶۳	بارھواں باب
۶۹	تیرھواں باب
۸۲	تیرھواں باب
۸۲	تیرھواں باب
۸۳	تیرھواں باب
۸۴	تیرھواں باب
۸۴	تیرھواں باب
۸۵	تیرھواں باب
۸۵	تیرھواں باب
۸۶	تیرھواں باب
۹۱	تیرھواں باب
۹۱	تیرھواں باب

۹۲	للت بتار	
۹۳	پالی زبان	
۹۶	(۱) مغربی شاخ	
۹۶	(۲) مشرقی شاخ	
۹۸	بھارت و رش کی آریہ بھاشا کا شجرہ	
۹۹	عیسائی مذہب اور بودھ مذہب میں مشابہت	چودھواں باب
۱۱۶	بودھ مذہب کا اصل حالت پر قائم نہ رہنا اور مختلف صورتیں میں	پندرہواں باب
۱۲۲	بُدھ تئو	
۱۲۳	بُدھ تئو - ہین یان مت	
۱۲۴	بُدھ تئو - ہمایان مت	
۱۳۲	تانترک مت پرچار	
۱۳۴	تبت میں بودھ مذہب	
۱۳۹	لاما مذہب	
۱۳۲	سورگ اور نرک (بہشت اور دوزخ)	
۱۴۴	بودھ فرقوں کا اختلاف	
۱۵۲	بودھ دھرم کا عروج و زوال	سولہواں باب
۱۵۳	اُپدیش	
۱۶۴	دھرم پرچار	
۱۶۴	دھرم ہما ناترا اور پرتی بیدک	
۱۶۹	سیلون میں بودھ مذہب	
۱۸۲	چین میں بودھ مذہب	
۱۸۵	امریکہ میں بودھ مذہب	
۱۹۲	بڑا ہستی اور بودھ مذہب میں مخالفت کا باعث	
۲۰۰	بودھ مذہب کا زوال اور اس کے باعث	
۲۱۳	تے بچیدہ رست (ترتی پدیا سوئٹر)	
۲۲۵	فشریح	تتمہ

دیباچہ

اس کتاب کا پہلا حصہ جس میں بُدھ دیوجی کی پیدائش سے لیکر سادھنا اور سدھی تک کے حالات چھ ابواب میں درج ہیں پہلی مرتبہ ماہ دسمبر ۱۹۰۶ء اور دوسری مرتبہ مارچ ۱۹۰۷ء اور دوسرا حصہ جس میں دھرم پر چار آخری وقت اور بودھ دھرم تین ابواب ہیں پہلی مرتبہ ماہ مئی ۱۹۰۶ء اور دوسری مرتبہ مئی ۱۹۰۷ء اور تیسرا حصہ جس میں مضامین متعلقہ بودھ اخلاق - بودھ کہانیاں اور تمثیلیں درج ہیں ماہ اکتوبر ۱۹۰۷ء ہدیہ ناظرین ہوا تھا جس کا دیباچہ لکھتے وقت میں نے عرض کی تھی کہ اگر راقم کی صحت اور حالات زندگی نے اجازت دی تو چوتھا حصہ بھی جس میں بودھ نگہ اور سماج کی ساخت و قواعد - (۲) بودھ مذہب کی کتب مقدسہ و پالی زبان (۳) عیسائی مذہب اور بودھ مذہب میں مشابہت (۴) بودھ دھرم کا اپنی اصلی حالت پر قائم نہ رہ کر مختلف صورتیں اختیار کرنا (۵) تے بیجیہ سٹ (تری پدیا سوٹر) (۶) بودھ دھرم کا عروج و زوال مضامین درج ہونگے جلد شائع کیا جائیگا اور تب یہ کتاب بُدھ دیوجی کی سوانح عمری اور اقوال و مذہب پر حاوی ہو کر بالکل مکمل ہو جائے گی +

لیکن مجھے نہایت افسوس ہے کہ میری صحت اور دیگر حالات زندگی نے مجھے اجازت نہ دی کہ یہ کتاب حسب وعدہ جلد ہدیہ ناظرین کر سکتا۔ خاص کر پچھلے تین سالوں سے میری صحت اس قدر خراب رہی کہ ذیابیطس کے بڑھ جانے کی وجہ سے کاربنکلوں کا سلسلہ شروع ہو گیا اور پچھلے سال تو خالصتاً پانچ چھ مہینہ کے عرصہ میں یکے بعد دیگرے پانچ کاربنکل نمودار ہوئے اور ان میں ایک اس قدر ہلک تھا کہ میری زندگی کی کچھ امید نہ رہی تھی لیکن پرمانتا کو یہ منظور تھا کہ اس ناچیز زندگی کے ذریعہ کچھ اور عرصہ تک میرے ہومٹوں کی کچھ روحانی خدمت ہو سکے اسی واسطے یہ وجود جس کے لئے میں انکا شکر گزار ہوں قائم رہا اگرچہ میں جس صورت سے اس کتاب کو پبلک میں پیش کرنا چاہتا تھا اتنا تو مجھ سے نہیں ہو سکا لیکن اس خیال سے کہ موجودہ حالت مرض میں میری صحت اور زندگی کا کم اعتبار ہے اب زیادہ دیر کرنا مناسب نہیں یہ چوتھا حصہ ہدیہ ناظرین ہوتا ہے اگر اس کتاب کے مطالعہ سے میرے ہومٹوں بودھ دھرم کے عقاید وغیرہ کے متعلق صحیح علم اور واقفیت حاصل کر سکیں تو میں اپنی محنت اور کوشش کو سچل سمجھوں گا چونکہ اب یہ کتاب مکمل ہوتی ہے اس واسطے یہ ضروری معلوم ہوتا ہے کہ بودھ دھرم کی ایشور (خدا) پر لوک (عاقبت) اور روح وغیرہ کے متعلق کیا تعلیم ہے اور براہمہ دھرم اور ویدانت کے ساتھ اس کا کیا تعلق ہے اس امر پر پوری روشنی ڈالی جائے +

بودھ دھرم میں سب سے مقدم مادھن کو خیال کیا گیا ہے۔ اور

اسی پر سب سے زیادہ زور بھی دیا گیا ہے۔ اس میں بھجن کی ترن وغیرہ

کا کوئی طریق نہیں۔ بودھ دھرم کی تعلیم یہ ہے۔ کہ آتم پر بھاء و یعنی اپنی طاقت اور کوشش کے ذریعہ اپنے حواسوں پر تصرف حاصل کر کے اپنے دل سے دویش (عداوت)۔ ہنسنا (حسد) کام (شہوت)۔ کرو۔ (عصہ)۔ بوجھ (لاالچ)۔ مودہ (گرویدگی) کو دور کر کے مکتی (نجات) حاصل کرو۔ تب تم سدھی حاصل کر سکو گے۔

اپنی تدبیر اور کوشش ہی ہماری مکتی کا ایک ذریعہ ہے۔ ہماری مکتی ہمارے اپنے اختیار میں ہے۔ اپنی کوشش سے ہی اس نہایت خوفناک بھوساگر سے پار ہونا ہوگا بدھ دیوجی کے بستر مرگ کے آخری الفاظ ان کی اس غیر معمولی بہادری۔ استقلال۔ حوصلے اور آتم بز بھر کا پورا پورا ثبوت دیتے ہیں۔ انہوں نے اُس نازک وقت میں اپنے پیارے شاگرد آئند کو مخاطب کر کے کہا: بھائی آئند! میری زندگی کے اتنی تیرس پورے ہوئے۔ اب میرا یہ سفر ختم ہوا۔ اب میں یہاں سے رخصت ہوتا ہوں۔ دیکھو۔ میں آتم بز بھر کے ذریعہ بیخونی اور دلی اطمینان کے ساتھ جا رہا ہوں۔ تم کو چاہئے کہ تم مضبوط عہد کرو۔ تم بھی اپنے اوپر بھروسہ کرنا سیکھو۔ تم اپنے چراغ آپ بنو۔ اور خود ہی اپنی پشت و پناہ ہو۔ راستی کا آسرا لو۔ اپنے علاوہ کسی دوسرے پر بھروسہ نہ کرو۔ تم یہ دیکھ کر افسردہ اور رنجیدہ نہ ہو کہ میں اب یہاں سے ہمیشہ کے واسطے رخصت ہوتا ہوں۔ میں اپنی زندگی کو ”دھرم اور نگہ“ میں باقی چھوڑ چلا ہوں۔ اور وہ میری زندگی ابدی اور لا روال ہے۔ تم اسی دھرم کی دل و جان سے پیروی کرو۔ اس دنیا کے دکھ۔ رنج اور غم و تکالیف سے آزاد کرنے کے لئے میں ایک

وہانا حکیم کی طرح تمہارے لئے دوائی لایا ہوں۔ تم اس کا استعمال کرو۔ میری اس نصیحت کو یاد رکھو۔ کہ جس کی پیدائش ہے۔ اس کی موت بھی ہے اور جس کی ترقی ہے اس کا تنزل بھی ہے اس دنیا کی تمام چیزیں فانی اور ناپائیدار ہیں۔ اس اصول کو سمجھ کر نہایت ہوشیاری اور کوشش کے ساتھ اپنی ملتی کے لئے آپ کوشش کرو۔ اس طور پر اپنی طاقت کے سہارے میرے بتلائے ہوئے پاک اور سیدھے راستے پر چلو۔ یقیناً تمہارا بھلا ہوگا۔ اور تم دکھ اور رنج سے علیحدہ رہ کر بھید شانتی اور بزبانِ پد کی لازوال دولت اور پاک برکتیں حاصل کرو گے۔

دھرم کا کوئی ایسا طریق جو انسانی فطرت کے برخلاف۔ اور انسانی سوسائٹی کی ترقی میں سیدراہ ہو کبھی نہ کبھی وقت پا کر ضرور ہی نیست و نابود ہو جاتا ہے۔ بغیر کسی لگاؤ یا تعلق کے انسانی سوسائٹی قائم نہیں رہ سکتی۔ ایسا دھرم جس میں ایثار کے یقین کی تعلیم نہ ہو۔ زیادہ عرصہ تک نہیں ٹھہر سکتا۔ انسان اپنے سے اعلیٰ دیکھ سکتی (الہی طاقت) پر بھروسہ کئے بغیر دھرم کے راستے پر چلنے کے بالکل ناقابل ہے۔ ہم کو ایک ایسا گمان سے (علمِ کل)۔ منگل سے (بھلائی کل) پرش چاہئے۔ جو ہماری پوجا۔ ارچنا قبول کرنے کے لئے ہمیشہ تیار ہو۔ ہم کو ایک ایسا راجا چاہئے۔ جو ہمیں اس دنیا کی تمام تکلیفوں۔ مصیبتوں۔ مشکلات اور دفتوں سے بچانے کی طاقت رکھتا ہو۔ ہم کو ایک ایسا رفیق ایسا محب چاہئے۔ جس سے اپنے دل کا دکھ مسکھ ظاہر کر کے اس دنیا میں نیک مشورہ اور عاقبت میں نیک انجام حاصل کر سکیں۔ اس میں کچھ شک

نہیں کہ روحانی دنیا میں آتم پر بھاؤ۔ یعنی اپنی کوشش اور نڈبیر کی بہت
 ٹہری ضرورت ہے۔ لیکن دیو پرتساو (فضل خدا) کے بغیر دھرم کی جڑ ہی
 خشک ہو جاتی ہے۔ یہی وجہ ہے کہ زمانہ کے ساتھ ساتھ نریشور بودھ
 دھرم اپنی اصلی حالت کو قائم نہ رکھ سکا۔ اور بگڑ بگڑا کر کچھ کا کچھ بن گیا۔ اور
 اس کا اپنی جنم بھومی بھارت ورش سے جلا وطن ہونے کا ایک باعث
 یہ بھی ہے۔ بودھ لوگ خواہ ایشور کی ہستی کے یقین کو چھوڑ کر اعلیٰ درجہ
 کے اخلاق کا طریق دریافت اور معلوم کیوں نہ کریں۔ لیکن دیکھا جاتا ہے
 کہ اکثر جگہوں میں بودھ لوگوں میں سخت درجہ کی بت پرستی نے جگہ حاصل
 کی ہے جو بدھ دیو جی ایشور کا نام اور ذکر تک زبان پر لانا نہیں چاہتے
 تھے۔ اسی بدھ دیو جی کے پیرو اور سادھک اسی کو بجائے ایشور کے
 مان کر اس کی ارادھنا اور پوجا کرنے لگے۔ پرتی ما پوجا۔ بدھ وغیرہ کی
 ہڈیوں۔ دانتوں وغیرہ کی ارجنا۔ طرح طرح کی جائزا۔ مہانتب وغیرہ
 کا رواج ان میں برابر پایا جاتا ہے۔ فانی یان سن عیسوی کی پانچویں
 صدی کے شروع میں بدھ کی بہت سی مورتیاں دیکھ گیا تھا۔ صرف
 شاکیہ بدھ کی ہی نہیں بلکہ ایک ایک دیو آئے میں دیگر بدھ دیوتاؤں
 کی مورتیاں موجود تھیں۔ اور ان کی ارجنا ہوتی تھی۔ ایک طرف تو دیکھا
 جاتا ہے کہ بودھ لوگ ایشور اور اس کی گرا پا پر یقین نہیں رکھتے۔
 لیکن دوسری طرف اگر خیال کیا جائے تو یہی لوگ انسان پرستی اور بت پرستی
 کے آدی گورو یعنی سب سے پہلے پھیلانے والے ہیں۔ جو ہی بدھ دیو
 جی اس دنیا سے رخصت ہوئے۔ اس کے تھوڑے عرصہ بعد ہی

ہندوستان کی ایک حد سے دوسری حد تک سینکڑوں مقامات میں سینکڑوں دیوی اور دیوتاؤں کی پتھر کی سورتیاں نصب ہو گئیں بس کاشیوت شری کھیترا (جگناٹھ) الورا۔ اجنٹا۔ گھنڈگری وغیرہ مقامات ہیں۔ بدھ گیا میں تارا دیوی اور باگیشوری دیوی۔ بیشالی میں دھامنی بدھ۔ امی تاجھ اور بودھی ست۔ اولوکی تیشور۔ نالند بہار میں اولوکی تیشور۔ تارا۔ تری شرا۔ بجر برہمی۔ باگیشوری وغیرہ کی مورتیاں پائی جاتی ہیں بہت سی جگہ بہت سے بودھ دیوی دیوتاؤں کی مورتیاں اور مندر اب بھی دیکھے جاتے ہیں۔ صرف یہی نہیں بلکہ دیو پرناد کے یقین کو چھوڑ کر آتم پر بھاء (اپنی کوشش کے اصول پر زیادہ زور دینے کا عمل بھی اس دھرم میں پایا جاتا ہے۔ ایشور کی دیا (رحمت) پر یقین نہ ہونے کی وجہ سے دھرم سادھن (نہی طریقوں) میں بے قاعدگی اور بے ترتیبی پیدا ہونے لگی۔ اور رفتہ رفتہ وہ دھرم سادھن خود روی کی شکل میں تبدیل ہو گیا۔ خود روی اور بے اعتدالی کے ذریعہ بناوٹی سدھی حاصل کرتے کے طریق کا نام ہی تندر شاستر ہے۔ زمانہ پاکر بودھ دھرم میں نہایت خوفناک۔ مکروہ اور گناہ آلودہ تانترک کریا کا نڈ داخل ہو گیا۔ ہندو عقیدہ کے مننے والے سدھ جگی جیسے انیما۔ لکھیما۔ بیاپتی وغیرہ آٹھ قسم کی سدھی حاصل کر سکتے ہیں۔ ویسے ہی بودھ لوگوں کا بھی یقین ہے کہ اس فرقہ کے سدھ لوگ بھی غیر معمولی طاقت حاصل کر کے نہایت عجیب و غریب معجزے اور کام کر سکتے ہیں۔ مثلاً ہوا میں اڑنا۔ پانی کے اوپر سے آمدورفت کرنا۔ پہاڑوں اور سمندروں کو حبش دینا۔ پہاڑ اور زمین کی تہ میں دیکھنا۔ ارادہ کی طاقت

سے ہوا پیدا کرنا۔ آگ برسانا۔ گم شدہ اور پوشیدہ چیزوں کا پتہ لگانا وغیرہ وغیرہ۔

اگر کوئی شخص دریافت کرے کہ بودھ شاستر یعنی فلسفہ کا بنیادی اصول اور اس کا اصل اصول کیا ہے؟ تو اس کا جواب یہ ہے کہ ”کرم بھل“ ہی اس فلسفہ کا بنیادی پتھر ہے۔ بعض بعض درشن تہ (عقاید) ہندو اور بودھ دھرم میں مشترک ہیں۔ یہ تہ بھی انہی مشترک تہوں میں سے ایک تہ ہے۔ ہندو دھرم کی بھی یہی تعلیم ہے۔ کہ بھلے اور بُرے کرموں کے مطابق انسان کا انجام ہوتا ہے اور اس کو ویسی ہی سزا اور جزا ملتی ہے۔ اس میں بودھ دھرم کی کچھ خصوصیت نہیں۔ کوئی راجہ پیدا ہوتا ہے اور کوئی رعیت کوئی دولت مند اور کوئی غریب۔ کوئی آرام اور کوئی تنگھ کے ساتھ زندگی بسر کرتا ہے۔ اور کوئی بلا وجہ دکھ کے ساتھ دن کاٹتا ہے اور طرح طرح کی سختیاں اور ظلم برداشت کر رہا ہے اس غیر مساوات کا باعث کیا ہے؟ ان کے خیال کے مطابق تمام دکھ۔ رنج۔ گناہ۔ بے انصافی۔ ظلم وغیرہ کے باعث کا حل ”کرم بھل“ ہے۔ اس دنیا میں برائی کا موجب تلاش کرنے پر نہیں ملتا۔ پچھلے جنموں کا بھلا یا بُرا کام ہی اس سسے کو حل کرتا۔ اور اس مشکل سوال کا جواب دیتا ہے۔ لیکن اس کرم کے مسئلے کی خصوصیت جیسے بودھ دھرم میں پائی جاتی ہے ویسی کسی اور جگہ نہیں دیکھی جاتی۔ بودھ دھرم کی تعلیم کے موافق کرم ہی زندگی ہے اور کرم ہی دیتا ہے اور جو کچھ ہے۔ وہ سب ہی ناپائیدار اور موت کے مطیع ہے۔ صرف کرم پر ہی موت کا ہاتھ نہیں۔ بُدھ کی نصیحت ہے کہ ”جیسا بیج بوو گے ویسا ہی

پھل بھی پاؤ گے۔ کرم کے بندھن کو کوئی نہیں کاٹ سکتا۔ ہم جو کچھ جلتے دیکھتے ہیں۔ وہ سب کچھ تبدیلی پذیر۔ اور محض نام اور روپ ہے۔ اس مادی دنیا میں کوئی چیز مستقل نہیں اور روحانی دنیا میں بھی کوئی چیز پایدار نہیں۔ جیسے یہ جسم پانچ عنصروں کا مجموعہ ہے۔ اتنا بھی چند اوصاف اور سنکاروں کا بنا ہوا ہے۔ ان کی بھی کچھ اصلیت نہیں۔ کرم ہی صرف ایک حقیقی چیز ہے۔ یہ تمام کائنات کرم کے رستے میں بندھی ہوئی ہے۔ جیسے بچپن کی زندگی کا پھل جوانی میں اور جوانی کا بڑھاپے میں ظاہر ہوتا ہے۔ ویسے ہی تمہارا یہاں کا کرم پھل پر لوک میں ظاہر ہوگا۔ جس طرح سے پچھلے جنموں کا پھل اس زندگی میں بھوگتے ہو۔ اسی طرح سے اگر تم پر لوک (عاقبت) میں اپنا بھلا چاہو۔ تو بُرے اور پاپ آلودہ کاموں کو چھوڑ دو۔ اور بھلے اور نیک کام کرو۔ کیونکہ کوئی خیل۔ کوئی کلام اور کوئی فعل اس دنیا میں ضائع نہیں جاتا۔ میں تم سے سچ سچ کہتا ہوں۔ خواہ تم سو رنگ میں چلے جاؤ۔ یا اس دنیا میں رہو پاتال میں پہنچ جاؤ۔ یا سمندر کی تہ میں یا پہاڑ کی کھو میں چھپے ہو تمہارے کرم کا پھل تمہارے پیچھے ہی جائیگا۔ اس سے تمہارا پیچھا کسی صورت میں بھی نہیں چھٹ سکتا۔ جیسے اپنے بُرے کاموں کا پھل تم دُکھ کی شکل میں اُٹھاتے ہو۔ ویسے ہی اپنے بھلے کاموں کا اچھا پھل اور نتیجہ بھی تم ہی پاؤ گے جیسے جب کوئی شخص پردیس سے واپس آتا ہے۔ تو اُس کے اپنے دوست اور رشتہ دار اُس کو خوشی خوشی خیر مقدم کتے ہیں۔ اسی طرح سے تمہارے نیک اور بھلے کاموں کا پھل ایک لوک

سے دوسرے لوگ تک تمہارے پیچھے پیچھے جائیگا۔ اور تم کو پیار اور عزت کے ساتھ چھاتی سے لگائے گا۔

یہ بات بھی مد نظر رکھنے کے قابل ہے۔ کہ بودھ دھرم کا پر لوگ کی بابت کیا یقین اور عقیدہ ہے۔ موت اور آخرت کے متعلق انسان کے دل میں طبعاً جس قدر پیچیدہ اور دقیق سوال پیدا ہوتے ہیں۔ بودھ دھرم میں ان کے موافق ہر ایک پہلو میں پورا پورا اور تشفی بخش جواب نہیں ملتا۔ بدھ دیو جی نے اس سوال کا جواب خود ہی کچھ کچھ پوشیدہ رکھا ہے اور قدرے ظاہر بھی کیا ہے۔ روح کا آخری انجام کیا ہوگا۔ بدھ دیو جی موت کے بعد زندہ رہیں گے یا نہیں۔ ان تمام سوالات کے متعلق وہ خاموشی اختیار کرتے تھے۔ ان کے شاگرد ان سے یہ سب دقیق سوال کرنے سے باز نہیں رہتے تھے۔ انہوں نے ان سب دقیق سوالوں کے حتی الوسع جواب بھی دئے ہیں۔ اور جن سوالات کا کچھ جواب نہیں ہو سکتا۔ وہ بھی ظاہر کر دیا ہے۔

مانگگھ کے لڑکے نے جب ان تمام سوالوں کے متعلق واقفیت حاصل کرنے کے لئے بدھ دیو جی سے آپدیش دینے کی درخواست کی۔ تو بدھ دیو جی نے اس سے کہا۔ کہ "اے مانگگھ کے لڑکے! کیا میں نے تم سے کبھی کہا ہے کہ او تم میرے شاگرد بنو۔ اور میں تم کو بتلاؤں گا۔ کہ یہ جہان پیدا کیا گیا ہے یا قدیم ہے۔ جسم اور روح ایک ہی ہیں۔ یا علیحدہ علیحدہ۔ بدھ مرنے کے بعد بھی زندہ رہیگا یا نہیں اور کیا میں نے تم سے کبھی وعدہ کیا ہے کہ میں اس کے متعلق تمہارے تمام شکوک رفع کر دوں گا؟

مالنگھ - نہیں۔ گورو دیویہ تو آپ نے کبھی نہیں کہا +
 بدھ دیو - کیا تم نے ان تمام باتوں کے جاننے کی غرض سے مجھ کو
 گورو قبول کیا ہے؟

مالنگھ - نہیں۔ پر بھو ایسا تو نہیں +

بدھ دیو جی نے کہا - ایک شخص کو ایک زہر آلودہ تیر لگا۔ اور یہ دیکھ کر
 اُس کے رشتہ دار اور دوست ایک دانا اور ہوشیار حکیم کو اس کے علاج
 کے لئے بلالائے۔ اب اگر وہ شخص جو تیر سے زخمی ہوا تھا۔ کہنا کہ پہلے
 مجھ کو یہ بتلاؤ۔ کہ کس کس شخص کے تیر سے میں زخمی ہوا ہوں۔ جس شخص
 نے مجھ کو تیر مارا ہے۔ وہ کون ہے۔ وہ براہمن ہے یا کھشتری۔ ویش
 ہے یا شودر اُس کا نام کیا ہے اور اُس کی رہائش کہاں ہے اور وہ تیر
 کس قسم کا ہے؟ ان تمام سوالات کے جواب سے کیا حاصل! اگر ان
 تمام سوالات کا جواب دیا جانا۔ تو نتیجہ یہ ہوتا۔ کہ جواب ختم ہونے سے پہلے
 ہی وہ زخمی شخص خود ہی ختم ہو جاتا +

ہے مالنگھ کے لڑکے! تم زخمی ہو کر علاج کے لئے میرے پاس آئے
 ہو۔ تمہاری صحت کے لئے جو دوائی مناسب اور ضروری ہے۔ وہ میں نے
 تم کو بتلا دی ہے جو میں نے ظاہر نہیں کیا۔ وہ پوشیدہ ہی رہے اور
 جو ظاہر کر دیا ہے۔ وہ ظاہر ہو +

بدھ دیو جی کے مخالفین اس خاموشی کی وجہ سے اگر ان پر نکتہ چینی
 کریں۔ تو چنداں حیرت اور تعجب کی بات نہیں۔ شاہ بلند کے سوالات
 نامی کتاب میں داند اور پودھ سیاسی ناگ سین کے مابین ایک بات چیت

کا سلسلہ ہے جس میں بڑھ دیو جی کی اس خاموشی کے متعلق بات چیت کی گئی ہے +

بادشاہ - شاکہ مئی نے آئندہ سے کہا کہ تنہا گت سچائی کے بارے میں کچھ پوشیدہ نہیں رکھنا چاہتا اور وہ مثل اس استاد کے نہیں ہے جو اپنے شاگردوں سے کچھ پوشیدہ رکھتا ہے - لیکن اس پر بھی دیکھا جاتا ہے - کہ مانگھ کے بیٹے کے تمام سوالات کا جواب دینے سے انہوں نے دریغ کیا - اس کے دو سبب ہو سکتے ہیں - اول - یا تو انہوں نے لاعلمی کے باعث خاموشی اختیار کی - یا جان بوجھ کر کچھ چھپا رکھنے کے ارادہ سے اس سوال کا جواب نہیں دیا - اگر پہلا بیان ٹھیک ہے - تو لاعلمی کی وجہ سے جواب نہیں دیا - اور اگر وہ جانتے تھے - اور باوجود علم کے جواب نہیں دیا - تو پہلا بیان غلط ہے - یہ بھی دور نہ معممہ ہے - اور اب تم کو حل کرنے کے لئے دیا جاتا ہے اور تمہیں کو حل کرنا پڑے گا +

ناگ سین نے جواب دیا - اے شہنشاہ! یہ سچ ہے - کہ بڑھ دیو جی نے مانگھ کے بیٹے کے سوالات کا جواب نہیں دیا - مگر تا واقفیت کی وجہ سے نہیں بلکہ بعض سوالات ایسے ہو سکتے ہیں کہ جن کا جواب سوال پر اور سوال کرنے سے دیا جا سکتا ہے - اور بعض سوال ایسے ہو سکتے ہیں - جن کا جواب خاموشی ہی ہے - مثلاً دنیا قدیم ہے یا حادثہ؟ جسم اور روح ایک ہیں - یا علیحدہ علیحدہ؟ موت کے بعد تنہا گت زندہ رہیگا یا نہیں؟ ان تمام دقیق معتموں کو نہ چھوٹا ہی اچھا ہے - ان کا کوئی معقول جواب بھی نہیں اور نہ جواب سے کچھ فائدہ ہی ہے - ان تمام سوالات کے جواب دینے

کے لئے تنہا گت فضول اور بے فائدہ بات چیت کرنے کے لئے خواہشمند نہ دیکھے جاتے تھے۔ اور جو امور دقیق اور انسانی عقل کے دائرہ سے باہر ہیں، ان کے متعلق اپنی کوئی صاف صاف رائے یا خیال ظاہر کرنا ان کا مقصد نہ تھا۔

روح فانی ہے یا غیر فانی۔ موت کے بعد روح کا کیا انجام ہوگا وغیرہ سوالات کا حل کرنا اس میں کچھ شک نہیں اگرچہ بہت مشکل ہے۔ لیکن نوع انسان کے دلوں میں زندگی اور سکھ کی امید اس درجہ غالب ہے کہ وہ اس چند روزہ اور فانی دنیا کی محدود زندگی میں سیری حاصل نہیں کر سکتی۔ برعکس بادی متری کے دل سے یہی دلی گداز خود بخود ظاہر ہوتا ہے۔

येनाहं नामृतास्थां किमहं तेन कुर्याम् ॥

”جن سانوں سے میں ابدی زندگی حاصل نہ کر سکوں۔ ان کو لے کر میں کیا کروں گی۔“ اسی واسطے عاقبت کی امید دلانے والے کلام اکثر تمام مذاہب کی کتب مقدسہ میں پائے جاتے ہیں۔ مثلاً پران تو بہشت اور اس کے سکھوں کے سامان سے پُر ہیں۔ بائبل میں بھی اس کا ذکر پایا جاتا ہے۔ علاوہ ازیں عیسائی لوگ چونکہ مسیح کا معہ جسم آسمان پر چلا جانا یقین کرتے ہیں۔ اس واسطے ہمیشہ کی زندگی اور سکھ حاصل کرنے کی امید کرتے ہیں۔ لیکن بدھ دیوہی نے اس بارہ میں کچھ پُر امید کلام ظاہر کئے ہوں ایسا معلوم نہیں ہوتا اور نہ ہی ان کی اخلاقی تعلیم میں اس دنیا کے سکھ کی خواہش کی مانند سوگ کی خواہش پائی جاتی ہے اور نہ اس سے بخوبی یہ ظاہر ہوتا ہے کہ آیا ہاتما بدھ خود بھی امر جیون (ابدی زندگی) کے مستحق ہیں یا نہیں۔

کوشل راج اور سنیا سنی کھشیا کے درمیان جو بات چیت ہوئی۔ اُس میں کھشیا صاحب
 ہی بتلاتی ہے۔ کہ ”خود بُدھ دیوجی نے جو بھید نظر نہیں کیا ہم اُسکے بارے میں کیا
 کہہ سکتے ہیں۔ بُدھ دیوجی کی فطرت سمندر کی مانند عمیق ہے جس کی تک پہنچنا ناممکن
 ہے۔ اگر کہو کہ بُدھ دیو غیر فانی ہیں تو یہ بھی غلط ہے اور اگر کہا جائے کہ وہ فانی
 ہیں تو یہ بھی درست نہیں۔“ معلوم نہیں کہ راجہ کی اس جواب سے کچھ
 تسلی ہوئی یا نہیں لیکن اس میں شک نہیں کہ جو تمام امور انسانی عقل
 کے دائرہ سے باہر ہیں۔ اُن کے متعلق خاموش رہنے کے سوائے اور
 کوئی چارہ نہیں *۔

پودھ لوگ اگر ہمیں تک ٹھہراتے تو کچھ مضائقہ نہ تھا اور پھر کچھ
 زیادہ کہنے کی ضرورت نہ پڑتی۔ لیکن دیکھا جاتا ہے۔ کہ وہ بھی ہندوں
 کی طرح موت کے بعد مختلف قسم کی جُونوں میں بھر من کرنا یعنی اوگوں
 کے قائل ہیں۔ اُن کے خیال کے موافق اس دنیا میں جس شخص نے
 جس قسم کا بھلا یا بُرا کام کیا ہے۔ مرنے کے بعد اُس کو اُسی کی موافق
 جُون ملتی ہے۔ اور صرف یہی نہیں کہ وہ چرند۔ پرند۔ حیوان۔ کیڑا مکوڑا
 وغیرہ بنا بلکہ وہ اپنے پاؤں کے موافق پتھر۔ مٹی وغیرہ بھی بن جاتا ہے
 پودھ لوگ کہتے ہیں کہ بُدھ دیو خود بھی بے شمار جنم جنمانتروں کے اندر سے
 گزر کر اور سکھ اور دکھ بھوگ کر یہاں تک پہنچے ہیں اُن کا خیال ہے کہ
 پہلے جنم کے واقعات ہمارے جیسے لوگوں کو یاد نہیں رہتے۔ لیکن
 بُدھ دیو جیسے سیدھ پُرش اپنی گزشتہ زندگی کے حالات یاد کر کے
 بتلا سکتے ہیں۔ بُدھ دیوجی نے چرندوں پرندوں کی کہیں کس جُونی میں۔

کس کس قسم کے کام کئے تھے اُس کا مفصل بیان جاتک ٹالا میں پایا جانا ہے۔ بدھ جاتک سے آتما کا ادنیٰ حالت سے نکل کر اعلیٰ حالت میں پہنچنا معلوم نہیں ہوتا اور نہ جیو کی بتدریج ترقی کا بھاؤ ہی ظاہر ہوتا ہے اور نہ اس کا کچھ ذکر ملتا ہے کہ کس وجہ اور کس قانون کے موافق جیو کی حالت میں تبدیلی پیدا ہوتی ہے۔ جاتک سے معلوم ہوتا ہے کہ بدھ چار دفعہ جہاں برمجھ میں دفعہ اندر۔ تراشٹی دفعہ سنیا سی۔ ۵۸ دفعہ راجہ۔ ۲۴ دفعہ براہمن پیدا ہوئے۔ اس کے علاوہ انہوں نے بندر۔ یا بھٹی۔ شیر۔ سور۔ خرگوش۔ مجھ۔ درخت۔ چر۔ بازی گر۔ بھوت کالنے والا وغیرہ وغیرہ اس قسم کے گتے ہی جنم لئے تھے۔ لیکن بدھ نے عورت کا جنم کبھی نہیں لیا۔ اور نہ کبھی وہ بھوت پریت بنے۔ تمام جنموں میں ہی وہ بودھی ستو پیدا ہوئے تھے۔ اور دنیا کی بھلائی کے لئے انہوں نے طرح طرح کی تکلیفیں اور دکھ سے تھے +

پر لوک (عقبی) اور مکتی (نجات) کے بارے میں بودھ عقیدہ جاننے کے لئے یہ ضروری ہے کہ پہلے اس بات کا علم حاصل کیا جائے کہ بودھ دھرم میں رُوح کے متعلق کیا تعلیم اور ہدایت کی گئی ہے۔ رُوح کامر نے کے بعد کیا انجام ہوگا اور اُس کی مکتی کی کیا حالت ہوگی۔ اس کا علم بہت کچھ رُوح کی صفات کی علامتوں پر منحصر ہے۔ رُوح کو اگر جسم سے علیحدہ شے نہ مانا جاوے اور صرف دماغ کا ہی عمل خیال کیا جاوے تو یہ یقین ہونا ضروری ہے کہ جسم کے ختم ہونے پر رُوح کا بھی ضرور خاتمہ ہو جائیگا۔ اس رُوح کے علم کے متعلق ہندو دھرم اور بودھ دھرم شاستروں میں بہت

بڑا فرق ہے۔ مثلاً اُپنیشدوں میں جس کو آتما (روح) بیان کیا گیا ہے۔ وہ جسم سے بالکل علیحدہ اور آزاد ہے۔ میں جو آتما ہوں۔ میں جسم سے بالکل علیحدہ ہوں۔ میں آنکھ نہیں۔ کان نہیں۔ خواہشات نہیں۔ بلکہ کان۔ آنکھ اور خواہشات سب میری ہیں۔ چھند و گیت اُپنیشد میں آتما گیان کے بارے میں جو بیان پایا جاتا ہے۔ اور اُس میں پرجاپتی کا جو اُپدیش ہے۔ اُس کا خلاصہ یہاں دیا جاتا ہے ”یہ جسم فانی اور موت کے مطیع ہے۔ رُوح غیر فانی اور غیر مجسم ہے۔ یہ جسم رُوح کی رہائش گاہ ہے۔ گھوڑا جس طرح رکھ کے ساتھ جڑا ہوا ہوتا ہے اسی طرح یہ آتما بھی جسم کے ساتھ جڑا ہوا ہے۔ جب روشنی آنکھوں کی پتلی میں داخل ہوتی ہے۔ تو رُوح ہی دیکھتی ہے۔ لیکن آنکھ دیکھنے کے لئے صرف ایک حس ہے جو سونگھتی ہے وہ رُوح ہے لیکن ناک صرف سونگھنے کی ایک حس ہے جو سمجھتا ہے کہ میں بولتا ہوں۔ وہی رُوح ہے۔ لیکن زبان صرف بولنے کی ایک حس ہے۔ جو سنتا ہے وہی رُوح ہے کان صرف سننے کیلئے ایک ذریعہ ہے جو من کے ذریعہ سوچتا ہے وہی آتما ہے من صرف ایک روحانی آنکھ ہے آتما ہی اس من روپی آنکھ کے ذریعہ تمام چیزوں کو دیکھتا ہے آتما جتنے دن اس جسم میں رہتا ہے اتنے دن ہی حرص و ہوا کے جال میں گرفتار رہتا ہے اور خواہشات کے بس ہو کر سکھ دکھ سے منتشر ہوتا رہتا ہے لیکن جب وہ جسم کی قید سے آزاد ہو جاتا ہے تو سکھ اور دکھ اُس کو نہیں چھو سکتا +

جس طرح ہوا۔ بادل۔ بجلی آسمان سے ظاہر ہوتے ہیں لیکن پر م جوتی میں مل کر اپنا اپنا روپ قبول کرتے ہیں اسی طرح آتما بھی جسم

سے علیحدہ ہو کر اُس پر مروتی کو حاصل کر کے اپنے روپ میں ظاہر ہوتا ہے اور تب وہ سب سے اتم پرش (اعلیٰ وجود) ہوتا ہے اور اُس وقت وہ دکھ اور سکھ کی پہنچ سے اوپر ہو جاتا ہے اور وہ گیان کے ذریعہ پر ماتما کے ساتھ ایک ہو کر دنیاوی بندھنوں سے آزاد ہو جاتا ہے اور پر م شانتی (اعلیٰ درجہ کا اطمینان) اور اعلیٰ درجہ کی روحانی صحت بھوکتا ہے *۔

یہ تو اُن پیشروں کی تعلیم ہے لیکن بودھ دھرم کا عقیدہ اس سے بالکل علیحدہ ہے یہ چندال تعجب اور حیرت کی بات نہیں کہ اگر اُس دھرم پر جو ہندو دھرم سے نکلا ہو ویدانت اور ساکھ فلسفہ کا عکس پڑے لیکن بُدھ دیو جی نے اتم تتو کے بارے میں جو ہدایت کی ہے اُس میں اور ہندو دھرم کے عقیدہ میں بہت بڑا اختلاف پایا جاتا ہے بودھ دھرم جسم اور من کے پیچھے آتما کی کوئی الگ ہستی اور شخصیت قبول نہیں کرتا بودھ دھرم کی بعض بعض دینی کتب میں بیان کیا گیا ہے کہ جسم اور روح دونوں ایک ہی ہیں۔ اس سوال کو پیچیدہ اور مشکل سمجھ کر آیا مرنے کے بعد ہماری ہستی قائم رہے گی یا نہیں بُدھ دیو جی اس کا جواب دینے کے متعلق خاموشی اختیار کرتے تھے۔ مگر بعض کتب میں صاف اور واضح طور سے آتما کی علیحدہ شخصیت کے بارے میں انکار کیا گیا ہے (Questions of King Malinda) رسالات شاہِ ملند) نامی کتاب سے چند سوالات و جوابات یہاں پر اخذ کئے جاتے ہیں جن سے اتم تتو کے بارے میں بودھ عقیدہ صاف

اور واضح طور سے معلوم ہوگا +
شاہ طہ نے بودھ آچار یہ ناگ سین سے دریافت کیا جناب آپ
کا نام کیا ہے ؟

ناگ سین نے جواب دیا ہمارا ج ! میرا نام ناگ سین ہے مگر
ناگ سین محض ایک نام ہے یہ صرف ایک لفظ ہے اس کے علاوہ اور
کچھ نہیں - اس کی کچھ اصلیت نہیں اور نہ یہ کوئی چیز ہے +
بادشاہ - آپ کیا کہتے ہیں؟ ناگ سین کچھ نہیں یہ محض ایک لفظ ہے !
دراصل اگر اس کی کچھ حقیقت نہیں تو پھر خوراک اور پوشاک کے ذریعہ
آپ کی ضروریات کون پوری کرتا اور بیماری میں دوا دارو اور خوراک وغیرہ
کا کون انتظام کرتا ہے ان تمام چیزوں کو کون بھوکتا اور دھرم کے کام
کون کرتا ہے کون نیک اور بھلے کاموں کا اجر پاتا ہے اور کون برہان حاصل
کرتا ہے - چوری - خون - زنا کاری وغیرہ پانچ پاپ کون کرتا ہے ؟
اس سے تو معلوم ہوتا ہے کہ گویا نیکی اور برائی کوئی چیز نہیں گناہ اور
ثواب کی سزا اور جزا کچھ بھی نہیں فعل کا کوئی ناعل نہیں - جناب من !
آپ کے خیال کے موافق تو اگر کوئی آپ کا خون بھی کر دے تو اس کے
لئے وہ مجرم نہیں ٹھہر سکتا +

اس پر ناگ سین نے کہا - اے شہنشاہ ! کیا میرے بالوں کا
گچھا ناگ سین ہے ؟

بادشاہ - نہیں -

ناگ سین - تو کیا ناخون - دانت - گوشت - پوست اور ہڈیاں ناگ سین

ہے ؟

بادشاہ - یہ بھی نہیں -

ناگ سین - تو کیا بیدار یعنی بٹے گیان پر پنچ نام یعنی سنگیا پر پنچ -

روپ یعنی بٹے پر پنچ - باسا یعنی سنسکار پر پنچ - میں ہوں کا گیان

یعنی گیان پر پنچ (Consciousness) یہ سب ناگ سین ہیں *

بادشاہ - نہیں - یہ بھی ناگ سین نہیں -

ناگ سین - تو پھر اب آپ ہی بتلائیے کہ ناگ سین کہاں رہا؟ میں تو

جس طرف نظر ڈالتا ہوں مجھے تو ناگ سین کہیں بھی دکھائی نہیں دیتا -

ناگ سین محض ایک لفظ ہے - اس کے سوا اور کچھ بھی نہیں - نیز ناگ سین

نے کہا کہ اے شہنشاہ! آپ دھوپ کی سخت تپش میں پیدل چلتے

ہوئے مکھلیف محسوس کرتے ہیں یہاں آپ پیدل چل کر آئے ہیں یا

رختھ میں ؟ -

بادشاہ - میں پیدل نہیں چلتا - رختھ میں آیا ہوں +

ناگ سین - اگر آپ رختھ میں آئے ہیں تو آپ براہ مہربانی یہ بتلائیے

کہ رختھ کیا ہے ؟ کیا لکڑی - چکر - نا بھی - کہیں کو آپ رختھ کہتے ہیں

ان علیحدہ علیحدہ چیزوں کے مجموعہ کا نام بھی رختھ نہیں - مجھے تو رختھ کہتے

بھی دکھائی نہیں دیتی یہ تو محض ایک لفظ ہے - اے شہنشاہ!

آپ کہتے ہیں کہ میں رختھ میں آیا ہوں کیا آپ کا یہ بیان غلط نہیں -

اگر سچ ہے تو آپ مجھے سمجھا دیجئے کہ رختھ کیا ہے ؟

بادشاہ - نے جو کچھ کہا ہے سچ ہی کہا ہے - لکڑی - چکر - نا بھی

کو نام کہتے ہیں جسمانی اور بیرونی چیزوں کو روپ۔ آتم گیان یعنی روح کے علم کے متعلق آپنشدوں اور بودھ دھرم کی تعلیم میں کتنا اختلاف ہے۔ بودھ دھرم کے عقیدہ کے مطابق جیو آتما جسم کے علاوہ اور کوئی چیز نہیں۔ جنم سنسکار کی وجہ سے یہ جیون سروت چلا آ رہا ہے اس کے درمیان میری یا تمہاری زندگی کی بنیادی ہستی کچھ بھی نہیں ہے۔ موت کے وقت جسم کے فنا ہونے کے ساتھ ہی ساتھ جب تمام سکندھ (عناصر) علیحدہ علیحدہ ہو جاتے ہیں تو وہ کسی اور جگہ آپس میں جاملتے ہیں اور اس طور پر خواہ اس دنیا میں یا پرلوک میں نئے نئے جیو پیدا ہوتے رہتے ہیں اور ان چند سکندھوں کے جوگ اور بیوگ سے ہی انسان کی انسانیت چلن اور اس کا آتما قائم ہے ان تمام سکندھوں کی تہ میں جو آتما ہے جس کو "میں" کہتے ہیں وہ صرف چند گنوں اور سنسکاروں (اوصاف اور نقش) کا مجموعہ ہے یہ جس کو "میں" کہتے ہیں ہر روز تبدیل ہوتی رہتی ہے آج ایک صورت میں ہے کل دوسری میں۔ جو بچہ ہے وہ بالک نہیں اور جو بالک ہے وہ جوان نہیں اس تبدیلی کے مطابق نام بھی علیحدہ علیحدہ ہوتے ہیں جس طرح دودھ ایک ہے لیکن اس کی تبدیلی کی وجہ سے اس کے کھیر۔ دہی۔ چھانچہ وغیرہ علیحدہ علیحدہ نام ہوتے ہیں۔ یہاں پر ایک بہت بڑا سوال یہ پیدا ہو سکتا ہے کہ اگر آتما کوئی الگ چیز نہیں اور اس کی کوئی علیحدہ شخصیت ہی نہیں تو بھلے اور بڑے کاموں کے موافق جیو کا بھلی یا بُری جونی میں بھرمن کرنا کیونکر ممکن ہے؟ اگر آتما نہیں تو جونی میں بھرمن کرنا کس کا؟ یہ تو وہی بات ہوتی دوسر نہیں اور میں درد اس سوال کا جواب بودھ شاستر یہ دیتا ہے کہ اگرچہ

آتما کے تمام ادیادان (سکندھ) نیست و نابود ہو جاتے ہیں لیکن کرم پھل ہاشن نہیں ہوتا۔ جیو اپنے اپنے کرم کی طاقت سے نیا جنم لیتا ہے جو تمام سنکاران مختلف جنموں میں کام کرتے ہیں موت اُن کو الگ الگ کر دیتی ہے لیکن کرم پھل پر موت کا کچھ اختیار اور قابو نہیں۔ موت کے وقت جیو جسم سے الگ ہو کر ایک نئی جونی قبول کرتا ہے اور نئے کرم کے میدان میں داخل ہوتا ہے۔ اور اس طور پر لگاتار زندگی کی رواجاری بہتی ہے پہلے اور نئے جنم میں کرم سوتر ہی ایک بندھن ہے۔ پچھلی کی طاقت کی مانند کرم کی بھی ایک طاقت ہے اسی کی وجہ سے زندگی بنتی اور قائم رہتی ہے اور یہ دنیا قائم ہے جس طرح رختہ کا چکر کبھی اونچے کبھی نیچے مختلف مقاموں اور نظاروں کے درمیان سے گزرتا جاتا ہے یا جس طرح چراغ کی لو (شعاع) کچھ دیر تک جل کر بجھ جاتی ہے اور پھر صل اٹھتی ہے اس کو پہلی شعاع بھی نہیں کہا جاتا لیکن اس سے غیر بھی نہیں اسی طرح کرم کی طاقت سے یہ جیون کا چکر بار بار چل رہا ہے بودھ دھرم روح کی شخصیت کو قبول نہیں کرتا کرم کا سروت جیون میں جاری ہے لیکن کرم کا کرتا کوئی پُرش نہیں غرضیکہ بودھ دھرم کے فلسفہ کا خلاصہ یہ ہے کہ آتما کی کوئی علیحدہ شخصیت نہیں۔ جسم۔ روح اور رُوح کے وسائل سب موت کے ذریعہ علیحدہ علیحدہ ہو جاتے ہیں کرم کی طاقت سے وہی سب علیحدہ شدہ اجزا دنیا میں نئی نئی اور مختلف مادی چیزوں اور جیووں کی شکل قبول کرتے ہیں یہ تمام کائنات اسی غیر مبدل قانون کے مطیع ہے کاسمی کے فرقہ کے لوگوں کا بھی (جکو انگریزی میں Positivism)

کہتے ہیں، کسی حد تک یہی عقیدہ ہے انہوں نے انسان کو تخت سے اوتار کر اس کی جگہ انسانی قوم کو بٹھلایا ہے ان کے خیال کے موافق انسان نیست و نابود ہو جاتا ہے لیکن انسانی قوم قائم رہتی ہے موت کے وقت انسان کا جسم اور من علیحدہ ہو جاتے ہیں اور وہ ازلی عنصر میں جا ملتے ہیں لیکن پیچھے صرف اس کی نیکی اور پاک مثال دنیا میں باقی رہ جاتی ہے دوسرے معنوں میں اس کے کرم کی طاقت اور پھیل باقی رہ جاتا ہے اور اس کی رو اس کی اولاد اور دیگر لوگوں میں لگاتار جاری رہتی ہے اور اس طور پر وہ انسانی سوسائٹی کے قیام اور ترقی میں مددگار ثابت ہوتا ہے۔

اب یہاں پر ایک بہت بڑا سوال یہ پیدا ہوتا ہے کہ یہ کرم کی طاقت کس کی؟ میری۔ تمہاری یا کسی اور جاندار کی؟ آتما اگر نیست و نابود ہو جائے تو کرم کس پر اپنی طاقت کو عمل میں لائیگا کرتا (فاعل) کے بغیر کرم کی طاقت کس طرح سے جسم سے باہر یا اس کے اندر کام کرے گی۔ بودھ دھرم کی ہزار ہا تاویلوں اور تشریحوں سے بھی ان تمام سوالات کا معقول اور تسلی بخش جواب نہیں ملتا۔ کرتا (فاعل) کی ہستی کا انکار کرنے سے کرم کی طاقت خود بخود زایل ہو جاتی ہے شخصی آزادی کو نہ ماننے سے بھلے اور بُرے کام کی ذمہ داری باقی نہیں رہتی۔ پر لوک کا یقین بھی بہت کچھ اسی آتم گیان (میں ہوں) کے یقین پر منحصر ہے میں ہوں۔ مرنے کے بعد بھی میں رہوں گا اور میری شخصیت لگاتار کام کرتی رہے گی یہ یقین ہی پر لوک کے یقین کی بنیاد ہے۔ شخصیت کے نہ رہنے سے کرم کی طاقت بھی زایل ہو جاتی ہے

اور ساتھ ہی پر لوک کا یقین بھی کمزور ہو جاتا ہے +
 اب سوال یہ ہے کہ کیا اس کرم کے بندھن یعنی جنم مرن کے دُکھ سے
 کسی طرح بھی رہائی ممکن نہیں؟ ہاں ضرور ہے اور بُدھ دیو جی نے
 اُس طریقہ کو بتلایا بھی دیا ہے کہ جس سے انسان ”**यस्मात् भूयो न जायते**“
 پھر اس دُنیا میں دوبارہ جنم نہیں لیتا اُن کے بتلائے ہوئے طریق کا آخری
 نتیجہ زربان مکتی ہے۔ پھر وہی سوال آ موجود ہوتا ہے کہ یہ زربان مکتی کیا ہے؟
 بودھ شاستروں میں اس زربان کے متعلق بہت کچھ بیان کیا گیا ہے اور اس
 کے بارے میں کثرت سے اُپدیش بھی ملتے ہیں بُدھ کا زربان۔ بھاو اور
 ابھاو دونوں سے اوپر ایک ایسی حالت ہے جو سمجھ اور خیال میں آنی بہت
 مشکل ہے

“**नचाभावो ऽपि निर्बानं कृत रावास्य भावता।**
भावा भावबिनिर्मुक्तः पदार्थो निर्बानमुच्यते ॥“
 (रत्न कुट सुत)

نہ تو بھاؤ ہی زربان ہے اور نہ ابھاو۔ بھاو اور ابھاو کے خیال
 سے آزادی کا نام ہی زربان ہے۔ (رتن کوٹ سوت)

شہنشاہ ملند کے سوال کے جواب میں ناگ سین نے جو زربان
 کی تشریح کی ہے اُس کا کچھ حصہ ذیل میں درج کیا جاتا ہے +
 ”دُکھ۔ شوک (ریخ)، پاپ (گناہ)، تاپ (صلن) سے مکتی حاصل کرنا
 یعنی شانتی۔ آندا اور پوترتا ہی زربان کی حالت ہے۔“

”جو شخص اپنی زندگی کو دھرم اور پاکیزگی کے راستے پر چل کر چاہو نطف

نگاہ ڈالتا ہے تو وہ صاف معلوم کرتا ہے کہ اس دنیا میں پیدائش - بیماری - رنج - بڑھاپا اور موت کا دور جاری ہے اور چاروں طرف تبدیلی ہی تبدیلی ہے کسی چیز کو قیام نہیں ہر ایک جگہ بے اطمینانی - اضطراب اور بے چینی پھیلی ہوئی ہے یہ نظارہ دیکھ کر اس کا جسم گویا بخار کی سی تکلیف سے کانپ اٹھتا ہے اس کے دل میں سخت بے چینی پیدا ہوتی ہے کسی جگہ اور کسی چیز سے اس کو شانتی نہیں ملتی کسی چیز سے اس کو سیری حاصل نہیں ہوتی بار بار جنم لینے کی تکلیف سے وہ ہمیشہ غمزہ اور پروردہ رہتا ہے اور اسی خوف کی وجہ سے صحت حاصل نہیں کر سکتا - اس حالت میں پہنچ کر وہ سوچ بچار کرتا ہے کہ اس جہن اور عذاب کی حالت سے کس طرح رہائی حاصل کی جائے - اس اشانتی کی حالت میں شانتی کہاں مل سکتی ہے اگر کوئی ایسی حالت حاصل ہو کہ جہاں جنم کا خوف نہیں - موت کا ڈر نہیں - خواہشات (با سناؤں) کی ڈن نہیں اور جہاں دنیاوی چیزوں اور سامانوں کی گرویدگی سے اوپر رہ کر شانتی آرام اور زبان کی برکتوں کو بھوگا جائے تو گویا مہری تمام آرزوئیں پوری ہوئیں - سادھن کے ذریعہ وہ اس حالت کو محسوس کرتا ہے کہ جہاں جنم کے خوف - رنج اور عذاب سے اوپر اٹھ کر وہ شانتی حاصل کرتا ہے تب وہ خوشی سے بھر کر خیال کرتا ہے کہ اتنی مدت اور کشمکش کے بعد وہ منزل مقصود حاصل کی ہے اور اسی موکش دھام کو حاصل کرنے اور اس کی حفاظت کیلئے پوری طاقت دل اور دماغ کے ساتھ کوشش کرتا ہے - اور وہ سنجھی - اندر یہ جیت، اور اہنسا پر این بن جانا ہے یعنی کسی کو تکلیف نہیں دیتا اور اس کا

دل تمام جانداروں کے لئے پریم (محبت) اور دیا (رحم) سے بھرا ہوتا ہے اور اس طور پر وہ سادھن کے ذریعہ سدھی حاصل کر کے اس تبدیلی پذیر دنیا سے پرے جو چیز پائدار - ابدی - حقیقت اور اہم منڈلی (پاک لوگوں کی جماعت) کا ہمیشہ کے لئے قابل حصول پھل ہے اس کو حاصل کرتا ہے تب ہی اور صرف تب ہی وہ نربان مکتی حاصل کرتا ہے۔

”اس نربان مکتی کے لئے کسی خاص مقام کی خصوصیت نہیں دھرم ہی اس کی بنیاد ہے چین - تانار - کاشمیر - قندھار - زمین اسماں خواہ انسان کسی جگہ کیوں نہ رہے ہر ایک پاک شخص بدھ کے بتلائے ہوئے دھرم کے راستہ پر چل کر نربان مکتی حاصل کرنے کا مستحق ہے۔ جس کا چلن پاک ہے جس نے دھیان (مراقبہ) اور بیک کی زندگی حاصل کی ہے۔ جس کے دل میں دنیاوی چیزوں اور سامانوں کیلئے گرویدگی نہیں۔ جس کا دل آزاد ہے وہ ہی جنم بندھن سے آزاد ہو کر نربان روپی اہم حاصل کرتا ہے۔“

ناگ سین نے پھر کہا ”نربان کے لئے جیسے کوئی خاص مقام نہیں بتلایا جاسکتا ویسے ہی اس کا کارن (باعث) بھی بتلانا مشکل ہے جس طریق سے نربان پد حاصل ہو سکتا ہے اس طریق کو بتلایا جاسکتا ہے لیکن یہ نہیں بتلایا جاسکتا کہ نربان کی پیدائش کہاں سے ہے۔ اور نہ یہ ہی صاف اور واضح طور سے بیان کیا جاسکتا ہے کہ وہ چیز کیا ہے۔“

شہنشاہ۔ اے ناگ سین! تمہارا جو کچھ بیان ہے اس سے تو یہ ثابت ہوتا ہے کہ یہ زبان کیا ہے؟ گویا ایک معنوں میں یہ زبان کچھ بھی نہیں ہے۔ ناگ سین نے کہا۔ نہیں مہاراج! ایسا نہیں یہ بات سچ ہے کہ زبان ضرور ہے۔ برہم گیان کے بارے میں آپنشدوں میں بھی یہی اُپدیش ملتا ہے۔

“अस्तीति ब्रुवतो ऽन्यत्र कथं तदुपलभ्यते”

”وہ ہے“ اس کے علاوہ اور ان کو (ایٹور کو) کس طرح محسوس کر سکتے ہیں؟

ناگ سین کے اس تمام بیان سے بھی زبان کی اصل حقیقت معلوم نہ ہوئی۔ جس حالت میں آسکتی (گرویدگی) نہیں۔ پیدائش کا خوف نہیں موت کا ڈر نہیں الفت۔ نفرت۔ سنہ۔ ممتا وغیرہ تمام بھاو نیست و نابود ہو جائیں گے۔ من کی تمام خواہشات جاتی رہیں گی ایسی حالت کو کون بیان کر سکتا ہے اور کس کی طاقت میں ہے کہ اس کو خیال میں بھی لاسکے؟ کہتے ہیں کہ بدھ دیو جی نے اس حالت کو حاصل کیا تھا اور اس کے شاگرد اس حالت کو صرف بیان کر گئے ہیں اب دیکھنا چاہئے کہ آیا اس بیان سے بھی زبان کے متعلق زیادہ علم حاصل ہوتا ہے یا نہیں؟

بیان کیا گیا ہے کہ جب بدھ دیو جی کی موت کا وقت نزدیک آگیا تو انہوں نے اپنے شاگردوں کو پاس بلا کر یہ ہدایت کی کہ ”دنیا کی تمام چیزیں ناپائیداد ہیں تم کو شمش اور احتیاط کے ساتھ اپنی مکتی کا اُپاد

آپ کرؤ یہ تھاگت کا آخری کلام ہے ۔

اس کے بعد بدھ دیو جی نے گہرے دھیان میں غوط لگا کر زبان کے پہلے زینہ پر قدم رکھا پہلے زینہ سے دوسرے پر اور دوسرے سے تیسرے پر اور علیٰ ہذا القیاس تیسرے سے چوتھے پر لیکن اس منزل پر پہنچکر بھی ان کی اپنی ہستی کا علم دور نہیں ہوا اس حالت میں بھی کچھ گیان اور آئندہ باقی ہے اس منزل سے بھی اوپر اٹھنے کی ضرورت ہے اس چوتھے جہاں دھیان کی منزل سے اٹھ کر انہوں نے اس زینہ پر قدم رکھا جہاں صرف انت آکاش (لامحدود خلا) موجود ہے انت آکاش کے بعد انت گیان کی منزل ہے۔ انت گیان کی منزل سے اس منزل پر پہنچے جہاں کوئی فکر نہیں۔ کوئی خیال نہیں۔ کوئی خواہش نہیں۔ سب کچھ خلا ہی خلا ہے لیکن یہاں تک پہنچکر بھی چٹسکارا نہیں۔ خلا کو محسوس کرنے میں بھی ایک قسم کی خوشی ملتی ہے اس لئے اس کو بھی دور کرنے کی ضرورت ہے۔ اس کے بعد خلا کی منزل سے ایسے مقام پر پہنچے جو گیان اور گیان کے درمیان ایک منزل ہے اس منزل سے بھی پار ہو کر ایسے مقام پر پہنچے جہاں کسی قسم کا فکر نہیں خیال نہیں جہاں من کی کوئی خواہش نہیں جہاں کوئی بھوا گیان اور ابھوا گیان بھی نہیں سب سے اونچی اس منزل پر پہنچنے کے بعد زینہ برہمن پھر پہنچی منزل میں واپس آکر دھیان کی پہلی منزل میں آگرے۔ دوسری بار جب پھر چڑھنا شروع کیا تو چوتھی منزل سے اوپر نہ اٹھ سکے اور اس سے پہلے ہی ان کی موت وقوع میں آئی اور وہ زبان کے راج میں داخل

ہوئے +

بُدھ دبوچی نے مذکورہ بالا طریق سے نربان حاصل کیا۔ بودھ غنبدہ کے موافق ہم بھی سادھن اور پاکیزگی کی طاقت سے دنیاوی چیزوں کی حرص چھوڑ کر سچائی انصاف اور آزادی حاصل کر کے جینے جی یا پرلوک میں اس نربان کمتی کو پاسکتے اور زندگی کے مقصد کو پورا کر سکتے ہیں۔ بودھ لوگوں کا خیال ہے کہ ارہت لوگ اپنی اپنی پاکیزگی کی طاقت سے اس حالت کو حاصل کر سکتے ہیں۔ نربان یافتہ ارہت لوگوں کا چرتہ (کیریکٹر) بودھ لوگوں کے لئے ایک معراج ہے۔ بُدھ کے اُپدیشوں سے اس امر کی صاف اور واضح طور سے تشریح نہیں ملتی کہ آیا نربان کی حالت گیان کی حالت ہے یا گیان کی۔ بھاو کی یا ابھاو کی۔ چیتن کی یا اجیتن کی۔ لیکن اس قدر بیان ضرور ملتا ہے کہ یہ حالت کاریہ اور کارن (علت اور معلول) کی زنجیر سے پر ہے اور وہاں کاریہ اور کارن کا قانون کام نہیں کرتا یہ حالت کیا "نیتی" "نیتی" کے کلمہ کے سوا اور کسی کلمہ سے بیان ہو سکتی ہے؟ یہ وہ حالت ہے جہاں تمام خواہشات کا دفعیہ ہے تکلیف۔ مصیبت جلن۔ غذاب کا خاتمہ ہے ایک معنوں میں گویا انسان کی ہستی ہی باقی نہیں رہتی بودھ دھرم میں انسانی زندگی کا یہی اعلیٰ مقصد ہے اور یہی اس کا آخری انجام ہے +

اب سوال یہ ہے کہ آیا دید اور اُپنشدوں کا برتھ یا بُدھ کا نربان ہم لوگوں کے لئے ان دونوں میں سے کونسا صحیح منزل مقصود اور معراج ہو سکتا ہے؟ اور ان دونوں معراجوں میں سے کونسا ٹھیک ہے؟ نربان

کے معنی اگر خلا کے ہوں تو یہ بات بلا کسی شک و شبہ کے کہی جاسکتی ہے کہ انسانی فطرت خلا کے سہارے ہرگز قائم نہیں رہ سکتی۔ انسان ہونے پر کو کبھی پسند نہیں کرتا۔ انسانی دل بلا سہارے کے ہرگز نہیں رہ سکتا اُس کو کسی پُرش (ذات) کا سہارا چاہئے۔ ہم مذہبی دنیا میں بھی پُرش (شخص) کی ہی عظمت دیکھتے ہیں اور اُس کی شہادت اور ثبوت خود بودہ دھرم ہی ہے۔ کیا خود بُدھ دیوجی اس دھرم کی جان نہیں اور پھر دیکھئے کیا عیسائی مذہب حضرت مسیح کی قربانی اور کوشش کا نتیجہ نہیں؟ اگر عیسائی مذہب میں سے حضرت مسیح کی شخصیت کو کال دیا جائے تو عیسائی مذہب کی بنیاد ہی گر جاتی ہے۔ حضرت محمد صاحب کو چھوڑ کر اسلام کہاں رہ سکتا ہے؟ علیٰ ہذا القیاس چیتن دیوجی اور نانک دیوجی کو چھوڑ کر ویشنو دھرم اور سکھ دھرم کی کیا حقیقت رہ جاتی ہے؟ یہ سب دھرم پہری ایسے ہمارے پُرش ہیں جو ایک ایک وقت دنیا میں ظاہر ہو کر دنیا کے لوگوں کو غفلت کی گہری نیند سے جگاتے ہیں اور انسانی سوسائٹی کو طرح طرح کی برائیوں اور گناہوں سے آزاد کرتے ہیں پُرش کا کلمہ کمالیت کو ظاہر کرتا ہے بھگت کا اُپاسیہ دیوتا (معبود) جو پر ماتما ہیں وہ بھی پُرش ہیں جو سچائی، انصاف، پاکیزگی، محبت، طاقت وغیرہ اوصاف میں کامل ہیں۔ اس صداقت کو بودہ دھرم خود ظاہر کرتا ہے۔ دیکھا جاتا ہے کہ بودہ زبان نے مختلف جگہوں میں مختلف صورت قبول کی ہے۔ اگرچہ بُدھ دیوجی نے اپنے دھرم کے مندر میں برمجہ (خدا) کو جگہ نہیں دی تاہم جس طرح بے شمار لوگوں نے اُن کو دیوتا خیال کر کے اُن کی پرستش کی ہے

اسی طرح زبان کا سُونا پن بھی آہستہ آہستہ سورگ کے سکھ کی کلپنا سے پُر ہو گیا۔ اس سے ثابت ہوتا ہے کہ شو نید (خلا) کو لے کر کوئی دھرم قائم نہیں رہ سکتا +

یہاں پر ایک اور امر بھی قابل غور ہے کہ ویدانت کی مکتی اور بودھ زبان میں فرق کیا ہے؟ بظاہر جیسے یہ دونوں علیحدہ علیحدہ نظر آتے ہیں لیکن درحقیقت ایسے نہیں۔ ویدانت درشن کہتا ہے کہ جب ندیاں سمندر میں جا گرتی ہیں تو اپنے نام اور شکل کو چھوڑ کر اُس کے ساتھ مل جاتی ہیں اسی طرح جیو آتما بھی مکتی کی حالت میں اپنی شخصیت کو چھوڑ کر برص میں فنا ہو جاتا ہے ویدانت درشن کے چو منزلہ دیو مندر میں

ईशान اور विश्वानर व हिरण्य गभिर -
 گرجہ اور ایشان تین دیوتاؤں کی رہائش کے تین مختلف مقام مقرر کر دئے گئے ہیں اور چوتھی منزل میں **سوی** تو ریچالت کو قائم کیا ہے اس حالت میں پہنچ کر جیو اور ایشور گویا دونوں ایک ہو جاتے ہیں یا اُن کی سادھی کی ایک مقام ہے اس حالت میں جیو سمجھتا ہے کہ "سوہم" "سو 5 ہم" یعنی "وہ میں ہوں" اور برصتو حاصل کرتا ہے یعنی ایشور بن جاتا ہے یہاں کسی قسم کی بیماری نہیں۔ دکھ نہیں۔ رنج نہیں۔ غم نہیں۔ فکر نہیں۔ تکلیف نہیں۔

"तरति शोकं तरति पापमानं मुहा यन्धिभ्यो वि-


मुक्तो 5 मृतो भवति "

بودھ چو منزلہ مندر میں زبان مکتی بھی اس کی ہو بہو عکسی تصویر

ہے۔ دریافت طلب امر تو یہ ہے کہ آیا اس حالت میں میری شخصی آزادی۔ میری شخصیت قائم رہیگی یا نہیں؟ اگر میری شخصیت ہی باقی نہ رہے تو اس حالت میں اگر میں پتھر بن جاؤں۔ برعہ میں فنا ہو جاؤں یا نربان کے گہرے سمندر میں مل جاؤں تو میرے لئے سب یکساں ہے یہ جاننا نہایت ضروری ہے کہ آیا میری شخصی زندگی نیست و نابود ہو جائیگی یا بتدریج ترقی کے قانون کے مطابق اعلیٰ سے اعلیٰ ہوتی ہوئی گیان دھرم اور آزادی میں بڑھتی جائیگی اگر آپ پوچھیں کہ ”میں“ کیا ہے؟ تو یہ دلیل اور بحث و مباحثہ کی بات نہیں ہم میں سے ہر ایک اپنی روح میں علم کی روشنی سے اس ”میں“ کو محسوس کرتا ہے میں جڑا دہ ہے علیحدہ ہوں اور دیگر جانداروں سے بھی علیحدہ ہوں۔ جب میں یہ محسوس کرتا ہوں کہ نہ تو میں جڑ ہوں اور نہ حیوانات میں سے ہوں تو اسی علم سے میری شخصی زندگی نشوونما پاتی ہے میرا یہ آتما پریم۔ مہتا۔ سچائی۔ انصاف۔ پاکیزگی اور دیگر کشش کی ہزاروں چیزوں کے ذریعہ اس چند روزہ دنیا میں رہ کر طرح طرح کی مشکلات و دقتوں۔ روکاؤں و ٹکلیفوں اور مصیبتوں کے اندر سے گزر کر ترقی کر رہا ہے میرے سامنے جولا انتہا ترقی ہے اسی میں میری شخصیت محفوظ رہیگی میں خود ہی اپنے بھلے اور بُرے کاموں کیلئے ذمہ دار ہوں جب میں اپنے کرموں کا پھل خود ہی بھوگوں گا تو پن کی جزا اور پاپ کی سزا بھی میرا ہی حصہ ہونا چاہئے بودھ دھرم اور ویدانت درشن کی تعلیم کے موافق اگر میری شخصیت کے فنا ہو جانے کا نام ہی کہتی ہو تو میرے لئے دونوں ہی برابر ہیں۔ برعہ میں آتما کا فنا ہو جانا یا مہا نربان میں آتما کالے ہو جانا دونوں میں فرق کیا ہے؟ اگر بودھ دھرم کی تعلیم کے موافق روح کی شخصیت نہ رہے تو بودھ کا عالمگیر مہتری بھاؤ کہاں اور کس پر کام کریگا؟ اگر کہنی کے لئے دل

میں لگاؤ نہ ہو تو کیا اس سے پریم کی جڑ ہی خشک نہیں ہو جاتی ایسا پریم جسمیں کسی کیلئے لگاؤ نہ ہو ہم لوگوں کے خیال سے پرے سے ہے۔ اگر انسان ایشور کو پورے طور سے حاصل بھی کر لے تو بھی اس کی زندگی کی رو کا علیحدہ طور پر بہنا اور چلنا نہایت ضروری ہے۔ انسانی زندگی کو تکالیف اور مصیبتوں کا گھر خیال کر کے اس کو نیت و ناپاؤد کرنے کی کوشش کرنے۔ کرم بندھن کو کاٹ کر ایسی حالت کو حاصل کرنے کہ جہاں کسی قسم کی کوشش نہیں حرکت نہیں مل چلی نہیں۔ زندگی کی بنیاد شخصی آزادی کی جڑ کاٹ کر برعہ یا خلا میں مل جانے سے انجام میں انسانیت کیا باقی رہ جاتی ہے؟ ویدانت کی چوتھی منزل میں توریہ حالت اور بودھ چو منزلیں میں زبان گنتی ایک ہی تصویر کے دو پہلو ہیں۔ ویدانت کے عقیدہ کے مطابق جیو اتما کا پر برعہ میں لے (فنا) ہو جانا اور بودھ عقیدہ کے موافق زبان کے پرے ساگر میں ڈوب جانا ہی انسانی زندگی کا مقصد ہے اس کے بعد سوائے تاریکی۔ ناشکتا۔ دہرہ پن (خلا اور بناش کے اور کچھ معلوم نہیں ہوتا۔ ناظرین یہ زبان گنتی کیا ہے۔ روشنی یا تاریکی۔ جاننے کی حالت یا گہری نیند کی۔ لانتھا زندگی۔ یا ہمیشہ کی موت حقیقی راحت یا بیوشی کی حالت میں ہما زبان میں جیو اتما کی ہستی کا باقی نہ رہنا۔ آپ خود بودھ شاستر کے سمندر کو متھ کر فیصلہ کریں میں اپنے بیان کو یہیں ختم کر کے اب آپ سے رخصت چاہتا ہوں *

یکم جنوری ۱۹۱۰ء } پرکاش دیو



بُدھ دیوجی کی سوانح عمری

بارھواں باب

بُودھ سنگھ

تمہید

بُودھ دھرم تین رتنوں سے مزین ہے۔ یعنی بُدھ - دھرم اور سنگھ جیسے ہندو دھرم میں برہما۔ وشنو اور ہمیش تین مورتیاں مانی جاتی ہیں۔ اسی طرح بُودھ دھرم میں بھی تین مورتیوں یعنی بُدھ - دھرم اور سنگھ کو قبول کیا گیا ہے۔ مکتی کے خواہشمند شخص کو بُودھ دھرم میں دیکھت ہوتے وقت مند ب ذیل عہد کرنا پڑتا تھا +

(۱) میں بُدھ کی شرن لیتا ہوں +

(۲) میں دھرم کی شرمن لیتا ہوں +

(۳) میں سنگھ کی شرمن لیتا ہوں +

بودھ لوگوں کا یہی دیکھنا منتر ہے +

ہم نے اب تک صرف بودھ اور دھرم کا یہی مختصر طور سے ذکر کیا ہے۔ اور صرف بودھ کی زندگی کے دلچسپ حالات اور ان کے دھرم کی صداقتوں کا جو انہوں نے بطور اپدیش موقع بموقع ظاہر کیا ہے۔ بیان کیا ہے۔ اس باب میں بودھ دھرم کے تیسرے جز یعنی سنگھ کا بیان کیا جاتا ہے۔ پہلے بتلایا گیا ہے۔ کہ بودھ دھرم کا بنیادی اصول یہ ہے

(۱) انسانی زندگی دکھ کا مجموعہ ہے +

(۲) بیشہ تریشنا (دنیاوی جزوں کی حرص) اس دکھ کا موجب ہے +

(۳) بودھ کے ظاہر کئے ہوئے ارشٹانگ مارگ کو اختیار کرنے سے

تریشنا دور ہوتی ہے اور دکھ کا باعث جاتا رہتا ہے۔ اس اپدیش

اور عقیدے کے ساتھ ہی ساتھ بودھ سنگھ کی بھی بنیاد پڑی۔ گریست

آفرم میں رہ کر بودھ دھرم کے اعلیٰ اصولوں کی کلی طور سے پیروی

کرنا گریستی کے لئے ناممکن ہے۔۔ دنیا کے موہ مایا اور متنا کو کاٹ کر

اور گھر بار چھوڑ کر باہر چلے جانا زربان پد حاصل کرنے کے لئے ایک

بہت اچھا ذریعہ ہے۔ الغرض زربان کے راستے کا مسافر ہونے

کے لئے گریستی کا سنیا سی ہونا ضروری ہے بودھ دلچسپی نے خود سر

منڈوا یا۔ بنگوں کی کپڑے پہنے اور پھکشا پاتر ہاتھ میں لے پھکشو کی

زندگی اختیار کی۔ اور اپنی زندہ مثال اور اُپدیشوں کے ذریعہ دوسروں کو بھی اسی راستے کا مسافر بنایا۔ جس کا نتیجہ یہ ہوا۔ کہ اُن کے بہت سے پیرو ہو جانے کی وجہ سے تارک الدنیا لوگوں کی ایک جماعت بن گئی۔ بُدھ فرقہ کے تارک الدنیا شخص کا نام بھکشو اور سماج میں داخل شدہ بھکشوؤں کی جماعت کا نام سنگھ ہوا۔

چونکہ بُدھ دھرم کا نکاس ہندو سماج سے ہی ہوا ہے۔ اس واسطے یہ بات بآسانی سمجھ میں آسکتی ہے کہ بھکشوؤں کی یہ جماعت بُدھ کا کوئی ایک نیا اور نو ایجاد خیال نہیں اور نہ اس کے قواعد میں ہندو سماج کے طریق اور رسوم سے باہر کوئی نئی بات ہے۔ ہندوؤں کا معراج زندگی برہم چرچ۔ گرہست۔ بان پرست اور سنیاں چار آشرموں میں منقسم ہے۔ آخری آشرم کو جو شخص قبول کرتا ہے۔ اُس کو سنیاسی کہتے ہیں۔ بُدھ کے زمانہ میں بھی جوگی۔ پیراگی۔ جتی۔ مونی۔ بزرگہستہ بے گھر، اچیک۔ دیگر وغیرہ مختلف قسموں کے سنیاسی موجود تھے۔ اُن کا یہ نیا فرقہ بھی اسی نئے ڈھانچے پر قائم ہوا تھا۔ لیکن اس کی خصوصیت کہاں تھی؟ اس کا ذکر اپنے اپنے موقع پر ہو گا۔

میانہ روی

دیگر اُداسین فرقوں کے ساتھ بُدھ سنگھ کا ایک بات میں فرق دیکھا جاتا ہے۔ اور وہ یہ ہے کہ جسم کو تکلیف دینا۔ مثلاً فائدہ کشی کرنا۔

آگ تپانا۔ پانی میں کھڑا رہنا۔ لوہے کی سیخوں پر سونا وغیرہ وغیرہ تکلیف
 دہ اور کٹھور سا دھن بدھ دیو جی کی تعلیم میں شامل نہ تھے۔ پہلے حصہ میں
 اس بات کا ذکر آچکا ہے کہ راج تیاگ کرنے کے بعد چھ برس تک
 انہوں نے لگاتار سخت تپسیا (ریاضت) کی۔ اول انہوں نے
 آلا ر اور ادرک ان دو گروؤں کے پاس جوگ کی تعلیم حاصل کی۔
 لیکن اُس میں کچھ فائدہ نہ دیکھ کر بعد ازاں راج گرہ سے ارو پو جنگل
 میں جا کر دیگر پانچ سنیا سیوں کے ساتھ دم کشی۔ عرصہ دراز تک
 فاقہ کشی اور جسم کو سکھا کر کاٹا کر دینے والی سخت درجہ کی ریاضت
 شروع کی۔ اور آہستہ آہستہ اپنی خوراک کو اس قدر کم کر دیا کہ آخرش وہ
 ایک مٹھی بھر چاول بھی نہ رہی۔ اس غیر طبعی سادھن کرنے کی وجہ
 سے اُن کا خوبصورت اور نازک جسم سُکھ کر کاٹا ہو گیا۔ آنکھیں بیٹھ
 گئیں اور ہڈیاں نکل آئیں۔ اُن کا جسم اس قدر دُبلتا اور بد صورت ہو گیا
 اور شکل ایسی تبدیل ہو گئی کہ دیکھنے سے اُن کو انسان سمجھنا اور پہچاننا
 ہی مشکل تھا۔ لکڑہارے اور چرواہے اُن کو پشاج (جن انجیاں تھکے
 اُن کے جسم پر مٹی اور طرح طرح کی غلاطت پھینک دیتے تھے۔ اور
 رفتہ رفتہ وہ اس قدر کمزور ہو گئے تھے کہ اُن کے شاگردوں کو یہ سمجھنا
 مشکل ہو گیا تھا کہ آیا وہ زندہ بھی ہیں یا نہیں۔ اگرچہ سیدھا رتھ نے
 یہ چھ برس بشیر کھانے اور سونے کے گزار دئے۔ اس عرصہ میں ایک
 دن کے لئے بھی کسی اور چیز کو انہوں نے نہیں دیکھا۔ کسی دوسرے
 شخص سے ملاقات نہیں کی۔ کسی دوسری بات کا خیال نہیں کیا۔

صرف ایک سہی کہاں دھیان میں ڈوبے رہے۔ مگر تو بھی سدھارتھ کی امید پوری نہ ہوئی۔ اس قدر سخت ریاضت کر کے بھی جب وہ سدھارتھ ہو سکے تو یہ بات اُن کی سمجھ میں آگئی۔ کہ جسم کو اس طرح سے تکلیف پہنچا کر مقصد پورا نہ ہوگا۔ اور یہی سوچتے سوچتے ایک دین جوگ اُس کو چھوڑ کر اُٹھے اور نئی ریجن ندی کے کنارے پر آہستہ آہستہ ٹھہرنے کی کوشش کرنے لگے لیکن چند قدم ہی چلتے تھے کہ غش کھا کر زمین پر گر پڑے اور بیہوش ہو گئے۔ اور جب اُن کا دم رُک گیا۔ تو شاگردوں نے سمجھا کہ شاید اس دفعہ سدھارتھ کی روح جسم کو چھوڑ گئی ہے۔ جب کچھ دیر کے بعد اُن کے شاگردوں کو معلوم ہوا۔ تو وہ بہت منتشر دماغ اور بے قرار دل کی حالت میں اُن کی خدمت کرنے لگے۔ آخر کار بہت دیر بعد سدھارتھ نے آنکھیں کھولنی چاہیں۔ اور جب آنکھ کھلی اور حالت کسی قدر بہتر ہوئی۔ تب انہوں نے جسم کو عد سے زیادہ دمن کرنے اور تکلیف دینے کی غلطی اور اُس کے بے سود اور فضول ہونے کو محسوس کیا۔ انہوں نے شروع شروع میں خیال کیا تھا۔ کہ جگہ گویں کپڑے پہن کر سنیا سی بن جانے اور جسم کو پورے طور پر اپنی مرضی کے موافق تصرف میں لانے اور دکھ دینے سے ہی سچی معرفت کی آنکھیں روشن ہو جائیں گی۔ لیکن اب تجربے سے معلوم ہوا کہ دھرم سادھن کے لئے جسم کی جائز حفاظت اور خبرداری کرنا اعلیٰ فرض ہے۔ اس لئے پھر باقاعدہ طور پر خرداک کھانی شروع کی اور آہستہ آہستہ اُن کے جسم میں طاقت آنے لگی۔ چونکہ چھ برس کی سخت ریاضت کے عرصہ

میں اُن کا بھگواں کپڑا برسیدہ ہو کر ٹکڑے ٹکڑے ہو گیا تھا۔ اس لئے ایک دن ندی کے کنارے پر رادھا نامی کسی غریب عورت کی لاش کا جو کپڑا شمشان میں پڑا ہوا تھا۔ اسی کو دھو کر بیدھا رتھ نے پہن لیا۔

اس امر کو سوچتے سوچتے کہ اب کونسا راستہ اختیار کرنا چاہئے وہ اس نتیجے پر پہنچے کہ ایک طرف حد سے زیادہ جسم کو طرح طرح کی تکلیف دینا اور فائدہ کشی وغیرہ کرنا اور دوسری طرف دنیاوی عیش و عشرت اور جسمانی سکھوں کا غلام ہو جانا یہ دونوں ہی ماتے درست نہیں۔ اعتدال یعنی میانہ روی کا راستہ ہی ٹھیک راستہ ہے۔ پر مہم گیان حاصل کرنے کے بعد انہوں نے بنا رس میں اس اعتدال کے راستہ کے متعلق جو اپنا پہلا اور اعلیٰ اپدیش دیا اُس کا ذکر اس کتاب کے دوسرے حصہ کے ۱۸ صفحہ پر مفصل طور سے آچکا ہے۔ اُن کے بھکشو اُسی اپدیش کے موافق زندگی بسر کرتے تھے۔ اُن کے کھانے پینے اور رہائش وغیرہ کے طریق دوسرے سیاسی فرقوں سے علیحدہ تھے۔ اگرچہ یہ بات سچ ہے کہ بودھ بھکشو بھکشا مانگ کر کھاتے تھے۔ لیکن اُن کو کھانے پینے کی اشیاء کے متعلق کچھ تکلیف دہ تھی۔ اگرچہ وہ اپنے ہاتھ سے سلائی کر کے پٹھے ہونے کپڑے پہنتے تھے۔ لیکن بودھ سیاسی دیگر لوگوں کی طرح ننگے نہ رہتے تھے۔ شریفانہ لباس پہن کر ہر ایک جگہ جاتے تھے۔ ایسا کہا گیا ہے کہ ایک دن انا تھ۔ پنڈوے کے گھر پر ایک جٹا دھاری اور بدن پر راکھ لے ہوئے۔

بٹنگے سنیا سیوں کا گروہ آمو جو ہوا۔ اُن کے استری نے اپنے بیٹے کو
 ہو سنا گدھا (सुसा गधा) کو بلا کر کہا سو تم جا کر دیکھو کہ کیسے سنیا سی لے
 ہیں۔ سنا گدھا یہ سمجھ کر کہ ساری پتر یا کسی اور بودھ سنیا سی کا ورثن کرو گئی
 نہایت دلی جوش اور خوشی کے ساتھ دوڑی ہوئی گئی۔ لیکن اُس نے جا کر
 ایک عجیب نظارہ دیکھا اور یہ ڈراؤنی صورتیں دیکھ کر وہ حیران۔ اور
 پڑمردہ دل ہو کر واپس گئی۔ اُس کو رنجیدہ اور پڑمردہ دیکھ کر اُسکی ساس
 نے پوچھا: بیٹی! تم رنجیدہ کیوں ہو؟ اُس نے کہا۔ اگر یہی بھکشو
 سادھو ہیں۔ تو معلوم نہیں۔ درجن (بد) کس کو کہتے ہیں +

سنگھ کی ساخت اور اُس میں نفاق

اس کا بیان دوسرے حصے کے ۱۹ صفحہ سے لے کر ۳۰ صفحہ

تک دیکھو +

ویدک کریا کا نڈ

پروہتائی۔ بودھ دھرم کے ظہور کے وقت اُس وقت ہندو سماج
 میں بلی دان۔ ہوم۔ جگ وغیرہ کریا کا نڈ مروج تھا۔ اور ان تمام
 کریاؤں کو ادا کرنے والے ہوتا **ہوتا** رتوک۔ اھور یو وغیرہ مختلف
 جماعتوں کے پروہت بھی موجود تھے۔ ان تمام اڈمبروں سے پڑ
 کریا کا نڈ اور پروہتائی کے طریق کو چھوڑ کر پاک روحانی اخلاق کے
 اصولوں پر مبدھ دیو جی نے اپنے سنگھ کو قائم کیا۔ اُن کو ویدک کریا کا نڈ

اور خصوصاً جانوروں کو بلیڈان دینے سے کس قدر گہری نفرت تھی۔
اس کا ثبوت بُو دھ شاستروں میں اکثر جگہ پایا جاتا ہے۔ اس کے
متعلق چند کہانیاں تیسرے حصہ میں دی گئی ہیں +

اگر پروہت کا کرم کا بُو دھ چھوڑ دیا جائے تو پھر پروہتائی کا کچھ کام
ہی باقی نہیں رہتا۔ بُو دھ سگھ اس کا کافی ثبوت ہے۔ روحانی اوستا
اور عمر کے لحاظ سے بُو دھ بھکشوؤں کی عظمت تھی۔ بُو دھ سگھ کی ابتدائی
حالت میں ان کے درمیان پروہتائی کا کچھ اثر دیکھا نہیں جاتا۔ اور
وہ اثر رہ ہی کیونکر سکتا تھا جس دھرم میں دیوتا کی کوئی جگہ نہیں۔
شانتی سوستاؤں کا طریق نہیں۔ جس دھرم میں ہوم۔ جگ۔ کریاکرم
بھجن پوجن کی کوئی بیگتھا نہیں اُس دھرم میں پروہت کی کیا ضرورت
ہوم اور جگ کے دیوتا انسان اور دیوتاؤں کے درمیان کسی واسطے (ویلہ)
کا ہونا کچھ ضروری نہیں۔ بُو دھ عقیدے کے موافق ہر ایک شخص اپنی
پاکیزگی کی طاقت سے زبان حاصل کرنے کا مستحق ہے۔ ہر ایک بُو دھ
اپنا چراغ آپ ہے اور آپ ہی اپنی پشت و پناہ ہے۔ ہر ایک بُو دھ
بھکشو آپ ہی اپنا پروہت اور آپ ہی اپنا بھجان ہے۔ اگرچہ یہ
سچ ہے کہ بُو دھ دیو ہر ایک کمتی کے خواہشمند کو دنیا اور گھر کی دولت اور
حشمت کو چھوڑ کر ان کے اپنے بتلائے ہوئے پاکیزگی کے راستے پر
چلنے کے لئے بلاتے ہیں۔ لیکن سادھک کا کمتی حاصل کرنا اُس کی
اپنی کوشش اور ریاضت پر منحصر ہے +

یہ قاعدہ جس کا یہاں پر ذکر کیا گیا ہے۔ اُس کا عمل صرف

ابتدائی بُودھ سماج تک جاری رہا۔ لیکن زمانہ کے ساتھ ساتھ اور خاص خاص جگہوں میں اس کے برصلاف بھی کارروائی دیکھی جاتی ہے۔ بُودھ دھرم کے پرچار کے ساتھ ساتھ سنگلدیپ چین تبت وغیرہ مختلف ملکوں میں اس کی شکل و صورت اور قواعد و نصاب کے کچھ بن گئے۔ تبت کے لاماؤں میں تو اس نے ایسی عجیب و غریب صورت قبول کی ہے کہ اس کو دیکھ کر یہ یقین ہی نہیں ہو سکتا۔ کہ یہ سب کچھ ابتدائی بُودھ دھرم میں قبول کیا جاتا تھا۔

آچارہ۔ اوپا اچارہ مختلف جماعتوں کے سرمنڈے پنڈت پر دہت اکتھے ہو کر دھرم سنگیت گانا۔ دُھوپ جلانا۔ گھنٹہ بجانا۔ بڑے بڑے مندروں میں مورتی کا قائم کرنا۔ شانتی جل چھڑکنا۔ برت رکھنا۔ گرو کے پاس اپنے گناہوں کا اقرار کرنا۔ نرک میں اپنے پاپوں کا غذاب بھوگنا۔ بُودھی ستو کی کلپنا۔ پوپ کی جگہ دھرم۔ یا جگہ لاماکا استحقاق وغیرہ وغیرہ بہت سی باتوں میں تبت کا بُودھ دھرم اصلی بُودھ دھرم سے بہت دور چلا گیا ہے۔ بلکہ بہت سی رسمیات میں رومن کیتھولک فرقہ کے ساتھ اس کی بہت مشابہت دیکھی جاتی ہے۔

ذات کی تمیز۔ برن آشرم کے ساتھ بُودھ سنگھ کا کیا تعلق ہے؟ اس سوال کے جواب میں چند باتوں کا ذکر کرنا ضروری ہے۔ اگرچہ ذات کی جڑ اکھاڑ کر ہندو سماج کی ساخت کو توڑ ڈالنا بدھ دیوجی کا مقصد تھا۔ لیکن یہ ضرور کہا جاسکتا ہے کہ برن کا وچار رکھنا ان کی سماج

کی بنیاد نہ تھی۔ براہمن۔ کھشتری وغیرہ افضل ذاتوں کے لوگوں کی طرح
 اُس نے ذاتوں کے لوگ بھی بھکشوؤں کے گھم میں داخل ہونے کا استحقاق رکھتے تھے۔
 بدھ دیوچی نے ایک جگہ خود فرمایا ہے کہ "اے بھکشو! جیسے گنگا جمن اور
 اچراوٹی وغیرہ دریا خواہ وہ کیسے ہی کیوں نہ ہوں سمندر میں داخل ہو
 کر اپنا اپنا پرانا نام اور جگہ چھوڑ کر سمندر کے نام سے پکارے جاتے
 ہیں۔ ویسے ہی جب براہمن۔ کھشتری۔ ویش۔ شودر چاروں برہن کے
 لوگ میری ہدایت کے موافق گرہست کو چھوڑ کر سنیاں دھرم قبول
 کرتے ہیں۔ تب وہ اپنا پہلا خاندان۔ طریق۔ رسم اور پرانا نام چھوڑ کر
 شاکیہ کے بیٹے بھکشو کے نام سے ہی نامزد ہوتے ہیں۔" راجا اجات شترو
 کو سنیاں دھرم کے متعلق اپدیش دیتے وقت بدھ کہتے ہیں: "اگر کوئی
 راجا کانوکریا خد متکار بھگوس کپڑے پہن کر خیال۔ کلام اور فعل میں پاک
 ہو کر بھکشو کا کام اختیار کرے تو اسے راجن! کیا تم یہ کہو گے کہ یہ میرا نوکر
 ہے۔ اس کو میرے سامنے کھڑا ہو کر بات کرنی چاہئے۔ اور میری
 عظمت دیکھ کر میرے مطیع رہنا چاہئے۔ ہمیشہ میری مرضی کے موافق
 کام کرنا چاہئے اور میری خدمت میں مصروف رہنا چاہئے۔" راجا نے
 جواب دیا: "ہمارا ج یہ ہرگز نہیں ہو سکتا۔ بلکہ میں ہی اُس کو پر نام
 کرونگا اُس کو بیٹھنے کے لئے آسن دونگا۔ اور اُس کی خوراک۔ دوائی۔
 پوشاک وغیرہ کے متعلق جو کچھ ضروری ہوگا ہمیا کرونگا۔ اور اُس کی تمام
 ضروریات کو پورا کر کے ایسا انتظام کرونگا تاکہ وہ بہ آرام زندگی بسر
 کر سکے اور ہر ایک خوف اور خطرے سے محفوظ رہ سکے۔" بدھ کے

شاگرد راجا پر جا۔ براہمن اور شودر بھگویں کپڑے پہننے کا برابر استحقاق رکھتے ہیں۔ صرف اعلیٰ ذاتوں کے لوگ ہی زبان حاصل کرنے کے مستحق نہیں بلکہ اس دھرم کا پرچار کیا دیوتاؤں اور کیا انسانوں۔ کیا اوج اور کیا بیچ سب کی بھلائی کے لئے یکساں ہے +

بُدھ کے سب سے پہلے شاگردوں کی جماعت میں ہم شاہی حجام اپالی کا نام دیکھتے ہیں۔ کھیراگاتھا میں سونیت جو اپنی بابت لکھتا ہے وہ سننے کے لائق ہے۔ میں بیچ کل (خاندان) میں پیدا ہوا ہوں۔ میں بیکس۔ غریب اور جاہل تھا۔ مندر میں جھاڑو دیکر خشک اور مچھائے ہوئے پھول جھاڑو کے ذریعہ صاف کرنا ہی میرا کام تھا۔ لوگ مجھ کو حقیر سمجھتے تھے۔ میں دنیا کے بڑے بڑے لوگوں کے سامنے ٹھک ٹھک کر سلام کرتا تھا۔ بُدھ دیو جی جب بعد اپنے شاگردوں کے گلدھ دیش سے گزر رہے تھے۔ تب اُن کے درشن کے لئے بیقرار ہو کر اپنے سر کا بوجھ پھینک اُن کے پیچھے دوڑا۔ انہوں نے مجھ کو دیکھ کر مجھ پر دیا کی اور تجھ دیکے لئے دباں کھڑے ہو گئے۔ کہاں وہ شہنشاہوں کی مانند بُدھ دیو اور کہاں میں ایک نہایت حقیر بیکس اور غریب شخص! اوہ! مجھ جیسے عاجز اور بیکس شخص کی درخواست سننے کے لئے وہ ٹھہر گئے۔ میں نے اُنکے چرنوں میں ڈنڈوت پر نام کر کے کہا ہے پر بھو! مجھ ناچیز کو اپنے پھکشوؤں کی جماعت میں قبول کیجئے۔ نب نہایت رحمدل بُدھ دیو جی نے کہا ہے! اے پھکشو! آ اور میرے ساتھ چل۔ میری صرف یہی

ایک دیکھ شاہ ہے۔ اس کے بعد سونیت کہتا ہے ”میں جنگل میں جا کر
 دھیان دھارنا میں مصروف رہا۔ اور کئی کا ذریعہ تلاش کرنے لگا۔
 تب دیوتا گن مجھ پر بہت خوش ہوئے اور میرے چاروں طرف
 مچھکو گھیر کر کھڑے ہو گئے۔ بدھ دیو جی نے مجھ کو دیکھ اور سسکا کر کہا۔
 ”نیکی اور پاکیزگی کی طاقت سے بیچ شخص بھی براہمن بن جاتا ہے۔
 براہمن کی سچی علامت یہ ہی ہے۔“ پیدائش سے کوئی براہمن نہیں
 ہوتا۔ بلکہ انسان اچھے کاموں سے ہی حقیقی براہمن بنتا ہے بدھ
 شاستر میں اس قسم کے بچن کثرت سے ملتے ہیں۔ ان کا ذکر تیسرے
 حصہ میں آچکا ہے۔ بدھ دیوتا تنگ کی کہانی میں کہتے ہیں۔
 مانگ چنڈال نے اپنے کاموں کی خوبی سے برہم لوک حاصل کیا
 تھا۔ جنم سے نہ کوئی چنڈال ہوتا ہے اور نہ کوئی براہمن۔ بلکہ انسان
 اپنے کرموں کی وجہ سے ہی براہمن یا چنڈال بنتا ہے (ست نیپات)
 وہی براہمن ہے جو سچائی۔ محبت۔ صفائی اور رحم کی مشق
 کرتا ہے۔ جو سنجی اور اندر یہ جیت ہے۔ اور جس نے جہالت اور
 گناہ سے آزادی حاصل کی ہے (دھرم پد) *

لیکن اس سے کبھی یہ نہیں سمجھنا چاہئے کہ بدھ دیو جی نے
 ذات کی رسم کی جڑ کاٹ کر سوسائٹی کی اصلاح کے لئے کوشش
 کی تھی۔ سوسائٹی میں جو لوگ اونے احوال میں پڑے ہوئے تھے۔
 ان کو ابھارنے کے لئے کوشش کرنا۔ اونے اقوام کے لوگوں کو
 اعلیٰ بنانے یا سوسائٹی کے بد رسوم اور توہمات کو درست کرنے

کے لئے جدوجہد اور کوشش کرنا غرضیکہ ان سب اصلاحوں کے متعلق۔ ان کی تعلیم میں کوئی ثبوت نہیں ملتا۔ سوسائٹی کی اصلاح کرنا۔ ان کے دھرم پرچار میں شامل نہ تھا۔ راج یا سماج کی حالت خواہ کیسی ہی کیوں نہ ہو۔ بھکشو جس نے سوسائٹی کے تعلقات کو چھوڑ دیا ہے۔ اُس کو سوسائٹی کے متعلق فرائض سے کچھ واسطہ نہیں۔ اُس کے لئے اپنے سنگھ کے قواعد کی پیروی کرنا ہی کافی ہے۔ برہمنوں کی عزت کرنے اور چار برن کے دیگر قواعد کی پیروی کرنے میں بھکشو کچھ دخل نہیں دیتے تھے۔ لیکن یہ بات ضرور ہے کہ ویدک اچار بوبار اور کریا کا نڈ کو بدھ دیو جی نے بھکشوؤں کی جماعت میں داخل نہیں ہونے دیا۔ ویدوں کو بدیا کا بھنڈار (چشمہ) سمجھکر ان کے نزدیک ویدوں کا کوئی مقام نہ تھا۔ انہوں نے خود بدھ ہو کر جو اعلیٰ صداقتیں حاصل کی تھیں۔ وہاں تک وید بھی نہیں پہنچ سکتے اور وہ ویدوں کی کلام سے بھی بہت اعلیٰ ہیں۔ وہ صداقتیں عالمگیر ہیں۔ وہ صرف کسی خاص ملک یا قوم کیلئے نہیں بلکہ انہوں نے ان صداقتوں کو بلا لحاظ برہمن اور شودر ادئے اور اعلیٰ غرضیکہ سب کے لئے ہی پرچار کرنے کا عہد کیا۔ غرضیکہ ان کے سنگھ کا دروازہ سب کے لئے کھل گیا۔

بودھ سنگھ اور اُس کے قواعد

شروع شروع میں بھکشو بننے کے لئے کسی قسم کی پابندی نہ تھی۔ جو چاہتا تھا۔ وہی سنگھ میں داخل ہو سکتا تھا۔ لیکن بعد ازاں رفتہ

رفتہ یہ قاعدہ بنا دیا گیا۔ کہ جن لوگوں کو تپِ دِق۔ مرگی اور دیگر متعدی بیماریاں نہ ہوں۔ جو غلام۔ مفروض اور ساہی نہ ہوں۔ اور جنہوں نے ماتا پتائی رضا مندی حاصل کی ہو۔ وہی لوگ بھکشوؤں کی جماعت میں داخل ہونے کے لائق ہیں +

ابتداءً سنگھ میں داخل ہوتے وقت کوئی انوشٹھان (رسم) نہیں کیا جاتا تھا۔ صرف سر منڈوانا اور پیلے رنگ کے کپڑے پہننا اور سنیاں کی زندگی بسر کرنا ہی کافی سمجھا جاتا تھا۔ مگر بعد ازاں سنیاں لینے کے لئے ایک انوشٹھان پرستی (طریق) اداے رسوم تیار ہوئی۔ اور کوئی شخص بارہ برس کی عمر سے کم شیکھ شار تھی (طالب یا امیدوار) اور بیس برس عمر سے کم بھکشو کے منصب پر دیکھت نہیں ہو سکتا تھا۔ دیکھتا کے دن کم سے کم دس بھکشوؤں کے اکٹھا ہونے پر انہی میں سے ایک ایسا شخص جس کو سنیاں ہوئے دس برس سے زیادہ عرصہ ہو چکا ہو۔ سبھاپتی (میر مجاں) مقرر ہوتا تھا +

بھکشو فرش پر ایک دوسرے کی طرف منہ کر کے دو قطاروں میں بیٹھتے تھے۔ اور سبھاپتی کسی ایک قطار کے شروع کے حصہ میں بیٹھتا تھا۔ شیکھ شار تھی گریستی کے لباس میں بھکشو کے پہننے والے کپڑے ہاتھ میں لے کر حاضر ہوتا تھا۔ اور ایک بھکشو اس کو حاضرین کے سامنے پیش کرتا تھا۔ شیکھ شار تھی سبھاپتی کو پر نام کر کے اور کچھ نذرانہ دے کر تین بار یہ درخواست کرتا تھا۔ پر بھجو میرے اوپر دیا کیجئے یہ بستر لیجئے۔ اور مجھ کو دیکھت کیجئے تاکہ میں دکھ سے رہائی

پاسکوں اور زبان سمجھ کر سکوں +
 سبھاہتی یہ بستر (کپڑے) لے کر کتبکھٹا رتھی کے گلے میں ڈال دیتا
 تھا۔ اور اس وقت ایسے سوترا چارن (بولنا) کرتا تھا۔ جن میں انسانی
 جسم کے فنا پذیر ہونے کا ذکر ہے۔ امیدوار وہاں کسی ایک طرف جا کر
 پھکشوں کا لباس پہن لیتا۔ اور ایک سوترا اس مضمون کا پڑھتا کہ میں
 یہ بستر (کپڑے) سردی، گرمی اور بجاوارن (ستر پوشی کے نئے ہنتا ہوں
 اس کے بعد وہ پھکشو کے لباس میں حاضر ہو کر سبھاہتی کے سامنے
 دوزانو بیٹھ کر یہ منتر (کلمہ) بدھم شرئم گچھامی (میں بدھ کی شرن لیتا
 ہوں) دھرم شرئم گچھامی (میں دھرم کی شرن لیتا ہوں) سنگھم شرئم
 گچھامی (میں سنگھ کی شرن لیتا ہوں) تین بار اچارن کرتا اور دس
 مندرجہ ذیل عہد کرتا تھا +

- (۱) میں عہد کرتا ہوں کہ کسی جاندار کو نہیں ماروں گا +
- (۲) میں عہد کرتا ہوں کہ چوری نہیں کروں گا +
- (۳) میں عہد کرتا ہوں کہ اپوترتا (بد چلنی) سے پرہیز کروں گا +
- (۴) میں عہد کرتا ہوں کہ جھوٹ نہیں بولوں گا +
- (۵) میں عہد کرتا ہوں کہ خشکی چیزوں کا استعمال نہیں کروں گا +
- (۶) میں عہد کرتا ہوں کہ ناچنے۔ گانے۔ باجہ بجانے۔ اور تماشے کرنے
 سے پرہیز کروں گا +

- (۷) میں عہد کرتا ہوں کہ ممنوع اوقات میں کھانا نہیں کھاؤں گا +
- (۸) میں عہد کرتا ہوں کہ مچھول مالا۔ خوشبوئیں۔ اور تلیک چھاپ بنگار

یازیبایش کی چیزیں استعمال نہیں کروں گا +
 (۹) میں عہد کرتا ہوں کہ اونچے اور چوڑے بسترے استعمال نہیں کروں گا
 (۱۰) میں عہد کرتا ہوں کہ کسی سے سونا - چاندی نہیں لوں گا +
 وہ دونوں بھکشو اس کے ممتن بننے اور وہ ان دونوں کو سمجھا
 سے الگ لے جا کر اپنا اور اپنے گرو کا نام بتلاتا تھا اور کہتا تھا کہ میرے
 پاس بھکشاپاتر اور پہننے کے کپڑے ہیں اور مجھے کوئی بیماری نہیں ہے
 جو بھکشو ہونے میں مانع ہو۔ میں بیس سال کا فوجوان مرد ہوں۔ میں
 نے اپنے والدین کی رضا مندی حاصل کر لی ہے +
 امیدوار اس کے بعد اٹھ کر اور سچاپتی کو پرنام کر کے وہاں
 سے رخصت ہو جاتا تھا +

شیکھ شارنھی سنگھ کا نمبر نہیں ہو سکتا تھا۔ جب وہ بھکشو ہونا
 چاہتا تھا۔ تب وہ اس کو گریستی کا لباس پہن کر مذکورہ بالا انوشٹھان
 کرنا پڑتا اور سچاپتی کو پرنام کر کے دوبارہ نذرانہ دینا پڑتا تھا اور اس
 سے گرو بننے کے لئے تین بار التجا کرنی پڑتی تھی۔ اس کے رضا مند
 ہونے پر وہ آشرم کے دوسری طرف چلا جاتا اور وہاں پر اس کے
 گلے میں بھکشاپاتر (کاسہ گدائی) لٹکا دیا جاتا تھا۔ اور جس شخص نے
 اس کو بھکشو کے منصب میں برن (قبول) کرنے کے لئے تجویز پیش
 کی تھی۔ وہی اس کو سچاپتی کے سامنے لے آتا۔ اور اس کے علاوہ
 ایک اور بھکشو امیدوار کے دوسری طرف کھڑا ہوتا۔ امیدوار ان دونوں
 کو اپنا اور اپنے گرو کا نام بتلاتا تھا۔ اور اس کو ان دونوں سے یہ بات بھی

ظاہر کرنی پڑتی تھی۔ کہ میرے پاس بھکشا پاترا اور پینے کے کپڑے ہیں۔ اور مجھ میں بھکشو ہونے کی قابلیت بھی ہے۔
 یہ دونوں شخص اس بات کو سب حاضرین کے سامنے ظاہر کر دیتے تھے۔ جب امیدوار کو قبول کرنے کے لئے سب اپنی رائے دیدیتے۔ تو وہ آگے بڑھتا۔ اور زانو جھکا کر دیکھتے ہوئے کہنے لگے یہ کہہ کر تین بار درخواست کرتا۔ اے بھکشوؤں میں سنگھ میں داخل ہونا چاہتا ہوں۔ آپ مجھ پر دیا کریں۔ اور مجھ کو ہاتھ پکڑ کر اٹھالیں۔ امتحان کرنے والے سب کے سامنے دوبارہ اپنی پرکھشا (امتحان) کا نتیجہ ظاہر کرتے اور تین بار دریافت کرتے کہ آیا اس امیدوار کے سنگھ میں داخل ہونے پر کسی کو کچھ اعتراض ہے یا نہیں۔ اگر کسی کو کچھ اعتراض نہ ہوتا۔ تو متعین سجاپتی کے سہنے سر جھکا کر یہ کہتے کہ ”فلاں شخص کو سنگھ نے قبول کیا ہے۔ اور فلاں شخص اس کا گرو ہے۔ سماج نے اس کو قبول کر لیا ہے۔ اور اسی وجہ سے سب خاموش ہیں۔“

نیا شاگرد ایک ہی سٹھ میں گرو کے ساتھ رہتا اور ان سے دھرم کی شکشا حاصل کرتا تھا۔ اور گرو اس کو اپنے پتر (بیٹے) کی مانند پیار کرتا تھا۔

بھکشوؤں کو دوپہر کے بعد ہر ایک ثقیل چیز کھانے کی ممانعت تھی۔ اور نشہ دار چیزوں کا استعمال کرنا ان کے لئے قطعی منع تھا۔ وہ کھانا حاصل کرنے کے لئے کھپتر ہاتھ میں لے کر در بدر جاتے۔ مگر کسی سے کچھ نہ مانگتے اگر کسی نے اس برتن میں کچھ ڈال دیا۔ وہ اسی کو ایشیر یاد

دیتے اور وہاں سے دوسرے گھر چلے جاتے۔ جب بھوک دُور ہونے کے لائق کچھ کھانا مل جاتا۔ تو مٹھ کو واپس آجاتے۔ اور ذائقہ وغیرہ میں آسکت (گرویدہ) ہونے کے بغیر کھانا کھا لیتے۔ اور کھانا کھا لینے سے پہلے اپنے دل میں یہ چنتا کرتے۔ ”تم اپنا کھانا گرہن کرو۔ اور اُس کو مٹی کی مانند سمجھو تھوڑا سا کھانا کھا کر کہو۔ مٹی کو مٹی میں اپن کیا“

بُدھ سادھن کے لئے جنگل میں باس کر ناموزوں خیال کیا کرتے تھے۔ اس لئے وہ اپنے ششوں کو سادھن کے وقت جنگل میں جانے کے لئے ہدایت کرتے۔ مگر عام طور پر بھکشو لوگ باغ میں رہا کرتے تھے +

بُودھ دھرم کی ترقی کے ساتھ ساتھ جس قدر زیادہ تعداد میں بہاؤ تعمیر ہونے لگے۔ بھکشو ہمیشہ انہی میں رہائش اختیار کرنے لگے + یہ لوگ برسات کا موسم شہر کے نزدیک کسی جگہ میں گوارا کرتے اور شرت (اسوج اور کاتک مہینوں کا موسم) کی موسم میں مختلف مقامات میں پھرنے کے لئے باہر جایا کرتے تھے +

پھینکے ہوئے اور پھٹے پرانے کپڑوں کو مناسب طور پر بچھا کر بھکشو نیچے پہننے کے دو کپڑے یعنی باسک (لنگوٹی) اور سنگھاتی (دھوتی) تیار کرتے اور تیسرا کپڑا اترانگ (چادر) اوپر اوڑھنے کے لئے بنا لیا کرتے اور یہ تمام کپڑے پہلے رنگ میں رنگ لئے جاتے تھے۔ کوئی بھکشو ان تین کپڑوں کے علاوہ اور زیادہ کپڑا استعمال

نہیں کر سکتا تھا +

گماریہ (کنوارا بن - مجرور ہنا) بڑت کا بالنا بھکشو کے لئے ضروری تھا۔ شادی شدہ شخص کے بھکشو ہونے پر اس کو اپنی استری کو چھوڑ کر آنا پڑتا تھا۔ اور اس کے لئے دوسرا بڑت مفلسی کا تھا۔ بھکشو ہونے کی صورت میں سب کچھ چھوڑنا پڑتا تھا +

بھکشوؤں کی جماعت میں جینے میں دو بار پرتی موکش شاستر (بودھ شاستر کا نام) پڑھا جاتا تھا۔ اگر کوئی بھکشو کوئی نیم (قاعدا) توڑتا۔ تو وہ خود اس موقع پر اپنا قصور قبول کرتا۔ معمولی پاپ کی سزا میں اس کو یا تو ہمارے صحن میں بھاڑو دینی پڑتی۔ یا بودھی درخت کے نیچے مٹی بچھانی پڑتی تھی۔ لیکن بھیچار (زنا کاری) چوری یا کسی جاہدار کی جان لینے اور بھکشو ہو کر اپنے آپ کو آہستہ ظاہر کرنے کی سزا میں اس کو بھکشوؤں کی جماعت سے خارج کر دیا جاتا تھا۔ اگر کسی کے متعلق کچھ شکایت آتی۔ تو سماج کا جلسہ ہوتا اور سب مل کر اس کا فیصلہ کرتے۔ شکر شار تھیوں کا فرض تھا۔ کہ وہ سورج کے نکلنے سے پہلے اٹھ کر منہ ہاتھ دھوتے۔ اور بہار اور بودھی درخت کے نیچے بھاڑو دیتے۔ پینے کا پانی لاتے اور اس کو چھان کر رکھتے۔ اس کے بعد کسی زرجن جگہ میں جا کر سنگھ کے قواعد یاد کرتے۔ بدھ کی خوبیوں اور اپنے نقصوں اور برائیوں کو یاد کرتے کرتے سادھی (داگب) اور بودھی درخت کو پھولوں سے سجاتے۔ اس کے بعد پادھیا کے ساتھ بھکشا کے لئے باہر جاتے۔ اور واپس آکر اس کے پاؤں دھونے کے

لئے پانی دیتے۔ اور بھکشا سے حاصل کی ہوئی چیزیں اُسکے سامنے رکھتے۔ کھانا کھانے کے بعد کھانے کے برتن دھوتے +

اس کے بعد بدھ کی ارادھتا (حمد) اور تمام جیوؤں پر دیا رحم، اور سینہ (محبت) کرنے میں اپنے دل کو لگاتے +

بعد ازاں دھرم گرنٹھوں کا پانچھ اور ان کی شکھشا (تعلیم) لینے یا ان کی نقل کرتے تھے۔ سورج کے غروب ہونے پر پھر پوتر استھانوں (پاک مقامات) کو صاف کرتے اور چراغ جلا کر پادھیا کے آپدیش کو سنتے۔ اور پڑھے ہوئے سبق کو دوہراتے۔ اگر کسی شخص سے کوئی قصو سرزد ہو جاتا تو وہ اُس وقت گرو کے پاس قبول کرتا۔ اور جو کچھ پاس ہوتا، شکھشا رخصی اسی میں خوش رہتا۔ اور اپنی تمام اندریوں کو قابو میں رکھ کر دھرم کے بھاؤں میں دن بدن ترقی کرتا +

پادھیا گن روزمرہ کے معمولی کاموں سے فارغ ہو کر بانک (دماغی) اور ادھیا تمک (روحانی) کاموں میں مصروف ہوتے

(۱) کبھی وہ میتری بھاونا میں مصروف ہوتے۔ اس وقت وہ تمام چیوؤں کے بارے میں چنتا کرتے اور بلا لحاظ دوست اور دشمن کے

لے میتری بھاونا کو پالی بھاشا میں اس طور پر لکھا ہے۔ سب جیو سبھی ہوں، اور کسی کے ساتھ پیدا روشنی نہ رکھیں کسی کی جان نہ لیں۔ کسی سے ہنسنا نہ کریں۔ اور کھ میں وقت کو خرچ کریں۔ دکھ سے آزاد ہوں۔ اپنی جاہداد سے محروم نہ ہوں۔ سب جیوؤں کی ہستی کروں۔ سب سے ہی سب پیدا ہوں اور سب کو سب کے وارث ہیں۔ کرم ہی سب کے بندھو اور اثر ہے۔ چر شخص پاپ اور پُن کے کرم کر گیا، سکوا س کا پھل بھوگنا پڑ گیا +

اُن کے سکھ کی کامنا کرتے +

(۲) کبھی وہ کرونا بھاونا میں مصروف ہوتے۔ جس میں دکھ سے سنپت (تکلیف زدہ) تمام جانداروں کو یاد کر کے اُن کی دکھ بھری حالت کو محسوس کرتے۔ اور اُس کو دور کرنے کے لئے مضبوط عہد کرتے +

(۳) کبھی وہ مدت (آئندہ) بھاونا کرتے کہ جن میں وہ دوسروں کے سکھ اور ترقی میں اپنی خوشی مناتے +

(۴) کبھی وہ اشمہ بھاونا (دکھ کی چنتا) کرتے جس میں جسم کی اذیتوں کو اور اس کی بیماری کی بھیانک مورتی (خوفناک تصویر) کو خیال میں لاتے۔ اور اُس کی ناپائنداری کو محسوس کر کے اُس کے سکھ کی طرف سے لاپرواہ ہو جاتے +

(۵) کبھی آپیکھشا (شانت بھاؤ کی) بھاونا کرتے۔ جس میں وہ اُلفت اور نفرت کے بھاؤ کو ترک کرتے۔ اور حکومت اور ظلم محبت اور رہنما (انتقام) دولت اور افلاس۔ عزت اور بے عزتی۔ جوانی اور بڑھاپا۔ خوبصورتی اور بڑھاپے کی بدصورتی کی طرف سے بالکل لاپرواہ ہو جاتے اور دل کو ایسا بنا لیتے۔ کہ جس میں ایک کے لئے کشش اور دوسرے کے لئے نفرت کا بھاؤ نہیں رہتا تھا۔ اور سب معاملات میں دل میں کسی چیز کی طرف لگاؤ نہ رکھتے تھے +

آپا۔ بڑھ دیو روحانی طاقتوں کے نشوونما کے لئے کیسا اچھا طریق ظاہر کر گئے ہیں +

بھکھشونی سنگھ (بودھ سنیا سنی)

بودھ سنگھ کی بنیاد پہلے صرف بھکھشوں کی جماعت کے ذریعہ قائم ہوئی۔ شروع شروع میں عورتوں کو سنگھ میں داخل ہونے کا حق حاصل نہ تھا۔ بدھ دیو جی جو انسانی فطرت کی کمزوریوں سے واقف تھے اور جو بنجم (خود ضبطی) کے ذریعہ کام کر دھ لوبھ وغیرہ پر فتح حاصل کرنے کی ہدایت کرتے تھے وہ اگر عورتوں کو سنگھ میں لینے سے بھجکتے تھے۔ تو یہ کچھ چنداں تعجب اور حیرت کی بات نہیں اُن کو اس بات کا اندیشہ تھا کہ اگر عورتوں کو سنیا سیوں کے ساتھ ملنے چلنے کا موقع ملے گا تو اس میں خرابی کا امکان ہے۔ جب آئندہ بُدھ دیو جی کے سامنے یہ تجویز پیش کی تو بُدھ دیو جی نے کہا کہ اگر عورتیں گھر بار چھوڑ کر سنیا سنی نہ بنیں تو یہ دھرم ہزار برس تک پاک اور خالص رہیگا اور اگر اُن کو سنگھ میں شامل ہونے کی اجازت دی جائے تو اس دھرم کی پاکیزگی بہت جلد جاتی رہیگی اور تھوڑے ہی عرصہ میں یہ دھرم نیست و نابود ہو جائے گا +

بودھ سنگھ میں عورتوں کو شامل ہونے کا حق آسانی سے حاصل نہ ہوا بلکہ بُدھ دیو جی بہت مشکل سے عورتوں کو بھکھشونی بنانے کے لئے رضامند ہوئے +

عورتوں سے الگ تھک رہنے کے لئے خواہ کتنی ہی کوشش

کیوں نہ کیجائے اور کتنے قواعد اور قوانین کیوں نہ بنائے جائیں لیکن ان سے قطع تعلق کر لینا ممکن نہیں۔ اے بھکشو! خواہ تم بھکشاکے لئے باہر جاؤ یا گریہ کی گھر کھانا کھانے کے لئے جاؤ تم کو عورتوں سے ضرور بضرور واسطہ پڑیگا۔ خواہ تم جاہو یا نہ جاہو لیکن ان کی دیا۔ مٹا پریم کے بھاؤ تمہارے دل پر اثر لگئے بغیر نہیں رہ سکتے۔ خاصکر اس وقت کا تو کچھ ذکر ہی نہیں جبکہ قدیم زمانہ میں ملک ہند میں پردہ کی رسم کا زیادہ زور نہ تھا اور عورتیں مردوں کی سوسائٹی میں ملتی تھیں اور قومی امور اور تجاویز میں حصہ لیتی تھیں۔ عورتوں کے اچھے برتاؤ اور سلوک کی تصویر ہم بدھ سوسائٹی میں شروع سے دیکھتے ہیں۔ بدھ سماج میں شو جاتا۔ امپالی و شا کھا بہت پاک اور دھارمک عورتیں گزری ہیں۔ ان کے علاوہ ایک اور عورت کا بھی ذکر ملتا ہے۔ جس کا نام بھی شو جانا تھا یہ ایک بڑے دولت مند کی لاڈلی لڑکی تھی۔ اس کی فطرت نہایت خراب تھی۔ بدھ دیو جی نے اس کی زندگی میں کس طرح تبدیلی پیدا کی اس کی کیفیت اس طرح ہے کہ ایک دن جبکہ بدھ دیو جی بھکشاکے لئے اناٹھ پنڈک کے گھر آئے تو انہوں نے سنا کہ وہاں بڑا شور وغل ہو رہا ہے بدھ دیو جی نے دریافت کیا کہ یہ شوکیسا ہے ایسا معلوم ہوتا ہے کہ گویا مچھلی فروشوں کی مچھلیاں چورانی گئی ہیں اور وہ آپس میں دنگا فساد کر رہے ہیں اناٹھ پنڈک نے اپنے دکھیا دل کی کہانی بدھ دیو جی سے صاف صاف بیان کی اور کہا کہ مہاراج! میرے بیٹے کی استری ایک بہت بڑے گھرانے کی بیٹی ہے وہ

آج میرے گھر آئی ہے وہ بڑی غصہ والی اور نافرماں بردار ہے۔ کسی کی بات نہیں سنتی اپنے سوامی کا کہنا نہیں مانتی۔ ساس اور سسر کی سبیزنی کرتی ہے آپ کے لئے بھی اُس کے دل میں کچھ شرمدا اور بھکتی (رعزت اور تعظیم) نہیں یہ سن کر بدھ دیو جی نے سوجانا کو بلایا اور اُس سے کہا کہ پیاری بیٹی! او میرے پاس بیٹھو۔ جب وہ اُن کے پاس آکر بیٹھی۔ تو بدھ دیو جی نے کہا کہ سنعورتیں سات قسم کی ہوتی ہیں۔ بعض نہایت مغرور۔ اور بعض بدچلن۔ بعض لڑاکی۔ شیریں کلام۔ سلیم الطبع۔ گھر کے کاروبار میں ہوشیار۔ خاوند کی پیاری اور مغفیل ساتھی اور خدمت گزار۔ ان میں سے تم کس قسم کی عورت ہو۔ بدھ دیو جی کا یہ کلام سنکر سوجانا کو اپنی عزت اور بڑائی کا کچھ خیال نہ رہا۔ اور اُس نے کہا آپ نے جو سوال کیا ہے میں اس کا مطلب اچھی طرح نہیں سمجھی آپ کرپا کر کے مجھے اس کا مطلب سمجھا دیجئے۔ بدھ دیو جی نے کہا میں تم کو بتلاتا ہوں تم دلی توجہ سے سُنو بعد ازاں انہوں نے پھر اپنے بیان کو دوہرایا اور بتلایا کہ بعض عورتیں بدچلن۔ متلون مزاج۔ خاندان کو بدنام کرنے والی۔ سوامی کو نہ پیار کرنے والی وغیرہ وغیرہ اور دوسری طرف ایسی عورتیں بھی ہیں جو پاک اور نیک خصلت رکھتی ہیں اور جو داسی کی طرح اپنے سوامی کی سیوا میں مصروف رہتی ہیں اور اُس کے حکم کی پیروی کرتی ہیں۔ اب تم بتلاؤ کہ ان سات قسم کی عورتوں میں سے تم کس قسم کی ہو۔ تب سوجانا کو ہوش آیا اور اُس نے کہا آپ مجھکو بتی بڑتا استری کی مانند سمجھئے۔ اب میں کسی اور قسم کی عورت

بننا نہیں چاہتی۔ ہم ابھی کہہ آئے ہیں کہ بودھ سنگھ میں عورتوں کو شامل ہونے کا حق بہت کوشش کے بعد حاصل ہوا۔ پہلے گوتھی مہا پر جاپتی نے عورتوں کے لئے یہ حق چاہا لیکن ان کی درخواست منظور نہ ہوئی۔ آئندے اس تجویز کو دوبارہ پیش کیا اور بودھ دیو جی سے عرض کی کہ اگر عورتیں سنیا س دھرم کو اختیار کریں تو کیا ان کو اس کا اجر نصیب نہ ہوگا اور کیا وہ اشتانگ مارگ کی پیروی کرنے پر بھی اہل ہونے کی مستحق نہیں؟ اس پر بودھ دیو جی نے کہا ہاں وہ ضرور مستحق ہیں۔ بعد ازاں آئندے نے کہا تو پھر ان کو سنگھ میں کیوں نہیں داخل کیا جاتا۔ ^{پہلی} ماہگتھی نے آپ کی ماں کے انتقال ہو جانے پر آپ کی پرورش کی ہے یہ آپ کی بہت عزت اور تعظیم کرتی ہیں اور آپ سے محبت کرتی ہیں آپ کا بھلا چاہنے والی اور خدمت کرنے والی ہیں ان کو اس حق سے محروم رکھنا کسی طرح بھی مناسب نہیں اس کے بعد بودھ دیو جی نے بودھ پسندیوں کے لئے چند قواعد بنا دیئے جن کا خلاصہ یہ ہے:

کہ بھکشونیاں آزاد اور خود مختار نہ رہیں بلکہ وہ ہر ایک طرح سے بھکشویوں کی جماعت کے مطیع رہیں گی جیسے عورتوں کے متعلق سوجی کی تعلیم ہے کہ وہ بچپن میں باپ جوانی میں خاوند اور بڑھاپے میں بیٹے کے مطیع رہیں اور کبھی بھی آزاد نہ رہیں بھکشونیوں کے متعلق بودھ دیو جی کی تعلیم بھی ٹھیک اسی قسم کی تھی۔ سنیا سنی ہونے پر بھی وہ کسی بات میں آزاد نہیں ان کے لئے جو اٹھ احکام تھے

وہ یہ ہیں۔ (اس ملک کی حالت اس زمانہ میں اخلاقی لحاظ سے بہت اہتر تھی)

(۱) بھکشوں کی عزت اور تعظیم کریں۔ (۲) جس جگہ بھکشو نہ ہو بھکشونی وہاں موسم برسات نہ گزارے۔ (۳) ہر ایک پیکش (پندرہ روزہ) میں بھکشونی بھکشو سنگھ کی رضا مندی سے فاقہ کشی وغیرہ دھرم کے کام کرے اور اس سے اپدیش حاصل کرے۔ (۴) موسم برسات کے اکتب کے ختم ہونے پر بھکشو سنگھ اور بھکشونی سنگھ دونوں کے سامنے پاپ کے پراشچت کے لئے بڑت پالن کرے۔ (۵) دونوں سنگھوں سے **मानत** شاسن لے یعنی پاپ سرزد ہونے پر اس کے لئے جو سزا مقرر کی جائے اسکو قبول کرے۔ (۶) دو برس کے مطالعہ کے بعد دونوں سنگھوں سے **अपसम्पद** دیکھشالے (۷) شرمیوں کی غیبت نہ کرے اور ان سے سخت کلامی نہ کرے۔ (۸) بھکشو ان کے نقص بتلا کر ان کو راہ راست پر قائم رکھیں لیکن بھکشوں کے نقص پکڑنا بھکشونیوں کے لئے بالکل منع ہے۔

ہمارے چاہتی ہے ان تمام دھرم کے قواعد کو قبول کیا اور عورتوں میں سب سے پہلے وہی بدھ دیو جی کی شاگرد بنی بعد ازاں اس نے یہ تجویز پیش کی کہ بھکشو اور بھکشوئیں دونوں ہی اوصاف اور کام کے لحاظ سے یکساں عزت اور تعظیم کے مستحق ہونے چاہئیں مگر بدھ دیو جی نے اس تجویز کو منظور نہ کیا رفتہ رفتہ بھکشونیوں کے لئے علیحدہ

قواعد تیار کئے گئے۔ بودھ دیوجی کے معراج کے موافق سنیا سنی کو کس قسم کی زندگی بسر کرنی چاہئے وہ مفصلہ ذیل اُپدیش سے ظاہر ہوتی ہے جو انہوں نے مہا پر جا پتی کو دیا +

بودھ تپسوئی کو چاہئے کہ وہ حرص نہ کرے۔ تھوڑے پر فاعت کرے۔ فضول بات چیت سے پرہیز کرے۔ اور نا پاؤ مدار خوشیوں سے اوپر رہے۔ نرجن میں رہ کر دھیان دھارنا اور دھرم سادھن ہیں مصروف رہے۔ ہر ایک قسم کی کستی اور کالی کو ترک کرے اور اعلیٰ درجہ کی محنتی ہو غرور اور تکبر کو چھوڑ کر بردباری۔ فروتنی اور انکساری وغیرہ پاک اوصاف سے مزین ہو۔ سب کے ساتھ محبت اور نیکدلی کے ساتھ بڑناؤ کرے۔ بودھ سنیا سنی کا فرض ہے کہ وہ اس طور پر نیک اور پاک زندگی بسر کرے اپنے بُرت کو پورا کرے +

بودھ سنگھ میں بودھ سنیا سنیوں کی تعداد بھکشوؤں کے مقابل بہت کم پائی جاتی ہے اور اسی واسطے اُن کی مثال اور اُپدیش کا اثر بھی کم ہے لیکن دوسری طرف یہ بھی دیکھا جاتا ہے کہ بودھ لوگوں میں بودھ تپسینیوں کی بہت عزت اور تعظیم کی جاتی تھی انکی ذہانت۔ علم۔ معزز تھا مذاظوں میں آمدورفت۔ اور سوسائٹی میں اُن کی عزت اور تعظیم کا ثبوت مالتی ما دھو مالती ما دھو مالتی وغیرہ سنکرت ناموں میں جگہ جگہ پایا جاتا ہے۔ بودھ سنیا سنی اپنی ذہانت۔ علم اور پاکیزگی کے ذریعہ شرمن کے منصب کو حاصل کر سکتی تھیں یہاں تک کہ وہ اہت ہونے کی بھی مستحق سمجھی جاتی تھیں کھیشما وغیرہ بہت سی بودھ

سینائیوں نے اپنی غیر معمولی ذہانت - عقل اور فضیلت کی وجہ سے
بودھ لوگوں کی جماعت میں بہت شہرت حاصل کی تھی +

سوٹریک میں تھیہرا کا تھا اور تھیری کا تھا نامی دو کتابوں کے
رخن میں گاٹھا جمع کی گئی ہیں، بھلاشیہ میں ان کے مصنفوں
کے نام اور ان کی زندگی کے حالات کا ذکر ہے اس سے معلوم ہوتا
ہے کہ بہت سہمی وراثینوں نے بودھ دیو جی کی زندگی میں ہی تھیری کا تھا
تصنیف کی تھیں ان میں بہت سی گاٹھائیں نہایت اچھی ہیں اور
ان کے مصنفوں کی ذہانت اور دھرم بھاؤ کا ثبوت دیتی ہیں یہ
سب تپسینوں بودھ دھرم کے متعلق اعلیٰ درجہ کی شکشا (تعلیم) اور
اپدیش دیتی تھیں۔ کثرت سے بھکشو اور بھکشونیں ان کا اپدیش
سننے کے لئے جمع ہوتے اور ان کو سکر موٹر ہوتے تھے۔ تھیری
بھاشیہ میں سومانا نامی ایک تپسینی (عابدہ) کا ذکر ہے وہ
راجہ بھی سار کے بھا پٹت کی لڑکی تھی بودھ دھرم میں دیکھشا
حاصل کرنے کے بعد بہت دھیان دھارنا اور سادھنا کے ذریعہ
اس نے ارہت کا منصب حاصل کیا جب وہ شراوتی کے نزدیک
ایک آپ بن (جنگل) میں ایک درخت کے نیچے دھیان میں مصروف
تھی تو ایسے وقت میں مارا اس کا دھیان بھنگ کرنے کے لئے
خیال سے اس کو ڈر دکھلانے لگا اور اس نے یہ کہا:-

”اے عورت! بھلا تو اس سخت اور مشکل منصب کو کس طرح
حاصل کر سکتی ہے جس کو جوگی اور ریشی بہت بڑی تپسیا (ریاضت)

کے بعد پاتے ہیں اگرچہ تو ہمیشہ سے کھانا بناتی ہے لیکن نیرا ہاتھ اب تک بھی درست نہیں ہوا۔ اور یہ معلوم کرنے کے لئے کہ آیا چاول پک گئے ہیں یا نہیں تجھ کو نہیں بار بار دبا کر دیکھنا پڑتا ہے۔ مار کی یہ بات سن کر سٹھی ورا (سنیاسی) نے جواب دیا یہ کچھ عیب کی بات نہیں اور نہ ہی اس میں میرا کچھ نقصان ہے کہ میں اجناس مستورات میں پیدا ہوئی ہوں راستی کی اعلیٰ منزل کو حاصل کرنے کے لئے جس کا دل مضبوط اور اٹل ہے وہ اپنے اوپر بھروسہ کر کے کسی روکاوٹ کو روکاوٹ اور کسی شکل کو مشکل نہیں سمجھتی ارہت لوگ جس راستہ کو منتخب کرتے ہیں وہ اسی راستہ پر چلتی ہے اس کی پاکیزگی کی طاقت سے تمام ناپاک خواہشات نیست و نابود ہو جاتی ہیں اور راستی کی روشنی سے جہالت کی تاریکی دور ہو جاتی ہے اے مار! تو اپنی ابتر حالت کو دیکھ اور یہ بخوبی جان رکھ کہ میں نے تجھ کو پورے طور سے پہچان لیا ہے اور اب میں تیرے دم جھانسنوں میں نہیں آتی اور مجھ کو تیرا کسی قسم کا خوف نہیں۔

بودھ گرسٹی - بودھ دھرم کی بنیاد گرسٹ آشرم پر نہیں اور یہ اس دھرم میں ایک بہت بڑا نقص ہے کیونکہ اس امر کو ہر ایک شخص تسلیم کریگا کہ اگر سب لوگ دنیا کا کاروبار چھوڑ کر بیراگی اور سنیاسی ہو جائیں تو سوسائٹی کا تمام انتظام درہم برہم ہو جائے اس لئے اس کے ساتھ ہی ساتھ سنیاسیوں کا گروہ بھی نیست و نابود ہو جاتا ہے بودھ دھرم کی تعلیم کے مطابق پھکشوں کے لئے روپیہ کمانے کی سخت

مانعت تھی اور ان کی خوراک اور پوشاک وغیرہ کا انحصار گریہستیوں پر ہی تھا۔ اگر تمام گریہستی گھر بار چھوڑ کر بھکشوں جا میں اور جنگل کا راستہ اختیار کر لیں تو دنیا کی کل بند ہو جائے اور خوراک اور اولاد کے نہ ہونے کی وجہ سے انسانی سوسائٹی - بودھ سنگھ وغیرہ سب ہی نیت و ناپود ہو جائے۔ بودھ دیو جی خود اس امر سے بخوبی واقف تھے۔ اسی واسطے انہوں نے بھکشوں کے علاوہ گریہستی بھی بودھ سماج میں شامل کئے تھے۔ مگر بودھ سنگھ کے ساتھ بودھ گریہستیوں کا ایسا بہت گہرا رشتہ نہ تھا۔ گریہستیوں کو بودھ دھرم میں دیکھتے کرنے کے لئے **نری شرن** **आराधना** منتر یعنی بودھ دھرم اور سنگھ کی شرن لیتا ہوں کے علاوہ اور کسی انوشٹھان رسم ادا کرنے کی ضرورت نہ تھی۔ آچار و بیچار کے لحاظ سے بودھ گریہستیوں کو اپنے اپنے دھرم کے مطابق کارروائی کرنے کا مجاز حاصل تھا اور اس میں کسی کو کچھ اعتراض نہ تھا۔ بودھ بھکشوں کے لئے خوراک اور پوشاک مہیا کر دینا ہی ان کا کام تھا۔ بودھ گریہستیوں کا نام آپاسک اور آپاسکا تھا +

بودھ کے آپاسک اور آپاسکاؤں کو علاوہ بودھ - دھرم اور سنگھ کی شرن لینے کے پانچ عہد کرنے پڑتے تھے :-

- (۱) میں عہد کرتا ہوں کہ کسی جاندار کو نہیں مارونگا +
- (۲) میں عہد کرتا ہوں کہ چوری نہیں کرونگا +
- (۳) میں عہد کرتا ہوں کہ ناجائز مباشرت نہیں کرونگا +
- (۴) میں عہد کرتا ہوں کہ جھوٹ نہیں بولونگا +

(۵) میں عہد کرتا ہوں کہ منشی چیزوں کا استعمال نہیں کروں گا +
اس کے علاوہ ان کو اور بہت سے فرائض ادا کرنے پڑتے تھے
جو ہما مشکل سوتر اور بہت سے سوتر سوتر پنک میں گہہستیوں کے
فرائض کے تعلق میں +

تیرتھ درشن

بودھ دھرم کی تعلیم میں جہاں بھاونا - دھیان اور سما دھی پوجا
کے لئے لازمی سمجھے گئے ہیں - وہاں تیرتھ درشن بھی پوجا کا ایک جزو
اعظم خیال کیا گیا ہے - قدیم زمانہ سے ہی بودھ سماج میں اس کا رواج
پایا جاتا ہے - بودھ مذہب کی کتب مقدسہ میں تیرتھ کے چار مقام
بیان کئے گئے ہیں +

(۱) بدھ کی جائے پیدائش (۲) وہ مقام جس جگہ بدھ دیو جی نے
بدھتو (پریم گیان) حاصل کیا - (۳) وہ مقام جہاں انہوں نے دھرم
چکر چلایا - یعنی پہلے پہل اپنی تعلیم کی ہدایت کی - (۴) وہ مقام جہاں
ان کی موت واقع ہوئی - ان تمام مقاموں کے درشن کے خیال سے
پھکشو - بھکشونیں - آپاسک اور اپاسکا تیرتھ جاترا کے لئے باہر
جاتے ہیں - بدھ دیو جی خود فرما گئے ہیں کہ جو شخص ان چار تیرتھوں
کا درشن کرنے کے بعد مرنا ہے وہ سورگ حاصل کرتا ہے +
بودھ دھرم کے ان تمام مقامات میں سے بعض تو خستہ حالت

میں ہیں۔ بعض قریباً کھنڈر پڑے ہیں اور بعض کی شکل و صورت ہی تبدیل ہو گئی ہے اور بعض بالکل نیست و نابود ہو گئے ہیں *
 کپیل و ستو۔ جو کپیل و ستو بڑھ دیو جی کی جنم بھومی تھی۔ اب وہ کہاں ہے؟ اُن کی زندگی میں ہی نیست و نابود ہو گئی تھی۔ انہوں نے خود تو راج چھوڑ کر دھرم پر چار کے لئے اپنی زندگی قربان کی۔ بعد ازاں اپنے لڑکے راہول اور دیگر رشتہ داروں اور عزیزوں کو بھی اپنے دھرم میں لاکر راج کے مضبوط ستون کمزور کر دئے۔ ان کی علیحدگی سے اُن کے پتا کو جس قدر تکلیف اور دکھ ہوا تھا۔ اُس کا ذکر دوسرے حصہ میں آچکا ہے۔ اُن کی تکلیف کا باعث ستجا تھا۔ باہر سے دشمنوں نے موقع پا کر اُن کے ملک پر حملہ کیا۔ بڑھ دیو جی کی وفات کے تین برس بعد گوشل راج کے راہا پر تن جیت کے لڑکے اور دلی عہد نے کپیل و ستو کو نیست و نابود کر دیا۔ اور شاکیا نڈا کا نام و نشان باقی نہ رکھا۔ چین کے سیاحوں نے اس مشہور شہر کے کھنڈروں کو ہی دیکھا تھا۔ رفتہ رفتہ اُن کا نشان بھی نہ رہا۔ حال میں بہت جستجو اور تلاش کے بعد آرکیالوجسٹ لوگوں نے آشوک کے ایک کھودے ہوئے ستون سے کپیل و ستو کا مقام نیپال کے نزدیک بتلایا ہے۔ اور ہونگ سانگ کے بیان کی بنیاد پر یہ ستون نکالا گیا *
 بڑھ گیا۔ چونکہ اس مقام پر بڑھ نے بڑھتو پر مگیان حاصل کیا تھا۔ اس واسطے یہ مقام بڑھ دیو لوگوں کا سب سے بڑا تیرتھ سمجھا

جاتا ہے۔ جیسا کہ عیسائیوں کے لئے یورشلم ہے۔ گیا کے ساتھ بودھ لوگوں کا سب سے بڑا لگاؤ ہے۔ اور یہ ان کی یادگار کا ایک بہت بڑا نشان ہے۔ اشوک راجہ نے اس جگہ پر ایک بودھ مندر بنا دیا تھا۔ یہ مندر کئی بار گر پڑا اور پھر کئی دفعہ نئے سرے سے تیار کیا گیا۔ چنانچہ زمانہ حال میں بھی از سر نو اس کی تعمیر ہوئی ہے۔ اور ہونگ سانگ کے بیان کے موافق اس نے اپنی پہلی صورت قبول کی ہے اب وہاں پر وہ بودھی درخت نہیں جس کے نیچے بدھ دیوجی کی معرفت کی آنکھیں کھل گئی تھیں۔ مندر کے نیچے اس کا قائم مقام ایک پیل کا درخت تیسری صدی عیسوی میں وہاں پر لگایا گیا تھا اور اب وہی موجود ہے۔ اس کے متعلق یہ روایت ہے۔ کہ اصل درخت کی ایک شاخ مندر کی بہن سنگھ مترا سنگدیب میں لے گئی تھی۔ اور وہاں پر وہ لگائی گئی تھی۔ اور اس سے ایک بہت بڑا پیل کا درخت ہو گیا۔ افسوس! بودھ دھرم کی یہ حالت ہوئی اپنے وطن سے جلا وطن ہو کر دوسرے ملکوں میں اس کی شاخیں درشاخیں جا بجا پھیل گئیں۔ بدھ گیا میں بودھی درخت کس جگہ اور کس حالت میں تھا اس کا ذکر ہونگ سانگ کے سفر نامہ میں ملتا ہے۔ درخت کے پہلے حصہ میں ایک بہار تھا۔ جس پر ایک خوبصورت سنہری گلےس تھا۔ اس کے دانے کے دروازے کی ایک طرف اولوک تیشور اور دوسری طرف میتزنے کی مورتی تھی۔ درخت کے شمال کی طرف بدھ دیوجی پر م گیاں حاصل کرنے کے بعد چہل قدمی کیا کرتے تھے سات دن تک دھیان میں مگن

رہنے کے بعد اٹھ کر جس جگہ وہ سات دن تک چہل قدمی کرتے رہے اور جس جگہ انہوں نے ویش کے دولڑکوں تری پُیش اور بھلک کے ہاتھ سے فاقہ کشی کے بعد دودھ لے کر پیا۔ ان تمام مقاموں اور دیگر امور کے متعلق ہونگ سانگ نے اپنی کتاب میں ذکر کیا ہے یہاں پر یہ کہا جاسکتا ہے کہ تری پُیش اور بھلک دونوں گرسہتی بُدھ کے سب سے پہلے شاگرد بنے اور ان کے دھرم میں دیکھت ہوئے۔ سنگھ اُس وقت تک بھی قائم نہ ہوا تھا۔ بُدھ گیا میں بُدھ کی یادگار کے مقام کثرت سے پائے جاتے ہیں۔

سارنا تھ - یہ کانشی کے نزدیک تیسرا بُودھ تیرتھ ہے۔ یہاں ہی بُدھ دیوجی نے اپنا دھرم چکر پہلے چلایا تھا۔ سارنا تھ بُودھ مذہب کے لوگوں کی ایک بہت بڑی اور مشہور جگہ تھی بُدھ دیوجی کی موجودگی میں ہی سارنا تھ ہمار بن گیا تھا۔ یہاں پر بُودھ لوگوں کے بہت سے دیوائے (عبادت گاہ) اور دیوتاؤں کی مورتیاں تھیں۔ اور ایک نہایت عمدہ درس گاہ بھی تھی۔ وہ سارنا تھ اب بالکل نیست و نابود ہو گیا ہے۔ اس کے چاروں طرف ایسے بڑے بڑے کھنڈر پائے جاتے ہیں کہ جن کو دیکھنے سے معلوم ہوتا ہے کہ بُودھ لوگوں کے دشمنوں نے اس کو تباہ کیا ہوگا۔ یہاں پر اشوک کے وقت میں ایک ستون بنایا گیا تھا جو اب بھی موجود ہے اور جس کو ہونگ سانگ نے دیکھا تھا اس ستون کے نزدیک ہی کنگ ہانگ صاحب نے ایک پتھر کا ٹکڑا دریافت کیا ہے جس پر بُدھ کی پیدائش - بُدھ شوکا حاصل

کرنا۔ کاشی میں اُپدیش اور نربان (موت) ان چاروں واقعات کے متعلق
تصویریں کھدی ہوئی ہیں *
گوشی نگر۔ یہاں پر بڑھ دیو جی کی وفات وقوع میں آئی۔ چین کے
سباح اس کو خستہ حالت میں دیکھ گئے تھے اس کا ذکر کرتے وقت
ہیانگ سانگ کہتا ہے کہ بڑھ دیو جی کی موت کی خبر پا کر جب کاشیپ
گوشی نگر کو جابا تھا۔ تو اُس وقت چند بھکشو خوش ہو کر بول اُٹھے۔
اچھا ہوا کہ تنہا گت اس دنیا سے رخصت ہو گئے۔ کیونکہ اگر اب ہم
میں سے کوئی شخص تصور کرے گا۔ تو اُس کو کوئی تئیبہ اور سرزنش
تو نہ کرے گا۔ یہ سن کر کاشیپ دھرم کو قائم رکھنے کے وسائل سوچنے
لگا۔ جو لوگ اُس وقت وہاں موجود تھے۔ اُس نے اُن سب کو بلا کر
کہا۔ یہ مناسب معلوم ہوتا ہے کہ کوئی دھرم شاستر بنایا جائے۔
جو تمام بھکشو بڑھ دیو جی کی تعلیم سے بخوبی واقف ہیں اور جنہوں نے
اس تعلیم کو اپنی زندگی کا دستور العمل بنایا ہے اور جو غور و فکر کرنے
کا مادہ رکھتے ہیں وہ سب مل کر ایک سمجھا قائم کریں اور ان میں
جو لوگ نئے اور نا تجربہ کار ہیں۔ وہ سب چلے جائیں *
یہ سنکر بہت سے لوگ تو چلے گئے۔ مگر ایک ہزار لوگ باقی رہ
گئے۔ ان میں انڈھی تھا۔ کاشیپ اُن کو بھی اس سمجھا میں لینے کے
لئے رضامند نہ ہوا۔ اور اُس نے اُس سے مخاطب ہو کر کہا۔ تم کو میں
نقصوں سے بالکل پاک نہیں کہہ سکتا۔ تم بھی اس سمجھا کے لایق نہیں
ہو۔ اگرچہ تم بڑھ کے ساٹھی اور پیارے شیش تھے۔ اور ان کو پتتا

کی مانند بھگتی اور پیار کرتے تھے۔ لیکن میرا یہ خیال ہے کہ تمہارے دل میں اب تک بھی دنیوی چیزوں کی گرویدگی باقی ہے اور وہ ابھی تک پورے طور سے دور نہیں ہوئی۔ اس لئے تم کو چاہئے کہ تم اسکو اپنے دل سے دور کرو اور پھر تم کو سبھا میں قبول کیا جائیگا +

آنند زجن جنگل میں جا کر جوگ سادھن کرنے لگا۔ اور اُس نے اہت سدھی حاصل کر لی۔ بعد ازاں جب وہ سبھا میں آکر دروازے پر کھڑا ہوا۔ تو کاشپ نے اُس کو کہا۔ اگر تمہارے دل سے دنیوی چیزوں کی گرویدگی دور ہو گئی ہے۔ تو اس کا ثبوت دو۔ اگر تم سوشتم شریر لطیف جسم ہے اس بند دروازے کے اندر سے سبھا میں داخل ہو سکو۔ تب سبھا جائے گا کہ تم نے سدھی حاصل کی ہے۔ آنداسی وقت اُس دروازے کے سوراخ سے سوشتم شریر کے ذریعہ سبھا میں داخل ہوا۔ اور بدھ بزرگوں کو جو وہاں پر موجود تھے پر نام کر کے سبھا میں بیٹھ گیا +

راج گرہ - یہ مقام راجہ بیٹی سارکا دارالخلافت تھا۔ بدھ دیو جی نے کپل وستو سے باہر ہو کر اس جگہ آراڑ کا لام اور ادرک دو برہمنوں سے پہلے دھرم اُپدیش لیا۔ اگرچہ اُن کے بتلائے ہوئے راستہ نے اُن کے دل میں جگہ حاصل نہ کی۔ تاہم یہ نہیں کہا جاسکتا کہ اُن کی تعلیم اور اُپدیش بالکل بے سود ثابت ہوئے۔ کیونکہ اُس تعلیم کا نتیجہ بعد ازاں اُن کے اپنے اُپدیشوں سے ظاہر ہوتا ہے۔ راج گرہ کا مینوبن اور گر دھر کوٹ پر بت یہ دونوں مقام بدھ دیو جی کی بہت

پیاری رہائش گاہیں تھیں۔ بدھ دیوجی کی زندگی کے متعلق اور بھی بہت سے واقعات اس جگہ کے ساتھ وابستہ ہیں۔ ساری پتر اور مودگلیاں گوتم کے دو بہت بڑے شاگردوں کی اشوجیت کے ساتھ یہاں ہی پہلے پہل ملاقات ہوئی۔ دیودت نے اپنے گرو کے خلاف (بدھ دیوجی کے خلاف) یہاں ہی سازش کی تھی۔ اس کے نزدیک ہی پست پرینی نامی غار ہے۔ جہاں پہلے پہل بودھ سمجھا منعقد ہوئی تھی۔ اس مقام پر انہوں نے اپنے شاگردوں کو اس امر کے متعلق اپدیش دیا تھا کہ جس سے بھکھشو دھرم کی پیروی کر کے آپس میں صلح کے ساتھ رہیں۔ اور ان میں آپس میں نفاق نہ ہونے پائے ان مشہور نیرتھوں کے علاوہ اور بھی مقام ہیں جن کو بودھ لوگ عزت اور تعظیم کی نگاہ سے دیکھتے ہیں۔ مثلاً پاٹلی پتر۔ شراوتی۔ ویشالی۔ کوشانبی۔ نالندہ وغیرہ وغیرہ۔ ان تمام مقاموں میں بدھ دیوجی نے وقتاً فوقتاً رہائش اختیار کی۔ نالندہ میں بودھ لوگوں کی ایک بہت بڑی اور مشہور یونیورسٹی تھی۔ اس مقام کا نام اب بارہ گاؤں ہے۔ جو بدھ گیا سے چالیس میل کے فاصلہ پر ہے۔ ہونگ سانگ کہتا ہے۔ کہ بدھ دیوجی نے یہاں تین ماہ تک ٹھہر کر دھرم اپدیش دئے۔ ہونگ سانگ نے خود اس بہار میں ٹھہر کر پانچ ماہ تک دھرم شاستروں کا مطالعہ کیا۔ شلادت کے عہد حکومت میں نالندہ بہار پورے جو بن اور رونق پر تھا۔ اس کا تمام خرچ شاہی خزانہ سے دیا جاتا تھا۔ ہیانگ سانگ کا بیان یہ ہے کہ چھ مختلف بہاروں میں قریب دس ہزار بھکشو

مطالعہ میں مصروف رہتے تھے۔ بودھ مذہب کے اٹھارہ فرقے اسی جگہ جمع ہوئے تھے۔ یہاں کے تمام طالب علم بڑے ذہین عالم اور پاک چلن ہوتے تھے۔ صبح سے شام تک محض دھرم چرچا اور دھرم کے متعلق بات چیت میں مصروف رہتے تھے۔ اور یہاں پر بہت دُور دور سے بڑے بڑے پنڈت دھرم کے متعلق شکوک رفع کرنے کے لئے آکر ٹھہرتے تھے۔ نری ٹیک نامی بودھ شاستر جن کو حفظ یاد نہ ہوتا تھا۔ اُن کو شرم کے مارے منہ چھپانا پڑتا تھا۔ نالند کے شاگردوں کی فضیلت اور علیت کی اس قدر شہرت تھی کہ بہت سے فریبی اور دھوکا باز تپسوی اُن کا لقب اور خطاب لیکر نپڑتائی کا سوانگ بنا کر ادھر ادھر لوگوں کو دھوکا دیتے پھرتے تھے۔ ان مقامات کو چھوڑ کر سنگدھپ - برہما - شیام - چین - تبت وغیرہ مقامات میں بھی بدھ کی یادگار کے نشانات پائے جاتے ہیں۔ جن کے یہاں پر بیان کرنے کی ضرورت نہیں ہے۔

پراشچت بدھان (کفارہ کا طریق)

جس طرح عیسائی مذہب کے رومن کیتھولک فرقہ میں فادر (پادری) کے پاس اپنے گناہوں کا اقرار کرنے کا ایک طریق ہے۔ ویسے ہی بودھ لوگوں میں بھی اس کے مطابق ایک طریق مروج تھا۔ ہر ایک بھکشو کو ہر ایک مہینہ میں دو بار یعنی پورنماسی اور اماوس کے دن برت رکھنا پڑتا تھا۔ اور پرتی موکش کی ہدایت کے موافق سنگھ

کے نزدیک اپنے پاؤں کو قبول کر کے پراشچت کرنا پڑتا تھا۔ غالباً ایسا معلوم ہوتا ہے کہ درش پورنماشی ویدک طریق کے موافق بودھ لوگوں میں اس پاکشک (پندرہ روزہ) پر ب نے رواج پایا تھا۔ جس جگہ یہ پندرہ روزہ سبھا منعقد ہوتی تھی۔ اُس مقام پر اس حصہ کے تمام بھکشوؤں کو حاضر ہونا پڑتا تھا۔ بھکشو سنگھ کے جمع ہونے پر پاپ اور پراشچت بدھان کے منتر پڑھے جاتے تھے اور سبھا کا کام شروع ہوتا تھا۔

”بھکشوؤں میں سے اگر کسی نے کوئی پاپ کیا ہے تو وہ صدق دل سے قبول کرے اور اگر کوئی تصور نہ کیا ہو۔ تو خاموش رہے جو خاموش رہے گا۔ تو اُس سے یہ سمجھا جائے گا کہ وہ بے تصور ہے جو پاپ کر کے جان بوجھ کر بھی قبول نہیں کرتا وہ جھوٹا ہے بدھ دیو جی خود کہہ گئے ہیں۔ جھوٹ نیا ہی کا موجب ہے۔ اس واسطے اگر کسی بھکشو نے کوئی تصور کیا ہے اور وہ اُس سے رہائی پانے کی خواہش رکھتا ہے۔ تو وہ علانیہ طور پر قبول کرے۔ اُنوتا پ سے پاپ کا بوجھ ہلکا ہوتا ہے“

پرتی موکش نامی گرنتھ میں پراشچت کا طریق بیان کیا گیا ہے۔ ایسا کہا گیا ہے کہ بدھ دیو جی نے کاشی سے جا کر راج گره کے قیام کے دنوں میں پراشچت کے قواعد بنا دئے تھے۔ بھکشو سنگھ کی پندرہ روزانہ سبھا میں پرتی موکش کے قواعد پڑھے جاتے تھے اور اُن کی تشریح کی جاتی تھی۔ کس تصور کے لئے کیا سزا ہونی چاہئے اور اُس

کا کیا پر اشچت ہونا چاہئے یہ سب کچھ بتلادیا جاتا تھا۔ کسی قسم کے پاؤں اور تصوروں مثلاً قتل۔ زناہ وغیرہ گناہ کبیرہ کی سزا یہ تھی کہ بھکشو سنگھ سے خارج کر دیا جاتا تھا۔ اور نسبتاً چھوٹے چھوٹے پاؤں کے لئے مثلاً بُرے خیال سے کسی عورت کے جسم کو چھونا۔ کسی بھکشو کے ساتھ بے انصافانہ سلوک کرنا۔ اُس کے لئے خاص خاص پر اشچت تھے۔ اُس کے بعد رہنے سہنے۔ لباس وغیرہ کے متعلق بے قاعدگی۔ جھوٹ۔ زیادہ لالچ۔ غیبت۔ بھکشنیوں کے ساتھ اکیلے پھرنا یہ تمام چھوٹے چھوٹے پاؤں کو قبول کرنے سے ہی یہ معاون کئے جاتے تھے۔ ان تمام چھوٹے چھوٹے پاؤں کی خاصیت اور طریق دیکھنے سے معلوم ہوتا ہے کہ بھکشو سنگھ میں قواعد کی کس قدر سخت پابندی تھی۔ کٹیا بناتے وقت اُس کی پیمائش کس طرح ہونی چاہئے۔ چپٹری۔ آئینہ استعمال کرنا چاہئے یا نہیں۔ واٹن کتنی ہونی چاہئے۔ بھکشنا پانز کس قسم کا ہونا چاہئے بیٹھنے کا آسن کتنے عرصہ تک استعمال کرنا چاہئے۔ اگر کوئی شخص چھینک لے۔ تو اُس کو یہ ایشیر یاد دینا کہ تمہاری عمر بڑی ہو۔ مناسب ہے یا نہیں۔ کس طرح سے آرام نامی بہار کو صاف اور مستحضر رکھنا چاہئے کس طرح سے اشنان کرنا چاہئے۔ کس طرح کا کھانا کھانا چاہئے کیا اُٹھنے۔ کیا بیٹھنے۔ کیا کھانے۔ کیا پینے۔ کسا سونے وغضیکہ زندگی کے ہر ایک کام کے متعلق بَدھ دیوجی نے قواعد بنا دئے ہیں اس امر کے متعلق کہ بَدھ دیوجی کے اُپدیشوں کا کس زبان میں پرچار ہونا چاہئے

اکثر باہت چیت ہوتی تھی۔ ایک دفعہ دو براہمنوں نے ہُدھ دیو جی کے سامنے یہ تجویز پیش کی کہ چونکہ آپ کے اُپدیشوں کے متعلق مروجہ زبان میں ہونے کے باعث عام لوگوں کے ذریعہ غلط فہمی پھیلتی ہے اور ان کا مقصد پورا نہیں ہوتا۔ ہم لوگوں کی یہ خواہش ہے کہ آپ کے اُپدیش سنکرت چھندوں میں بنا کر پراچار کئے جائیں۔ ہُدھ دیو جی نے اس تجویز کو منظور نہ کیا۔ انہوں نے کہا۔ ”ایسا کرنے سے دھرم پر چار میں کچھ مدد نہ ہوگی۔ بلکہ اُس کا نتیجہ اُلٹا ہوگا۔ اور ایسی زبان میں دھرم پر چار کرنے سے جس کو عام لوگ نہ سمجھ سکیں کچھ فائدہ نہ ہوگا۔ اے بھکشو۔ تم میں سے ہر ایک اپنی اپنی مادری زبان میں میرے کلام کو قبول کرو۔ یہی میری ہدایت ہے۔“ چلو بگ

پنچایت۔ ان تمام پاک اُپدیشوں کے موجود رہنے پر بھی سنگھ میں بسا اوقات آپس میں اختلاف رائے اور تنازعہ ہوتا تھا۔ چلو بگ میں ان تمام جھگڑوں کے دور کرنے کے متعلق بہت سے قواعد پائے جاتے ہیں۔ ان میں سے آپس میں اختلاف رائے اور جھگڑے کے فیصلہ کے متعلق پنچایت کا طریق قابل بیان ہے۔ پراشپت کے متعلق جب کوئی سوال اٹھتا اور پنچایت میں پیش ہوتا تھا۔ تو کثرت رائے سے اس کا فیصلہ ہوتا تھا۔ جو تمام بھکشو پنچایت میں لئے جاتے تھے۔ ان میں کچھ خُوبیوں کا ہونا ایک لازمی بشرط تھی۔ مثلاً رور عاہت نہ کرنے والے۔ دُشمنی اور غصّہ

سے پاک - عالم - روشن دماغ اور عمر رسیدہ بھکشو ہی اس پنپائیت میں فیصلہ کرتے تھے۔ رائے لینے کے تین طریق تھے۔ اول پوشیدہ دوم۔ بغیر ظاہر کئے۔ اور تیسرے بر ملا طور پر۔ جب بلا کسی شک و شبہ کے یہ معلوم ہونا تھا۔ کہ کوئی امر عام لوگوں کی رائے اور دھرم کے قواعد کے مطابق ہے۔ تو اس وقت پوشیدہ طور سے رائے لینے کی کچھ ضرورت نہ ہوتی تھی۔ بحث اور شک موجود ہونے پر وہ بھکشو جس کی رائے لینے کی ضرورت ہوتی تھی دو رنگوں کا ٹکٹ نیا کرتا تھا۔ اور جو شخص رائے دینے کے لئے آتا تھا۔ اس سے کہتا۔ اس رائے کے لوگوں کے لئے اس رنگ کا ٹکٹ ہے۔ اور دوسری رائے رکھنے والے لوگوں کے لئے دوسرے رنگ کا ٹکٹ ہے۔ ان دونوں میں سے جس کو تمہارا جی چاہے لے لو اور کسی دوسرے کو مت دکھاؤ۔ رائے دینے والا اگر سوچ بچار کے بعد معلوم کرے کہ ان لوگوں کی رائے جو دھرم کے برخلاف کارروائی کرتے ہیں زیادہ ہے۔ تو اس رائے کو قبول نہ کرے اور اگر دھرم کے مطابق ہو۔ تو اس کو قبول کرے۔ رائے لینے کا یہ طریق پوشیدہ سمجھا جاتا تھا۔ بغیر ظاہر کرنے کے رائے لینے کا طریق یہ تھا کہ یہ بات بھکشوؤں کے کان میں کہی جاتی تھی کہ یہ ٹکٹ فلاں رائے رکھنے والوں کا ہے۔ اور یہ ٹکٹ دوسری رائے رکھنے والوں کا ہے۔ ان دونوں میں سے جس کو تمہاری مرضی ہو۔ اسکو تم گمہن کرو۔ اور کسی کو یہ مت بتلاؤ کہ تم کس طرف اپنی رائے دو گے۔ رائے دینے والا اگر

یہ معلوم کرے کہ دھرم کے برخلاف چلنے والوں کی رائے مضبوط ہے۔ تو اس کو قبول نہ کرے اور اگر زیادہ لوگوں کی رائے دھرم کے مطابق ہے تو اسی رائے کو قبول کرے۔ بلاظاہر کئے ہوئے رائے قبول کرنے کا یہی قاعدہ تھا۔ چلو بنگلہ

موسم برسات کے تین مہینے بھکشو آپس میں ملاپ اور اُتسب کے لئے خرچ کیا کرتے تھے وہ یہ اُتسب بہار اور دیگر آشرموں میں مناتے تھے اُس وقت گویا دینی امور کے متعلق بات چیت۔ شاستر پٹ اور چھان بین کی دھوم مچ جاتی تھی۔ شر اوک لوگ مختلف مقامات سے آتے تھے اور بدھ دویچی کے جاہک شاستر کے اُپدیش سنتے اور پاک زندگی حاصل کرتے تھے اور سب لوگ پاک بھاؤں سے اُتسب میں شامل ہوتے تھے۔ جینی لوگ بھی برسات کے موسم میں اس قسم کا اُتسب کرتے ہیں اگرچہ ان کا اُتسب بالکل بودھ لوگوں کے اُتسب کی مانند نہیں ہوتا۔ مگناہم ان دونوں کی آپس میں بہت مشابہت پائی جاتی ہے۔ برسات کے چار ماہ جینی لوگ بھی دھرم شاستر پٹ سننے اور برت رکھنے وغیرہ میں بودھ طریق کے مطابق خرچ کرتے ہیں اور ان دنوں میں ہی اُتسب مناتے ہیں۔

موسم برسات کے آخر اور پرچار کے لئے باہر جانے سے پہلے بودھ لوگوں کا ایک سالانہ اُتسب ہوا کرتا تھا جسکو وہ "پرنار" یعنی دعوتی جلسہ کہتے تھے۔ اس جلسہ میں سب بھکشو مل کر مندر پر

ذیل طریق سے پاپ اور پراشپت (کفارہ) کے متعلق بات چیت کیا کرتے تھے۔ جو پراشپت کرتا تھا وہ بھکشوؤں سے مخاطب ہو کر کہتا تھا:-

”اے بھکشو! اگر آپ نے میرے برخلاف کچھ دیکھا یا سنا ہے یا میرے چلن کے متعلق کسی کے دل میں کچھ شک ہے آپ مہربانی کر کے اُس کو ظاہر کر دیجئے۔ اگر سچ ہوا تو میں اُس کے لئے پراشپت قبول کرنے کے لئے نیا رہوں“

رفتہ رفتہ یہ طریق گرسبیبوں میں بھی مروج ہو گیا لیکن جب اُس کی پیروی کرنے میں مشکلات اور دقتیں پیش آئیں۔ تو راجہ اشوک نے پاپ کے لئے پراشپت کرنے کے متعلق ایک بہت بڑا اُتسب جاری کیا۔ اُس میں پہلے اپنے قصوروں کو قبول کرنا پڑتا تھا اور اُس کے ساتھ ہی ساتھ دان اور دھرم کا انوشٹھان (رسم) بھی کرنا پڑتا تھا۔ یہ اُتسب پانچ برس کے بعد ہوتا تھا۔ سنہ عیسوی کی ساتویں صدی میں پریاگ راج (الہ آباد) میں ایک دفعہ یہ اُتسب ہوا۔ نخصا ملک چین کا سیاح ہیانگ سانگ اُس اُتسب کو دیکھ گیا تھا وہ اُس کے بارے میں یوں بیان کرتا ہے:-

اس جلیل الشان اُتسب کا میدان ایک نہایت دلکش اور خوش گوار میدان تھا اس کے چاروں طرف گلاب کے درختوں کی خوبصورت قطاریں تھیں جن پر نہایت خوشبودار اور لطیف پھول کھلے ہوئے تھے اور درمیان میں سنہری رنگ کے رشیم کے

کپڑے اور دیگر بیش قیمت دان کی چیزوں سے پُر خوبصورت گھروں
 کی قطاریں ہوتی تھیں اور اُن کے پاس پاس ایک سو بھوجن گھر
 (کھانے کے مکان) ہوتے تھے کہ جن میں سے ایک ایک گھر میں
 سو سو اشخاص بیٹھ کر کھانا کھا سکتے تھے۔ راجہ شلاوت (ہرش برہمن)
 نے اُس وقت اس گرد و نواح میں اپنی حکومت قائم کی تھی۔ بودھ
 دھرم کے لئے اُس کے دل میں بہت شردھا (محبت و تعظیم)
 تھی لیکن اُس کے راج میں براہمنوں کا بھی کچھ کم زور اور رسوخ
 دیکھا۔ شلاوت کی دعوت پر یہیں مختلف صوبوں کے راجہ بمعہ
 اپنی اپنی فوجوں۔ براہمن۔ شرمین وغیرہ پچاس ہزار لوگ بہت
 شان و شوکت کے ساتھ اس جلسہ میں شامل ہوئے تھے۔
 اڑھائی ماہ تک یہ آنتب نہایت دھوم دھام سے جاری رہا۔
 اس دھرم ہما منڈل کی مغربی طرف ایک عالیشان سنگھ آرام
 (بھکشوں کے رہنے کی جگہ) اور مشرق کی طرف ساٹھ ہاتھ اونچا
 ایک ستون تعمیر کیا گیا۔ درمیانی حصہ میں بدھ دیو جی کی سونے کی
 قد آدم مورتی نصب کی گئی۔ اور بدھ۔ سوتیا (سویتا) اور
 شیوان تینوں کی مورتیاں علیحدہ علیحدہ قائم کی گئیں اور تمام
 ہندو اور بودھ لوگوں کو جو اس جلسہ میں شامل ہوئے تھے نہایت
 بیش قیمتی چیزیں دان دی گئیں اور طرح طرح کے لذیذ اور عمدہ کھانے
 کھلائے گئے۔ بدھ دیو جی کی ایک چھوٹی مورتی ایک نہایت
 آراستہ و پیراستہ ہاتھی کی پشت پر رکھی گئی۔ بائیں طرف اندر

کے لباس میں شلادت اور دائیں طرف کام رُوپ کا راجہ نہایت
 کروفر سے مع پانچ پانچ سو جگلی ہاتھیوں کے جلوں کے ساتھ ساتھ
 روانہ ہوئے۔ شلادت ہیرے اور جواہرات کے جڑاؤ زیور اور
 دیگر نہایت قیمتی چیزیں ہوارے کے طور پر چاروں طرف بکھیرنے لگا
 اور اس نے ہڈھ دیو جی کی مورتی کو اسنان کرانے کے بعد اپنے کندھوں
 پر اٹھا اور پیش قیمتی لباس پہنا کر ستون پر نصب کر دیا۔ کھانا
 کھانے کے بعد براہمن اور شرمناہیں ملکر دھرم چرچا اور بحث و
 مباحثہ کرنے لگے۔ ایک طرف تو براہمنوں اور شرمناہوں اور دوسری
 طرف ہمایانی اور ہن یا نی دو بودھ فرقوں میں سخت بحث و مباحثہ
 شروع ہو گیا اس وقت میں راجا نے اپنے خزانہ کا تقریباً تمام روپیہ
 خرچ کر دیا۔ یہاں تک کہ اس موقع پر وہ اپنے جسم سے کپڑے۔
 کانوں کے بابے موتیوں کی مالا وغیرہ پیش قیمتی چیزیں بھی اتار کر
 لوگوں کو دیتے تھے +

ہیانگ سانگ کا بیان ہے کہ آلتب کے ختم ہونے پر اس
 ستون میں آگ لگ گئی اس کا خیال ہے کہ راجہ شلادت کی بودھ
 دھرم میں اس قدر شردھا دیکھ کر براہمنوں نے حد کے مارے
 یہ نہایت خوفناک اور گناہ آلودہ کارروائی کی تھی انہوں نے راجا
 کو بھی مار ڈالنے کی کوشش کی تھی مگر خوش قسمتی سے وہ اپنی کوشش
 میں کامیاب نہ ہوئے +

تیرھواں باب

بوڈھ دھرم شاستر

یعنی
بوڈھ دھرم کی کتب مقدسہ

شناکیہ سنگھ (بڈھ دیوجی) اپنی زندگی میں خود کوئی شاستر لکھ کر نہیں چھوڑ گئے۔ بوڈھ شاستر کے پنڈتوں کا یقین ہے کہ بڈھ کا کلام بات چیت، تعلیم، ہدایات، نصائح و قواعد وغیرہ شرتی کے ذریعہ سلا بعد سلا عرصہ دراز تک ان کے شاگردوں کی زبان پر زندہ رہتے ہیں اور بعد ازاں کسی اور وقت قلمبند ہوتے ہیں۔ صرف بوڈھ کتب مقدسہ کی ہی یہ کیفیت نہیں بلکہ دیگر مذہبی فرقوں میں بھی آج کل جو کتب مقدسہ خیال کی جاتی ہیں ان کا بھی یہی حال ہے۔ وہ بھی ان کے بانیوں نے خود اپنی زندگی میں نہیں لکھیں بلکہ ان کے شاگردوں اور شردھالوں نے ایک عرصہ کے بعد قلمبند کی ہیں اسی واسطے یہ ممکن ہے کہ ان جہاں پرشوں کا کلام اپنی اصل شکل و صورت میں

قلبند نہ ہوا ہو اور اس میں بہت کچھ آمیزش ہو گئی ہو +
 بُدھ کی وفات کے بعد چار بڑی سمجھائیں (مجلسیں) منعقد
 ہوئیں۔ اول سمجھا مہا کاشیپ کے مشورہ سے راجا اجات شتر و کے
 زیر انتظام راج گرہ کے سپت پر نی مقام میں منعقد ہوئی۔ اس
 کے سو سال بعد کال اشوک اُس کے بعد راجہ اشوک اور سسہ
 عیسوی سے ۳۴۳ برس پہلے سکا خاندان کے راجہ کینشک الی
 کشمیر نے وی شالی۔ پٹلی پوتر (پٹنہ) اور جالندھر میں کے بعد دیگر
 ایک ایک سمجھا منعقد کی۔ پہلی اور دوسری سمجھائیں بُدھ کے اُپدیش
 بات چیت نصاب اور ہدایات جمع کی گئیں اور اس طور پر بودھ
 شاستر تیار ہوئے۔ اور اشوک کے وقت میں جو سمجھا منعقد ہوئی۔
 اُس میں اُن شاستروں کو بہت چھان بین اور جانچ پڑتال کے
 بعد تسلیم کیا گیا۔ یہ شاستر تین قسم کے ہیں (۱) بنے پٹک۔
 (۲) سوتر پٹک (۳) ابھی دھرم ٹیک۔ ان تینوں کے مجموعہ
 کو تری پٹک یا تین رتن کہتے ہیں اور ان میں بودھ فرقہ کے
 عقاید اور اصول رسوم۔ پراشچت (کفارہ) کا طریق۔ اخلاق۔
 کہانئیں اور تمثیلیں اور درشن (فلسفی) وغیرہ درج ہیں +
 اگرچہ پالی زبان میں جو شاستر لکھے گئے ہیں وہ زیادہ قدیم
 خیال کئے جاتے ہیں تاہم یہ اندازہ لگانا کہ تری پٹک شاستر
 ٹھیک کس وقت کتاب کی صورت میں قلمبند ہوئے تھے بہت
 مشکل ہے۔ روایت یہ ہے کہ پٹلی پوتر مقام میں جو شاستر تیار

ہوئے تھے اُن کو اشوک کا لڑکا مہندر اپنے ساتھ لے کر سنگدیپ
 چلا گیا تھا اور اُس نے اُسی وقت تری پٹک کا پالی بھاشیہ (تفسیر)
 بھی مکدھ ویش سے منگوا کر سنگھالی زبان میں اُن کا ترجمہ بھی کیا تھا
 بعض کہتے ہیں کہ وہ تری پٹک کے تمام حصوں کو حفظ یاد کر کے
 سنگدیپ گیا تھا خیر کچھ ہی ہو لیکن اس میں کچھ شک نہیں کہ راجا
 وت گامنی کے عہد حکومت یعنی سنہ ۶ کے شروع میں پالی شاستر
 سنگدیپ میں پہلے پہل تیار ہوئے۔ اور بہ امر قابل تسلیم ہے کہ بدھ
 گھوش بودھ دھرم کا ایک مشہور پرچارگ، کے وقت یعنی سنہ ۶
 کی پانچویں صدی میں اِن شاستروں کا پالی زبان میں قلمی مسودہ موجود
 تھا اور یہ بھی بہت اعلیٰ ہے کہ مسودہ مہندر کے وقت میں بھی ہو
 اب قابل غور امر یہ ہے کہ اس سے کتنے عرصہ پہلے یہ شاستر
 تیار ہوئے؟ اس بارے میں ایک بہت بڑا ثبوت یہ ملتا ہے کہ
 مروجہ تری پٹک میں راج گرہ اور وئی شالی سھاؤں کا ذکر ہے اسلئے یہ بہت
 اعلیٰ ہے کہ اِن سھاؤں کے بعد ہی یہ شاستر تیار ہوئے ہیں اور دوسرا
 ثبوت یہ ہے کہ اِن شاستروں میں پالی پوتر کی سھا کا کچھ بھی ذکر نہیں
 اس واسطے یہ بھی ممکن ہے کہ اس سھا سے پہلے یہ شاستر تیار ہوئے
 ہوں بہر حال اس سے ہم اس نتیجہ پر پہنچتے ہیں اور یہ قیاس کیا
 جا سکتا ہے کہ وئی شالی اور پالی پوتر سھاؤں کے درمیان کے عرصہ
 میں کسی وقت یہ شاستر پہلے پہل تیار ہوئے ہوں۔

لہ اشٹو دکشن ڈیکریٹس آف دی ایٹ جلد دھرم۔

نیز ان شاستروں پر سچائی غور و فکر کرنے سے معلوم ہوتا ہے کہ ان کے بعض حصے مثلاً منے شاستر کا حصہ - پڑتی موکش اور بدھ کے اُپیشوں کا کچھ حصہ نسبتاً پرانے ہیں۔ ان تمام وجوہات سے تری ٹیک کا کچھ حصہ حضرت مسیح سے پہلے چوتھی صدی میں اور کچھ حصہ اس سے بھی پیشتر تیار ہوا ہے۔ دکن میں بودھ لوگوں نے پہلے ان شاستروں کا سنگھالی زبان میں ترجمہ کیا۔ اور بعد ازاں برہما وغیرہ ملکوں کی دیگر زبانوں میں ترجمہ ہوا۔ اس کے بعد ان شاستروں کا بھوٹان - چین - منگولیا وغیرہ شمالی ملکوں کی دیگر زبانوں میں ترجمہ ہو کر پراچا ہوا بودھ شاستروں کے گرنٹھوں کی فہرست مندرجہ ذیل ہے -

(اول) بنے ٹیک (سنگھ کے قواعد)

(۱) سوت پھنگ (پاراج کا پراشچت کا طریق)

(۲) کھندھک } مہا بگ (مہاورگ)

{ چل بگ (کھدورگ)

(۳) ریوار پاٹھ اور تہ

(دوم) سوت پٹک (بدھ کے اُپیش)

(۱) دیکھ نکائے (جس میں ۳۴ دیرگھ سوتر مہا پری زبان سوتر

وغیرہ شامل ہیں)

(۲) تھیم نکائے (جس میں ۱۵۲ تھیم سوتر شامل ہیں)

(۳) سن یکت نکائے (سن یکت سوتروں کا مجموعہ)

(۴) اگوتز نکائے (متفرق سوتروں کا مجموعہ)

(۵) کھدرک نکائے چھوٹے سوتروں کا مجموعہ۔ اس میں متصل
ذیل پندرہ گرنٹھ ہیں)

- (۱) کھدرک پانچھ (۲) دھم پد (۳) اوان رستوتی کے ۲ سوتی
- (۴) اتی تہیک (بدھ کی زندگی کے حالات) (۵) سوت نپات (شش سوتی)
- (۶) بمان وتو (سورگ کا ذکر) (۷) پیت وتو (پریتوں کا ذکر) (۸)
- تھیراگا تھنا (ستھورگا تھنا) (۹) تھیریگا تھنا (ستھوراگا تھنا) (۱۰)
- جا تک (پہلے جنموں کا ذکر) (۱۱) نڈیس (ساری پتر کے بیاکھیاں)
- (۱۲) پتی سم پدھا ماگ (پریتی سمبودھ مارگ) (۱۳) اپدان داربت پرتی
- (۱۴) بدھ ونش (گوتم اور اس سے پہلے ۲۴ بدھوں کی زندگی کے
- حالات) (۱۵) چریا پٹک (بدھ چرترا) +

(سویم) ابھی دھم پٹک (درشن فلسفہ)

- (۱) دھم سنگ (۲) بھنگ (۳) کتھا تبتوپ کرن - (۴)
- پگ گل پتتی (ستو بودھ) (۵) دھانڈ کتھا (زناری چرترا) (۶) یک
- رمتضاد خیالات کا مجموعہ (۷) پتھانپ کرن (کارچ اور کارن کے
- قانون کو معلوم کرنا)

چلو و رگ کے آخری دو حصوں میں راج گرہ اور وئی شالی کی
سبھا کا بیان ہے اور یہ بھی ذکر ہے کہ پہلی سبھا میں آپالی نے بنے
شاستر کی تشریح کی اور آئندے ”دھرم“ شاستر کو پڑھا۔ اس سے
ثابت ہوتا ہے کہ اس وقت بودھ شاستر کے صرف دو ہی حصے
تھے۔ اس کے بعد ”دھرم“ کے سوترا اور ابھی دھرم دو اور حصے بن گئے۔

اور رفتہ رفتہ ابھی دھرم ہی ضخامت میں اس قدر بڑھ گیا۔ کہ دو اور
پیشوں کے برابر ہو گیا +

سوتر بہنگ

بودھ سنگھ میں جو اوس اور پورنماشی کے دن پاپ اور اُسکے
کفارہ کا بیان پڑھا جاتا تھا۔ وہ تمام اس شاستر کے سول سوتر میں
درج ہے۔ آہستہ آہستہ تشریح پر تشریح اور تفسیر پر تفسیر ہونے
سے یہ گرنٹھ خود بہت زیادہ بڑھ گیا ہے اور یہ سب قواعد بہنگ سوتر
میں شامل ہیں +

پرتی موکش

پراشیت کا طریق مفصل طور سے علیحدہ صورت میں پرتی موکش
گرنٹھ میں ظاہر کیا گیا ہے اور بودھ دھرم شاستر کا یہ سب سے پُرانا گرنٹھ
ہے۔ سنگھ کے قواعد میں جو بدھ دیوجی نے تبدیلی کی تھی۔ بہت اغلب
ہے کہ اُس کے متعلق مفصل حالات اس گرنٹھ میں ہوں مگر یہ بڑی
جیرانی کی بات ہے۔ کہ بودھ لوگ اس کے حکم اور ہدایات کو بہنگ
سوتر کے حکم اور ہدایات کے برابر نہیں سمجھتے +
جہاں تک آہستہ آہستہ اس گرنٹھ میں بھی بہت کچھ زیادتی ہو گئی اور پر پورا
پل جگ (پاٹھ اس میں بعد ازاں شامل کیا گیا +

مہاپری زربان سوتز

یہ شاستر سوتز ٹیک کے دیرگھ نکائے کا ایک جُز ہے۔ جس میں
 بڑھ دیوجی کی زندگی کے آخری تین ماہ اور موت کے وقت کے واقعات
 اور حالات درج ہیں۔ اس گرنھ میں بڑھ دیوجی کی زبانی پاٹلی پوتز
 کی آئندہ ترقی کی بابت جو پیشینگوئی کی گئی ہے۔ اس سے ثابت ہوتا
 ہے کہ یہ سوتز اس وقت تیار ہوا تھا۔ جبکہ پاٹلی پوتز گدھ دیش کا
 دارالخلافہ قرار پانچکا تھا۔ اور جو وقت حضرت مسیح سے چار پانچ سو برس
 پہلے قیاس کیا جاسکتا ہے +

دھرم پا

یہ سوت ٹیک کے کھدرک نکائے کے پندرہ گرنھوں میں سے
 ایک گرنھ ہے۔ اس کے نام سے ہی ظاہر ہوتا ہے کہ اس کے
 مضامین ”دھرم نیتی“ یعنی اخلاق کے متعلق ہیں۔ اس میں جس قدر
 دھرم کے کلام اور نصیحت نیر اور مفیداً پیش ملتے ہیں۔ اُن جیسے
 آپدیشوں کی مہابھارت گیتا اور وگیز نیتی شاستروں میں بھی کچھ کمی نہیں۔
 جن میں ایک عجیب باہمی مشابہت اور مطابقت پائی جاتی ہے۔
 لیکن اس میں کچھ شک نہیں۔ کہ بعض بعض بچن اور حصے ایسے ہیں
 جن سے بودھ دھرم کی خصوصیت صاف صاف ظاہر ہوتی ہے۔
 اس میں سے ہم نے ہمت سے بچن پہلے تیسرے حصہ کے اخلاق

کے باب میں درج کر دئے ہیں۔ تاہم کچھ بچن یہاں بھی درج کئے جاتے ہیں +

دھرم پد کے بچن

قول و فعل

شیریں کلامی بغیر عمل کے مثل اُس پھول کے ہے۔ جو دیکھنے میں تو بہت خوبصورت ہے۔ لیکن جس میں خوشبو نہیں شیریں کلامی مدہ عمل کے وہ خوشبودار اور تروتازہ پھول ہے جو ہر ایک پہلو سے خوبصورت ہے +

بزرگ کون ہے ؟

جس کے سر کے بال سفید ہو گئے ہیں۔ وہ بزرگ کہلانے کا مستحق نہیں۔ وہ بزرگ نہیں۔ عمر میں بوڑھا ہونے سے کوئی شخص دانا نہیں ہو سکتا۔ بلکہ عقل سے دانا ہوتا ہے +

جس کے دل میں راستی۔ محبت۔ معافی۔ رحم۔ عقل اور پاکیزگی ہے۔ وہی بزرگ ہے +

اسی مضمون کو سعدی نے اپنی زبان میں یوں ادا کیا ہے

بزرگی بعقل است نہ بسال (سعدی)

منہی کون ہے ؟

نادان شخص صرف خاموش رہنے سے منہی نہیں ہو سکتا جو دانا

شخص کاٹنے میں ست اور است کو تزل کر شریہ (بھلائی) کو قبول کرتا ہے اور بُرائی کو چھوڑتا ہے۔ وہی مُنی ہے۔ جو شخص دنیا میں بھلائی اور بُرائی کو اُن کی اصل صورت میں دیکھتا ہے وہی مُنی کہلانے کے لائق ہے۔ کوئی شخص صرف چُپ سا دھ لینے یا جُٹا رکھنے سے مُنی نہیں ہو سکتا۔ بلکہ مُنی وہ شخص ہے۔ جو اپنے آپ کو پہچانتا ہے۔

اینسا (نا ایزا رسانی)

ایذا اور سزا سے سب ہی ڈرتے ہیں اور جان سب ہی کو عزیز ہے۔ تم بھی اپنے آپ کو اُن میں سے ایک خیال کر کے کسی کی جان مت لو اور نہ کسی کو نقصان پہنچاؤ۔ جو اپنے نگھ کے لئے نگھ کی خواہش رکھنے والے دیگر جانداروں کو ایذا پہنچاتا ہے۔ وہ اس دُنیا سے رخصت ہو جانے پر نگھ نہیں پاتا۔ رپائی، میسی اپنی جان تم کو پیاری ہے ویسی ہی جانداروں کو بھی ہے۔ رپاک اور نیک دل لوگ دوسروں کو اپنی مانند سمجھ کر اُن پر رحم کرتے ہیں۔ (دھتوا پدیش)

ترشنا (حرص) ۲۷۱-۲۷۲

رت (روزہ) رکھنے۔ شاستر (کتب مقدسہ) کے پڑھنے دھیان کرنے یا اکیلا سونے سے مکتی حاصل نہیں ہوتی۔ ہے پھکشو جب تک ترشنا دور نہ ہو۔ تب تک اس قسم کے سادھنوں پر پھر وہ مت کرادھم پد جس شخص نے کامنا (خواہش) کو چھوڑ دیا ہے۔ اُسکو تام دولت نصیب ہوتی ہے۔ (لای) کے چھوڑ دینے سے نگھ کی دھارا

آتما میں بہتی ہے (برآمدہ دھرم)

بھکشو کون ہے ؟

جس شخص نے پاپ (گناہ) سے کتنی رنجات، حاصل نہیں کی۔ جو میانہ رو اور راستی پسند نہیں۔ وہ گروا لباس پہننے کے لائق نہیں۔ جس نے پاپ سے رہائی حاصل کی ہے۔ جس کے دل میں دھرم کے لئے لگاؤ اور پریم ہے۔ جو میانہ رو اور راستی پسند ہے وہی گروا لباس پہننے کے مستحق ہے۔ جو اپنے ہاتھ پاؤں اور زبان کو قابو میں رکھتا ہے۔ جو اندریئے جیت ہے۔ جس نے اپنی تمام خواہشات پر تصرف حاصل کیا ہے۔ جو قانع دل کے ساتھ تنہائی میں باس کرتا ہے وہی بھکشو ہے +

اس بھکشو بھکشینی کا بوجھ پھینک کر اس کو ہلکا کرو۔ ہلکی ہو جانے سے وہ تیزی کے ساتھ چلے گی۔ غنصہ اور دشمنی کو چھوڑ کر زبان کے راستہ کے مسافر بنو +

پانچوں حواسوں کے بندھن کو کاٹ ڈالو۔ جس نے یہ پانچوں پیر میں توڑ ڈالی ہیں وہی ”اگھواؤ تیرن“ رکمتی یافتہ (بھکشو ہے) + جیسے درخت صرف کاٹ ڈالنے سے ہی نیست و نابود نہیں ہو جاتا۔ بلکہ جب تک اس کی جڑیں نہیں گتیں۔ تب تک وہ نہیں مڑتا اور موقعہ پا کر پھر آگ آتا ہے۔ ویسے ہی خواہشات کی سیری کے سامان ضائع ہو جانے پر بھی دکھ بار بار آ موجود ہوتا ہے۔ مار مار پر لوہن کے ہاتھ سے اگر آزادی چاہو۔ تو تڑشنا کو چھوڑ

سے اکھاڑ ڈالو۔ ایک درخت کو کاٹ ڈالنے سے کچھ نہ ہو گا۔ تمام جنگل کو کاٹنے کی ضرورت ہے۔ اے بھکشو! تم تمام جنگل کو صاف کر کے بیخوف اور آزاد ہو جاؤ۔ جو شخص پاک۔ ساکن اور طمانیت قلب کے ساتھ بُدھ کی نصیحت پر چلتا ہے۔ وہ باسا سے آزاد ہو کر شانتی اور نِزبان کا آئندہ حاصل کرتا ہے *

جب تک انسان کے دل میں باسا کی آگ جلتی رہتی ہے۔ تب تک ننگے رہنا۔ جٹا رکھنا۔ بدن پر راکھ مٹانا۔ زمین پر سونا وغیرہ وغیرہ تمام سادھن بیفائدہ ہیں *
براہمن کون ہے؟

سر پر لمبے بال اور جٹا رکھنے یا براہمن خاندان میں جنم لینے سے کوئی شخص براہمن نہیں ہو سکتا۔ بلکہ جس کے دل میں سچائی اور انصاف ہے۔ اصل براہمن وہی ہے *

اے نادان! سر پر جٹا اور لمبے بال رکھنے سے کیا حاصل؟ ہرن یا بکری کا چمڑہ پہننے سے کیا فائدہ؟ دل میں تو لالچ بھرا ہوا ہے۔ ظاہری صورت بنانے سے کیا بنے گا؟ جولاہی اور مغرور ہے وہ براہمن خاندان میں جنم لینے سے ہی براہمن نہیں ہو جاتا۔ بلکہ صرف وہی شخص براہمن ہے۔ جو تمام بیڑئیں کاٹ کر بے خوف ہو گیا ہے اور رکت اور آزاد ہے *

جو کسی قصور کے سرزد ہونے پر بھی ظلم۔ ستمی۔ بیعزت و خوشی خوشی برداشت کر لیتا ہے۔ معافی۔ جس کی طاقت ہے۔ برداشت جس کی

فوج ہے۔ وہی براہمن ہے۔ جو کٹول کے پتے کے پانی کی مانند اس دنیا میں لگھ اور دکھ سے اوپر رہتا ہے۔ وہی براہمن ہے۔ جو خیال۔ کلام اور فعل کے ذریعہ بھی گناہ نہیں کرتا ہے اور جینوں میں پاک ہے اور جس کے بس میں یہ تینوں ہیں۔ وہی براہمن ہے۔ دنیا کے کٹھن راستہ میں ہر طرف خواہشات اور طمع کا جال پھیلا ہوا ہے۔ جو اس سے گزر گیا اور دھیان شیل (زاد و عابد)۔ صادق۔ صاف گو۔ قانع اور دنیاوی محسوسات سے بالاتر ہے۔ بس وہی براہمن ہے۔

ان تمام شاستروں کے علاوہ بہت سے بھاشیہ (تفسیریں) ٹیکا (تشریح) گاتھا (گیت) تواریخ، بیاجرن (صرف دسویں) وغیرہ گرنتھ پالی اور سکھالی زبان میں تصنیف ہوئے ہیں۔ مفسروں میں بڑھ بھوش کا نام سب سے مقدم اور مشہور ہے۔ یہ گویا بودھ لوگوں کے سنا سنا چارج خیال کئے جاتے ہیں۔ یہ بڑھ گیا میں ایک براہمن خاندان میں پیدا ہوئے تھے اور ریوت نامی ایک مہاستھور (بزرگ سادھو) کے آپدیش کے ذریعہ انہوں نے بودھ دھرم قبول کیا تھا۔ ان کا نام بڑھ بھوش اس واسطے رکھا گیا تھا کہ ان کے گلے کی آواز بڑھ کے مانند زبردست اور میٹھی تھی۔

یہ بودھ اچاریوں کے سرتاج خیال کئے جاتے تھے اور سن عیسوی کی پانچویں صدی میں سنگدھپ کو گئے تھے اور راجا مہا نام کے عہد حکومت میں انورا دھاپور میں ۴۱۰ سے ۴۲۲ سنہ عیسوی تک مقیم رہے۔ وہاں انہوں نے نری ٹیک کا مہا بھاشیہ لکھا۔ ان کے

تصنیف کئے ہوئے بگھی مارگ - دھرم پد بھاشیہ اور بودھ دھرم کے متعلق دیگر بہت سے گرنتھ موجود ہیں +

بلند پرشن (شاہ بلند کے سوالات)

اس میں شاہ بلند اور بودھ سنیا سی ناگ سین کے درمیان دھرم کے متعلق جو بات چیت ہوئی تھی - اُس کا بیان ہے یہ یونانی بادشاہ حضرت مسیح سے دو سو برس پہلے حکومت کرتا تھا - ہڈہ گھوش کے گرنتھوں میں "بلند کے سوالات" کا ذکر ہے - اس واسطے یہ گرنتھ نسبتاً پُرانے گرنتھوں میں شمار ہوتا ہے ایسا قیاس کیا جاسکتا ہے کہ سنہ عیسوی کے شروع شروع چند سال کے درمیان یہ گرنتھ تصنیف ہوا +

دو پ و نش اور مہا و نش

یہ پالی زبان میں سنگدیپ کے دو بہت مشہور گرنتھ ہیں اور سنہ عیسوی کی پانچویں صدی میں تصنیف ہوئے تھے ان میں سنگدیپ کی مسلسل اور نسلاً بعد نسلًا تواریخ اور بودھ دھرم کا مفصل بیان شروع سے آخر تک لکھا ہوا ہے +

شمالی ملکوں کے مہایان رٹری کشتی، فرقہ کے لوگ جنوبی مہن یان (چھوٹی کشتی) فرقہ کے بودھ شاستروں کے تمام حصوں کو قابل تسلیم خیال نہیں کرتے - یہ سچ ہے کہ وہ تری ٹپک گرنتھ کی رعزت کرتے ہیں - لیکن اُس میں انہوں نے اپنی طرف سے بہت سے روحانی اور فلسفانہ

معنا میں شامل کر دئے ہیں اور ان کا بہت سا حصہ سنسکرت زبان میں ہے۔ ہمیں اور جاپان کے بودھ لوگوں میں جو تین گرتھ بہت عزت اور قدر کی نگاہ سے دیکھے جاتے ہیں۔ یہ ہیں (۱) سوکھاوتی بیوہ (در حصہ میں) (۲) امی تایور دھیان سوتر۔ سوکھاوتی بیوہ کے ایک حصہ میں سوکھاوتی سورگ کا بیان ہے اور دوسرے میں امی تاجھ کے سورگ کا ذکر ہے۔ ان گرتھوں کی بابت مشہور ہے کہ بدھ دیو جی نے خود ان کو اپنی عمر کے آخری حصہ میں نیا رکھا تھا۔ امی تایور دھیان سوتر میں راہب اجات شتر کی زندگی کے حالات اور اس کے متعلق اُپدیشوں (ہدایات) کا بیان ہے +

بچر چھید کا نامی مایا باد گرتھ جاپان میں ایک قابل قدر چیز خیال کیا جاتا ہے۔ اور اس کے روحانی اُپدیش بدھ دیو جی کی زبان سے نکلے ہوئے سمجھے جاتے ہیں +

ست و صہرم پونڈریک۔ وغیرہ دیگر سنسکرت گرتھ بودھ لوگوں کی شمائی شاخ میں شامل ہیں +

للت بنار

اس سے پہلے جن تمام گرتھوں کا ذکر کیا گیا ہے۔ ان کے علاوہ بدھ دیو جی کی سوانح عمری کے متعلق یہ گرتھ خاص کر قابل ذکر ہے۔ یہ گرتھ سنسکرت زبان میں ہے اور اس میں نظم اور نثر دونوں ہی پائی جاتی ہیں۔ وہ حصہ جو نثر میں ہے زیادہ پرانا معلوم ہوتا ہے اور

اس میں بہت پرانے پالی چھند اور گیت بھی درج ہیں۔ اس گرنتھ کا ثبوت اور چین کی زبان میں ترجمہ ہوا ہے۔ فرانس کے عالم فو کو نامی نے اس ترجمہ سے ہی فرانسیسی زبان میں ترجمہ کیا ہے ان کی رائے میں اس کا ترجمہ نسبت کی زبان میں سنہ عیسوی کی چھٹی صدی میں ہوا تھا +

ملک چین کے بودھ گرنتھوں میں ذکر ہے کہ یہ گرنتھ سنہ ۶۰۰ء میں چین کی زبان میں ترجمہ ہوا۔ اس سے ثابت ہوتا ہے کہ سنہ عیسوی کے آغاز سے پہلے ہی یہ گرنتھ مروج تھا۔ اس گرنتھ میں بودھ دیو جی کی پیدائش سے لیکر دھرم پر چار کے آغاز تک کے حالات کا بیان ہے اور اس کو کلکتہ میں مشہور فاضل ڈاکٹر راجندر لال متر نے پہلے ہی پہلے شائع کیا تھا۔ اس کے علاوہ تبت کے شاستر تعداد اور وسعت کے لحاظ سے اس عدد زیادہ ہیں۔ کہ دیگر ملکوں کے تمام دھرم شاستروں پر سبقت لے گئے ہیں۔ لیکن ان میں ایک گرنتھ بھی اصلی نہیں۔ سب ہی چینی اور پالی زبان سے ترجمہ شدہ ہیں +

پالی زبان

بھارت ورش (ملک ہندوستان) کی زبان معمولی طور سے تین حصوں میں تقسیم کی جاسکتی ہے۔ (۱) آریہ بھاشا (۲) دراوڑی (۳) دیگر زبانیں۔ جس زبان میں رگ وید لکھتا کے منتر ہیں۔ وہ ویدک سنسکرت کہلاتی ہے۔ لیکن بعد ازاں اس میں کچھ کچھ تبدیلی ہو جانے

سے وہی سنسکرت بھاشا بن گئی۔ جس میں رامین۔ مہا بھارت۔ منو سمرتی
 علم ادب و نظم اور کالیداس جی کی کتب لکھی گئی ہیں۔ رفتہ رفتہ وہ
 قدیم آریہ بھاشا تبدیل ہونے پالی اور پراکرت بھاشا بنگلی
 اور ان زبانوں میں آہستہ آہستہ تبدیلی ہوتے ہوئے مروجہ ہندی۔
 بنگالی۔ مرہٹی۔ گجراتی وغیرہ مختلف صوبوں کی زبانیں بن گئیں۔
 مذکورہ بالا امر کو کیا یورپ کے سنسکرت کے مشہور عالم اور فاضل اور کیا
 اس ملک کے پنڈت سب ہی متفق الراءے ہو کر تسلیم کرتے ہیں۔ ان تمام
 زبانوں کی ماں قدیم پراکرت ہے اس کی صرف و نحو۔ علم ادب و نظم وغیرہ
 کی کتب آجکل ہم کو دستیاب ہیں۔ یہ قدیم پراکرت زبان بھی آجکل ایک
 ایسی زبان ہو گئی ہے جو سنسکرت کی طرح صرف پنڈتوں کے پڑھنے کے
 لائق اور مثل ایک مردہ زبان کے ہے۔ پالی بھاشا اسی قدیم پراکرت
 بھاشا کی ایک خاص شاخ ہے۔ مہاتما بدھ کے ظہور کے وقت اغلباً
 پالی اور ماگدھی دونوں زبانیں ایک ہی تھیں۔ کانتھیائی کی بھی جس
 نے سب سے پہلے پالی بھاشا کا بیا کرنا تیار کیا تھا ایک طرح سے یہی
 رائے ہے۔ ماگدھی زبان میں تبدیلی پیدا ہو جانے سے ہندی۔ بنگالی۔
 ہماری اور دیگر زبانیں پیدا ہو گئیں۔ لیکن بھاشا میں کچھ تبدیلی نہ ہوئی۔
 بہت اقلب ہے کہ گو تم کے وقت ان تمام حصوں میں جہاں جہاں ان کا
 گزر ہوا۔ یہی یا اس جیسی کوئی اور زبان مروج تھی۔ بڑودھ شاستر کے اصلی
 گرنہ اسے اسی زبان میں ہیں۔ راجہ اشوک کے احکام جس زبان میں جاری
 ہوئے۔ اس میں کچھ کچھ فرق ہونے پر بھی سوتے طور سے وہ زبان پالی

زبان ہی کسی جاسکتی ہے۔ یہ پالی زبان صرف ونحو کے قواعد اور وسیع بودھ شاستروں میں بند اور محدود ہو جانے کی وجہ سے اپنی طاقت کھوٹی اور مڑے زبانوں میں شامل ہو گئی۔ ایک طرف سنسکرت اور دوسری طرف زمانہ حال کی پراکرت ہے اور ان دونوں کے درمیان پالی بھاشا ہے۔ ویدک سنسکرت کو چھوڑ کر یہ زبان بھی بھارت ورش کی پرانی زبانوں میں شمار کی جاسکتی ہے +

پچھلے دنوں جبکہ کلکتہ میں مہا بودھی سوسائٹی کی طرف سے پالی زبان کی تعلیم دینے کے لئے ایک سکول قائم کرنے کی تجویز پیش ہوئی تھی۔ اس کی تائید کرتے وقت شری میگت نیش چندر و دیا بھوشن نے جو اپنی رائے ظاہر کی تھی۔ وہ تمام تعلیم یافتہ لوگوں کے لئے ایک نہایت قابل خواہ امر ہے۔ ان کا بیان ہے کہ اس میں کچھ بھی شک نہیں۔ اگر کیا علم زبان کیا روحانی علم۔ کیا ابتدائی بودھ دھرم کے اصول و عقائد کیا بدھ دیو جی کی زندگی کے حالات اور اُپدیش (ہدایات) اور کیا اُس زمانہ کے ہندوستان کے تواریخی اور سوشل (سماجی) حالات وغرضیکہ ان میں سے کسی ایک کے بارے میں پورا پورا علم اور واقفیت حاصل کرنا چاہو تو پالی زبان کا سیکھنا اور اُس میں قابلیت حاصل کرنا نہایت ضروری ہے۔ جبکہ پالی بھاشا کا پراکرت اور سنسکرت کے ساتھ ایسا نزدیکی تعلق ہے تو کم سے کم ہندوؤں کے لئے اس کا سیکھ لینا چنداں مشکل نہیں۔ سنسکرت کے بگڑ جانے سے جو تمام پراکرت زبانیں پیدا ہوئی ہیں۔ انہوں نے آریہ ورت کے مختلف حصوں میں مختلف صورتوں میں قبول کی ہیں۔ موجود آریہ زبانوں کی

مفصلہ ذیل جماعت بندی کی گئی ہے۔

۱ا، مغربی شاخ

۲۵۹۰۰۰۰	سندھی	}	۱ا، شمالی مغربی جماعت
۴۰۹۰۰۰۰	کشمیری		
۱۶۶۲۰۰۰۰	پنجابی	}	ب، وسط مغربی جماعت
۱۱۰۶۰۰۰۰	سجراتی		
۱۳۱۵۰۰۰۰	راجپوتانی		
۳۵۸۲۰۰۰۰	ہندی		
۱۱۵۰۰۰۰	پہاڑی	}	ج، شمالی جماعت
۳۰۲۰۰۰۰	نیپالی		

۲، مشرقی شاخ


۲۰۰۰۰۰۰	دیشواری	}	د، وسط مشرقی جماعت
۳۰۰۰۰۰۰	بھاری		
۱۸۹۳۰۰۰۰	مرہٹی	}	ر، جنوبی جماعت
۴۱۳۲۰۰۰۰	بنگالی		
۱۴۴۰۰۰۰	اسامی	}	س، مشرقی جماعت
۹۱۰۰۰۰	اڑیا		
۲۰۹۳۲۰۰۰۰	میزان کل		

ان تمام زبانوں کی تہ میں جو پراکرت زبان ہے۔ اس نے بھی ایک ایک صوبہ کے لحاظ سے مختلف صورتیں قبول کی ہیں۔ مثلاً آریہ ورت کے مشرقی حصے (جنوبی بہار) میں یہی پراکرت پالی اور ماگدھی اور مغربی حصہ یعنی گنگا اور جمن کے درمیانی حصہ میں "سورسینی" بن گئی ہے اور ان دونوں صوبوں کے وسط میں جو زبان مستعمل ہے وہ ان دونوں زبانوں کے ساتھ مل جانے سے "نصف ماگدھی" کہلانے لگی۔ اور ان زبانوں کے علاوہ مغربی شمالی حصہ میں جو زبان مستعمل ہے۔ وہ "بگڑی" کہلاتی ہے پراکرت کے ان چار حصوں سے ہی مروجہ تمام دیہاتی زبانیں نکلی ہیں۔ دیگر پراکرت زبانوں کے ساتھ پالی زبان کا کیا تعلق ہے۔ ذیل کے شجرہ سے بخوبی ظاہر ہو گا +

بھارت ورش کی آریہ بھاشا کا شجرہ

ویدک سنسکرت

قدیم پراکرت



یہ شجرہ لکھنؤ یونیورسٹی، لاہور، ۱۹۶۵ء میں گورنمنٹ پبلسیشنز کے ذریعہ شائع کیا گیا۔

چودھواں باب

عیسائی مذہب اور بودھ مذہب میں مشابہت

بد مذہب جوتشیوں کی طرف سے تعظیم کا اظہار

اُن دنوں جنگل میں آست نامی ایک رشی رہتا تھا۔ جو فقیرانہ زندگی بسر کرتا تھا۔ وہ ایک سنجیوہ طبیعت کا برہمن تھا۔ اور صرف اپنے علم اور دانش کے لئے ہی مشہور نہیں تھا۔ بلکہ علامات کی تعبیر میں بھی بہت ماہر تھا۔ راجہ نے اُس سے التجا کی۔ کہ آکر راج کمار کو دیکھے۔ رشی راج کمار کو دیکھ کر رو پڑا۔ اور ٹھنڈی سانس بھرنے لگا۔ جب راجہ نے آست کو آنسو بہاتے دیکھا تو وہ خوف زدہ ہو کر پوچھنے لگا۔ کہ میرے لڑکے کے دیکھنے سے آپ کو کیوں رنج و غم ہوا ہے۔ لیکن آست کا دل خوشی سے بھر گیا۔ اور راجہ کو متزدد پا کر اُسکی طرف مخاطب ہو کر یوں کہنے لگا۔

وہ راجن! تم کو پورناشی کے چاند کی طرح بشاش ہونا چاہئے۔ کیونکہ تمہارے یہاں یہ عجیب اشرف فرزند پیدا ہوا ہے۔ میں برمجھ کی پرستش نہیں کرتا۔ مگر اس بچہ کی پرستش کرتا ہوں۔ اور مندوں کے دیوتا اپنے سنگھاسنوں سے اتر کر اس کی پوجا کرینگے +

تمام تردد اور شک کو دور کرو۔ روحانی علامات جو ظہور پذیر ہوتی ہیں
 پتہ دیتی ہیں۔ کہ یہ نوزائیدہ بچہ کل دنیا کو نجات کار اسنہ دکھلائے گا۔
 اپنے دیرینہ سال کو یاد کر کے میں رونے سے باز نہ رہ سکا۔ کیونکہ میرا
 آخری وقت اب قریب ہے۔ مگر یہ تیرا فرزند دنیا پر حکومت کریگا۔
 یہ سب جیودہاریوں کے کلیان کے لئے پیدا ہوا ہے۔
 اُس کی پاک تعلیم مثل ساحل کے ہوگی۔ جہاں ڈوبتے ہوئے
 جہازوں کے لوگوں کو پناہ ملیگی۔ اُس کے دھیان کی شکتی مثل ٹھنڈی
 جھیل کے ہوگی۔ اور نفسانی خواہشوں کی گرمی سے مجلسی ہوئی مخلوق
 اِس سے دل کھول کر اپنی پیاس بجھائیگی۔
 حرص کی آگ پر یہ اپنے رحم کے بادلوں کو برسائے گا۔ تاکہ دھرم کی
 بارش اُس آگ کو بجھاوے۔ ناامیدی کے بھاری پھانکوں کو توڑے گا۔
 اور اُن تمام جیوؤں کو جو اپنے ہی بنے ہوئے جہالت اور بے سمجھی کے
 جال میں گرفتار ہیں۔ نجات بخشے گا۔
 یہ دھرم راج اس لئے آیا ہے۔ کہ تمام عربوں۔ مصیبت زدوں
 اور بیکسوں کو بندھن سے رہا کرے۔ (گاپل آف بندہ باب آیت ۱۳ سے ۱۴)

مسیح

۵ جب یسوع ہیرودیس بادشاہ کے زمانہ میں یہودیہ کے بیت لحم
 میں پیدا ہوا۔ تو دیکھو کئی عجیبی پورب سے یروشلیم میں یہ کتے ہوئے
 آئے کہ یہودیوں کا بادشاہ جو پیدا ہوا ہے۔ وہ کہاں ہے؟ کیونکہ

پدب میں اس کا ستارہ دیکھ کر ہم اُس سے سجدہ کرنے آئے ہیں *
 ۱۰ اور اُس گھر میں پہنچ کر بچے کو اُس کی ماں مریم کے پاس دیکھا۔ اور
 اُس کے آگے گر کر سجدہ کیا۔ اور اپنے ڈبے کھول کر سونا اور لوبان او
 مُراُس کے نذر کیا * (متی باب ۲- آیت ۱۱ اور ۱۱+)

بدھ

بچے کا نام رکھنا

جب راجہ اور رانی نے آست رشی کی یہ باتیں سُنیں۔ وہ بہت
 خوش ہوئے۔ اور اپنے نوزائیدہ بچے کا نام سدھارتھ رکھا۔ یعنی وہ
 جس نے اپنے مقصد کی تکمیل کر لی ہے۔ (گاکھیل آف بدھ باب ۱ آیت ۲۲)

مسیح

وہ بیٹا جنے گی۔ اور تو اُس کا نام یسوع رکھنا۔ کیونکہ وہی اپنے
 لوگوں کو اُن کے گناہوں سے چھڑائے گا * (متی باب ۱- آیت ۲۱ سے ۲۵)

بدھ

بدھ اور مسیح کی تعلیم (خوشخبری)

مبارک ہے وہ شخص جس نے دھرم کو سمجھ لیا ہے۔ مبارک
 ہے وہ جو اپنے سب گناہوں کو نقصان نہیں پہنچانا۔ مبارک ہے وہ جو

گناہ پر غالب آتا ہے اور جذبات سے آزاد ہے۔ اعلیٰ درجہ کے
 آئندہ کو وہی حاصل کرتا ہے۔ جس نے تمام خود غرضی اور غرور کو
 فتح کر لیا ہے۔ وہ بُدھ۔ صاحب کمال۔ مبارک۔ اور مقدس ہو گیا ہے
 (گاہل آن بُدھ باب ۱۲۔ آیت ۲۰)

صبح

۵ مبارک وے ہیں۔ جو دل کے غریب ہیں۔ کیونکہ آسمان کی
 بادشاہت انہیں کی ہے۔

۵ مبارک وے ہیں۔ جو افسوس کرتے ہیں۔ کیونکہ وے تسلی پائینگے۔

۵ مبارک وے ہیں جو حلیم ہیں۔ کیونکہ وے زمین کو درشنہ میں پائینگے۔

۵ مبارک وے ہیں جو راستبازی کے جھوٹے اور پیا سے ہیں۔ کیونکہ
 وے آسودہ ہونگے۔

۵ مبارک وے ہیں۔ جو رحم دل ہیں۔ کیونکہ ان پر رحم کیا جاوے گا۔

۵ مبارک وے ہیں۔ جو پاک دل ہیں۔ کیونکہ وے خدا کو دیکھینگے۔

۵ مبارک وے ہیں۔ جو صلح کراتے ہیں۔ کیونکہ وے خدا کے بیٹے
 کہلائیے۔

۵ مبارک وے ہیں۔ جو راستبازی کے سبب ستائے گئے ہیں۔

کیونکہ آسمان کی بادشاہت انہیں کی ہے * (متی باب ۵۔

آیت ۳ سے ۱۱ تک)

بُدھ

صداقت کبھی نہیں ٹل سکتی

بُدھ ایسے ہی ہوتے ہیں۔ اُن کی باتیں ٹل نہیں سکتیں۔ اور اگلی کلام میں سچائی سے انحراف نہیں ہوتا۔ کیونکہ جس طرح ہوا میں پھینکے ہوئے پتھر کا نیچے گرنا یا زندہ وجود کا مرنا۔ یا صبح کے وقت سورج کا نکلنا۔ یا غار سے نکلنے وقت شیر کا گرنا۔ یا حاملہ عورت کے بطن سے بچے کا پیدا ہونا لازمی اور یقینی باتیں ہیں۔ اُسی طرح بدھوں کے بچن یقینی ہیں۔ اور پلٹ نہیں سکتے * (گاسپل آف بُدھ باب ۷، آیت ۱۸-۱۹) *

مسیح

۵ آسمان اور زمین تو مل جائینگے۔ لیکن میری باتیں ہرگز نہ ٹلینگیں * لیکن آسمان اور زمین کا مل جانا شریعت کے ایک نقطے کے رٹ جانے سے آسان ہے * (متی باب ۲۴- آیت ۳۵ ولوقا باب ۱۶- آیت ۱۷)

بُدھ

دیروں کا پڑھنا۔ پروہتوں کو نذرین دینا۔ یا دیوتاؤں کو بھینٹ پڑھانا۔ گرمی اور سردی سے جسم کو ایذا دینا۔ اور اس قسم کی اور ریاضتیں جو حیاتِ ابدی حاصل کرنے کی غرض سے کی جاتی ہیں یہ اس آدمی

کو پاک نہیں کر سکتیگی۔ جو بھرم سے آزاد نہیں ہے۔ غصہ۔ شر (بجوری)۔
 ضد۔ تعصب۔ فریب۔ حسد۔ خود ستائی۔ دوسروں کو ذلیل جاننے۔
 مغرور اور بدینتی میں ناپاکی ہے۔ دراصل مانس (لحم) کھانے میں
 نہیں + (گاہل آف بڑھ باب ۱۶۔ آیت ۷۰۶) +

مسح

جو چیز منہ میں جاتی ہے۔ وہ تو آدمی کو ناپاک نہیں کرتی۔ مگر جو منہ
 سے نکلتی ہے۔ وہی آدمی کو ناپاک کرتی ہے۔ کیونکہ رُے خیال۔
 خوزریاں۔ زنا کاریاں۔ حرام کاریاں۔ چوریاں۔ جھوٹی گواہیاں۔ بد گوئیاں دل ہی
 سے نکلتی ہیں۔ یہی باتیں ہیں۔ جو آدمی کو ناپاک کرتی ہیں۔ مگر بغیر ہاتھ
 دھوئے کھانا کھانا آدمی کو ناپاک نہیں کرتا + رسی باب ۱۵۔ آیت ۱۱

(اور ۲۰۱۹)

بڑھ

اپنے دشمنوں کو پیار کرو

جو شخص دوسروں کو تکلیف پہنچا کر اپنے دکھ کی تمنا کرتا ہے۔ وہ
 خود غرضی کے زنجیر میں گرفتار ہو کر کبھی حسد سے آزاد نہ ہوگا + آدمی کو
 چاہئے کہ غصے کو محبت سے۔ بُرائی کو نیکی سے۔ جڑھیں کو فیاضی سے۔
 اور جھوٹے کو سچ سے مغلوب کرے + کیونکہ حسد کبھی حسد سے دور

نہیں ہو سکتا۔ جس پر فتحِ محبت سے ہوتی ہے۔ یہی سنا تن دھرم ہے
 پیچ بول۔ غصے کو غالب مت آنے دے۔ اگر کوئی مانگے۔ تو اس کو
 دے۔ ان تین باتوں سے تو دیتا ہوگا + دکا پل آف بُدھ باب ۴۸
 آیت ۳۵ تا ۳۸

مسیح

لیکن میں تم سے یہ کہتا ہوں۔ کہ اپنے دشمنوں سے محبت رکھو۔
 اور اپنے ستانے والوں کے لئے دعا مانگو۔ کیونکہ اگر تم اپنے محبت
 رکھنے والوں سے محبت رکھو۔ تو تمہارے لئے کیا اجر ہے؟ کیا
 عام لوگ بھی ایسا ہی نہیں کرتے؟ پس تم کامل بنو جیسا تمہارا آسمانی
 باپ کامل ہے + (متی باب ۵۔ آیت ۴۴ و ۴۶ و ۴۷)

بدھ

اے تھکے ماندے لوگو میرے پاس آؤ

میں خود دوسرے کنارے پر پہنچ کر دوسروں کو دریا پار کرنے کی
 مدد دیتا ہوں۔ خود نجات حاصل کر کے دوسروں کا نجات دہندہ ہوں۔
 تسلی پا کر میں دوسروں کو تسلی دیتا ہوں۔ اور پناہ کی جگہ کی طرف ان
 کی راہ سہری کرتا ہوں +
 جن کے عضو ناتواں ہو گئے ہیں۔ میں ان سب جانداروں کو خوشی

سے بھر دیتا ہوں۔ جو تکلیف سے مر رہے ہیں۔ اُن کو خوشی دیتا ہوں۔
 میں اُن کو مدد اور نجات بخشوں گا +
 میں دُنیا میں۔ دُنیا کی نجات کے واسطے سچائی کا بادشاہ بن کر پیدا
 ہوا ہوں + (گاسپل آف بُدھ باب ۵۴۔ آیت ۶ تا ۸)

مسیح

اے محنت اٹھانے والو اور بوجھ سے دبے ہوئے لوگو۔ سب
 میرے پاس آؤ۔ میں تمہیں آرام دوں گا۔ میرا جو آپنے اُوپر اٹھا لو۔
 اور مجھ سے سیکھو۔ کیونکہ میں حلیم ہوں۔ اور دل کا فروتن۔ تو تمہاری
 جانیں آرام پائیں گی۔ کیونکہ میرا جو آ ملائم ہے۔ اور میرا بوجھ ہلکا +
 (متی باب ۱۱۔ آیت ۲۸ سے ۳۰ تک)

بُدھ

میں ہی راستہ اور سچائی ہوں

جس بات پر میں دُچار کیا کرتا ہوں۔ وہ سچائی ہے۔ جس چیز کا
 میں عمل کرتا ہوں۔ وہ سچائی ہے۔ میری گفتگو کا مضمون سچائی ہے۔
 میرے خیالات ہمیشہ سچائی میں ہوتے ہیں۔ کیونکہ دیکھو۔ میرا اتما
 سچائی ہو گیا۔ میں سچائی ہوں +
 جو شخص سچائی کو سمجھتا ہے۔ وہ مبارک بُدھ کو دیکھیگا۔ کیونکہ

سچائی کی تلقین مبارک بدھ نے کی ہے + (گاسپل آف بدھ باب ۲۵ آیت ۱۱)

مسیح

یسوع نے کہا میں راستہ - سچائی اور زندگی ہوں + (یوحنا ۱۴)

آیت (۵) +

بدھ

زنا مت کرو

کسی عورت کی طرف ناپاک نگاہ سے مت دیکھو جو شخص کسی دوسرے شخص کی عورت کی طرف ناپاک نگاہ سے دیکھتا ہے - وہ پاکیزگی کے قانون کو توڑنے کا مرتکب ہے + (گاسپل آف بدھ باب ۳۴ آیت ۸)

مسیح

تم سُن مجھے ہو - کہ کہا گیا تھا کہ زنا نہ کرنا لیکن میں تم سے کہتا ہوں کہ جس کسی نے بُری خواہش سے کسی عورت پر نگاہ بھی کی - گویا وہ اپنے دل میں اُس کے ساتھ زنا کر چکا + (متی باب ۵ آیت ۲۸ و ۲۷)

بدھ

جائے اس کے کہ تم اپنے دل میں نفسانی خیالات کو ترقی دو

یا کسی غیر عورت کی صورت و شکل کو کام کی خواہش سے متحرک ہو کر دیکھو
 تمہارے لئے یہ بہتر ہے۔ کہ تم اپنی دونوں آنکھوں کو جلتے جلتے سرخ لوہے
 سے نکال ڈالو + (سوانح عمری بڑھ دیو حصہ سوم صفحہ ۳۱- آیت ۹) (گاہل فیتہ
 باب ۲۴- آیت ۱۱) +

صبح

پس اگر تیری دہنی آنکھ تجھے ٹھوکر کھلائے۔ تو اسے نیکال کر اپنے
 پاس سے پھینک دے۔ کیونکہ تیرے لئے یہی بہتر ہے۔ کہ تیرے
 اعضاء میں سے ایک جاتا رہے۔ اور تیرا سارا بدن جہنم میں نہ ڈالا
 جائے + (متی باب ۵- آیت ۲۹)

بڑھ

شاگردوں کو دھرم پر چار کے لئے باہر بھیجنا

”اے بھکشو پریم کے بھاؤ سے متحرک ہو کر عوام کو فائدہ
 پہنچانے اور تمام نوع انسان کی بھلائی کے لئے باہر جاؤ اور اس دھرم
 کو کہ جو بلحاظ سیرت اور صورت کے شروع۔ درمیان اور آخر میں عالیشان
 اور پر جلال ہے پر چار کرو اس دنیا میں ایسے لوگ بھی ہیں جنکی آنکھیں
 بند نہیں اور اگر ان تک دھرم کا پرچار نہ کیا گیا تو وہ کتنی حاصل نہ کریں گے۔
 ان کے پاس پاکیزگی کی زندگی کی خوشخبری پہنچاؤ وہ ضرور اس دھرم کو
 سمجھیں گے اور قبول کریں گے +“

دھرم اور بننے (انکساری) جنکا نتھاگت اعلان دیتا ہے
 اُس وقت زیادہ روشن ہوتے ہیں جب وہ ظاہر کئے جاتے ہیں کہ اُس
 وقت جبکہ وہ پوشیدہ رکھے جاتے ہیں۔ (سوانح عمری بدھ دچھٹیم
 صفحہ ۱۸ سطر ۱۲ سے صفحہ ۱۹ سطر ایک)

مسیح

جاؤ دیکھو میں تمہیں برتوں کی مانند بھیر یوں میں بھیجتا ہوں ۵ نہ
 بٹوالے جاؤ نہ جھولی نہ جوتیاں نہ راہ میں کسی کو سلام کرو۔ اور جس کسی گھر
 میں سلامتی ہو پہلے کہو کہ اس گھر کی سلامتی ہو۔ اسی گھر میں رہو جو کچھ ان
 سے ملے کھاؤ پیو۔ گھر گھر نہ پھرو۔ اور جس شہر میں داخل ہو۔ اور وہاں
 کے لوگ تمہیں قبول کریں۔ توجہ کچھ تمہارے سامنے رکھا جائے کھاؤ
 وہاں کے بیماروں کو اچھا کرو۔ اور ان سے کہو کہ خدا کی بادشاہت نزدیک
 آئی ہے * (لوقا باب ۱۰-آیت ۸ و ۱۷)

جس طرح پر لوقا اور متی کے باب دسویں میں ہمیں پتہ لگتا ہے کہ
 مسیح نے اپنے شاگردوں کو دو دو کر کے بغیر کسی پیسہ جھولی اور جوتی
 کے پرچار کے لئے بھیجا تھا۔ اسی طرح پر بودھ گرنٹھوں میں اس بات
 کا ثبوت ملتا ہے کہ بدھ نے بھی دو دو کر کے اپنے شاگردوں کو بغیر کسی
 روپیہ پیسہ یا سامان کے پاکیزگی اور نیکی کے جیون کو پرچار کی خاطر مختلف
 حصوں میں بھیجا *۔

بَدھ

صداقت کی توہین مت ہونے دو

لیکن اس تلقین کو جو ایسی افضل اور سچائی سے بھری ہے۔ ناقابل آدمیوں کے ہاتھوں میں نہ پڑنے دینا۔ جہاں اُس کی حقارت اور بیعتی ہو۔ اُس کے ساتھ شرمناک سلوک کیا جاوے۔ اور اُس کی مذمت و ملامت کی جاوے یہ گاہل آف برہہ باب ۱۹۔ آیت ۴

مسیح

پاک چیز کتول کونہ دو۔ اور اپنے موتی سوڑوں کے آگے نہ ڈالو۔ ایسا نہ ہو کہ وہ انہیں پاؤں کے نیچے روندیں۔ اور لوٹ کر تمہیں پھاڑیں یہ (متی باب ۷۔ آیت ۶)

بَدھ

ایک دوسرے کو پیار کرو

”تم مثل بھائیوں کے رہو۔ اور محبت۔ پاکیزگی۔ اور سچائی کی سرگرمی میں ایک دل بنو“

سچائی کو پھیلاؤ۔ اور دنیا کے کل حصوں میں دھرم کا پرچار کرو۔

تاکہ آخر کار سب زندہ موجودات دھرم کی بادشاہت کے رعایا۔ اور
باشندے بن جائیں۔*

”یہی مقدس برادری ہے۔ یہی بدھ کا سماج ہے۔ یہی سنگھ
ہے۔ جو تمام بدھ کی شرمن لینے والوں میں میل قائم کرتا ہے۔“
اگاہل آف بدھ باکجا آیت ۳ سے ۵ تک)

مسیح

میرا حکم یہ ہے۔ کہ جیسا میں نے تم سے محبت رکھی۔ تم بھی ایک
دوسرے سے محبت رکھو۔ اس سے زیادہ محبت کوئی شخص نہیں کرتا
کہ اپنی جان دوستوں کے لئے دیدے۔* (ریخا باب ۱۵۔ آیت ۱۲-۱۳)

بدھ

تمثیلیں اور کہانیاں

کھویا ہوا بیٹا

کسی گرسہتی کا ایک ہی لڑکا تھا۔ کہ جو گھر سے نکل کر کسی دور دراز جگہ
چلا گیا۔ گھر میں ہی رہ کر باپ نے تو بہت سی دولت جمع کر لی۔ لیکن
بیٹا پردیس میں تنگدستی اور افلاس کی حالت میں مبتلا ہو گیا۔ اتفاقاً وہ
پھیکہ مانگتا ہوا اسی شہر میں آ نکلا۔ کہ جہاں اس کا باپ رہتا تھا۔ باپ
نے اس کو خراب و خستہ حال میں چھٹڑے پہنے ہوئے اور افلاس کی
وجہ سے مثل حیوان کے بنا ہوا دیکھا۔*

بیٹے کی یہ حالت دیکھ کر اُس نے نوکروں سے کہا۔ کہ اُس کو بلاؤ۔
 جب بیٹے نے اس محل کو دیکھا۔ کہ جہاں اُس کو لے جا رہے تھے۔ تو
 اُس نے خیال کیا۔ کہ شاید کسی امیر کا مجھ پر شبہ ہوا ہے۔ اور وہ مجھے
 فیہ خانے میں ڈالے گا۔ پس اس خوف سے وہ اپنے باپ کو بلنے سے
 پہلے ہی بھاگ نکلا۔

باپ نے اپنے بیٹے کے پیچھے آدمی دوڑائے۔ کہ جو اُس کو
 اُس کے رونے اور چلانے کی پروا نہ کر کے پکڑ لائے۔ باپ نے
 نوکروں کو حکم دے دیا۔ کہ اُس کے ساتھ نرمی سے برتاؤ کریں۔
 اور ایک نوکر کو کہ جس کی تعلیم و حیثیت اُس کے بیٹے کی مانند تھی۔
 یہ خدمت سپرد کی۔ کہ وہ اپنے ساتھ اس لڑکے سے کام کاج لیا
 کرے۔ بیٹا اپنی اس نئی حالت سے بہت محوش ہوا۔

باپ اپنے بیٹے کو محل کے در وچک سے دیکھتا رہتا تھا۔ اور جب
 اُس نے اُسے دیا نندار اور محنتی پایا۔ تو روز بروز اُس کی ترقی کرنے لگا۔
 کئی سال کے بعد اُس نے اپنے بیٹے کو بلایا۔ اور اپنے تمام
 نوکروں کو اکٹھا کر کے اُن کو اپنے اور اُس کے رشتے کے متعلق سارا
 بھید بتلادیا۔ تب وہ غریب لڑکا نہایت خوش ہوا۔ اور اپنے
 باپ سے ملکر خوشی سے پھولانہ سما یا۔ (سوانح عمری بدھ دیو جی تیسرا
 حصہ صفحہ ۲۳ - باب ۱۱ - کہانی (۳)۔

مسبح

پھر اُس نے کہا۔ کہ ایک شخص کے دو بیٹے تھے۔ اُن میں سے چھوٹے نے باپ سے کہا۔ کہ اے باپ مال کا جو حصہ مجھ کو پہنچنا ہے۔ مجھے دے۔ اُس نے اپنا مال متاع انہیں بانٹ دیا۔ اور تھوڑے دن بعد چھوٹا بیٹا اپنا سب کچھ جمع کر کے دور کے ملک کو روانہ ہوا۔ اور وہاں اپنا مال بد چلنی میں اڑا دیا۔ اور جب سب خرچ کر چکا۔ تو اُس ملک میں سخت کال پڑا۔ اور وہ محتاج ہونے لگا۔ پھر اُس ملک کے ایک باشندے کے ہاں جا پڑا۔ اُس نے اُس کو اپنے کھیتوں میں سُوَر چرانے بھیجا۔ اور اُسے آرزو تھی۔ کہ جو بھائیاں سُوَر کھاتے تھے۔ اُن سے اپنا پیٹ بھرے۔ مگر کوئی اُسے نہ دیتا تھا۔ پھر اُس نے ہوش میں آ کر کہا۔ کہ میرے باپ کے کتنے ہی مزدوروں کو روٹی افراط سے ملتی ہے۔ اور میں یہاں بھوکا مر رہا ہوں۔ میں اُٹھ کر اپنے باپ کے پاس جاؤنگا۔ اور اُس سے کہوں گا۔ کہ اے باپ میں آسمان کا اور تیری نظر میں گنہگار ہوا۔ اب اس لائق نہیں رہا۔ کہ پھر تیرا بیٹا کہلاؤں۔ مجھے اپنے مزدور جیسا ہی کرے۔ پس وہ اُٹھ کر اپنے باپ کی طرف روانہ ہوا۔ وہ ابھی دُور ہی تھا۔ کہ اُسے دیکھ کر اُس کے باپ کو ترس آیا۔ اور دوڑ کر اُس کو گلے لگا دیا۔ اور بوسے لئے * (لوتا باب ۱۵- آیت ۱۱ سے لے کر)

بدھ

پنہاری

بدھ کے پیارے شیش (شاگرد) آند کا کہ جس کو بھگوان بدھ نے کسی خاص مشن پر بھیجا تھا۔ ایک گاؤں کے نزدیک ایک کنوئیں پر گزر رہا۔ اور اُس نے ماتنگ ذات کی ایک لڑکی مسامہ پر کرنی کو دیکھ کر اُس سے پانی پینے کو پارگاہ۔

پر کرنی نے کہا۔ کہ برہمن دیوتا میں اس قدر حقیر و ذلیل ہوں۔ کہ تمہیں پانی نہیں دے سکتی آپ مجھ سے کچھ سیوا یعنی خدمت نہ لیجئے۔ ایسا نہ ہو۔ کہ آپ کی پوترتا (پاکیزگی) میں فرق آجائے۔ کیونکہ میں بیچ ذات کی لڑکی ہوں۔ آند نے جواب دیا۔ میں ذات نہیں مانگتا۔ میں تو پانی مانگتا ہوں۔ یہ سن کر ماتنگ لڑکی کا دل خوشی سے اچھل پڑا۔ اور اُس نے آند کو پانی پلا دیا۔ آند اُس کا شکر یہ ادا کر کے وہاں سے چل دیا۔ (سوانح عمری بدھ دیو جی تیسرا حصہ صفحہ ۶۱ باب ۱۱ کہانی ۱۳)

مسیح

چنانچہ یسوع سفر سے تھکا ماندہ ہو کر اُس کنوئیں پر یونہی بیٹھ گیا۔ یہ چھٹے گھنٹے کے قریب تھا۔ سامریہ کی ایک عورت پانی بھرنے آئی۔ یسوع نے اُس سے کہا مجھے پانی پلا۔ کیونکہ اُس کے شاگرد شہر میں

کھانا مول لینے کو گئے تھے۔ اس سامری عورت نے اُس سے کہا۔
 کہ تو یہودی ہو کر مجھ سامری عورت سے پانی کیوں مانگتا ہے (کیونکہ
 یہودی سامریوں سے کسی طرح کا برتاؤ نہیں رکھتے) یسوع نے جواب
 میں اُس سے کہا۔ اگر تو خدا کی بخشش کو جانتی۔ اور یہ بھی جانتی کہ وہ
 کون ہے۔ جو تجھ سے کتا ہے مجھے پانی پلا۔ تو تو اُس سے مانگتی۔ اور
 وہ تجھے زندگی کا پانی دیتا + (یوحنا باب ۴۔ آیت ۶ سے ۱۰ تک)



پندرہواں باب

بودھ مذہب کا اصلی حالت پر قائم نہ رہنا
اور مختلف صورتیں قبول کرنا

مہایان اور مین یان - اس سے پہلے مین یان اور مہایان بودھ مذہب کی سب سے بڑی دو شاخوں کا ذکر آچکا ہے - حضرت مسیح سے پہلی صدی تک یہ دونوں شاخیں پیدا نہ ہوئی تھیں - لیکن راجہ کیشک کے وقت سے اس اختلاف کی بنیاد پڑی - یہ شخص سنسکرت زبان کا بڑا حامی اور طرفدار تھا - جنوب میں جس طرح پالی زبان شاستروں کی زبان قبول کی گئی - اور بودھ مذہب کی کتب مقدسہ اسی زبان میں قلمبند ہو گئیں اس نے وہ طریق اختیار کیا - بلکہ سنسکرت زبان میں بودھ شاستر کی تالیف کا حکم دیا - اسی حکم کے موافق اس مجلس میں جو حالندھ میں منعقد ہوئی تھی - بودھ شاستر کے تین بھاشیہ (۱) سوتر پٹک کے اُپدیش (۲) بنے بھاشا شاستر - (۳) ابھی دھرم بھاشا شاستر سنسکرت زبان میں تالیف کئے گئے - کیشک کے حکم سے جو شاستر تیار کئے گئے - وہ مہایان کے نام سے منسوب ہیں اور دوسرا مین یان کے نام سے مشہور ہے - جنوبی حصے کے بودھ اپنے مت کو اس نام سے ظاہر کرنے کے لئے تیار ہیں

یا نہیں۔ اس کا ٹھیک جواب بودھ دھرم کے اچار ج دھرم پال ہی دے سکتے ہیں۔ خیر جو کچھ ہو مہایان اور زین پال کے نام سے ہی سمجھ میں آ سکتا ہے کہ مہایان فرقہ کے لوگ۔ مہین بیان مت کو حقیر اور ناچیز خیال کرتے ہیں اور ان کا یہ یقین ہے کہ انسان کی بھلائی کے لئے مہایان ہی سب سے اچھا طریق ہے۔ یہ کہنا مشکل ہے۔ کہ آیا مہایان مت تمام آریہ ورت میں پھیل گیا تھا۔ کیونکہ اس حصہ کے بعض بعض مقامات میں مہین بیان مت کے لوگ بھی پائے جاتے تھے۔ اور جنوبی حصہ کے بعض بودھ لوگوں نے کیشک کے رعب اور اتر سے مہایان مت قبول کر لیا تھا۔ لیکن ان چند مشنوں کی مثالوں کو چھوڑ کر عام طور پر یہ کہا جاسکتا ہے کہ سنکلیپ۔ شام اور برہما میں مہین بیان مت مروج ہے۔ اور باشنگگان چین۔ جاپان۔ تیمپال اور تبت مہایان مت کے پیرو ہیں۔ اشوگھوش۔ بیسوترا۔ ناگ ارجن وغیرہ فاضل پنڈت مہایان مت کے بہت بڑے حامی تھے۔ لیکن اگر تمام واقعات پر اچھی طرح سے غور کیا جائے۔ تو ایسا معلوم ہوتا ہے۔ کہ نام کرن الٹا ہوا۔ بودھ دیو جی نے جن دھرم کا اُپدیش دیا تھا۔ اُس کا عکس اگر کسی جگہ موجود ہو۔ تو وہ پالی دھرم شاستروں میں ہی ممکن ہے۔ اور اگر مہین بیان مت اُسی شاستر کے مطابق ہو تو یہی مت ابتدائی بودھ دھرم کے مطابق ہونا ممکن ہے اور اسی مت کا نام مہایان ہونا مناسب معلوم ہوتا ہے۔

براہمنی اور بودھ دھرم۔ بودھ دھرم کی نواریج کے مطالعہ سے بودھ دھرم اور براہمنی دھرم کا آپس میں قدم بہ قدم تہمت گہرا تعلق معلوم دیتا ہے۔ خاص کر سنسکرت زبان میں مہایان شاستر کی تالیف

اور پوچار کے ساتھ ساتھ یہ دونوں دھرم آپس میں بہت خلط ملط ہو گئے۔ یہاں تک کہ بودھ دھرم آہستہ آہستہ اپنی شخصیت کھو بیٹھا۔ ویدک یوگاؤں مثلاً اگنی۔ راندرو وغیرہ نے آہستہ آہستہ بودھ دیوراج میں جگہ حاصل کر لی۔ راندرا کثرت دیو لوگ سے اس فانی دنیا میں آکر پاک لوگوں کی دھرم کے کاموں میں مدد کرنے لگا۔ پورا ایک نرزی مورتی یعنی برہمھا۔ وشنو۔ ہمیش کو بودھ لوگوں نے قبول کر لیا۔ ہا ہا برہمھا کے لئے تو بودھ دیو نڈل میں پہلے ہی اُسن موجود تھا۔ برہمھا سہا سہتی کا تو کچھ ذکر ہی نہیں۔ وہ تو بڑھ دیو جی کے جیتے جی ہی اُن کے بہت بڑے ہی خواہ اور سہر دتھے اور وقتاً فوقتاً تکلیف اور مصیبت کے وقت اُن کے پاس آتے۔ اور اُن کی مدد کیا کرتے تھے۔ اُن کی موت کے وقت سب سے پہلے جو باباپ کی گونج مٹھی تھی۔ وہ برہمھا ہی کی آکاش بانی تھی +

بعد ازاں وشنو نے بھی بودھ دنیا میں دیوتا کی جگہ حاصل کر لی۔ پدم پانی اولو کی تیشور تو گویا وشنو کا ہی اوتار خیال کیا جاتا ہے۔ مینو میر میں صاحب کا بیان ہے کہ انہوں نے سنگدھپ کے مشہور شہر کیا ٹدی میں ہما وشنو کا مندر دیکھا۔ جس میں وشنو دیو کی ایک چاندی کی تصویر ہے۔ لیکن ان تمام مقامات میں وشنو کے دیگر اوتاروں مثلاً کرشن وغیرہ کا نام و نشان نہیں +

شیو جی ہمارا راج بعد اپنی استری کے بودھ راج میں بغیر کسی روک ٹوک کے داخل ہو گئے۔ شمالی حصہ کے بودھ لوگ شیو کو ہما جوگی۔ ہما کال۔ اُن کی استری پاربتی کو درگا۔ اور بھیزو کو بھیم سمجھ کر پرستش کرتے ہیں۔

نیپال میں شیو اور بدھ دونوں کے مندر ایک دوسرے کے آس پاس ہیں۔ ایک میں تو دیوتا کی خوشنودی کے لئے برابر جانوروں کی قربانی جاری ہے۔ مگر نہ معلوم دوسرے مندر کا دیوتا اس کا رروائی کو کس نگاہ سے دیکھتا ہوگا؟

دیولوں میں تارا دیوی سب سے بڑی دیوی سمجھی جاتی ہے۔ یہ میان سانگ جب اس ملک میں آیا تو اُس نے گدھ میں اُسکی مورتی اور مندر دیکھا تھا۔ نیپال میں بیچ شکستی یعنی بجر دھارتری۔ لچنہا۔ مانگی۔ پانڈرا اور تارا دیوی کی پرستش مروج ہے۔ ان دیوی اور دیوتاؤں کے ساتھ ساتھ آہستہ آہستہ بھوت۔ پریت۔ راکشس۔ پشاج۔ ناگ۔ کیش۔ کینز۔ گندھرب۔ گور۔ کبچانڈ وغیرہ جیو بھی بودھ دھرم میں خلط ملط ہو گئے۔

مار۔ بودھ لوگوں کا اگر کوئی اپنا دیوتا ہے۔ تو وہ مار ہی ہے۔ اگر لفظ مار کی اصلیت اور بناوٹ کی طرف خیال کیا جاوے۔ تو موت کے ساتھ اُس کا خاص تعلق معلوم ہوتا ہے۔ لیکن موت کے راجا جم کے ساتھ اُس کی کچھ بھی مشابہت اور نسبت نہیں۔ مار کو بودھ لوگوں کا شیطان یا پارسیوں کے بدی کا دیوتا اہرمان کہا جاسکتا ہے۔ کسی حد تک اُس کی سینچ اور کلی کے ساتھ مناسبت ہو سکتی ہے۔ اس کا دوسرا نام کام دیو بھی ہے۔ بودھ لوگوں کے خیال کے موافق یہ حواسوں کے ذریعے انسان کے جسم میں داخل ہو کر کام وغیرہ دشمنوں کو بھڑکا دیتا ہے۔ بدھتو (حقیقی معرفت) حاصل کرنے سے پہلے جب گونہ بدھی حاصل

کرنے کے لئے بودھی درخت کے نیچے جوگ آسن پر بیٹھے تھے۔ تو مارنے اپنے لڑکے بالوں کے ساتھ کتنا ہی ڈرا اور لالچ دکھلا کر ان کے دھیان کو بھنگ کرنا چاہا۔ مگر گوتم کا عہد اس قدر مضبوط اور زبردست تھا۔ کہ وہ ہزار کوشش کرنے پر بھی اپنے مقصد میں کامیاب نہ ہو سکا۔ یہہ اپنے جوگ آسن پر اٹل رہے۔ اور مار کے سپہ سالاروں یعنی اپساروں وغیرہ کی ہزاروں ترغیبوں اور پھسلاؤں کو شکست فاش ملی +

بُدھتو حاصل کرنے کے بعد بھی مار نے بُدھ کا پیچھا نہ چھوڑا اور وہ ان کو طح طح کی ترغیبیں اور بدصلاہیں دے کر دھرم پر چار کے پاک عہد سے منحرف کرنے کے لئے کوشش کرنے لگا اور آہستہ آہستہ اُگے بڑھ کر شیریں کلامی کے ساتھ یوں مخاطب ہوا "بھگوان! آپ نے نہایت سخت جدوجہد اور ریاضت کے بعد یردب گیان (حقیقی معرفت) حاصل کیا ہے اور لوگوں میں اس کے پرچار کرنے سے کیا فائدہ؟ دنیاوی لوگ ہمیشہ دنیاوی سکھوں۔ چیزوں اور سامانوں کی آیا میں گرفتار رہتے ہیں اور ان کے پیچھے ہی رات دن مارے مارے پھرتے ہیں۔ ایسی حالت میں وہ آپ کا کلام کبھی نہ سینگے۔ اور نہ اُس کے حقیقی راز کو ہی سمجھینگے۔ آپ اپنا قیمتی وقت اور زندگی ان لوگوں کے پیچھے کیوں ضائع کرتے ہیں۔ بہتر ہے کہ آپ تنہائی میں بیٹھ کر اکیلے ہی زبان کے آئندہ کو بھوگ کریں +"

مار کے یہ الفاظ سن کر بُدھ جیسے شخص کا مضبوط دل بھی دگمکا گیا۔ لیکن برعکس۔ باہمتی نے جب بُدھ کے دل کی یہ نازک حالت دیکھی۔ تو

وہ سورگ سے اوتیرن ہوئے۔ اور ان کے سامنے ظاہر ہو کر یوں کہنے لگے۔ "اے پر بھو! مگدھ دیش بدر سوم۔ توہمات۔ است (جھوٹ) انیاے (بے انصافی) اور ادھرم کی وجہ سے نباہ اور برباد ہو رہا ہے اور اس کے چاروں طرف پاپ کی آگ جل رہی ہے۔ آپ اُس کا اُدھار کیجئے۔ اور کرپا کر کے سورگ کا دور کھولئے۔ اپنے زندگی بخش دھرم کو پرچار کر کے تمام شکوک اور الجھنیں رفع کیجئے۔ اور پاک اور راہ راست دکھلائیے۔ آپ نے راستی کی سب سے اعلیٰ منزل حاصل کی ہے۔ آپ تمام انسانوں پر کرپا دہشتی کیجئے۔ جو بیچارے جنم۔ پیاری۔ بڑھاپے اور جدائی کی وجہ سے طرح طرح کے دکھ اور تکلیش پارہے ہیں۔ پس اے دھرم بیو! اٹھ۔ بھارت کو جگا۔ اور راستی کی عظمت پھیلا۔ تب ہی اور تب ہی کیا انسان اور کیا دیوتا نجات حاصل کریں گے۔"

برحصا کا یہ اُتساہ پورن (چوشتار) کلام سن کر بڑھ کے گرے ہوئے دل کو بہت تقویت ملی۔ اور وہ دھرم پر چار کے لئے تیار ہو گئے۔ اور مارا ہستہ آہستہ غائب ہو گیا +

مار کی ترغیبوں اور پھسلادوٹوں سے ہمیشہ کچھوے کی طرح ہوشیار اور چوکتار رہنا چاہئے۔ بدھ دیو جی اکثر کچھوے کی مثال دیکر بطور کہانی کے اپدیش دیا کرتے تھے۔ ایک موقع پر انہوں نے بیان کیا کہ وہ ایک کچھوہا شام کے وقت اپنی خوراک کی تلاش میں دریا کے کنارہ پر آیا۔ اور اسی وقت ایک لومڑی بھی باہر نکلی۔ کچھوے نے لومڑی کو دیکھ کر اپنی گردن کھوپڑی میں چھپالی۔ اور بیخونی اور اطمینان کے سانحہ دریا میں تیرنے لگا۔ لومڑی

اس انتظار میں رہی کہ جوں ہی وہ اپنی گردن کو باہر نکالے۔ توں ہی اُس کو ہضم کر جائے۔ لیکن کچھوے نے کسی طرح بھی اپنے مُنہ کو باہر نہ نکالا۔ لومڑی بہت انتظار کے بعد آخر شش نا امید ہو کر اور اپنے شکار کو چھوڑ کر وہاں سے چلی گئی۔ اے بھکشوؤ۔ اسی طرح مار بھی تمہاری کمزوریوں اور نقصوں کی گھات میں لگا رہتا ہے اور ہمیشہ اس تاک میں رہتا ہے کہ آیا تمہارے حواسِ خمسہ یعنی آنکھ۔ ناک۔ کان۔ زبان اور تمام اعضاء کا کوئی دروازہ کھلا ہوا ہے یا نہیں کہ جس کے ذریعے وہ تمہارے اندر داخل ہو کر تمہارا ستیاناس کر دے۔ پس اے بھکشوؤ! ہمیشہ خبردار اور چمکتے رہو اور اپنے حواس کے دروازہ پر ہمیشہ پہرہ دار رکھو۔ تاکہ مار ناکامیاب ہو کر واپس چلا جاوے۔ جیسے کہ لومڑی کچھوے کو چھوڑ کر چلی گئی تھی +

بُدھ متو

ابتدائی بُدھ دھرم کی نیتی (اخلاق) جس کی بنیاد ایشور کی ہستی کے یقین پر نہ تھی۔ بُدھ سماج میں اور زیادہ دنوں تک قائم نہ رہ سکی۔ وہ دھرم جس جس ملک میں پھیلا اُس نے آہستہ آہستہ اُسی ملک کے مروجہ دھرم۔ رسوم و رواج۔ اچار۔ ہیوار کے ساتھ مل کر نئی صورتیں قبول کر لیں۔ وہ ابتدائی دھرم نیپال میں شوشاکت تا نترک مت کے ساتھ ملکر ایک شکل میں اور تبت میں جادو۔ بھوت۔ پریت میں یقین کرنے والوں کے ساتھ دوسری صورت میں تبدیل ہو گیا۔ یہ ایک نہایت

عجیب و غریب بات ہے کہ ایک نوار یحییٰ بدھ سے زمانہ کے ساتھ ساتھ
بیشمار خیالی بدھوں کی پیدائش ہو گئی۔ اگر ان سب کا مفصل حال لکھا
جائے۔ تو اس کے لئے ایک بہت بڑی علیحدہ کتاب تصنیف کرنے
کی ضرورت پڑے +

بدھ متو۔ بین یان مت

بین یان اور ہمایان دونوں شاخوں میں بدھ مت کے بارے میں
بہت بڑا اختلاف دیکھا جاتا ہے۔ پس اس امر کو صاف اور واضح کرنے
کے لئے یہ ضروری ہے کہ بودھ دھرم کے اصلی اور بنیادی عقاید کی طرف
خاص توجہ دی جائے +

بودھ دھرم میں مہین اور پوجا کا کوئی طریق نہیں بتلایا گیا۔ اس کا تمام
دار و مدار سادھن (ریاضت) پر ہی ہے اور سادھن ہی اس کی جان ہے۔
بودھ دھرم کی تعلیم یہ ہے کہ اپنی طاقت اور کوشش سے اپنی اندریوں
(حواسوں) اور پرہیزگیوں (جذبات) پر پورا نصرف حاصل کر کے اپنے
دل کو کام۔ کرودھ۔ دوش۔ ہنس۔ اہنکار سے پاک کرو۔ تب تم ایک
سورگ سے دوسرے سورگ اور دوسرے سے تیسرے میں گزرتے
ہوئے اس راستے کا جو آخری معراج زبان ہے وہاں پہنچ جاؤ گے۔
زبان کی منزل پر پہنچنے کے لئے چار دھاپ (چار منزلیں) طے کرنی
پڑتی ہیں اور اس راستہ میں دس منبوجن یعنی بندھن یا زنجیریں ہیں۔
دس منبوجن یہ ہیں (۱) سکاے (۲) دیشی (۳) اہنکار (۴) بچی کھسا (شک)۔

(۳) شیل برت (کرم کا تئیں یقین) - (۴) کام - (۵) پرگھ (کرودھ) - (۶) رُوپ راگ (دنیاوی چیزوں کی خواہش) - (۷) اُروپ راگ (سورگ کی خواہش) - (۸) مان دنام اور عزت کی خواہش (۹) اودھنا (سرکشی اور بغاوت) - (۱۰) اہدیا (جہالت) *

ایک ایک منزل پر پہنچنے سے یہ زنجیریں ٹوٹتی جاتی ہیں۔ جو پہلی منزل پر پہنچا ہے ”وہ سُوت پُو“ ہو جاتا ہے یعنی اُس کا جنم انسان سے نیچے درجے کی مخلوق یعنی حیوانوں میں نہیں ہوتا۔ دوسری منزل پر پہنچنے سے کچھ اور بنا رہن کٹ جاتے ہیں جو اس منزل تک پہنچ گیا ہے وہ پہلے شخص کی نسبت ضرور بہتر ہے۔ لیکن یہ بھی تمام دنیاوی بندھنوں سے آزاد نہیں ہو جاتا اُس کو پھر دنیا میں واپس آنا ہوگا اور اُس کو مسکرت آگاہی کہتے ہیں، تیسری منزل پر پہنچنے سے کام - کرودھ بھی کتسا وغیرہ پانچ بندھنوں سے انسان پوری کتنی پالیتا ہے اور ساوھنک لگائی کا منصب حاصل کر لیتا ہے۔ پھر اس کو اس فانی دنیا میں آنا نہیں پڑتا۔ چوتھی منزل پر پہنچنے سے انسان تمام بندھنوں سے آزاد ہو جاتا ہے اور اُس کو اپنے پچھلے جنموں کا تمام حال معلوم ہو جاتا ہے اور سدھی حاصل کر کے وہ جیون مکت اربت کہلاتا ہے *

پر تیک بدھ - اربت لوگ دھرم کی زندگی میں خواہ کتنی ہی ترقی کیوں نہ کر لیں مگر تاہم وہ دھرم راج میں کمالیت کو پہنچے ہوئے نہیں ہوتے۔ گویا روحانی دنیا میں انہوں نے ابھی صرف پر نکالے ہیں۔ جن کے ذریعے سے یہ اب اڑنے لگے ہیں۔ اُن کا منزل قصو

ابھی تک بھی بہت دُور ہے۔ بَدھ اور ان کی زندگی میں بہت بڑا فرق پایا جاتا ہے۔ جن ہمتاؤں نے ان لوگوں کی بہ نسبت دھرم اور گیان میں اور بھی زیادہ ترقی کی اور اعلیٰ منصب حاصل کیا ہے ان کو پرنیک بَدھ کہتے ہیں یعنی یہ اپنی اپنی کوشش۔ ریاضت اور پاک صفات کے ذریعے دب گیان (روحانی معرفت) حاصل کر کے بَدھ بن جاتے ہیں مگر دنیا میں دھرم اور گیان کے پھیلانے کے قابل نہیں ہوتے۔ یہ اپنی روحانی عظمت اور خوشیوں کا پھل خود ہی بھوگتے ہیں اور اپنی مہماں میں آپ ہی مگن رہتے ہیں۔ ہما بَدھ کے ساتھ پرنیک بَدھ کا مقابلہ نہیں ہو سکتا۔ جب دنیا میں ہما بَدھ نازل ہوتا ہے تو اس وقت ان کا ظہور نہیں ہوتا۔ اور یہ لوگ نتھالگت۔ سدھار تھ۔ چکرورتی وغیرہ بَدھ کا خطاب پانے کے مستحق نہیں ہوتے +

بودھی ستو۔ پرنیک بَدھ کے درجے سے اوپر کا درجہ بودھی ستو کو دیا جاسکتا ہے۔ یہ گویا پوشیدہ بَدھ ہوتا ہے۔ بودھی ستو میں بَدھ بننے کی قابلیت اور بیج موجود ہوتا ہے کہ جو آہستہ آہستہ نشوونما پا کر بَدھتوں کی صورت قبول کرتا ہے۔ تمام بَدھ پھیلے جنموں میں بودھی ستو نکلے اور آئندہ کو جو بَدھ ست دھرم کو پھیلانے کے لئے ظاہر ہوگا وہ اب بودھی ستو کی صورت میں موجود ہے +

بَدھ دیو۔ اس عالیشان محل میں سب سے بڑی جگہ بَدھ دیو کی ہے یہی سنگھ کو قائم کرنے والے اور سیکسم بَدھ شاکھشات بھگوان ہیں۔ جب دنیا سے دھرم نشت ہو جاتا ہے تو ان جیسے ہی دیگر بَدھ اس دھرم

کو زندہ کرنے۔ لوگوں کو بکلتی دینے اور دیوتاؤں اور انسانوں کی بھلائی کے لئے زمانہ زمانہ میں ظاہر ہوتے ہیں *۔

بین یان مرت کے عقیدے کے مطابق گوتم بُدھ سے پہلے صرف ۲۴ بُدھ ظاہر ہوئے تھے۔ درتھان کلب میں اُن میں سے چار یہ ہیں۔ گوتم بُدھ اُن میں آخری شمار ہوتا ہے۔ اور گرگوچھند۔ کنک منی۔ اور کاشیپ تین بُدھ اُس سے پہلے ہو گزرے ہیں۔ کرونا اور میتری کا چشمہ جو میترے بُدھ آئندہ ظاہر ہوگا ابھی اُس کے آنے میں بہت دیر ہے۔ پانچ ہزار برس بعد جب لوگوں کے چلن درست نہ رہیں گے اور وہ طح طرح کی برائیوں اور گناہوں میں گرفتار ہو جائیں گے تب ہی تمام دنیا کو فتح کرنے والا جاہلیہ میترے بُدھ دنیا کے ادھار کے لئے ظاہر ہوگا۔ اس کی فتوحات شاہی فوجوں اور ہتھیاروں کے ذریعے سے نہ ہوں گی بلکہ دھرم اور پریم سے وقوع میں آویں گی *۔

میترے بُدھ۔ اب بودھی ستو کی صورت میں توشت سوزگ میں باس کرتے ہیں۔ سوتز پٹک کے بُدھ ونش نامی گرنٹھ میں گوتم اور اُس سے پہلے کے ۲۴ بُدھوں کی زندگی کے حالات درج ہیں اور جاہلیک بھاشیہ میں اُن میں سے ہر ایک کا اور بھی زیادہ مفصل طور پر ذکر ہے۔ پس بین یان شاستراں جگہ آکر ٹھہر گیا۔ بین یان فرقہ پہلے کلبوں میں اکیس بُدھوں اور زمانہ حال کے بھدر کلب میں ۴۴ بُدھ۔ اور بودھی ستو۔ میترے یعنی آئندہ آنے والے بُدھ اور ایک بودھی ستو کو ہی لیکر خوش ہے اور اس سے زیادہ حرص نہیں رکھتا۔ ارہت سادھو اس فرقہ کا

معراج ہے اور اس سے زیادہ سادہ ہوتا کی اونچی منزل پر اٹھنے کی خواہش نہیں کرتا۔

بُدھ ستو - ہمایان مت - ہمایان فرقہ کی کتب مقدسہ میں بودھ لوگوں کی بُدھ کلینا کی رفتار اور بھی زیادہ نیز اور عجیب و غریب ہے - بنیادی اصول کے لحاظ سے بین یان فرقہ کے ساتھ اس فرقہ کا کچھ اختلاف نہیں - ان لوگوں کا بھی یہی یقین ہے - کہ انسان گیان اور دھرم میں زیادہ سے زیادہ ترقی حاصل کر کے بھکشو سے ارہت اور ارہت سے بودھی ستون سکتا ہے - لیکن اگر یہی اصول درست ہو تو پھر اس کی حد کہاں قائم کی جاسکتی ہے ؟ ایک ہی بودھی ستو کیوں چھو چاہئیں ؟ بہت سے بھکت بودھی حاصل کر کے ارہت بن گئے - جبکہ اور بہت سے ارہتوں نے بودھی ستو کا منصب حاصل کیا تو کیا ایسے سب لوگ ہماری تعظیم اور عورت کے مستحق نہیں ؟ اس خیال کا لازمی نتیجہ یہ ہوا - کہ بعد ازاں ایسے تمام انسانوں کی کہ جو دیوتا بن گئے پستش گاہیں قائم ہو گئیں - اور اس بارے میں ہمایانی لوگ سب سے اول درجے پر ہیں - اس طور پر بے شمار بودھی ستو ہمایانی لوگوں کے قابل پستش دیوتا بن گئے - بُدھ کے پہلے دوشاگرد ساری پترا اور مدگلان تھے - کاشپ آنند اور اوپالی وغیرہ سنگھ کے بزرگوں میں سے تھے - گوتم اور رامبل - ہمایانی لوگوں کا پردھان آچار یہ ناگ ارجن - آچار یہ اشوگھوش وغیرہ بے شمار پاک لوگوں کو وہ بودھی ستو بھکر ان کی پستش کرنے لگے - صرف یہی نہیں بلکہ جیسے

ایک طرف انسانی بودھی ستوؤں کی کلپنا کی گئی دوسری طرف گن
 آتمک (गुणात्मक) وحصان آتمک (ध्यानात्मक) طرح طرح
 کے خیالی بودھی ستوؤں کی بھی کلپنا کی گئی۔ انہوں نے سمجھا کہ گوتم بُدھ
 کے مہاں پری نربان یعنی وفات اور میتھے بُدھ کے ظہور کے وقت
 ہم کے درمیانی حصے میں انسان کے لئے کوئی دیوتا تو پرستش
 کے لئے ضرور چاہئے۔ اور بودھ سنگھ کے لئے کوئی محافظ بھی ہونا
 ضروری ہے۔ اس لئے بودھی ستو اس کمی کو پورا کرتے ہیں۔ اور
 ایک فائدہ یہ بھی ہے کہ بودھی ستو کا منصب حاصل کرنے کی
 خواہش سے انسان کے دل میں دھرم حاصل کرنے کی رغبت اور
 سرگرمی پیدا ہوتی ہے۔ بودھی ستو کی حالت چنداں بُری نہیں۔
 یہ لوگ توشت (तूषित) سورگ میں آرام سے اوقات بسر کرتے
 ہیں۔ ایسا معلوم ہوتا ہے۔ پری نربان میں لے ہو جائیکی نسبت
 ان کی سورگ کی خواہش بہت زبردست ہے۔ اس لئے یہ نربان پر
 تلاش کرنے کے لئے تکلیف اٹھانے کے مقابل میں جس آرام کی
 حالت میں ہیں۔ اسی میں رہنا زیادہ پسند کرتے ہیں۔ بودھی ستو
 کی کلپنا کرتے وقت جس طرح مہایانی لوگوں نے اپنے آپ کو بالکل
 کھلا چھوڑ دیا۔ بُدھ کی کلپنا کرتے وقت بھی ان لوگوں نے ایسا ہی
 کیا۔ بہن یانی لوگ صرف پچیس بُدھ مانتے ہیں۔ لیکن مہایانی لوگ
 کہتے ہیں۔ جب کہ تم لوگ یہ مانتے ہو کہ ہر زمانے میں لوگوں کی نجات
 کے لئے بُدھ کا ظہور ہوتا ہے۔ تو اس صورت میں پچیس بُدھ ہی کیوں

ہونے چاہئیں۔ یہ کون کہہ سکتا ہے۔ کہ دُنیا کے مختلف حصوں اور مختلف وقتوں میں کتنے بُدھوں کا ظہور ہوا۔ یہ معلوم کرنا بہت مشکل ہے۔ کہ ہمایان عقیدے کے مطابق کتنے بُدھ ہیں، جس صاحب نے اِلت بتا را اور دیگر کتب سے ایک سو تینالیس بُدھوں کے نام جمع کئے ہیں۔ صرف بُدھ کی تعداد میں ہی نہیں بلکہ اُن کے اوصاف میں بھی بہت بڑی تبدیلی پیدا ہوئی ہے جس طریق سے یہ تبدیلی ہوئی وہ مندرجہ ذیل بیان سے ظاہر ہوگا *

بُدھ دیوجی نے اپنی ذات کے متعلق کبھی کوئی الٰہی طاقت منسوب نہیں کی۔ بلکہ یہاں تک کہ جب اُنکے شاگردوں میں سے بھی کوئی شخص ایشور کی ذات کے متعلق اُن سے سوال دریافت کرتا۔ تو وہ اُس کا کچھ جواب نہ دیتے اور خاموش رہنا ہی بہتر سمجھتے تھے۔ وہ اپنی موت کے وقت دھرم اور نگھ کو ہی اپنا قائم مقام چھوڑ گئے تھے لیکن جو نبی انہوں نے اِس دنیا سے آنکھ بند کی۔ بودھ لوگوں نے اُن کو ایشور کی جگہ دے دی۔ گویا انسانی بُدھ کو دیوتا بُدھ بنا دیا۔ اُن کی زندگی کا ہر واقعہ مثلاً پنر جنم کی کہانی۔ سورگ سے نازل ہونا۔ گر جھ میں باس۔ جنم۔ بچپن کی تعلیم۔ جوانی میں کھیل کود۔ اُن کا اعلیٰ درجے کا تیاگ۔ سادھن۔ مارکے ساتھ کشمکش۔ معرفت کا حاصل کرنا۔ دھرم پر چار۔ نربان۔ غرضیکہ ان میں سے ہر ایک واقعہ گویا ایک اندر جا ل بن گیا۔ یعنی اُس نے ایک غیر معمولی اور عجیبانہ شکل اختیار کر لی۔ آئندہ کو جو آنے والا میترے بُدھ ہے اُس کی پرتش شروع

ہو گئی۔ بودھ لوگوں کے خیال کے مطابق میترے ایک جینا جاگتا دیتا ہے۔ اُس کی خوشنودی حاصل کرنا ہر ایک بھگت کے لئے نہایت ضروری ہے۔ وہ بھر رحمت۔ خوبصورتی کا چشمہ۔ شیریں کلام کرنے والا۔ پر یہ ورشی (مرغوب) ہے۔ بھگت لوگ توشت سورگ میں جا کر اُس کے درشن کرنے۔ اُس کی پاک کلام سُننے۔ اُس کی قربت کی راحت حاصل کرنے کے لئے بے قرار رہتے ہیں۔ کیا شمالی اور کیا جنوبی دونوں شاخوں کے بودھ لوگ اُس کو مانتے ہیں۔ بہت سے سنگلیپ کے بودھ مندروں میں بدھ اور میترے کی مورتیاں ایک دوسرے کے پاس پاس ہیں۔ ہیان نیپا اور دیگر بھگت لوگ موت کے بسترے پر میترے کے توشت سورگ حاصل کرنے کے لئے پرا تھنا کرتے تھے +

زیادہ تر طرفہ یہ ہے کہ ایک سے تین دیوتا بن گئے۔ میترے کے علاوہ جن تین بودھی ستوں کا ظہور دیکھنے میں آتا ہے۔ اُن کے

نام یہ ہیں۔ (۱) منجوشری (مَنْجُ شْرِی) یا باگیشور (बागेश्वर)

(۲) پدم پانی (पद्मपाणी) اور کوکیشور (कोकिलेश्वर)

بحر پانی یا شکتی روپی مہیشور (वज्रपाणीयाशक्तिरूपीमहेश्वर)

یہ گیان شکتی اور منگل کا ادھار بودھ تری مورتنی رفتہ رفتہ کلینا کی

گئی۔ بودھ مذہب کے ابتدائی زمانے میں نہیں بھی اس کا نام و نشان

نہیں پایا جاتا۔ بلت بتارو وغیرہ شمالی شاخ کی پورانی کتب میں

بھی اس کا پتہ نہیں ملتا۔ لیکن سدھرم پٹریک اور بعض دیگر کتب

میں ان کا ذکر پایا جاتا ہے۔ اور یہ بھی پتہ ملتا ہے۔ کہ بعض بعض بودھ مذاہب میں فانی یان کی سیاحت کے وقت میں ان تین ریوتاؤں کی پرستش مروج تھی اوہ ! تین کے ہندسے میں کیسی زبردست اور فریفتہ کرنے والی طاقت ہے۔ کہ اس کی قدرت سبھی جگہ دیکھی جاتی ہے۔ خاص کر ہمارے ملک میں تری و دیارتین (علم، تری گن، تین خاصتیں، تری ورگ۔ تری لوک۔ تری کال، تری مورنی وغضیکہ بہت سی باتوں میں یہ تثلیث آموجد ہوتی ہے۔ یہاں تک کہ جو پر برہمہ ہے وہ بھی تین روحانی خوبیوں سے مرکب ہے اور اس کو ست چرت آنند یعنی ستھاند ہری کہتے ہیں۔ اور عیسائی لوگ بھی تثلیث سے خالی نہیں۔ بودھ لوگوں میں بھی یہ تثلیث کی خوبی مد نظر رکھی گئی ہے۔ پہلے بدھ۔ دھرم اور نگہ یہ تین جز مانے گئے۔ بعد ازاں منجو شری اور لویکیشور اور بجر پانی یہ تین دیوتا کلپنا کئے گئے۔ ذرا غور کرنے سے معلوم ہوگا کہ یہ تین دیوتا برھما وشنو اور شیو کے مترادف ہیں (۱) منجو شری ہرنبہ گرہ برھما و لگیشور و دیاکا اوشٹا تری دیوتا۔ اس کا نام برھما سسوتی بھی ہے (۲) اور لویکیشور پدم پانی وشنو ہے۔ اس کے ساتھ وشنو کی پالنی شکتی منسوب کی گئی ہے۔ (۳) بجر پانی بجر دھرم اندر یا تری سولہ صاری مہیشور تمام طاقت کا سرچشمہ ہے۔ بودھی ستوؤں کی جماعت میں اور لگیشور کی خاص وقت و عظمت ہے۔ وہ بجر رحمت۔ کائنات کا پالنے والا

سب کا سہارا اور آسرا اور قابل حمد دیوتا بیان کیا گیا ہے۔ فائیان
 اور ہیان سیاہنگ کے سفر نامے میں بودھ مقامات میں اس کی پوجا کا
 رواج پایا جاتا ہے۔ اور اس بات کا ثبوت بھی ملتا ہے کہ یہ
 دونوں خود اس دیوتا کے بہت بڑے بھگت تھے۔ فائیان بیان
 کرتا ہے۔ کہ ایک دفعہ سمندر میں سخت طوفان آیا اور جہاز ڈوبنے
 کا اندیشہ ہو گیا۔ اُس وقت میں نے اولو کیتشور سے پرارتھنا کی اور
 میری جان بچ گئی۔ چین اور جاپان میں اولو کیتشور کی کرونا سٹی
 ناری پر کرتی (رجیم عورت کی سیرت) کان این اور کان نن
 کے نام سے پوجا کی جاتی ہے +

اس کے بعد زمانے کے ساتھ ایک قسم کے دھیانی بدھ
 کی کلپنا کی گئی۔ دھیانی بدھ انسانی بدھ کی غیر مجسم عکسی تصویر
 ہے۔ اور وہ اروپ لوک یعنی ایسی جگہ میں کہ جس کی کوئی ظاہری
 صورت و شکل نہیں رہتے ہیں۔ پانچ اروپ لوگوں کے ادھشتاتا
 پانچ دھیانی بدھ ہیں۔ ان میں سے ہر ایک دھیان کی طاقت
 کے ذریعہ اپنی روحانی سیرت سے ایک ایک بودھی ستوپیدا کرتا
 ہے اور ہر ایک بودھی ستوپا ایک اروپ لوک پیدا کرتا ہے۔ آجکل
 چوتھے بودھی ستوپا اولو کیتشور کا راج ہے۔ اور وہی ہماری اس
 زمین کا پیدا کرنے والا ہے +

ان بہت سے دیوتاؤں کی پرستش سے تسلی نہ پا کر بودھ
 لوگ رفتہ رفتہ ایک دی دیوی کی طرف متوجہ ہوئے۔ یہ نرت (ابدی)

زراکار بے شکل و صورت، انصاف اور رحم کا چشمہ گیان سے
 (عقل کل) آدمی بدھ ہے۔ اور یہی پُر برہم ہے۔ نیپالی بودھ
 لوگوں کے درمیان دسویں صدی عیسوی میں اس آدمی بدھ کی
 پرستش مروج ہوئی۔ آدمی بدھ نے اپنی قوت ارادہ اور روحانی
 طاقت سے اور پانچ دھیانی بدھ پیدا کئے۔ انہوں نے پھر
 پانچ بودھی ستوپیدا کئے۔ یہ پانچ دھیانی بدھ۔ پانچ بودھی ستو
 اور گوتم میترا کے وغیرہ پانچ انسانی بدھوں سے مل کر ایک عجیب
 تری پنچیک یعنی ۵ × ۳ بن گیا۔ جو ذیل میں درج ہے۔

بوڈھی ستو	بوڈھی ستو	دھیانی بدھ	دھیانی بدھ
سامانت بھدر	۱۔ سامنت بھدر	بیروچن	۱۔ برہون
بجن پارینا	۲۔ بجن پانی	اچو ب	۲۔ اکھشوب
راتھ پارینا	۳۔ رتن پانی	راتھ سنبھ	۳۔ رتن سنبھ
اوبلوقیتیشور	۴۔ اولوکی تیشو	اومی تاہ	۴۔ ایتا بھ
ویشو پارینا	۵۔ ویشو پانی	اموچ سیدھی	۵۔ اموگھ سیدھی
مانوہی بدھ		مانشی بدھ یعنی انسانی بدھ	
کوک بھند		۱۔ کوکو چھند	
کنک مونی		۲۔ کنک مونی	
کاشیپ		۳۔ کاشیپ	
گوتم		۴۔ گوتم	
مہیش		۵۔ میترا	

ان میں سے تواریخی بُدھ صرف ایک گوتم ہے۔ اور باقی کے سب فرضی اور من گھڑت ہیں۔ ان میں سے بُدھ لوگوں کے نزدیک جزمین دیوتا خاص طور سے قابل پرستش سمجھے گئے ہیں۔ ان کے نام یہ ہیں۔

(۱) ایتا بھ (۲) اوی لوکیشور (۳) گوتم + شروع میں لاہور جوتی ایتا بھ۔ درمیان میں اس کی روحانی سیرت یعنی اولوکیٹشور۔ آخر میں اس کی چھایا سے پرکرتی (عکسی تصویر یعنی گوتم + دھیانی بُدھ میں نہ معلوم کمنو شری کو کیوں جگہ ملی۔ بہیت مجموعی یہ مان لیا جاسکتا ہے۔ کہ بُدھ دنیا کے بعض بعض مقامات میں ایتا بھ ہی سب سے افضل دیوتا مانا گیا ہے۔ مہایان شاستر اس کے سکھاوتی (सुखावती) سورگ کے بیان سے پُر ہے۔ اس کی بابت بیان کیا گیا ہے کہ یہ مقام دھیان میں گن مہنی شیوں کے آشرم کی ماہند ہے۔ اس اروپ لوک میں جو ترے دھیانی بُدھ بودھی ستوؤں سے محیط ہو کر دھیان کا آئند بھوک کرتے ہیں۔ حقیقت کہ چھوڑ کر کلپنا کے ذریعے ایشور فرض کرنے سے انسانی کلپنا کہاں تک پہنچ جاتی ہے۔ بودھ مذہب کی تواریخ سے اس کا کافی ثبوت ملتا ہے +

تانترا مت پرچار

مہایان عقیدے کی بنیاد اور پرچار کے ساتھ ساتھ شمالی حصے

میں برہمنی مذہب کا بودھ مذہب کے ساتھ خلط ملط ہونا شروع ہوا۔
 نیپال میں اس کا سب سے پہلے ثبوت ملتا ہے کہ بودھ مذہب اور
 ہندو مذہب کے میل جول اور عمل سے اس ملک میں بودھ مذہب
 میں تانترک کر یا کانڈ داخل ہو گیا۔ ہندوؤں میں جو دھرم کا طریق سب
 سے نیا ہے۔ نیپالی بودھ لوگوں نے اسی تانترک طریق کو اپنے دھرم
 میں شامل کر لیا انہوں نے شوکتی کنیش + کار بھیر و ہنومان

کومار بھارتھمان + شاکتی گاروشا

روڈر ما روڈر + ما کال - ما کالی + اجیتا اپری جیتا

آجیتا آجیتا + ما کال ما کالی + رڈر ما رڈر

اوما - جیا - چنڈی + کھڑگ ہستا + تری ویشیشری

کھڑگ ہستا + اوما - جیا - چنڈی + تری ویشیشری

اندری کپالینی کبوجینی + گھور گھور روپ ما روپا

اندری کپالینی کبوجینی + گھور گھور روپ ما روپا

کھٹانکا پرشوہستا + بجر ہستا

کھٹانکا پرشوہستا + بجر ہستا

ماتریکا یوگینی پنچ ڈاکینی + یگ گندھرب گرہ دیوتا

ماتریکا یوگینی پنچ ڈاکینی + یگ گندھرب گرہ دیوتا

بھوت پشایج دیت (بھوت پشایج دیت) وغیرہ تانترک دیوی اور

دیوتاؤں کو اپنے فرقے میں شامل کر لیا۔ صرف انہوں نے محض

تانترک دیوی دیوتاؤں کو قبول کرنے پر ہی اکتفا نہیں کیا بلکہ تانترک شروع

کے منتر اور نقش وغیرہ کو بھی تسلیم کر لیا۔
 کسی رسم کو ادا کرتے وقت تا نترک نقش اور منتروں کا منڈل
 بنایا جاتا ہے۔ اور ہندو رسوم کے ادا کرتے وقت ہندو دیوتاؤں
 کا منڈل تیار کیا جاتا ہے۔ اور بودھ رسوم ادا کرتے وقت بدھ
 منڈل کا نقش بنایا جاتا ہے۔ نیپالی بودھ شکل اور کرشن کپھش میں
 اشٹمی تہتی کے دن اشٹمی برت کے نام سے ایک برت رکھتے ہیں
 بدھ بودھی ستو سو کپال وغیرہ کی پوجا کے بعد مندرجہ بالا دیوی دیوتا
 بلائے جاتے ہیں اور ان کی پوجا کی جاتی ہے۔

نیپال میں اس تا نترک مت کا بانی پشاور کا رہنے والا سنگ نامی
 ایک سنیا سی تھا اس کا چھٹی عیسوی میں ظہور ہوا۔ اور اُس نے
 میٹوگا چار بھومی شاستر اور جوگ درشن کے متعلق بہت سے شاستر
 تصنیف کئے اور ان کی منادی کی۔ میان سانگ اُس کے مٹھ
 کے کھنڈرات دیکھ گیا تھا۔ اس نے شیو دیوی دیوتاؤں بھوت
 پشاج (جن) کو بودھ دھرم میں شامل کر کے ان پہاڑی لوگوں کے لایق
 ایک عجیب بچھڑی تیار کی۔ اس کی تعلیم کے اثر سے نیپالی لوگوں میں
 بدھ دیوہی کے ساتھ ساتھ مندرجہ بالا شیوا اور شاکت دیوی دیوتاؤں
 کی پرستش شروع ہو گئی اور انہوں نے بدھ دیوہی کے آسان اور
 سہل اخلاقی راستہ کو چھوڑ کر غیر معمولی سیدھی حاصل کرنے کی

لہ بھارت و رشیہ سمہ دائے ہندوستان کے مذہبی فرقے،

(از اگلے کاروت)

غرض سے دھارنی منڈل وغیرہ تانترک رسوم اختیار کر لئے
ان کے مٹھ اور مندروں میں ان سب تانترک دیوی
دیوتاؤں کی مورتیاں پائی جاتی ہیں +

تبت میں بودھ مذہب

جس طرح نیپال - بھوٹان اور بکم میں پورانیک اور تانترک
مذہب کے تعلق میں آنے سے بودھ مذہب کی صورت تبدیل ہوئی۔
تبت کے مذہب میں بھی مختلف وجوہات کے باعث بہت توہمات
شامل ہو گئے۔ یہ لوگ بالآخر پھرتے وقت منتر اوچارن کرنا دھرم
سادھن کا ایک بہت بڑا جز خیال کرتے ہیں۔ الفاظ کی رگنتی پر
پاکیزگی کے ثواب کا انحصار ہے۔ جس قدر زیادہ دفعہ ورد ہوگا
اسی قدر زیادہ ثواب ہوگا۔ جس طرح ارادھنا کے وقت سب کا
اُپس بل کر شلوک پڑھنے کا قاعدہ ہے۔ اسی طرح مختلف کلام
بہت سے لوگ بل کر اکٹھے پڑھتے ہیں تھوڑے سے عرصے
میں جس قدر زیادہ الفاظ ادا کئے جائیں اسی قدر بہتر ہے ان
تمام بودھ لوگوں کا پرارتھنا منتر یہ ہے۔ اوم منی پدمے ہون
” ॐ मणि पद्मे हूँ “

لے ” یعنی ہر دے گل میں دھرم کا رتن ہے ” ہض کئے ہیں کہ پدم پانی اول کیتھور کو
منظر رکھ کر یہ پرارتھنا تیار کی گئی ہے +

تہمت میں جہاں کہیں جاؤ اس منتر سے منقش چکر اور نشان چاروں طرف دیکھ پاؤ گے۔ اس منتر کے کیا گہرے معنی ہیں یہ وہی لوگ جانیں۔ لیکن ان لوگوں کا یہ یقین ہے کہ اس پرارتھنا سے دیوتا کی خوشنودی حاصل ہوتی ہے۔ اور بہت بڑا ثواب ملتا ہے۔ اس مقصد کو مدنظر رکھ کر انہوں نے بے شمار پرارتھنا چکر گاؤں گاؤں، شہر بہ شہر، یہاں وہاں اور عام شاہروں پر نصب کئے ہیں۔ اور جاتری لوگ ان کو چلا کر پرارتھنا کا ثواب حاصل کرتے ہیں۔ پرارتھنا چکر چلا کر پرارتھنا کرنے کا ایک نیا طریق تبتی لوگوں نے دریافت کیا ہے۔ جب کسی دھرم میں سے جان نکل جاتی ہے تو اس کی کیسی مردہ حالت ہو جاتی ہے۔ پودھ مذہب سے اس کا پورا پورا ثبوت ملتا ہے۔ اوہ! جس شخص کی یہ تعلیم ہو کہ اپنی کمتری کا اوپاے آپ کرو اپنے چراغ بنکر آپ چلو پھرو کسی دوسرے کا سہارا نہ لو۔ اس کے مذہب کی یہ افسوسناک حالت!

اس پرارتھنا چکر کو چلانے کے متعلق بسا اوقات دو فریقوں میں بہت دنگا فساد شروع ہو جاتا ہے۔ چند فرانسیسی عیسائی پادریوں نے اس کے متعلق ایک دلچسپ روایت بیان کی ہے۔ ایک دن وہ ایک مٹھ کے نزدیک ایک پرارتھنا چکر کے پاس سے جا رہے تھے ایسے وقت میں انہوں نے دیکھا کہ دو لاما اسپیں بہت جھگڑا کر رہے ہیں جس کی کیفیت یہ ہے کہ ان میں سے ایک شخص چکر

چلنا کر دلجمعی کے ساتھ اپنے گھر کو جا رہا تھا جب اُس نے منہ پھر کر پیچھے کو دیکھا تو معلوم ہوا کہ ایک اور لاما نے پہلے اُس چکر کو چلنے سے بند کر دیا اور پاکیزگی حاصل کرنے کی غرض سے اُس چکر کو پھر چلانا شروع کیا۔ یہ دیکھ کر وہ پہلا لاما واپس آیا اور فوراً اُس کو روک کر خود چلانا شروع کیا۔ اب اُن میں سے ایک کہتا ہے کہ اس چکر کو میں چلاؤں گا تو میرے چکر کو ہاتھ لگانے والا کون ہے اور دوسرا کہتا ہے کہ تو میرے چکر کو ہاتھ لگانے والا کون ہے رفتہ رفتہ اُن میں باہم گالی گلوچ شروع ہو گئی اور آخرش گالی گلوچ سے مار پیٹ تک نسبت پہنچی۔ آخر میں ایک تیسرے بوڑھے لاما نے اکر دو نوں پاکیزگی کے خواہشمندوں کی بھلائی کے لئے اپنے ہاتھ سے چکر چلا کر جھگڑے اور فساد کو رفع کر دیا۔

(بہ از مہانیرہ نمیس - *Manner Williams Buddhism*)

پرارتھنا چکر کے علاوہ ان تمام مقامات میں پرارتھناؤں کے نشان (پھرپے)، لہراتے نظر آتے ہیں۔ دارجلنگ پہاڑ پر ان نظاروں کو بہت سے لوگوں نے دیکھا ہوگا۔ بھگت لوگ نشان کے ہول کے ذریعے اڑ کر آسمان کی طرف جانے سے منتر اُچارن کرنے کا ثواب حاصل کرتے ہیں۔

لاما مذہب

تبتی بودھ لوگوں کے رہن سہن رسوم اصول اور عقاید کا

اصلی بودھ مذہب کے ساتھ کسی پہلو میں بھی میل نہیں۔ ان کی سوامیٹی کی ساخت بھی جس میں پروہتائی کا بہت زور ہے بالکل علیحدہ ہے۔ تبتی بھکشو کا نام لاما ہے۔ ہر ایک شہر میں آبادی کا پانچواں حصہ لاما لوگوں کا ہے۔ ان لاماؤں میں سے دو شخص سب سے بڑے لاما ہیں۔ ایک دالائی لاما اور دوسرا پنچن لاما۔ ایک کا دارالسلطنت لاسا اور دوسرے لاما کا مٹھ ہندوستان کی حد کے متصل ایک شہر میں ہے۔ جس کا نام تاسیلونپو ہے۔ پردھان لاما کی پرستش اس کو بدھ کا اوتار سمجھ کر کی جاتی ہے۔ ان لوگوں کا یہ یقین ہے کہ ان دونوں میں سے کسی ایک کی موت ہو جانے پر ان کا پرمت آتما (جسم سے علیحدہ شدہ روح) کسی ایک بچے یا چھوٹے لڑکے میں داخل ہو جاتا ہے۔ اس لڑکے کو پہچان کر باہر نکالنا ہی ایک سما ہے بعض وقت لاما اپنے مرنے سے پہلے ہی کہ جاتا ہے کہ وہ کس خاندان میں پھر پیدا ہوگا اور کبھی ان دو لاماؤں میں سے جو زندہ ہے وہ فوت شدہ لاما کا جانشین مقرر کر دیتا ہے۔ کبھی نجومیوں کے مشورہ یا شاستر کے طریق اور دیگر علامات کے ذریعے مٹھ کا مستحق لاما مقرر ہوتا ہے۔ اس انتخاب میں چین کے بادشاہ کی بھی رائے لی جاتی ہے۔ جب یہ نیا اوتار معلوم ہو جاتا ہے۔ تو اس کو لاماؤں کی جماعت کے سامنے پیش کیا جاتا ہے۔ اور اس کا امتحان ہوتا ہے۔ وہ فوت شدہ لاما کی کتیب لباس وغیرہ پہچان کر بتلاتا ہے۔ اس کی پہلی زندگی کے واقعات کے متعلق

سوالات کے جواب دیتا ہے۔ امتحان میں کامیاب ہونے پر
 مہالاما کو نہایت دھوم دھام کے ساتھ اُس کے مٹھ میں جانشین
 کیا جاتا ہے۔ دالائی لاما آدی بڈھ کا قائم مقام سمجھا جاتا ہے۔ اگر
 اُس کو بودھ پوپ کہا جائے تو بے جا نہ ہوگا۔ بہت سی لڑائی اور
 جھگڑوں کے بعد پندرھویں صدی ۱۳۱۹ء میں دالائی لاما کی
 حکومت نسبت میں قائم ہوئی۔ اس لاما کا درشن پانا غیر ملک کے
 لوگوں کے لئے نہایت مشکل ہے۔ کئی برس ہوئے یعنی ۱۸۸۲ء
 میں ہمارے ملک کے مشہور سیاح بابو شرت چندر داس کی اس
 لاما سے ملاقات ہوئی تھی جو دیسیوں کے لئے معمولی فخر کی بات
 نہیں ہے۔ اس کا مفصل ذکر شرت بابو کے سفر نامے میں پایا
 جاتا ہے۔ "مانیرولیمس کے بودھ مذہب نامی" کتاب کے ۳۳۱
 صفحے پر اس کا ضروری حصہ درج کیا گیا ہے۔ لاسا کا محل (مٹھ)
 لاسا کے شمال مغرب کی جانب پانچویں منزل پر واقع ہے اس
 میں ایک بہت وسیع چو منزلہ کمرہ ہے جس میں دس ہزار بچکٹو
 رہ سکتے ہیں۔ اس کی چوٹی پر ایک سونے کا کلس لگا ہوا ہے۔
 سیاح موصوف زینے بہ زینے چڑھ کر لامکے مکان پر پہنچے۔
 اس اونچی چوٹی سے لاسا شہر اور اس کے قرب جوار کی خوبصورتی
 اور رونق دیکھ کر اُن کا دل فریفتہ ہو گیا۔ یہ مہالاما اس وقت آٹھ
 برس کا ایک لڑکا تھا۔ خوبصورت آنکھوں کے علاوہ اس کے
 چہرے کی شکل و شاہت آریہ قوم جیسی لڑکے کا رنگ گورا تھا۔ اور

وہ رنگین ریشم سے مزین گلکھان پر جس کے دو نو طرف دو شیروں کی تصویریں تھیں بیٹھا ہوا تھا۔ جسم پر بھگواں لباس۔ سر پر پانچ دھیانی بدھوں کو ظاہر کرنے والا پنج گوشہ پیلے رنگ کا ٹوپ تھا اور فریصل پر بودھی ستو کی تصویریں کبھی ہوتی تھیں۔ عطر جس میں زعفران ملی ہوئی تھی، اور شانتی بل کا چھڑکنا۔ دھوپ جلانا۔ دیپ مالا وغیرہ کی کچھ حد نہ تھی۔ درشن کرنے والوں کے لئے نیچے نو قطاروں میں پاس پاس پشم کے آسن بچھے ہوئے تھے۔ سب لوگ دلی اطمینان اور تسکین کے ساتھ اپنے اپنے آسنوں پر جا بیٹھے۔ شرت بابو کا آسن تیسری قطار میں تھا۔ اس کے بعد اشیر بادوینے کا وقت آیا۔ درشن کرنے والے سر نہیچا کر کے گلکھان کے نزدیک جھک گئے۔ شرت بابو کہتے ہیں کہ جب میری باری آئی تو ہمارے بھوڑا لاما نے مجھے بھی اشیر بادو دیا۔ اور اُس وقت مجھ کو ان کی دیو مورتی کے درشن کرنے کا موقع نصیب ہوا۔ اس بیان میں پوپ کے پاؤں کی اچھی چومنے کی مانند کسی رسم کا نام و نشان نہیں۔ اس رسم میں ایک بڑا جڑ چاؤ نوشی کا ہے۔ سب لاما لوگ چار کی ایک ایک پیالی اپنے کپڑوں میں چھپا رکھتے ہیں۔ سب سے پہلے ایک شخص نے مہالاما کی سنہری پیالی میں چاؤ ڈال دی۔ بعد ازاں درشن کرنے والوں کی پیالیوں میں چاؤ ڈالی گئی۔ اور انہوں نے تین تین بار چاؤ پی اور چاؤ پینے کے بعد خالی پیالیاں جیبوں میں ڈال لیں۔ اس کے بعد چاؤوں کا ایک سنہری تھاں مہالاما کے سامنے لایا گیا۔ لاما موصوف نے

اُس کو چھو دیا اور وہ مہا پرشاد درشن کرنے والوں میں تقسیم کر دیا گیا۔
 آخر میں بُدھ دھرم اور نگہ اس تری منتر کے نام سے آشیر باد کہا گیا۔
 اور بعد ازاں دربار پرخواست ہوا۔ اس سبھا میں ایک لامانے جو
 شرت بالو کے پاس بیٹھا ہوا تھا چپکے چپکے اُن کے کان میں کہا کہ
 نہ معلوم تم نے پچھلے جنم میں کونسا پاپ کیا ہے کہ جس کے باعث
 تم ایسے ملک میں پیدا ہوئے ہو کہ جہاں کوئی زندہ بُدھ نہیں ہے۔
 چودھویں صدی کے آخری حصے میں ایک شخص نے جس کا
 نام حکھا پاتھا اور جو تہیہ اصلاح میں بڑا سرگرم تھا۔ گا لڈان میں
 ایک بہت بڑا سٹھ تیار کیا اس لامانے کی موت کے بعد اس کے سوگ
 باس ہونے کی تقریب میں دیپ مالا کا اتسو منایا گیا۔ بُدھ کا اوتار
 سمجھ کر اس کی بھی پوجا ہوتی ہے اور بُدھ مندروں میں اس کی
 پرتی مورتی (رُبت) دالائی اور پنچن لامانے کی پرتی مورتیوں کے درمیان
 رکھی ہوتی ہے۔ اس کے علاوہ اور بھی کئی ایک شخص لامانے اور
 مہا لامانے ہیں۔ مثلاً منگولیا کا کورون۔ تاتار کا گوگوہ۔ پکن کا مہالاما۔
 بھوٹان کا دھرم راج جس کے خطابوں کا ذکر کرتے کرتے زبان
 تھک جاتی ہے۔ اس کے خطاب یہ ہیں۔ بُدھ سر شیچھ۔ دیو اوتار
 شاستر کے گیان میں لاثانی۔ علم میں سر سوتی کے برابر۔ پاپ ہزن
 رگناہ کو دور کرنے۔ سو مُردن (اسروں کو مارنے والا) نیتی پنن
 (اخلاق میں کامل) سرب دھرم شر و منی راج ادھیراج دھرم راج۔
 یہ صاحب ناموں کی فہرست کی طوالت کے لحاظ سے گوتم بُدھ کو بھی

تیجھے چھوڑ گئے ہیں +

سورگ اور نرک (بہشت اور دوزخ)

بُودھ شاستروں میں سورگ اور نرک کی کلپنا اس طور پر کی گئی ہے۔ کہ یہ تمام کائنات بہت بڑے چکروں سے پُر ہے۔ اور ہر ایک چکر میں چھ قسم کے جانداروں کی سکونت کے لائق تین سٹو لوک خطہ در خطہ بنے ہوئے ہیں ان کے بیچ میں سمیرو پریت ہے۔ پاتال میں ۱۳۶ نرک مختلف قسم کے گنہگاروں کے لئے بنے ہوئے ہیں۔ ان میں سے بُدھ کے دشمنوں کے لئے **अवीचि** اویچی نامی نرک سب سے زیادہ خوفناک ہے۔ بُودھ لوگوں کے خیال کے مطابق نرک میں رہنے کا وقت دراز ہونے پر بھی ہمیشہ کے جہنم کے عذاب بھوگنے کا طریق نہیں۔ نرک کے اوپر لے حصے میں کام لوک چار قسم کا ہے۔ (۱) پشو لوک (۲) پریت لوک (بھوتوں کے رہنے کی جگہ) (۳) آسٹرو لوک (جنوں کے رہنے کی جگہ)۔ (۴) نر لوک (انسانوں کے رہنے کی جگہ) اس کے اوپر چھ دیو لوک ہیں۔ (اول) چارہارا جاسورگ۔ مشرقی گندھرب راج و صہ تراشا۔ (دو) کیمبھانڈ راج۔ برودھک۔ مغرب ناگا ادھیراج۔ (تین) شمال۔ (چھ) پتی کوویر۔ (دوم) تیتیس سورگ۔ یعنی اندر کی امر پوری۔ جہاں اندر بعد تیتیس دیوتاؤں کے باس کرتا ہے۔ بُدھ ویزہ کی ماما۔

مایا دیوی جی کی وفات کے بعد وہ خود اس کو دھرم اُپدیش دینے کے لئے اس سورگ میں گئے تھے۔ اس کے علاوہ بدھ خود پچھلے جنموں میں اندر تھے۔ (سوم) جم لوک (چہارم) توشت سورگ یعنی نو دھی ستودھام میتے جس کا مالک ہے۔ (پنجم) یرمان رتی سورگہ (نیمائن رتی سِوَرگ) دنیا کی بھلائی چاہنے والے دیوتاؤں کی رہائش گاہ۔ (ششم) پر نریمت باسورتی سورگ۔ یہاں پر وہ لوگ رہتے ہیں جن میں پیدا کرنے کی اپنی کوئی طاقت نہیں لیکن دوسروں کی بنائی ہوئی خلقت کو تباہ کرنے میں بہت ہوشیار ہیں۔ بدھ شیطان مارا اسی لوک میں باس کرتا ہے۔ ان چھ دیو لوگوں کی فہرست یہ ہے *

۱

(۱) چتر مہاراج سورگ (چتور مہاراج سِوَرگ) (۲)
 تریس تریس سورگ (تریس تریس سِوَرگ) (۳) یم سورگ -
 (۴) توشت سورگ (توشت سِوَرگ) (۵)
 یرمان رتی دیوتاؤں کا سورگ (نیمائن رتی دیوتاؤں کا سِوَرگ)
 (۶) پر نریمت باسورتی سورگ (پر نریمت باسورتی سِوَرگ)
 ان چھ دیو لوگوں کے بعد کہ وہ سورگ میں سولہ روپ لوگ ان لوگوں کے لئے مقرر ہیں۔ وہ آٹھ دھیان میں سدھی حاصل کی ہے *

ج

اول دھیان - برہمہ لوک

(۶) برہمہ پری ستیا (برہمہ परि सत्ता) - (۸) برہمہ پروہت

(برہمہ परोहित) - (۹) ہما برہما (महा ब्रह्मा)

دوم دھیان - آجھاسئے لوک

(۱۰) پرتا جھا (प्रिताभा) - (۱۱) اپڑمان آجھا (अप्रमाणाभा)

(۱۲) آجھا سورا (आभास्वरा) *

سوم دھیان - شجہ لوک

شुभ लोक

(۱۳) پرت شجہ (परित्त शुभ) - (۱۴) اپران شجہ (अप्रमाणा शुभ)

(۱۵) شجہ کرت سن (शुभ कर्त्तन)

چہارم دھیان - ہما یوگی سورگ (महायोगीस्वर्ग)

(۱۶) برہت پھل (बृहत् फल) - (۱۷) انگیا ستو (असंज्ञा सत्व)

(۱۸) ابرہہ (अब्रह्म) - (۱۹) اتپا (अतपा) - (۲۰) سوردشی

(۲۱) سوردشن (सूदर्शन) - (۲۲) اکنشٹ

(अकनिष्ठ) *

ان سولہ روپ لوکوں کی چوٹی پر چار روپ لوک غیر مجسم

دھیانی بدھوں کی رہائش گاہیں ہیں *

اروپ لوک

(۲۳) آکاش آیتن (आकाश आयतन) - (۲۴) بگیان آیتن

(विज्ञान आयतन) - (۲۵) اکنین آیتن (अकिंचन्य आयतन)

(۲۶) نیو سنگیا اسکلیا آیتن (नैव संज्ञा असंज्ञा आयतन)
 ابھی دھرم مت میں اُروپ لوگوں کی تعداد پانچ ہے۔ پانچ
 دھیانی بڑھوں میں سے ایک ایک شخص ایک ایک لوگ مالک
 ہے۔ پس بُو دھ عقیدہ کے مطابق بُو دھ سورگ نرک مختصراً یہ ہتے
 جاندار چھ قسم کے ہیں۔ (۱) دیوتا (فرشتے)۔ (۲) انسان (۳) اُسْر
 یعنی جن۔ (۴) حیوانات (۵) پریت یعنی بھوت (۶) نار کی یعنی
 دوزخی +

ان سب جانداروں کے لئے چار کام لوگ۔ چھ دیولوک۔
 سولہ روپ لوگ۔ چار اروپ لوگ۔ اور ایک سو چھتیس نرک
 انت آکاش میں سو تیر و ہاڑ کے اوپر نیچے قائم ہیں +

بُو دھ فرقوں کا اختلاف

دارشک شاخ (فلسفانہ شاخ)۔ جس طرح بُو دھ مذہب میں
 رہن سہن اور رسمیات وغیرہ میں اختلاف دیکھا جاتا ہے اسی طرح
 عقیدے کے فلسفی میں بھی اختلاف نظر آتا ہے۔ تھوڑے سے
 عرصے میں ہی بُو دھ لوگ اٹھارہ فرقوں میں منقسم ہو گئے۔ مثلاً
 مہاسانجھک (مہا ساंधिक)۔ ستھور (स्थविर) ایک بیواک
 (एक व्यवहारिक)۔ چیتہ باد (चैत्यवाद)۔ سر باستی باد
 (सर्वास्तिवाद)۔ باتسیہ پتر یہ (वातस्यपुत्रीय)۔ کاشپہ
 (काश्यपीय)۔ اس طور پر مختلف مینوں کے نام اور عقاید سے

مختلف فرقہ پیدا ہو گئے۔ ہیان سیاہگ کے سفر نامے اور سنگلیپ کی کتب میں ان اٹھارہ فرقوں کا ذکر پایا جاتا ہے ان میں سے بعض مہایان اور بعض ہین یان شاخ سے تعلق رکھتے ہیں۔ کتابوں میں جو ان مختلف فرقوں کے نام پائے جاتے ہیں۔ ان میں سے کسی شاخ کا بھی موجودہ بودھ سوسائٹی میں ثبوت نہیں ملتا۔ بودھ لوگوں میں اس طور پر عقیدے میں اختلاف ہونے کی وجہ سے رفتہ رفتہ چار درشن یعنی فلسفہ پیدا ہو گئے۔ سب درشن سنگرہ میں ان چار فرقوں کے نام یہ ہیں۔

(۱) مادھیہ یک (مادھی میک) - (۲) یوگا چار (یوگا چار یوگا) (۳) وٹی بھاشیک (وٹی بھاشیک) - (۴) ساؤتا نیرک (سائوتائیک) (۵) مادھیہ یک درشن کو ایک طور پر بودھ مایا باد کہا جاسکتا ہے۔ اس عقیدے کے مطابق تمام چیزیں مایا ہیں۔ یہاں تک کہ بزبان بھی مایا کے سوا کچھ نہیں۔ یوگا چار عقیدے کے مطابق بگیان ہی ایک حقیقی چیز ہے اور باقی سب کچھ جھوٹ ہے اس عقیدے کا دوسرا نام بگیان باد ہے۔ بگیان دو طرح کا ہے ایک پرکرتی بگیان اور دوسرا آئے بگیان۔ ہر ایک بگیان کر یا کا نام پرکرتی بگیان ہے۔ اس بگیان کی روایا بگیان کے مجموعہ کا نام آئے بگیان ہے۔ تمام بگیان مختلف قسم کے ہیں مثلاً کالک بگیان یعنی وقت کا علم۔ وٹی بیک بگیان یعنی جگہ کا علم۔ بشو پرتی بکلپ بگیان یعنی چیزوں کی تبدیلی کا علم۔ ان سب معلومات کے میل اور انمیل سے

تمام مادی چیزیں پیدا ہوتی ہیں۔ اور نسلًا بعد نسلًا یہ گیان کی بروہی اہم یعنی آتما ہے۔ جیسے پانی کے بے شمار قطروں کے مجموعہ کا نام ہی دریا ہے اور ان کے بغیر اس کی کوئی علیحدہ ہستی نہیں۔ ویسے ہی گیان کے مجموعہ کا نام ہی آتما ہے اور وہیں "لفظ کے نام کی کوئی علیحدہ ہستی نہیں۔ اس گیان کے علاوہ بیرونی چیزوں کی بھی اور کوئی اصلیت نہیں۔ محض گیان ہی سب سے ہے اور جتنی دیگر معلومات اور چیزیں ہیں وہ اس گیان کی ہی مختلف صورتیں ہیں۔ مادہ صیہ بک اور یوگا چار دونو عقیدوں میں پہلا تو کسی قدر ویدانت اور دوسرا جوگ شاستر کی مانند ہے۔ دوسرے دو تو درشن آتما اور بیرونی چیزوں کی ہستی کو قبول کرتے ہیں۔ لیکن بعض بعض امور میں ان دونو کا آپس میں کچھ کچھ اختلاف پایا جاتا ہے۔ مثلاً وہی شیکہ والے کہتے ہیں بیرونی تمام چیزیں پرنیکش سیدھ میں۔ یعنی ان کے ثبوت کی ضرورت نہیں۔ یہ اپنی ہستی کو خود ثابت کرتی ہیں اور سوتانترک والے کہتے ہیں۔ کہ بیرونی چیزیں پرنیکش سیدھ نہیں بلکہ انومان سیدھ ہیں۔ یعنی قیاس کے ذریعہ ہم ان کا ثبوت پاتے ہیں۔ ہمارے دل میں بیرونی دنیا کا عکس پڑتا ہے اور اسی عکس سے ہمارے ذہن میں چیزوں کا علم پیدا ہوتا ہے۔ دنیا کی چیزوں کا ایک ایک عکس ہر ایک شخص کے دل میں پڑتا ہے اور اسی ذہنی تصویر سے وہ بیرونی چیزوں کا قیاس کر لیتا ہے۔ ان دونو عقیدوں کے مطابق جس وقت کوئی چیز صاف دکھائی دیتی ہے اسی وقت

اُس کی ہستی معلوم ہوتی ہے اور اگر وہ پرکھیش نہ ہو۔ تو وہ بجلی کی بیل کی طرح ناش ہو جاتی ہے۔ یعنی یہ بیرونی دُنیا ہمارے دل کا ایک خیال ہے۔ ہم جب خیال کرتے ہیں کہ ہم ہیں تو ہماری ہستی ہے۔ اور اگر ہم خیال نہ کریں تو ہماری ہستی نہیں رہتی۔ اس خیالی دُنیا کی بُنیاد میں کوئی حقیقی دُنیا نہیں۔ اسی واسطے ہندو پنڈتوں نے اس عقیدے کا نام سرو ویناٹھک (نستی) (سर्ववैनाशक) رکھا ہے۔ وہی بھاشیک کی چار شاخیں ہیں۔

(۱) سرواستی باد (سर्वास्तिवाद)۔ (۲) ہاساٹھک (महासांघिक)

(۳) سمتیہ (समतीय)۔ (۴) ستھور (स्थविर)۔ فانی یان کتا ہے کہ پہلی دو شاخوں کے قواعد اُس نے پٹنہ کے سٹھ سے جمع کر کے اُن کا چینی زبان میں ترجمہ کیا تھا +

ات رینگ جو سب سے آخر میں اس ملک میں تیرتھ یا تڑا کے لئے آیا تھا وہ سر باستی بادی تھا۔ اُس کے وقت میں شمال میں اس عقیدے کا اور جنوب میں ستھور عقیدے کا پرچار تھا۔ ہین یان اور مہایان کے بارے میں ات رینگ بیان کرتا ہے۔ کہ یہ دونو ہی عقیدے پاک اور سچے ہیں اور دونو ہی انسان کو مختلف راستوں کے ذریعہ زربان کے منصب تک پہنچا دیتے ہیں۔

مادھوا چاریہ نے ”سرب درشن سگرھہ“ میں بودھ درشن کے یہ چار تھو لکھے ہیں۔ (۱) دُنیا کی ہر ایک چیز فانی اور چند روزہ

ہے۔ (۲) سب کچھ دکھ دانی ہے۔ (۳) سب چیزیں اپنی اپنی
 خاصیت رکھتی ہیں۔ (۴) سب کچھ خلا ہے +
 اس سے معلوم ہوتا ہے کہ بودھ درشن سونے پن کے سولہ
 کچھ نہیں۔ اور اس کی تعلیم کے مطابق سب کچھ خلا ہے اور اس
 کی بنیاد میں کوئی حقیقی ہستی نہیں۔ اس مختصر بیان سے اس بات کا
 کچھ کچھ پتہ لگتا ہے کہ بودھ دھرم زمانے کے ساتھ ساتھ مختلف
 ملکوں میں تبدیل ہو کر اور بگڑ بگڑ کر کچھ کا کچھ بن گیا اس کے علاوہ
 مختلف ملکوں میں مختلف قسم کے اُتسو۔ پاگوڈا، بہار، مندور۔
 مختلف قسم کی پوجا اور ارچنا۔ بدھ دیو جی کی مورتی اور پرتی ماکھی
 پوجا۔ کتنے بدھ اوتار۔ بودھی ستو بدھ کی ہڈیوں اور دانتوں کی سادھی
 کے مختلف مقامات۔ کتنے ہی سمتوں میں کتنے چتیبہ کتنے ستوپ
 کتنے مار۔ بھوت۔ پریت۔ دیوی اور دیوتاؤں کی کلپنا۔ کتنے قسم
 کے سورگ اور نرکوں کی کلپنا۔ کتنے فرقے اور عقاید۔ غرضیکہ ان
 سب کا کہاں تک ذکر کیا جاوے۔ اگر ان سب کا مفصل بیان
 کیا جاوے تو کتاب کی ضخامت بہت بڑھ جائے اور کچھ نتیجہ بھی
 پیدا نہ ہو۔ دراصل بات یہ ہے کہ پالی زبان کے بودھ شاستروں
 کو متھہ کرچیں ابتدائی بودھ دھرم کا اندازہ لگتا ہے اور جواب
 مروجہ بودھ دھرم ہے۔ خاصکر جو شمالی شاخ میں مروج ہے
 ان دونوں میں اس قدر زمین آسمان کا فرق ہے کہ ایک کی تصویہ
 کو دیکھ کر دوسری کو پہچاننا نہایت مشکل ہے +

سوطھوال باب

بودھ دھرم کا عروج و زوال

اس بات کا پہلے ذکر اچھا ہے کہ شاکیہ سنگھ نے بدھتو (معرفت) حاصل کرنے کے بعد بنارس میں جا کر اپنے پہلے پانچ بھکشوؤں کو اُپدیش دیا اور اُن کو اپنا شاگرد بنا لیا۔ اُس وقت سے لے کر موت کے آخری وقت تک اُنہوں نے جن جن ذریعوں سے اپنے شاگردوں کی جماعت کو ترقی دی اور اُن کی تعداد رفتہ رفتہ کس طور پر بڑھی اس کا بیان مفصل طور پر مہا ونگ (महावंग) بودھ شاستر میں پایا جاتا ہے۔ پانچ بھکشوؤں کی دکھشا کے بعد پش نامی کاشی کے ایک دو لٹنڈ سیٹھیانے مع اپنے والدین اور بیوی کے بودھ دھرم میں دکھشا حاصل کی۔ پانچ مہینے کے عرصہ میں ساٹھ شخص اُن کے شاگرد بن گئے۔ بدھ نے اُن کو پرچار کرنے کے لئے مختلف مقامات میں بھیج دیا۔ اور خود اُردو تو کے جنگل میں جا کر رہنے لگے۔ وہاں پر کاشیپ نامی اگنی ہوتری براہمن اور اُس کے دو بھائی بدھ کے شاگرد بن گئے۔

اس قُرب و جوار میں کاشیپ کا بہت بڑا نام اور شہرت تھی۔ بہت سے نوجوان اُس کے پاس ویدوں کا مطالعہ کیا کرتے تھے۔ بدھ کاشیپ کے آشرم کے نزدیک ہی ایک مقام میں رہتے تھے اور لوگوں کو اُپدیش دیا کرتے تھے۔ اور پھکشا کے لئے اُس کے در پر جایا کرتے تھے۔ ایک دن جب وہ پھکشا کے لئے وہاں گئے تو انہوں نے دیکھا کہ کاشیپ کے ہون کی جگہ پر ایک اژدہا سانپ پھنا اُٹھائے بیٹھا ہوا ہے کہتے ہیں کہ بدھ نے سانپ کو منتر کے ذریعہ بس میں کر لیا اور اُس کو اپنی پھکشا کی جھولی میں ڈال لیا۔ اس طور پر اور کتنی ہی غیر معمولی طاقتوں کا ثبوت یا کر کاشیپ اپنی جماعت سمیت گوتم کا شاگرد بن گیا۔ بیان کیا گیا ہے کہ اڑو تو میں شاگردوں کی تعداد بڑھتے بڑھتے اس وقت ایک ہزار ہو گئی تھی +

ایک دن بدھ دیو جی مع اپنے شاگردوں کی جماعت کے گیا کے نزدیک گیا شیرش (गया शीर्ष) پہاڑ پر بیٹھے ہوئے تھے راج گرہ کی وادی کا میدان سامنے تھا۔ ایسے وقت میں سامنے ایک پہاڑ پر خوفناک آگ جلتی ہوئی دکھائی دی۔ اس آگ کو مرنظر رکھ کر بدھ دیو جی تے مندرجہ ذیل اُپدیش دیا۔ اگر اس اُپدیش کو اگنی شرمکا اُپدیش کہا جائے تو بے جا نہ ہوگا +

اُپدیش

”اے پھکشو دیکھو اس برہماند میں چاروں طرف آگ جل

رہی ہے۔ اگرچہ سورج غروب ہو گیا ہے، تو بھی آنکھیں جل رہی ہیں
 تمام دنیا میں آگ برس رہی ہے۔ شہد۔ سپرش۔ رُوپ۔
 رس۔ گندھ کا ایندھن ڈالنے سے حواسِ خمسہ جل رہے ہیں۔
 خواہشات کی آگ۔ غصے کی آگ۔ لالچ کی آگ۔ موہ کی آگ۔
 چاروں طرف جل رہی ہے۔ پیدائش۔ موت۔ بیماری۔ رنج
 نا اُمیدی۔ تفکرات۔ سب اسی آگ سے پیدا ہوتے ہیں +
 خواہشات اور ان کے سامان۔ جسم۔ نفس۔ تفکرات۔ ان
 سب کا ایک بہت بڑا گنی گنڈ ہے۔ تمام اندر میں اپنے بھو گنے
 کے سامان پا کر بھڑکتی ہیں۔ خواہشات کی آگ لگاتا رہل رہی ہے
 اسے بھکشوؤ اس جوالا کو دیکھ کر جس سے کوئی نہیں بچ سکتا۔
 گیانی لوگ اپنے آپ کو ضبط میں رکھتے ہیں۔ پانچوں حواس۔
 جسم۔ اور نفس کی طرف سے ان کے دل میں بے راگ پیدا ہوتا
 ہے۔ کس طور پر اس جہن سے شانتی ملے۔ اور کیونکر ان تمام
 تکلیفوں سے رہائی حاصل ہو۔ وہ ان تمام طریقوں اور ذریعوں
 پر غور کرتے ہیں اور آخر میں خود ضبطی اور پاکیزگی کے ذریعہ اس
 زبان راج کو پہنچ جاتے ہیں جہاں پہنچ کر خواہشات کی جڑ کٹ
 جاتی ہے۔ جہاں وہ پیدائش۔ موت۔ بڑھاپے کے خوف
 اور عذاب سے رہائی پا کر حقیقی راحت حاصل کرتے ہیں +
 اس کے بعد وہ اروبلو سے راجہ بہی سار کی دارالسلطنت
 راج گره میں آکر سوپ تیرتھ کے نزدیک یشٹی بن نامی آرام گاہ

میں رہنے لگے۔ راجہ بھی سارے بدھ کے آنے کی خبر پا کر اپنے نوکروں
 چاکروں سمیت بدھ کے درشن کے لئے وہاں آیا۔ وہ سب اگنی
 ہوتری کا شیب کو دیکھ اور اس کی تبدیلی کا حال سن کر حیران ہو
 گئے۔ بدھ دیو جی نے ان کی دل کی بات سمجھ لی۔ اور راجہ۔ برہمنوں
 اور دیگر حاضرین کے سامنے کاشیب سے دریافت کیا۔ وہ اسے
 کاشیب تم تپسیوں میں ایک بہت بڑے اور مشہور اگنی ہوتری
 براہمن ہو۔ بتلاؤ تو سہی تم نے جب تپ۔ جگ ہون وغیرہ کو
 چھوڑ کر اس نئے مذہب کو کیوں اختیار کیا؟ تمہاری اس آگ
 کی پرستش کی جگہ کے خالی پڑے رہنے کی کیا وجہ ہے؟ اسے
 اڑو لو کے براہمن تم نے ایسی کونسی صداقت پائی ہے۔ کہ جس
 کے لئے تم ایسی قربانی کے واسطے آمادہ ہوئے ہو۔ اور اس
 دنیا اور پر لوک میں ایسی کونسی چیز ہے۔ کہ جس کیلئے تم خواہشمند
 ہو؟ کاشیب نے جواب دیا ”ہمارا ج میں نے اچھی طرح سے سمجھ
 لیا ہے۔ کہ ہون جگ وغیرہ کر یا کانڈ بالکل فضول اور بے سود
 ہیں۔ کیونکہ یہ تمام رسومات محض بیرونی اڈمبہ ہیں۔ اور ان میں
 کوئی ایسی طاقت نہیں کہ جس سے دنیوی چیزوں اور سامانوں
 کی گرویدگی دور ہو۔ اور موہ کے بندھنوں سے آزادی حاصل
 ہو۔ میں نے اس امر کو بخوبی جان لیا ہے کہ اس دنیا کا جو کچھ ہے
 وہ سب فانی۔ چند روزہ اور قابل نفرت ہے۔ مجھے اس پر بخشش
 کی حالت کا پتہ ملا ہے کہ جس سے جنم بندھن گٹ جاتا ہے۔

لاالچ - موہ - عداوت - حسد - حیوانی جذبات نیست و نابود ہو جاتا ہے۔
 ہیں۔ دنیوی چیزوں کی حرص اور بہشت کا لالچ دُور ہو جاتا ہے
 میں نے وہ اعلیٰ درجہ کی دولت حاصل کی ہے کہ جس کا زوال
 نہیں۔ جس میں تبدیلی کا امکان نہیں۔ اس واسطے اب ہون
 جگ بلیدان وغیرہ کریا کا نڈ میں میری رغبت نہیں رہی۔ یہ کہہ کر
 اُس نے بڑھ دیو جی کے قدموں پر گر کر کہا ”بھگوان بڑھ ہی
 میرے گرو ہیں۔ اور میں اُن کا شاگرد ہوں۔ بھگوان بڑھ ہی
 میرے گرو ہیں۔“ اُس وقت حاضرین کو اصل حال معلوم ہوا
 اور جس طرح صاف اور سفید کپڑے پر آسانی سے رنگ چڑھ جاتا
 ہے۔ اُسی طرح اُن کا دل سچائی کو قبول کرنے کے لئے تیار ہو گیا
 بڑھ دیو جی نے اُن کو پاک اپدیش دے کر دُنیا کی بے ثباتی اُنکے
 دلوں پر نقش کر دی اور اُن میں سے اکثروں نے اُن کے اپدیش
 کو قبول کر لیا۔ اور اُن کے گرو ہستی شاگرد بن گئے۔ اُن میں راجہ
 بمبی سار بھی ایک تھے +

بعد ازاں راجہ بمبی سار نے ہاتھ جوڑ کر بڑھ دیو جی کی
 خدمت میں عرض کی کہ ”پر بھو جب میں ولیعہد تھا تو اس وقت
 میرے دل میں پانچ آرزوئیں تھیں۔ (۱) تاج پوشی یعنی
 راج تلمک کی آرزو۔ (۲) میرے راج میں آپ کی تشریف آوری
 کی آرزو۔ (۳) آپ کے درشن کی آرزو۔ (۴) آپ کے اپدیش سننے
 کی آرزو۔ (۵) اُس کو قبول کرنے کی آرزو۔ ہے پر بھو اب میری

یہ پانچوں آرزوئیں پوری ہو گئی ہیں۔ اور میں اپنے آپ کو مبارک سمجھتا ہوں۔ اب آپ کی خدمت میں میری یہ درخواست ہے کہ آپ مع بھکشوؤں کی جماعت کے کل دوپہر کو میرے ہاں کھانا کھا کر مجھے احسان مند کیجئے۔ بدھ دیو جی نے بذریعہ خاموشی اپنی رضامندی ظاہر کی۔ اور اگلے روز دوپہر سے پہلے وہ مع اپنے شاگردوں کے اُس کے محل میں تشریف لے گئے۔ راجہ نے اپنے ہاتھ سے کھانا پروسا اور اُن کی بہت خاطر تواضع کی اور بھوجن کے بعد بُو دھ سنگھ کو بیٹوبن دان دے کر بدھ دیو جی کی خوشنودی حاصل کی۔ مہاوگنگ

اس آشرم میں بدھ دیو جی نے دو ماہ تک قیام کیا۔ اس وقت راج گرہ میں ساری پُتر اور مود گلاؤن دو برہمن رہتے تھے۔ یہ دونو پری براجمک بنجے کے شاگرد تھے اور نہایت محبت اور رفاقت کے ساتھ اپنے گرو سے دھرم شکھشا (دینی تعلیم) پاتے تھے۔ ان دونو کا آپس میں یہ عہد تھا کہ ہم میں سے پہلے جو کمٹی کا راستہ دریافت کریگا وہ اپنے دوسرے ساتھی کو صاف بتلا دیگا۔ ایک دن ساری پُتر کی بدھ کے شاگردا شو جت پر نظر پڑی۔ اُس نے دیکھا کہ وہ بھکشاپا تر (کاسہ گدائی) ہاتھ میں لئے راج گرہ میں در بدر بھیک مانگ رہے ہیں۔ اُس کا خوبصورت چہرہ اُس کی بشاش اور سنجیدہ مورتی دیکھ کر وہ حیران رہ گیا۔ اور اُس نے حیرانی کے ساتھ دریافت کیا: ”بھائی تمہارے چہرے پر کیسی دقت

برس رہی ہے۔ اور وہ کیسا خوبصورت ہے۔ اور اس سے ایک عجیب و غریب اور پاک روشنی ٹپک رہی ہے۔ رکھا کر کے مجھے بتلاؤ کہ کس کے منتر سے تم نے سنیاس قبول کیا ہے اور کس نے تم کو اُپدیش دیا ہے؟“

اشوجت نے جواب دیا شاکھیا خاندان کا گوتم سنی میرا گرو ہے۔ اور اسی سے میں نے اُپدیش پایا ہے۔“

ساری پتر - تم نے اپنے گرو سے کیا تعلیم پائی ہے؟“

اشوجت - تھوڑے ہی دن ہوئے ہیں کہ میں نے یہ دھرم قبول کیا ہے۔ میں خاص طور سے تو کچھ زیادہ نہیں جانتا اور اسی لئے آپ کو پورے طور سے کچھ زیادہ بتلا بھی نہیں

سکونگا۔ لیکن آپ اگر میرے گرو کے پاس چلیں تو آپ ان سے جو کچھ معلوم کرنا چاہیں گے وہ آپ کو سب بتلا دیں گے۔ اور

آپ کے تمام مشکوک رفع کر دیں گے۔ بڑھ دیوہی علت اور معلول کے قانون سے بخوبی ماہر ہیں۔ اور وہ اس پراز تکلیف دنیا کی

علت سے بخوبی واقف ہیں۔ اور کس طرح انسان اس تکلیف سے رہائی حاصل کر سکتا ہے۔ اُس کے متعلق اُپدیش دیا کرتے

ہیں۔ وہ شلوک جس کا ترجمہ اوپر دیا گیا ہے یہ ہے

ये धम्मा हेतु स्रमया, यसां हेतुन् तथागत : ।

अहं येसं च यो निरोधो, एवम्बादी महा समनो ॥

(पालि)

ये धर्मा हेतु प्रभवा, हेतस्तेषां तथागतः।

ह्यवदन्तेषांच निरोध — एवम्वादी महाश्रमणः ॥

(संस्कृत)

ساری پتر نے اس کلام میں کچھ کچھ سچائی محسوس کی۔ اُس نے معلوم کیا۔ کہ اس دُنیا کی ہر ایک چیز فانی اور چند روزہ ہے۔ جس کی پیدائش ہے اُس کی موت بھی ہے۔ اور جس کا آغاز ہے اُس کا انجام بھی ضروری اور لازمی ہے۔ اب وہ اس امر پر غور اور فکر کرنے لگا۔ کہ کس طرح اس تبدیلی پذیر دُنیا کے پھندے سے رہائی حاصل ہو۔ اور کس صداقت کے علم سے اُس کے عذاب سے چھٹکا رہے۔ یہ سوچتے سوچتے اُس کا دل نہایت بے قرار اور بے چین ہوا ٹھہرا۔

ساری پتر نے اپنے ساتھی مدگلاسن کے پاس جا کر اپنے دل کے خیالات اور شکوک ظاہر کر دیے۔ دو نو ہی بدھ یوگی کی ہدایت اور تعلیم قبول کرنے کے لئے سخت بے چین ہو گئے۔ اور اب اُنہوں نے اپنے گرو سنجے کے پاس رہنا نہ چاہا۔ اور اس کو اوداع کہہ کر وہ بدھ کے آشرم میں چلے آئے۔ بدھ یوگی نے اُن کو آتے دیکھ کر یہ پیشنگوئی کی کہ تم لوگ جو ان دو برہمنوں کو دیکھتے ہو یہ دو نو میرے شاگردوں میں بہت مشہور اور پیشرو ہونگے۔ یہ کہہ کر اُنہوں نے خود اپنے ہاتھ سے اُن کو دکھشا

دی *

ان دونوں نے شاگردوں کی طرف گرد کی خاص مہربانی اور محبت دیکھ کر پہلے شاگردوں کے دل میں رقابت اور رشک پیدا ہوا۔ لیکن آخرش بدھ دیوجی نے ان سب کو بلا کر اور بودھ دھرم کے بیج کی تشریح کر کے اور پاک نصیحت دے کر ان کے دلوں سے حسد کی آگ بجھا دی۔ دیکھ نکالے کے ہما پدان سوت میں جو بودھ دھرم بیج دیا گیا ہے وہ یہ ہے۔

सर्वपापसस अकरणां

कुसलसस उपसम्यदा

सचिन्नपरियोदपारां

एतंबुद्धानुसासनं

अर्थ=अकरणा पाप अचरणा

नियत कुसल उपारजन

चित्तका सम्यक शोधन

याही बुद्धा नुशासन

معنی۔ پاپ آلودہ زندگی سے پرہیز کرو۔ بھلائی کی زندگی حاصل کرو۔ دل کو پورے طور سے پاک کرو۔ یہی بدھ کی تعلیم ہے۔
بیان کیا گیا ہے کہ راج گرہ کے قیام کے دنوں میں پرنتی موکش کے بڑے بڑے سوتر تصنیف کئے گئے تھے۔ اور بودھ سنگھ کی بنیاد بھی اس جگہ پڑی تھی۔ اس پہلی سبھا کا نام شراوک سنیات ہے۔

یہ سب کارروائی دیکھ کر لوگ بہت برا ٹیغتہ ہو گئے۔ کوئی کہنے لگا کہ گو تم ہمارے گھروں میں نفاق ڈالنے کے لئے آیا ہے کوئی کہنے لگا کہ ہماری عورتوں کو چوہ کرنے کے لئے آیا ہے۔ اور وہ ہماری سوسائٹی کو بالکل درجہ بدرجہ کر دے رہا ہے۔ سب لوگ گھر بار چھوڑ کر سنیا سی بن رہے ہیں۔ ہزاروں جٹا دھاری سنیا سیوں کو اس نے اپنا شاگرد بنا لیا ہے۔ سب کے اڑھائی سو شاگرد اپنے گرو کو چھوڑ کر اس کے قدموں میں جا گرے ہیں۔ گدھ چھوڑ کر جوق در جوق اس کی پناہ لے رہے ہیں۔ شہر کے لوگ اس طور پر بدھ کے شاگردوں کو ٹھٹھا محول کرنے لگے۔ کہ راج گرہ میں گرو مہاشے آئے ہیں۔ اور پہاڑ کی چوٹی پر انہوں نے اپنا مکان بنا لیا ہے اور سب کے تمام شاگرد جودانت اور قابلیت میں لاثانی تھے وہ سب کہاں کے کہاں چلے گئے۔ اور نہ معلوم اس سے بھی زیادہ اتر کیا حالت ہوگی۔ اس کے جواب میں بدھ کے شاگرد کہتے تھے۔ بدھ جو دم پیر ہیں۔ سچائی ان کی طاقت ہے اس میں ان کا کیا قصور ہے۔ یہ محض سچائی کی عظمت ہے۔ اس طور پر گوتم کے مخالفوں اور طرفداروں کے درمیان بحث مباحثہ ہوتا تھا۔ لیکن اس سے زیادہ بڑھ کر اور کوئی جھگڑا اور فساد نہیں ہوا۔ بدھ دیوگی نے یہ سب دیکھ کر کہا کہ کچھ خوف کی بات نہیں۔ یہ جھگڑا زیادہ دن تک نہیں رہے گا۔ ایک ہفتہ کے اندر ہی سب کچھ ٹھیک ٹھاک ہو جائے گا۔ کہتے

ہیں کہ آخرش ایسا ہی ہوا + (مہا ونگ)

اوہ! بدھ دیو جی کی کیسی غیر معمولی اور دلوں کو اپنی طرف کشش کرنے والی طاقت تھی کہ کیا شہر اور کیا گاؤں۔ کیا جنگل اور کیا آبادی غرضیکہ جہاں کہیں وہ جاتے ان کے درشن کرنے اور اپدیش سننے کے لئے لوگ جوتی درجوتی وہاں آ موجود ہوتے۔ اونتی صوبے کے ایک بھکت کا ذکر جس کا نام سون تھا۔ سننے میں آتا ہے۔ اس دور دراز جگہ میں اس نے گوتم کا نام سنا۔ وہ ان کے درشن کرنے کے لئے بہت بے قرار اور بے چین ہو اٹھا۔ ایک دفعہ وہ تنہائی میں بیٹھے بیٹھے اپنے دل میں خیال کرنے لگا کہ میں نے بھگوان بدھ کا نام تو سنا ہے۔ لیکن میں نے ان کے درشن کبھی نہیں کئے۔ اگر میرے گرو اجازت میں تو ایک دفعہ ان کے درشن کراؤں۔ جب اس نے اپنے گرو سے پوچھا تو اس نے کہا کہ جاؤ بھگوان بدھ کے شری چرنوں کے درشن کرو۔ وہ راحت کا چشمہ۔ شیریں کلام کرنے والا۔ سخی اور اندریہ جیت ہے۔ اس کے درشن کرنے سے تم کو بہت ثواب حاصل ہوگا۔ لیکن چونکہ اس کی دکھشا کے لئے دس بھکشوؤں کا موجود ہونا ضروری اور لازمی تھا۔ اس لئے اس نے تین برس کی سخت انتظار کے بعد بہت مشکل سے دس بھکشو لئے اور بعد ازاں شر اوستی کو روانہ ہوا اور جیت بن میں جا کر بدھ دیو جی سے دکھشا لی۔ یہ سب پاک ونگ بدھ دیو جی کے آشرم میں دلی شردھا اور بھگتی

کے ساتھ آتے تھے۔ علاوہ ازیں اعلیٰ درجہ کے لوگ بھی ان کے
 اپدیش سننے کے لئے حاضر ہوتے تھے۔ بودھ دیوہی جب کسی نئے
 شہر یا کسی بادشاہ کے دارالسلطنت میں جاتے تھے تو بادشاہ اور
 شہر کے دیگر بڑے بڑے لوگ۔ کوئی رتھ اور کوئی ہاتھی پر سوار ہو
 کر ان کے درشن اور اپدیش سننے کے لئے آتے۔ ”سنیاس دھرم“
 نامی بودھ گرنٹھ کے دیباچہ میں یہ بیان پایا جاتا ہے۔ کہ ایک روز
 رات کے وقت گندھ دیش کا راجہ اجات شتر و مع اپنے وزیر
 کے اپنے محل کی چھت پر بیٹھا ہوا شرت موسم راسوج اور کاک
 کا موسم کی روشنی کا لطف حاصل کر رہا تھا۔ آہ! وہ روشنی عجیب
 دلکش اور بارونق تھی۔ اس دلکش رات میں طبعاً راجہ کے دل میں
 دھرم بھاء و روشن ہو گیا۔ اس نے وزیروں سے دریافت کیا کہ
 برہمنوں اور شرمیوں میں ایسا سنگور کون ہے۔ جو میرے دل کی
 آرزو کو پورا کر سکے؟ وزیروں میں سے کسی نے ایک اور کسی
 نے دوسرے شخص کا نام لیا۔ بعد ازاں جب راجہ نے راج
 وید (شاہی حکیم) جیوک سے دریافت کیا تو اس نے کہا
 ”مہاراج! بھگوان بودھ مع اپنے شاگردوں کے میرے ام بن
 میں ٹھیرے ہوئے ہیں۔ تین سو بھکشوان کے ساتھ ہیں۔ تینوں
 جہانوں میں ان کا نام مشہور ہے۔ وہ تمام شاستروں سے بخوبی
 واقف ہیں۔ وہ کیا دیوتاؤں اور کیا انسانوں کے گرد ہیں۔ اور
 اعلیٰ درجے کے عالم اور فاضل ہیں۔ حضور ان کے درشن کے

لئے تشریف لے چلیں۔ اس میں کچھ بھی شک نہیں۔ کہ آپ اُن کا اُپدیش سُن کر بہت خوش ہونگے۔“ راجہ نے اُسی وقت ہاتھی نیا کرنے کا حکم دیا۔ اور اپنی رانیوں سمیت اسی پانڈنی رات میں راج گروہ کے دروازے سے جیوک کے اُم بن، میں پہنچا۔ اور وہاں بدھ دیو جی سے ”سنیاس دھرم“ گرتھ کا اُپدیش سُن کر اُن کا گرسختی شاگرد بن گیا +

اس تمام بیان سے ہم بدھ دیو جی کی زندگی کا کچھ نقشہ اپنی آنکھوں کے سامنے کھینچ سکتے ہیں۔ جب وہ کسی شہر سے گزرتے تھے۔ تو کیا راجہ اور کیا رعایا۔ کیا چھوٹے اور کیا بڑے غرضیکہ سب ہی لوگ اُن کے درشن کے لئے جوق جوق آمو جود ہوتے ایک دن کا ذکر ہے کہ کوشی نگر کے تل۔ ویشالی کے بھجوی نوجوان اُن کے درشن کے لئے حاضر ہوئے۔ اُن کے ساتھ اہلبالی گنی کا (بیوا) بھی موجود تھی۔ اُن کے کلام کا اس قدر اثر تھا کہ جب اُن کا اُپدیش ختم ہو چکتا۔ تو بدھ دیو جی کی بھگت منڈلی دوسرے دن اُن کو کھانا کھانے کے لئے بلاتی۔ دوپہر کے وقت جب کھانا تیار ہو جاتا۔ تو مالکِ خانہ کہلا بھیجتا کہ اب کھانا تیار ہے۔ یہ خبر پاتے ہی بدھ دیو جی تینوں کپڑے پہن۔ بھکشا پا تر کا سہ گدائی ہاتھ میں لے وہاں آمو جود ہوتے۔ کھانے کی تمام اشیاء خاتون خانہ اپنے ہاتھ سے پرستی (چینی) کھانا کھانے کے بعد شراوک لوگ بدھ دیو جی کے پاس بیٹھ جاتے اور اُن کے اُپدیشوں کا امرت

پی کر دینی خوشی کے ساتھ اپنے اپنے گھروں کو واپس چلے جاتے +
 اگر اس بات کو تسلیم بھی کر لیا جاوے۔ کہ بدھ دیو جی برہن آشرم
 کے طریق کو درست نہیں سمجھتے تھے۔ اور اس بات کی منادی کتنے
 تھے کہ بلا لحاظ برہمن شور آریہ اور یچھہ۔ ہر ایک قوم کے لوگوں
 کو دھرم اور نگہ میں شامل ہونے کا یکساں استحقاق حاصل ہے
 تاہم عملی طور سے یہ دیکھا جاتا ہے کہ بدھ دیو جی کے شاگردوں کی
 پہلی منڈلی اعلیٰ خاندانی لوگوں سے ہی تیار ہوتی تھی۔ بدھ دیو جی
 خود ذات کے کشتری تھے اور ان کے بڑے بڑے شاگرد بھی سب
 اعلیٰ خاندانوں میں پیدا ہوئے تھے۔ ان کے شاگردوں کی جماعت
 میں جو نام دیکھنے میں آتے ہیں وہ یہ ہیں :- ساری پتر۔ مگل پتر۔
 کاشپ برہمن۔ آند۔ دیودت (بدھ دیو جی کا سالانہ تھا)۔ راہل
 (ان کا اپنا بیٹا تھا) انی رُدھہ (راجہ شردھودن کا بھتیجا تھا) ایش
 ویش خاندان میں سے تھا۔ اس کا خاندان اور دُنیوی منصب بھی
 کچھ کم نہ تھا۔ اگرچہ یہ سچ ہے۔ کہ ان کی منڈلی میں ایک دو شخص
 ادنیٰ ذات کے بھی دیکھنے میں آتے ہیں۔ مثلاً اُوپالی لیکن اُوپالی
 بھی کوئی معمولی شخص نہ تھا۔ وہ شاہی حجام تھا +

ساری پتر اور مگل پتر یہ دونو برہمن شاگرد بدھ دیو جی کے
 پہلے شاگردوں میں بہت مشہور ہیں۔ یہ تمام عمر ان کے وفادار
 بھکت رہے۔ ساری پتر ایک معنوں میں ان کے نگہ کا بنیادی پتھر
 اور بدھ دھرم کا سرتاج تھا۔ نندان کا پیارا شاگرد تھا اور آخری

دقت تک اُن کی سیوا اہل میں مصروف رہا۔ بَدھ دیو جی کے
 آخری وقت کی زندگی کے حالات آئند کے ساتھ وابستہ ہیں اور
 انہوں نے اپنا آخری وقت کا اُپدیش اسی کو مخاطب کر کے دیا تھا۔
 اوپالی نے بَدھ شاستر تصنیف کر کے بَدھ سماج میں بہت بڑی شہرت
 اور نام حاصل کیا تھا۔ بَدھ دیو جی کے سارے دیوت کا جس نے
 اُن کے برخلاف سازش کی تھی۔ ذکر دوسرے حصہ میں آچکا ہے*
 اس کے علاوہ بَدھ دیو جی کے بہت سے گرسٹی شاگرد بھی
 تھے۔ جنہوں نے دُنیا میں ہی رہ کر اور دُنیوی کاروبار کر کے بَدھ گھ
 کی دان وغیرہ کے ذریعہ مدد کر کے بہت شہرت حاصل کی تھی۔ ایک
 معنوں میں بہت سے دھرم شیل گرسٹی پھکشوؤں کی پشت پناہ تھے
 پھکشو اِن کو دھرم کا اُپدیش دیتے تھے۔ اور یہ لوگ اُن کی خوراک
 لباس اور رہائش کے لئے مکانات وغیرہ کا انتظام کرتے تھے۔ ان
 گرسٹی شاگردوں میں گدھ کاراجہ بیسی سار اور کونسل راج کا راجہ
 پرتن جیت بھی شامل تھے۔ بیسی سار کا راج دید جیوک محض راج پر
 (شاہی خاندان) کا ہی وید نہ تھا بلکہ بَدھ دیو جی اور بَدھ گھ کے
 علاج کا بار بھی اسی کے سپرد تھا۔ اِن کے علاوہ گرسٹی شاگردوں
 میں سے انا تھ پنڈک بَدھ دیو جی کا بہت بڑا بھگت تھا۔ اسی نے
 بَدھ گھ کے لئے بَدھ کا پیارا شانتی مکیتن جیت بن میں بنوایا تھا
 اور اپنی تمام دولت بَدھ دھرم کے پھار میں خرچ کر دی تھی جس
 کا مفصل ذکر دوسرے حصے میں آچکا ہے۔ بَدھ دیو جی جب پھار

کے لئے باہر جاتے تھے۔ تو وہ ان سب گریستی شاگردوں کو جمع کرتے تھے۔ یہ لوگوں کے گھروں اور باغوں میں جلسوں کا انتظام کرتے۔ اور دان میں روپیہ اور زمین وغیرہ دیکر دھرم پر چار میں بھکشوؤں کی مدد کیا کرتے تھے۔

دھرم پر چار۔ ملک ہند کا قدیم مذہب اپنی روحانی حالت کے گر کر طرح طرح کے توہمات کے جال میں گرفتار ہو گیا تھا۔ بڑھ دیوجی نے اس تمام جال کو کاٹ ڈالا۔ اور اس مذہب میں جو سچائی خوبی اور پاکیزگی تھی۔ اس کو جذب کر اور فضول رسمیات اور اڑمبوں کو چھوڑ کر دھرم کی سیدھی سادی صداقتوں اور روحانیت کو قبول کر کے تمام اہل ہند کو میتری (محبت) کے رشتے میں باندھ دیا۔ بڈھ دیوجی نے آسان اور عام تم زبان میں بلا لحاظ ذات اور قوم کے دھرم پر چار کرنے کے لئے اپنی زندگی قربان کی۔ ان کے پرچار کا میدان پریاگ (الہ آباد) کے مشرق۔ گوڑ کے مغرب۔ ہماچل کے جنوب اور گندویان کے شمال یعنی ان چاروں سمتوں کا وسط اچھیا پتھیلا بنارس اور گدھ تھا۔ ان کے شاگرد ان کے ہاتھ کا دھرم پیچ لیکر ملک ملک بونے کے لئے چاروں طرف چلے گئے۔

ہندو مذہب عالمگیر اور پرچار کا مذہب نہیں۔ ہندو خاندان میں پیدا ہونے کے بغیر کوئی ہندو نہیں ہو سکتا۔ یہاں تک کہ ہندو سوسائٹی برن آشرم کے طریق کے قانون میں اس قدر سخت رنجیوں سے بندھی ہوئی ہے۔ کہ جو شخص جس ذات میں پیدا ہوا ہے۔ وہ اسی

سے کسی صورت میں بھی باہر نہیں ہو سکتا۔ اور نہ کسی دوسری ذات کے شخص کو اپنی ذات میں شامل کر سکتا ہے۔ اور علاوہ ازیں برہمنی مذہب کی اعلیٰ درجے کی تعلیم اور ہدایت محض اعلیٰ درجے کی ذاتوں تک ہی محدود ہے۔ وہ تعلیم سب ذاتوں کے لوگوں کے لئے ہی نہیں۔ صرف اعلیٰ درجے کے لوگوں کے لئے ہی ہے۔ اور شوردر وغیرہ اعلیٰ درجے کی قومیں اُس تعلیم سے بالکل محروم اور بے بہرہ ہیں۔ مگر بودھ دھرم کی تعلیم اس کے بالکل برعکس ہے۔ بُدھ دیو جی جس طرح اپنے شاگردوں کو اپنی دھرم کی پیروی کی تعلیم دیتے تھے۔ اُسی طرح غیر ملکوں میں اُس دھرم کو پرجا کرنے کے لئے اُن کے دلوں میں جوش اور قربانی کا بھاؤ بھی پیدا کرتے تھے۔ اُن کی ہدایت کے مطابق پھکشو چاروں طرف مختلف ملکوں میں پھیل گئے اور بودھ دھرم کا بیج بونے کے لئے دِل و جان سے کوشش کرتے گئے۔

اشوک کا دادا چندر گپت بودھ دھرم کا طرفدار تھا یا نہیں اس بات کا پورا اور کافی ثبوت نہیں ملتا۔ چندر گپت جاہک کی کوشش اور سازش سے مگدھ کا راجہ ہو گیا تھا۔ اس لئے یہ بہت اُغلب ہے کہ اُس کے دل پر برہمنوں کا ہی زیادہ رُعب اور ودیہ ہو۔ بودھ دھرم کا سب سے بڑا حامی اور مددگار راجہ اشوک تھا۔ چندر گپت کا پوتا اشوک (۳۲۴ء سے ۲۳۲ء ق۔ م) ۲۷۲ء میں گدی پر بیٹھا۔ اس نے چندر گپت سے بھی زیادہ شہرت

پانی اُس کو اکثر اشوک اعظم کہا جاتا ہے کیونکہ یہ اپنے عہد کا سب سے بڑا طاقتور راجا تھا۔ شروع شروع میں یہ بُودھ دھرم کا سخت مخالف اور دشمن تھا۔ اور اُس نے چند گِرگ نامی ایک نہایت شہر پر شخص کو بُودھ لوگوں کے مارنے کے لئے مقرر کیا تھا۔ لیکن اس بات کو کون جانتا تھا کہ یہی اشوک ایک دن بُودھ مذہب کو قبول کر کے اُس کا زبردست حامی اور مددگار بن جائیگا۔ اور اُس کے پرچار کے لئے اپنی تمام طاقتوں اور شاہی دولت کو خرچ کر دیگا۔ اُس مُنتظم حقیقی کے انتظام کو پورے طور سے کون جاسکتا ہے؟ اسی واسطے نانک دیو جی نے کہا ہے :-

اوچ اپار بے انت سوامی - کون جانے گُن تیرے (سچے بادشاہ)
 پشو پریت گدھ کو تارے - پاہن پار اتارے (سچے بادشاہ)
 سُمدرا نامی ایک مہاجن کے لڑکے کے باپ کو ڈاکوؤں نے مار ڈالا اور اُس کی تمام دولت لوٹ لی۔ اس واقع سے اُس کا دل نیا کی طرف سے اُچاٹ ہو گیا اور اُس نے بُودھ مذہب کو قبول کر لیا اور بھکشوؤں کو بُودھ دھرم پر چار کے نئے جگہ جگہ گھومنے لگا گھومتے گھومتے وہ ایک دن چند گِرگ کے ہاں اُپہنچا۔ چند گِرگ اُس کو مارنے کے لئے تیار ہو گیا۔ لیکن ایسا کہا گیا ہے کہ سنیاسی نے جوگ کی طاقت سے اپنے آپ کو بچا لیا۔ قاتل نے حیران ہو کر اشوک کو اس ماجھے کی خبر دی۔ اشوک جب وہاں پہنچا۔ تو وہ بھکشو کا ایسا مطیع ہو گیا کہ ایک بریک اس کی طبیعت بالکل بدل گئی اور کہنے لگا کہ اب میں

بُودھ کی تعلیم پر چلن لگانا اور کبھی کسی کو نہ سناؤ لگانا +

دھرم کی زندہ طاقت سے انسان کے دل میں کس قدر حیرت انگیز تبدیلی ہو جاتی ہے۔ اشوک کی زندگی اس کی ایک زندہ مثال ہے۔ بد مزاج - سرکش - ظالم اور بے رحم اشوک جس نے بادشاہت کے لالچ میں پڑ کر اپنے رشتہ داروں اور لواحقوں کو بھی اپنے ہاتھ سے قتل کرنے میں دریغ نہیں کیا تھا۔ نئی زندگی حاصل کر کے ایسی فراخ دلی انصاف اور مساوات کے ساتھ راج کرنے لگا۔ کہ جس کا ثانی دُنیا میں نہیں ملتا۔ ویشالی جہانگ کے ۱۱۸ برس بعد یعنی ۲۵۹ ق۔ م اشوک نے بودھ دھرم کو قبول کیا۔ اور اُس گہت بودھ جتی سے دھرم کی تعلیم حاصل کی۔ اس کے دلی لگاؤ اور سرگرمی کی وجہ سے بودھ مذہب کو بہت ترقی حاصل ہوئی۔ اس نے بودھ مت کو اپنے کل راج کا مذہب قرار دیا اور اپنا نام پر یہ ورشی (صیب خدا) رکھا۔ اُس نے کثرت سے چیتہ - ستوپ اور دیگر اسی قسم کے مقامات بنائے کہ جن کے ذریعہ بودھ مذہب کی شہرت چاروں طرف پھیل گئی۔ اُن کے نشانات دو ہزار کے عرصے میں بھی معدوم نہیں ہوئے۔ گدھ راج میں چوسٹھ ہزار بھکشو اس کے خربچ سے پرورش پاتے تھے۔ اور انکی رہائشگاہوں سے جن کو بہار کہتے تھے یہ صوبہ اس قدر پُر ہو گیا کہ اس کا نام ہی بہار ہو گیا۔ اور یہی نام اب تک بھی چلا آتا ہے۔ روم کے شہنشاہ کانٹاشن (قسطنٹین) کا عیسائی مذہب کے ساتھ جو تعلق ہے۔

گندھ کے اشوک اعظم کا بھی وہی رشتہ بودھ مذہب کے ساتھ ہے۔ اس نے تمام ملک ہند میں بودھ مذہب کی منادی کی لئے مضبوط عہد کیا۔ نیز اس نے بودھ مذہب کو محض اپنے کل راج کا ہی مذہب قرار نہیں دیا بلکہ ملک ہند سے باہر بھی دھرم پر چارک پر چارک کے لئے روانہ کئے۔ بلگا سے جاپان تک سائبیریا اور منگولیا سے سیلون اور یام تک جہاں جہاں بودھ مذہب کی شہرت پھیلی ہوئی ہے۔ وہاں تک ہی اشوک کا نام مشہور ہے۔ راجہ اشوک کے دینی احکام اور کتبے پہاڑوں کی پشت۔ ان کی غاروں اور پتھر کی لاٹھوں پر کندہ ہیں۔ کتبوں کے مشہور مقامات مندرجہ ذیل ہیں۔

(۱) شہباز گڑھ۔ پشاور سے شمال مشرق کی جانب بیس کوس کے فاصلے پر یوسف زئی کے علاقہ میں ہے +

(۲) خالسی دریا جنا کے دہانہ کے مغربی کنارہ پر واقع ہے +

(۳) گرنار۔ کاٹھی نوار میں جو ناگڑھ کے نزدیک سو مناتھ سے بیس کوس کے فاصلے پر شمال کی جانب واقع ہے +

(۴) دھولی۔ اڑیسہ میں کلک سے دس کوس جنوب اور جگناتھ سے دس کوس شمال کی جانب واقع ہے +

(۵) جوگد۔ گنجام کے علاقے میں واقع ہے (دراس) +

(۶) براٹ۔ جے پور کی ریاست میں ہے۔ اس پر دو کتبے ہیں۔ جن میں سے ایک الیتیاک سوساٹی کے مکان میں رکھا گیا ہے +

(۷) روپ ناتھ۔ کائے مور پہاڑ کے دامن میں واقع ہے +

(۸) سہس رام - بکسریا ڈمراؤں سے تختینا پچیس کوس کے فاصلے پر جنوب کی جانب واقع ہے +

لاٹھیں - (۱) اور (۲) دہلی (فیروز شاہ کی لاٹھ) یہ دونوں نظر آتی ہیں - فیروز شاہ بادشاہ نے اس کو شوالک اور میرٹھ سے اٹھا کر دہلی میں نصب کر دیا تھا +

(۳) الہ آباد - پریاگ کے قلعہ میں ہے +

(۴) لوریا - ہٹیا کے نزدیک لوریا گاؤں میں ہے +

(۵) لوریا - پٹنہ سے شمال مغرب کی جانب گیارہ میل کے

فاصلے پر ہے +

وہ لاٹھیں جن کے اوپر احکام لکھے ہوئے ہیں - دہلی - الہ آباد اور دیگر مقامات میں پائی جاتی ہیں - اور وہ پتھر جن پر کتبے لکھے ہوئے ہیں - پشاور - گرنار - کاتھیواڑ - وسط ہند - مدراس اور اوٹریسہ سے دریافت ہوئے ہیں - اب تک صرف چودہ کتبے معلوم ہوئے ہیں - جن میں سے ایک میں یونان کے پانچ بادشاہوں

نوٹ - یونان کے پانچ بادشاہ

1. Antiochus of Syria

سیریا کا اینٹیوکس

2. Ptolemy of Egypt, father of Ptolemy Philadelphus

مصر کا ٹولیسی - ولد ٹولیسی فلے دھس

3. Antigonos of Lycia etc

لیسیا وغیرہ کا اینٹیگونس

4. Magus of Cyrene

سے رین کامیس

5. Alexander of Epirus,

ایپیروس کا اسکندر - یعنی سکندر اعظم کا امون +

maternal uncle to Alexander the Great

کے ساتھ صلح کے متعلق ذکر ہے۔ پر یہ درشی کے عہد حکومت کے تیرھویں سال میں یہ کتبہ لکھا گیا +

ان تمام احکام سے ثابت ہوتا ہے کہ حضرت مسیح سے تین سو برس پہلے سیریا۔ مصر۔ یونان۔ مقدونیہ وغیرہ دور دراز ملکوں میں بودھ مذہب کے پرچار کے لئے کوشش کی گئی تھی۔ تیرھویں فرمان میں پر یہ درشی کتا ہے :- یونانی بادشاہ اینٹی اوکس (Antiochus) ٹولیمی (Ptolemy) اینٹیگینی (antigonus) ایک (magus) اور اسکندر (alexander) چار بادشاہوں کے ملک اور دیگر مقاموں میں جہاں جہاں دیوانام پر یہ درشی کے دھرم کے احکام کا پرچار ہوتا ہے۔ وہاں وہاں ہی لوگ دھرم کو قبول کرتے ہیں۔ فتوحات کئی قسم کی ہو سکتی ہیں۔ لیکن دھرم کی فتح سب سے اعلیٰ اور راحت بخش ہے۔ اور اس قسم کی فتح ہی سب سے بڑھکر خواہش کرنے کے قابل ہے +

اشوک۔ کے احکام محبت۔ رحم۔ برداشت۔ روجانیت۔ اہنسا (نہ ایذا رسانی) وغیرہ عام اخلاقی مضامین سے پر ہیں۔ ایک فرمان کے علاوہ پر یہ درشی نے اپنے آپ کو کہیں بودھ ظاہر نہیں کیا۔ بلکہ اُس نے دھرم کے متعلق اعلیٰ درجے کی فرسخ دلی ظاہر کی ہے۔ چنانچہ وہ کتا ہے کہ پر یہ درشی کی یہ خواہش ہے کہ جو لوگ بودھ نہیں اور شری میں وہ بھی اُس کے راج میں امن اور آرام سے رہیں کیونکہ وہ بھی نیک بننے اور دھرم کی برکتیں حاصل

کرنے کی خواہش رکھتے ہیں“ +
 ”میں اپنے مخالفین کے لئے طرح طرح کی پرا تھنا کرتا ہوں۔
 تاکہ وہ میری مثال کی پیروی کر کے ہمیشہ کے لئے ملتی حاصل کریں“
 (دہلی کی لائٹھ کے کتبہ کی عبارت)

”ماں باپ کے لئے دلی عزت اور ان کے حکم کی پیروی
 اور دھارک لوگوں کی عزت کرنا یہی نیک کام ہیں اور دھرم
 کی پیروی کرنا بھی ویسا ہی نیک کام ہے +

(۱) ”جس سے دنیا میں رحم - فراخ دلی - سچائی - پاکیزگی -
 شفقت - نیکی کی ترقی ہو - وہی حقیقی دھرم بھلا ہے اور وہی
 تمام دھرم اپدیشوں کا لب لباب ہے“ +

(۷) ”دھرم ہی سب سے بڑھ کر افضل چیز ہے۔ نیک کام
 کرنا۔ بُرے کاموں سے پرہیز کرنا۔ رحم دلی - گناہ دلی - پاکیزگی
 اور سچائی ہی دھرم ہے۔ میرے خیال میں یہ سب باتیں ہی پاکیزگی
 حاصل کرنے کا ذریعہ ہیں۔ دھرم کے دان کے ساتھ اور کسی قسم
 کے دان اور دبا کا مقابلہ نہیں ہو سکتا“ +

(۲) ”جو قصود اور ہے میں اس کو تباہ نہیں کرونگا۔ جو
 پھانسی پانے کے لائق ہے۔ میں اس کو جلا وطن کرونگا۔ اور
 جس نے شارع عام میں قتل کیا ہے۔ وہ غریب ہو یا امیر خاص
 تین دنوں میں سزا پاب نہ ہوگا +

(۴) ”دیو پر یہ (دیوتاؤں کا پیارا) پر یہ درشی چاہتا ہے کہ

ہے۔ اور وہ گدھ کے سنگھ کو مخاطب کر کے لکھا گیا ہے۔ جس میں یہ ذکر ہے۔۔۔ راجہ پر یہ درشنی سنگھ کی بھلائی چاہتا ہے۔ آپ یہ بخوبی جانتے ہیں کہ میرے دل میں بدھ — دھرم اور سنگھ کی کیسی گہری عزت اور محبت ہے۔ بدھ و بوجی نے جو نصیحت کی ہے وہ نہایت اعلیٰ اور پاک ہے اور اگر اس کی پوری پوری پیروی کی جائے تو یہ سچا مذہب بہت عرصہ تک قائم رہیگا۔ بعد ازاں اُس نے نمونے کے طور پر سات دھرم تہ (دینی صداقتیں) پالی زبان سے شائع کئے +

(۱) پتے سمٹ کرش (ر کربھ) (وینیس سسٹ) (از پرتی موکش)

(۲) آریہ وش (آریہ و ش) (از سگیت سوتر)

(۳) اناگت بھے (اناگت بھ) (از انگوتر)

(۴) مہنی گاتھا (مہنی گاتھا)

(۵) مونی سوتر (مونی سوتر)

(۶) آپ سس پن اپتیشیہ (اپتیشیہ) (از پتیسس پتیسس) (از پتیسس)

(۷) راہل باد (راہل باد) (راہل کے لئے بدھ کے آپدیش)

شرمن شرمنا اور بودھ گہستیوں کو چاہئے کہ ان تمام آپدیشوں کو بہت توجہ سے سنیں اور ان پر عمل کریں۔ اسی مقصد کو مد نظر رکھ کر ہم ان احکام کی منادی کرتا ہوں۔ (براٹ کتبے کی عبارت)

دھرم مہا ماترا اور پرتی بیدک

(धर्म महामात्र — प्रति बेदक)

ان تمام احکام سے ایک اور بات بھی ظاہر ہوتی ہے کہ اشوک کے عہد حکومت میں دھرم مہا ماتر کے نام سے کارندوں کی ایک جماعت مقرر کی گئی تھی۔ دھرم کی پاکیزگی کو قائم رکھنا اور اس کی منادی کرنا یہ دونوں کام ان کے سپرد کئے گئے تھے۔ رعایا کے اوسے درجے کے لوگوں میں دھرم کی منادی کرنا اور جو قومیں آریہ نہیں ہیں۔ ان کی ترقی اور بہتری کے لئے کوشش کرنا ان لوگوں کا اہم فرض تھا۔ دوسری جماعت کے کارندوں کا نام پرتی بیدک تھا۔ رعایا کی اخلاقی حالت کو بہتر بنانے کے لئے انتظام کرنا ان لوگوں کا کام تھا اور یہ لوگ رعایا کے رسم و رواج۔ طرز سکونت۔ بہتری اور ابتری کے حالات کے متعلق بخوبی جانچ پڑتال کر کے مہاراجہ اشوک کو اطلاع دیتے تھے + اشوک نے اپنے راج میں محض دھرم پرچار کے متعلق انتظام کرنے پر ہی اکتفا نہیں کیا بلکہ اس نے رفاہ عام کے لئے راستوں پر درخت لگائے۔ کنوئیں اور تالاب کھدوائے۔ جانوروں کو نہ مارنے کا انتظام کیا۔ انسانوں اور حیوانوں کے لئے جدا جدا ہسپتال بنائے۔ عام لوگوں اور حیوانوں کے لئے ہسپتال قائم کرنے کی مثال دودھ لوگوں نے سب سے پہلے دکھلائی۔ پردہ نشین عورتوں اور دیگر لوگوں کے لئے دینی اور اخلاقی تعلیم کا انتظام کیا۔ اس کے احکام میں ان تمام

نیک اور بھلائی کے کاموں کے لئے کرپھاری (کارندے) مقرر کرنے کا بھی ذکر پایا جاتا ہے *

راجہ اشوک نے اپنے عہد حکومت کے اٹھارہ سو برس یعنی ۱۳۲۲ء ق۔ م میں بودھ مذہب کے ایک ہزار بزرگوں اور عالموں کی تیسری بڑی مجلس منعقد کی۔ مراد یہ تھی کہ بودھ مذہب کی تعلیم بعد کی بدعتوں اور آمیزشوں سے پاک ہو کر اپنے بانی کی اصلی تعلیم کے مطابق ہو جائے۔ پاپلی میٹر میں یہ مجلس بیٹھی۔ بودھ مت کی تمام حکایتیں اور روایتیں پالی زبان میں لکھی گئیں۔ کچھ اوپر دو ہزار برس سے بودھ مذہب کے جو شاستر جنوبی شاخ میں جاری ہیں۔ وہ اسی مجلس کے مرتب کئے ہوئے ہیں۔ مدگل پتر تشیہ اس کا میر مجلس تھا۔ نو مہینے تک اس مجلس کا کام جاری رہا۔ اس میں ”بنے اور دھرم“ بودھ شاستر پڑھا جاتا تھا اور اس بات پر بحث ہوتی تھی کہ کونسا حصہ دھرم کے مطابق ہے اور کونسا نہیں۔ کونسا چھوڑ دینے کے قابل ہے اور کونسا رکھنے کے لائق۔ یہاں اس بات کا ذکر کرنا ضروری ہے۔ کہ شمالی شاخ کے بودھ شاستروں میں اس مجلس کا کچھ ذکر نہیں ملتا۔ اس کے متعلق جو کچھ حالات معلوم ہوئے ہیں۔ وہ محض جنوبی شاخ ہی کی کتب سے لئے گئے ہیں۔ اگر دوسری شاخ کے ذریعہ سے بھی کچھ حالات معلوم ہوتے تو اس مجلس کی کارروائی اور بھی زیادہ وضاحت سے صحیح طور پر معلوم ہو سکتی *

شاستر بچار کے متعلق اس مجلس کی خواہ کچھ ہی کارروائی کیوں

نہ ہوتی ہو۔ لیکن اس میں کچھ شک نہیں کہ دھرم کے پرچار کی طرف اس نے خاص توجہ دی تھی اور یہی بات اس کی بزرگی اور عظمت کا موجب ہوئی۔ اس مجلس کی کارروائی کے ختم ہوتے ہی راجہ شوک نے کشمیر - قندھار - مہیشور - بن باس (راجستھان) - پرتگ (پنجاب) - مہاراشٹر - یون لوک - باختر - یونان - ہمالہ - سورن جھومی (ملٹے پربت) - اور سیلون کی طرف دھرم پرچار کوں کو روانہ کیا۔ اشوک کے احکام میں اور بہت سے ملکوں کا بھی نام پایا جاتا ہے مثلاً چولارتھور، پانڈیا (مدورا) سات پور (نربدا دریا کے جنوبی پہاڑوں کا سلسلہ) - اُرنی پوکس کالاج وغیرہ۔ ان تمام ملکوں میں دھرم کی فتح کا پھر پراٹا دینا اشوک کا خاص مقصد تھا۔ چنانچہ وہ خود کہتا ہے کہ ”دھرم کی فتح ہی تمام فتوحات سے زیادہ اعلیٰ اور راحت بخش ہے۔“

سیلون میں دودھ مذہب

اشوک نے دھرم پرچار کے لئے جن تمام بھکشوؤں کو مختلف ملکوں میں بھیجا تھا۔ ان سب میں اس کے اپنے بیٹے مہندر کو سیلون میں دھرم پرچار کے لئے بھیجے جانے کا ذکر خاص کر قابل بیان ہے۔ اُس وقت (देवानाम्पि) دیوتاؤں کا پیارا - تشیہ سیلون کا راجہ تھا۔ اشوک کا بیٹا مہندر مع اپنے ساتھیوں کے اُس کے پاس گیا۔ تشیہ نے بہت عزت اور محبت سے اُس کو خیر مقدم کہا۔ اور وہ بہت ہی جلد دودھ مذہب کا پیرو بن گیا۔

انورا دھا پور کے نزدیک ہتھتالی پہاڑ کی چوٹی پر جو بودھ مٹھ واقع ہے وہ اسی کے حکم سے تعمیر ہوا تھا۔ اس پر بت آشرم میں مہندر نے کئی سال گزارے۔ پہاڑ کو کھود کر اس کے لئے غار میں جو آشرم تیار کیا گیا تھا۔ اس کے تمام نشانات اب بھی موجود ہیں۔ مہندر کے پر بت آشرم سے میدان کا تمام وادی نظر آتا ہے۔ پہاڑ کے چھتر کے سایہ کی وجہ سے اس آشرم میں سورج کی شعاعیں نہیں پہنچتیں۔ اور نہ وہاں انسان کا شور و غل ہے۔ چاروں طرف سناٹے کا عالم ہے۔ نیچے کے میدان سے وہاں شور و غل کی آواز نہیں پہنچتی۔ بھوروں کی بھنبھناہٹ اور درختوں کے پتوں کی سنسناہٹ کے سوا اور کوئی آواز کانوں تک نہیں پہنچتی۔ بودھ شاستر کے فاضل برس ڈیوس (D. H. D. Davis) نے اس آشرم کی زیارت کی تھی۔ چنانچہ وہ کہتا ہے۔ کہ دو جس دن اس پاک مقام میں داخل ہو کر میں نے اس آشرم کی زیارت کی تھی کہ جہاں چاروں طرف شانتی ہی شانتی برس رہی ہے۔ اور جہاں آج سے دو ہزار برس پہلے اس خوبصورت اور دلکش رنج تنہائی میں نہایت سرگرم اور پرجوش بودھ دھرم پر چارک دھیان کرتا اور لوگوں کو دھرم کی تعلیم دیتا تھا وہ دن میری یاد سے کبھی نہ بھولے گا۔ جب راجے کے محل کی پرودہ نشین عورتوں میں سے اکثروں نے بودھ مذہب کو قبول کرنے کی خواہش ظاہر کی۔ تو مہندر نے اپنی ہمیشہ سگھ مہرا کو بلا بھیجا۔ سگھ مہرا اپنے باپ سے رخصت

حاصل کر کے مع چند بھکشوؤں کے سیلون میں آپہنچی۔ اور اُس نے بہت سی نئی عورتوں کو بودھ و معمر میں دیکھت گیا +
 ننگھ مترا اپنے ساتھ بودھی درخت کی ایک شاخ لے گئی تھی۔ یہ اسی پہل کے درخت کی شاخ تھی۔ جس کے نیچے بیٹھ کر پُحد و پوجی نے پر م گیان (نورِ عرفان) حاصل کیا تھا۔ یہ شاخ انورا وھا پور میں لگا دی گئی تھی اور اب وہ ایک بہت بڑا درخت بن گئی ہے۔ تاریخی درختوں میں یہ سب سے پرانا درخت مشہور ہے۔ ۲۵۰ ق۔ م میں یہ لگایا گیا تھا۔ اس لئے اب اس کی عمر دو ہزار برس سے زیادہ ہے +

(देवा का मित्र) دیوتاؤں کا پیارا تشبیہ میں برس سلطنت کر کے ہند سے پہلے ہی اس دنیا سے رخصت ہو گیا تھا۔ اس کی موت کے بعد بہت پولیٹیکل اور ملکی انقلاب پیدا ہوئے لیکن ہند نے جو بیج بویا تھا اُس نے ایسے پھلدار اور طاقتور درخت کی صورت قبول کر لی تھی کہ اس کے اوپر سے ان انقلابوں اور تہلوں کے کتنے ہی زور دار طوفان گزر گئے۔ لیکن اُس کو کچھ نقصان نہ پہنچا سکے +

گوتم کی وفات کے ۲۲۰ برس بعد راجہ ورت گامنی کے عہد سلطنت میں تری پلک بودھ شاستر گھنالی زبان سے پالی زبان میں قلمبند ہوئے + (مہا ونش)
 ہند کے چند صدیوں بعد بودھ گھوش نے سیلون میں آکر

بودھ شاستر کا بھاشیہ (تفسیر) وغیرہ کتب تصنیف کیں۔ ہند کے
 بعد دوسرے درجے پر سیلون میں اسی کا نام مشہور ہے۔ ۱۸۷۵ء
 میں وہ سیلون سے برہما میں گیا اور وہاں اس نے بودھ مذہب
 کی منادی کی۔ بعد ازاں سیام میں اس مذہب کا پرچار ہوا۔
 اور پھر وہاں سے جزائر سوماٹرا اور آس کے قریبی دیگر مقامات
 میں پھیل گیا۔ ساتویں صدی سے لے کر بارہویں صدی تک
 ہند سے بہت سے بھکشوؤں نے تبت - نیپال - سیلون
 سیام - برہما میں جا کر اس مذہب کی منادی کی۔ آہا! مبارک
 ہے ان لوگوں کا دھرم کے لئے ایسا زبردست لگاؤ اور
 جوش اور اس کے لئے اس قدر ایثار نفس مبارک ہے ان
 کی بھید کوشش - محنت اور غیر معمولی استقلال +
 یونانی بادشاہ ملند - اس امر کے ثبوت کثرت سے ملتے
 ہیں کہ سہ سے پہلے ہی شمال میں بودھ مذہب کا پرچار
 شروع ہو گیا تھا جس وقت ملک ہند میں یونانیوں کی حکومت
 قائم ہو گئی تھی اس وقت بھی یہ مذہب عروج پر تھا۔ "شاہ ملند
 کے سوالات" نامی کتاب میں بودھ بھکشو ناگ سین اور یونانی
 بادشاہ ملند کے درمیان بودھ مذہب کے متعلق جو بات چیت
 کا سلسلہ ہے۔ اس کے مطالعہ سے معلوم ہوتا ہے کہ ناگ سین
 نے ایسی خوبی کے ساتھ یون بادشاہ کے تمام دلائل اور سوالات
 کی تردید کر کے اپنے مت کو ثابت کیا تھا کہ اس سے اس بودھ

تیسویں کی ذہانت۔ قابلیت اور فضیلت کا پورا پورا ثبوت ملتا ہے۔ اس بادشاہ کا نام مناندر تھا۔ جس کو ہندو مصنفوں نے ملند لکھا ہے۔ اس نے بودھ مت اختیار کر لیا تھا۔ بیان کیا گیا ہے کہ یہ بڑا نیک اور عادل بادشاہ تھا۔ ہندو مصنفوں نے ہندو یونانیوں کو یون لکھا ہے۔ آہستہ آہستہ یون اس ملک کے باشندوں سے مل جل گئے اور بعد میں ان کا کہیں ذکر نہیں آیا۔ راجہ کنشک سے کچھ پہلے سکا قوم کے ایک بادشاہ نے شمالی ہند میں اپنی حکومت قائم کر لی تھی۔ اس قوم کا تیسرا راجہ کنشک تھا جس نے کابل سے لے کر پنجاب اور سندھ سے لے کر آگرے تک ایک بہت وسیع سلطنت کی بنیاد ڈال لی تھی۔ کشمیر اس کی راجدھانی تھی۔ یہ نہایت پکا اور سرگرم بودھ تھا۔ اس کے عہد حکومت میں جالندھر میں جو مجلس منعقد ہوئی تھی اس سے ہی مہاپان مت کے تمام شاستر تیار ہوئے۔ اس بات کا پہلے ذکر آچکا ہے۔ کہ اس مجلس میں بودھ شاستر کی تین بڑی تفسیریں سنسکرت زبان میں تصنیف ہوئی تھیں۔ ان تمام تفسیروں سے اصلی بودھ مذہب کی پاکیزگی کی حفاظت میں کچھ مدد نہ ملی۔ جنوبی شاخ میں شروع ہی سے تمام بودھ شاستر پالی زبان میں ہونے کی وجہ سے کسی قسم کی بے ترتیبی اور بیقاعدگی واقع نہیں ہوئی۔ مگر یہ بات شمالی شاخ میں نظر نہیں آتی۔ بلکہ وہاں پر بودھ مذہب نے کسی قسم کی روک ٹوک نہ ہونے کی وجہ سے

مختلف ملکوں میں مختلف صورتیں قبول کر لیں +

چین میں بودھ مذہب

سلسلہ میں ملک چین میں بودھ مذہب کی بنیاد پڑی۔ اس کے متعلق یہ روایت ہے کہ اس وقت کے نفعورستی نے ایک خواب دیکھا کہ ایک سونے کا دیوتا اس کے محل میں نازل ہوا۔ یہ خواب دیکھ کر اس نے اس کی تعبیر اپنے وزیروں سے پوچھی ایک وزیر نے اس کی یہ تعبیر دی کہ مغرب میں بدھ دیو جی کا ظہور ہوا ہے۔ ایسا معلوم ہوتا ہے۔ کہ اس خواب کا اس واقعہ کے ساتھ کچھ تعلق ہوگا۔ شاہ چین نے بدھ کے اصل حالات معلوم کرنے کے لئے ہند میں اپنے جاسوس بھیج دیئے۔ جاسوس مع دو بھکشوؤں اور کچھ کتابوں اور تصویروں وغیرہ کے اپنے ملک کو واپس آئے۔ بادشاہ نے بھکشوؤں سے اپدیش لیکر بودھ مذہب کو قبول کر لیا۔ اور اپنی راہدھانی میں ایک بودھ مندر تعمیر کروایا۔ اسی وقت سے چین میں آہستہ آہستہ بودھ مذہب پھیلنے لگا۔ سسٹھ کی پانچویں صدی میں بودھ سنیا سی گارجیون نے دیگر آٹھ سو بھکشوؤں کی مدد سے بودھ شاستروں کا چینی زبان میں ترجمہ کیا۔ اس کے بعد فائی یان۔ ہیون سانگ۔ ات سنگ وغیرہ چینی سیاحوں نے ہندوستان سے واپس جا کر اپنے ملک میں اس مذہب کو بہت تقویت دی۔ رفتہ رفتہ کنفیوشس

تاؤمت اور دیگر وہاں کے مروجہ مذہبی توہمات کے ساتھ خلط ملط ہو کر ملک چین کے بودھ مذہب نے موجودہ بگڑی ہوئی صورت قبول کر لی۔ سائے کی چھٹی صدی میں یہ مذہب چین اور کوریا سے جاپان میں داخل ہوا۔ اور اس طور پر رفتہ رفتہ جنوب اور شمال میں پھیل گیا۔

امریکہ میں بودھ مذہب

یہ بات تو سب کو معلوم ہے کہ بودھ مذہب چند صدیوں کے عرصہ میں ہی جنوب میں سیلون - سیام - برہما وغیرہ ملکوں تک - شمال میں نیپال - تبت - کابل اور قندھار تک - مشرق میں چین اور چین سے منگولیا - کوریا - جاپان اور وسط ایشیا تک - مغرب میں یونان اور مصر تک - دور دراز ملکوں میں پھیل گیا۔ لیکن یہ بات اکثر لوگوں کو نئی اور عجیب معلوم ہوگی کہ کولبس کے امریکہ کے دریافت کرنے سے ایک ہزار برس پہلے بودھ پرچارک (حواریں) اس دھرم کی خوشخبری کو امریکہ تک بھی لے گئے تھے۔ اس کے بہت سے ثبوت ملتے ہیں۔ کہ درحقیقت ایسا ہی ہوا تھا۔ بہت سی وجوہات سے یہ بات پائے ثبوت کو پہنچتی ہے۔ کہ پانچ بودھ پھکشوروس کی شمالی حد کیٹ کسا سے بحر الکاہل کو عبور کر کے ایلاسکا کے راستہ سے امریکہ پہنچ کر میکسیکو تک گئے تھے۔ اس راستہ سے امریکہ پہنچنا کچھ مشکل بات نہیں۔ نقشہ کو دیکھنے سے یہ بات سمجھ میں

آسکتی ہے۔ کہ راستہ میں جو ایلو سیا وغیرہ جزائر آتے ہیں۔ ان سے
 پار ہو کر امریکہ میں باسانی پہنچ سکتے ہیں۔ یہاں تک کہ جو چینی
 سلیح خشکی کی راہ سے ہندوستان میں آتے ہیں۔ یہ راستہ
 اُس کے مقابلے بہت آسان ہے۔ میکسیکو اور اُس کے متصل
 پورائے امریکہ کے باشندوں کی تواریخ مذہب۔ رسم و رواج اور
 پورانی یادگاروں کے نشانات وغیرہ سے اس صداقت کی
 پوری پوری شہادت ملتی ہے۔ چین کی پورانی کتابوں میں فونگ
 نامی ایک ملک کا ذکر ہے۔ اور اُس ملک کے ایک درخت کے
 یہ نام لیا گیا ہے۔ اس کے پڑھنے سے معلوم ہوتا ہے۔ کہ میکسیکو
 میں آگے یا آگے جو ایک درخت پیدا ہوتا ہے۔ اُس کے
 ساتھ فونگ درخت کی بہت مشابہت پائی جاتی ہے۔
 چین کے لٹریچر (علم ادب) میں ”ہوئی سین کا سفر نامہ“
 نامی ایک کتاب ہے اس کی عبارت بہت سلیس ہے اور
 اس میں کسی ایسے غیر معمولی واقعہ کا بیان نہیں۔ جو عجیب و
 غریب اور مصنف کا محض ایک خیال ہی ہو۔ اس بیان سے
 معلوم ہوتا ہے کہ ہوئی سین کا بل کا باشندہ تھا۔ اور اُس کے
 یوان بادشاہ کے عہد حکومت میں فونگ سے کچن راجدھانی
 میں آیا تھا۔ اس وقت وہ ملکی تہلکہ کی وجہ سے بادشاہ سے
 ملاقات نہ کر سکا۔ لیکن جب غدر فرو ہو گیا۔ تو اُس نے اُس
 کے جانشین سے بادشاہ سے ملاقات کی۔ وہ فونگ سے

پسند چیزیں بطور زندانے کے اپنے ساتھ لایا تھا۔ اُن میں ایک قسم کا کپڑا بھی تھا جو ریشم کی مانند نرم تھا۔ لیکن اُس کا سوت ایسا سخت تھا کہ اگر اُس میں کوئی بھاری چیز بھی لٹکا دی جاتی تھی تو وہ نہیں ٹوٹتا تھا۔ میکسیکو کے اگڑے درخت سے بھی اس قسم کا ریشم نکلتا ہے اُس نے ایک خوبصورت چھوٹا اُٹینہ بھی نذر کیا۔ جیسا کہ میکسیکو کے قُرب جوار میں اکثر لوگ استعمال کرتے ہیں۔ بادشاہ کے حکم سے موئی سین کے سفر کا حال اُس کی زبانی لکھ لیا گیا۔ جس کا خلاصہ یہ ہے: پہلے فوئنگ کے باشندے بودھ مذہب کی نسبت کچھ نہ جانتے تھے۔ ۱۵۸۲ء میں سُنک خاندان کے تائنگ بادشاہ کے عہد حکومت میں کانبل سے پانچ بودھ بھکشو فوئنگ میں گئے۔ اور وہاں اُنہوں نے بودھ مذہب کی منادی کی۔ اُن کے اُپدیشوں سے وہاں کے بہت سے لوگ بودھ بھکشو بن گئے۔ اور اُس وقت سے لوگوں کے چال چلن۔ اخلاق۔ رسم و رواج درست ہونے لگے۔ پری براجک بھکشو کاٹسکا سے کیونکر اور کس راستے سے وہاں پہنچے۔ اور کونسا راستہ کس راستہ سے کس قدر فاصلے پر ہے۔ وہاں کے باشندوں کا طرز ماند و بود رسم و رواج کس قسم کا ہے۔ یہ تمام حالات اس کتاب میں پائے جاتے ہیں۔ نیز فوئنگ درخت کی خاصیت کیا ہے۔ اُس کی چھال سے سوت بنا کر کپڑا اور کاغذ کس طرح تیار کیا جاتا ہے۔ ان سب باتوں کا بھی مفصل بیان ہے۔ اُس ملک میں ایک قسم

کاسفیdamروداکشیش بکثرت پیدا ہوتی ہے۔ جو میکیکو کے پھل سے ملتی ہے۔ اس ملک میں تاننا ملتا ہے۔ لیکن لوہے کی کانیں نہیں۔ چاندی سونے کا بھی استعمال نہیں اور چیزوں کا نرخ بھی ٹھیک نہیں۔ وہاں کے لوگوں کے طرز حکومت۔ رسم و رواج۔ شادی اور عمی کے طریق۔ قدیمی یادگاروں کے نشانات وغیرہ اور پورے امریکہ خاصکر میکیکو کے قریب و جوار کے حالات میں ایک عجیب مشابہت پائی جاتی ہے +

میکیکو کے باشندوں میں یہ روایت مشہور ہے۔ کہ سفید رنگ کا ایک شخص سفید لباس اور ایک لمبا چلا پھرنے والے اس ملک میں آیا۔ اور لوگوں کو گناہ چھوڑنے۔ سچائی اور انصاف کی زندگی بسر کرنے۔ نیک برتاؤ۔ کفایت شعاری وغیرہ کے متعلق نصیحت کرتا تھا۔ اور بعد ازاں جب لوگوں نے اس نیک شخص کو ستانا اور تکلیف دینا شروع کیا۔ تو وہ جان کے خوف سے ایک دن یکا یک کہیں چلا گیا۔ اور کسی کو کچھ پتہ نہ ملا۔ وہ ایک ہاڑ پر اپنے پاؤں کا نشان چھوڑ گیا۔ اس کی یادگار کے لئے میگڈیلینیا گاؤں میں اس کی ایک پتھر کی مورت بنائی گئی جس کا نام ادی سی پے کوکا ہے۔ بالکل قرین قیاس ہے۔ کہ یہہ نام ہوتی سین بھکشو کا بگڑا ہوا نام ہو۔ اور علاوہ ازیں ایک اور بھکشو مع اپنے چند ساتھیوں کے بھراکابل کے کنارے پر وارد ہوا۔ ممکن ہے کہ یہ ہی مذکورہ بالا پانچ بھکشو ہوں۔ یہ لوگ جو

دینی تعلیم دیتے تھے۔ وہ بہت کچھ بُدھ مذہب کی تعلیم سے ملتی جلتی ہے۔ اہل ہسپانیہ نے جب امریکہ کو فتح کر لیا تو انہوں نے اس وقت میکسیکو اور وسط امریکہ کے شہروں میں جس مذہب کے اصول اور عقاید مروج دیکھے اور وہاں کی صنعت و حرفت اور عمارت کی تعمیر میں حکمت اور دانائی۔ مہینوں اور تاریخوں کے گننے کے طریق کو ملاحظہ کیا۔ تو معلوم کیا کہ اس میں اور ایشیا کے مذہب اور شائستگی میں ایک عجیب مشابہت پائی جاتی ہے۔ ان تمام حالات کو مطالع کرنے سے یہ بات صاف اور واضح طور سے معلوم ہوتی ہے کہ ان دونوں ملکوں میں ایک وقت آمدورفت کا سلسلہ جاری تھا اس کے علاوہ یہ بات دونوں ملکوں کی زبانوں کے الفاظ کے مقابلہ کرنے سے بھی پائی ثبوت کو پہنچتی ہے۔ ملک ایشیا میں بُدھ کا لفظ چنداں مروج نہیں۔ بلکہ بُدھ کا پیدائشی نام گوتم اور خاندانی نام شاکیہ زیادہ تر زبان نند ہے۔ یہی دونوں نام اور ان کے گہڑے ہوئے الفاظ میکسیکو میں جو نام مروج ہیں۔ ان کے ساتھ خلط ملط ہو گئے ہیں۔ اس ملک کے پر وہتوں کے نام اور القاب سے یہ مشابہت ثابت ہوئی ہے۔

مثلاً

گوات مالا = گوتم آئے۔ ہواتا مو وغیرہ مقامات کا نام۔
 پروہت کا نام۔ گواتے موٹجن۔ یہ گوتم سے نکلا ہوا معلوم ہوتا ہے
 اوپاس کا کا۔ جا کاٹے کاس۔ شا کا ٹریک۔ جا کاٹے لام

شاکا پلاس۔ ان سب الفاظ کے پہلے حروف کے ساتھ شاکیہ نام کی مشابہت دیکھی جاتی ہے +

بکٹک کے بڑے پروہت کا لقب ”تائے ساکا“ ہے۔ جس کے معنی شاکیہ کا آدمی ہیں۔ پالینک میں بدھ کی ایک صورت ہے۔ جس کا نام شاکیہ مول (شاکیہ منی) ہے۔ کالورڈو دریا کے کنارے پر ایک چھوٹے سے جزیرے میں ایک پروہت رہتا تھا۔ جس کا نام گوٹوشاکا (گوتم شاکیہ) تھا۔ میکیکو کے پروہت کا نام تلاما ہے۔ اور یہ بھی کہتے ہیں کہ میکیکو کا نام وہاں کے ایک درخت پر رکھا گیا ہے۔ اگر ہونی سین اس ملک سے وہاں گیا ہوتا اس کے لئے یہ طبعی بات تھی کہ اس نے فونگ درخت کے نام سے اس کا نام رکھا ہو +

حاصل کلام یہ ہے کہ امریکہ میں چند ایسی اشیاء پائی گئی ہیں کہ جن سے اس بات کا پورا پورا ثبوت ملتا ہے۔ کہ اس ملک میں بودھ مذہب کا پرچار ہوا تھا +

دھیانت (حالت مراقبہ) بدھ سنیاسیوں کا لباس پہنے ہوئے بودھ پھکشو اور ہاتھی (امریکہ میں ہاتھی کی مانند کوئی جانور نہیں پایا جاتا) کی صورتوں۔ چین پاگوڈا کی شکل کے عبادت خانوں۔ فصیلوں کی تصویروں۔ کندہ پتھروں۔ ستونوں۔ دیواروں۔ زیورات وغیرہ پر بودھ مذہب کی مہر لگی ہوئی

ہے۔ مذکورہ بالا تمام وجوہات سے فاضل فرائر (Fowler) نے یہ ثابت کیا ہے۔ کہ چودہ سو برس پہلے بودھ بھکشو اپنے مذہب کی منادی کے لئے امریکہ میں گئے تھے۔
 یہ لوگ ہر ایک قسم کی رکاوٹوں۔ مشکلات۔ دقتوں اور مصیبتوں پر غالب آکر کسی حد تک اپنے مقصد میں کامیاب بھی ہوئے تھے۔ آج کل جاپان کے سن سیونامی بودھ فرقے کے لوگوں نے ان کے نقش قدم پر چلنے کا عہد کیا ہے۔ چنانچہ سن فرانسکو ان لوگوں کے مشن کا صدر مقام ہے۔ اس تھوڑے سے عرصہ میں ہی انہوں نے کیلی فورنیا میں پانچ پرچارک بھیج کر پچارک کا کام شروع کیا ہے۔ ان پرچارکوں نے جو دھرم سنگھ و بان قائم کیا ہے پانچ سو جا پانی بودھ اس کے ممبر ہیں۔ کیلی فورنیا کے دیگر شہروں میں بھی اس مشن کی مختلف شاخیں قائم ہوئی ہیں۔ امریکنوں کے لئے ہر ایک اتوار کو انگریزی زبان میں بودھ مذہب کے طریق کے مطابق عبادت کی جاتی ہے۔ میں یا اس سے کچھ زیادہ امریکن اس میں شامل ہوتے ہیں۔ ان میں سے گیارہ اشخاص نے ہدے۔ دھرم اور سنگھ کی پناہ لی ہے۔ یہ بات بودھ دھرم کی خوبی اور عظمت کو ظاہر کرتی ہے۔
 بودھ مذہب کا اثر عیسائی مذہب پر بھی کچھ کم نہ پڑا تھا۔

The Buddhist discovery of America

Harpers Magazine July 1901

دن میانسل کا بیان ہے کہ سکندر اعظم کے بعد دو صدیوں کے درمیان بودھ پرچارک مصر میں گئے اور سکندریہ کے تھیراپوش فرقہ کے لوگوں نے بودھ لوگوں کے مذہب اور رسوم کو قبول کر لیا تھا۔ سیلنگ - سوپن ہر اور لاسین نے اس رائے کی تائید کی ہے۔ رینن کا بیان ہے کہ مسیح سے پہلے بودھ لوگوں نے پہلستان میں بودھ مذہب کی منادی کی تھی۔ کول بڑک کا بیان ہے کہ بدھ اور فیثاغورث کے عقیدہ میں بہت بہت پائی جاتی ہے۔ بل میان کا خیال ہے کہ تھیراپوش فرقہ کے لوگ بودھ مذہب کے پیرو تھے۔ فانی لوکا بیان ہے کہ سیریا اور پہلستان نے جنوسنسٹ سے بہت فائدہ اٹھایا اور یہ لوگ بودھ تھے۔ پہلستان کے ایسینز بھی بہت سی باتوں کے لئے بودھ لوگوں کے مقروض ہیں۔ ایسنز کا فرقہ حضرت مسیح سے ایک سو پچاس برس پہلے اور تھیراپوش اس سے بھی زیادہ پہلے کا ہے۔ حضرت مسیح کی جائے پیدائش پہلستان میں بودھ مذہب کی تعلیم اور اس کی رسوم بہت عزت اور قدر کی نگاہ سے دیکھی جاتی تھیں۔ عیسائیوں نے بودھ لوگوں کی تعلیم و رسوم کو اپنے مذہب میں جذب کر لیا ہے۔ اسی واسطے ان دونوں مذاہب میں ایک عجیب مشابہت پائی جاتی ہے جس کا ذکر پہلے آچکا ہے۔ جیسے فرگوسن کا بیان ہے کہ عیسائی گریے بہت کچھ بودھ مندروں کی شکل و صورت پر بنے ہوئے

ہیں " یہاں تک کہ عیسائیوں کے پاک اور زاہد لوگوں کی جماعت میں بھی
بُدھ دیوجی نے جگہ حاصل کر لی اور رومن کیتھولک جو سوفٹ کے
نام سے اُس کی پرستش کرتے ہیں

سینٹ جو سوفٹ - اس کی کیفیت یہ ہے کہ جو سن نامی ایک
یونانی مصنف نے بالام اور جو سوفٹ کے نام سے یونانی زبان میں
ایک کتاب تصنیف کی جس کا مضمون بالکل بُدھ دیوجی کے زندگی
کے حالات سے ملتا جلتا ہے - رومن کیتھولک عیسائیوں نے
اس جو سوفٹ کو اپنا سینٹ قبول کر لیا یہاں تک کہ ۲۷- نومبر کا دن
اُس کی موت کا دن سمجھا کر منایا جاتا ہے ایک وقت میں یہ کتاب
مختلف زبانوں میں ترجمہ ہو کر یورپ - ایشیا اور افریقہ میں بھی
بہت قدر کے ساتھ قبول کی گئی تھی لیکن بعد ازاں معلوم ہوا کہ
جو سوفٹ بودھی ستو کا دوسرا نام ہے اور بُدھ دیوجی کے
علاوہ اس کی اپنی کوئی شخصیت نہیں اس یونانی مصنف کا والد
خلیفۃ المنصور کے دربار میں بڑے وزیروں میں سے تھا اس سے
معلوم ہوتا ہے کہ یہ شخص آٹھویں صدی کے لوگوں میں سے تھا -
مصنف اس بات کو خود تسلیم کرتا ہے کہ اُس نے یہ کہانی ان
لوگوں سے سنی تھی جو ہند سے اس طرف آئے تھے - عالم لوگوں کا
خیال ہے کہ اس کتاب کا بہت حصہ جہانگ کی تفسیر و اہلیت بتارتے
تالیف ہوا ہے +

برہمنی اور بودھ مذہب میں مخالفت کا باعث - اگر گوتم صرف بودھ مذہب کا فلسفہ لکھنے پر ہی اکتفا کرتا تو اس میں شک ہے کہ آیا وہ اپنے دھرم کے پرچار کرنے میں کامیاب ہوتا۔ نیاے ساکتھ - ویدانت وغیرہ چھ درشنوں (فلسفہ) کے علاوہ وہ بھی ایک اور شاستر (فلسفہ) شمار ہوتا اور وہ سات بھائیوں میں سے ایک بھائی سمجھا جاتا۔ مگر اس سے زیادہ اور کچھ نہیں۔ اور نہ بودھ عقائد کے شاستروں کی طاقت سے ہی ہندو سوسائٹی میں کوئی انقلاب اور تہلکہ پیدا ہوتا اس میں کچھ شک نہیں۔ کہ بودھ دیوجی نے بلا امتیاز ذات - برن - اونے اور اعلیٰ عام لوگوں کے حسب حال پاک زندگی بسر کرنے کے متعلق دھرم کی تعلیم اور ہدایت کی تھی۔ لیکن اس قسم کی تعلیم برہمنی دھرم شاستروں میں بھی پائی جاتی ہے اس قسم کی اعلیٰ درجے کی تعلیم کے ذریعہ سے بھی اُن کے پرچار کے کام میں مدد ملنے کا امکان نہ تھا۔ اب باقی رہا جسے "شاستر کے قاعدہ کے مطابق بودھ سوسائٹی کو گٹھن کرنا۔ یعنی دوسرے معنوں میں سنگھ کا قائم کرنا۔ یہی ایک طاقت بودھ مذہب کے پھیلنے کا سب سے بڑا ذریعہ معلوم ہوتی ہے۔ اور علاوہ ازیں اُس وقت کی ملکی اور پولیٹیکل حالت بھی اس نئے دھرم کے پھار کے موافق تھی۔ مختلف اطراف سے آکر مختلف طاقتوں نے ہندوستان میں بہت بڑی تبدیلی پیدا کر دی تھی۔ اُس وقت کے حالات کے مطالعہ سے یہ بات صاف معلوم ہوتی ہے۔ کہ اُس وقت ملک کے رسم

و رواج میں بہت تبدیلی واقع ہو گئی تھی۔ ویدک دھرم کربا کا نڈر اور بیرونی اڈسروں (رسمیات) کے جال میں گرفتار ہو جانے سے اپنی طاقت کھو بیٹھا تھا۔ اور سکندر اعظم کے ہند پر حملہ آور ہونے کی وجہ سے توہوں کی سلطنت کی بنیاد پڑنی شروع ہو گئی تھی۔

آخرش یونانیوں کی طاقت کی رو کو روک کر موریا خاندان کے شوڈر راجاؤں نے اپنی حکومت قائم کر لی کیونکہ سکندر اس ملک میں کوئی اپنی مستقل یادگار نہ چھوڑ سکا۔ اس کے چلے جانے کے کچھ دن بعد چندر گپت نے چانک کی مدد سے نند خاندان کو تباہ کرنے کے بعد راج پراپنا قبضہ کر لیا۔ یہ شخص ذات کا شوڈر تھا۔ موریا خاندان کے شوڈر راجاؤں کے راج کے فروغ کے ساتھ ساتھ بودھ مذہب کی توسیع اور ترقی ہونے لگی۔ موریا خاندان کے راجاؤں کے دلوں میں اس مذہب کے ساتھ دلی رغبت اور کشیش کا ہونا بھی تھا۔ ہند میں اس وقت دونی طاقتیں کام کر رہی تھیں۔ اور دونی برہمنی مذہب کے مخالف تھیں۔ یعنی (۱) ویدک مذہب کی جگہ بودھ مذہب اور کھتری قوم کے راجہ کی جگہ شوڈر خاندان کا راجہ۔ مگر ان دونوں مذہبوں میں جلد ہی صلح اور آشتی کا رشتہ قائم ہو گیا۔ راجہ اشوک نے بودھ مذہب کو قبول کیا اور اس کو بہت بڑی تقویت دی۔ جس سے اس کا دھرم کے لئے لگاؤ اور شاہی دوراندیشی دونوں کا ہی بہت بڑا ثبوت ملتا ہے۔ شوڈر راجاؤں کے بادشاہوں کے ساتھ اس کا رشتہ محبت قائم ہو جانے میں اسی کے دھرم پر چا

نے بہت بڑی مدد دی۔ اپنے بیٹے مہندر کے ذریعہ اس نے دکن میں اپنے مذہب کا اثر پیدا کیا۔ بعد ازاں ایک طرف جس طرح سوریا خاندان کا تنزل ہوا۔ اسی طرح دوسری طرف ہند کے شمالی حصے میں کئی صدیوں تک یونان اور پار تھیاں سکا خاندان کی طاقت بڑھنے لگی۔ اور بڑھ مذہب کو اس انقلاب سے بہت فائدہ پہنچا۔ برہمنی مذہب صرف ہندو قوم میں ہی محدود تھا لیکن بڑھ مذہب کا دروازہ تمام قوموں کے لئے کھلا ہوا تھا۔ یون بادشاہوں کے ساتھ ساتھ شمال سے تمام وحشی قومیں ہند میں داخل ہوئیں۔ اور بڑھ مذہب ان کے لئے پیارا اور قدر کی چیز بن گیا۔ علاوہ ازیں اشوک کے اقبال سے جس طرح دکن میں اس کا مذہب پھیل گیا۔ اسی طرح ان تمام بادشاہوں کی طاقت کے ذریعہ ہمالہ کے دوسری طرف یعنی تنگ افغانستان۔ باختر۔ چین میں بھی اس کے لئے دروازہ کھل گیا۔ ہر اقبالیے رازوالے۔ اس مذہب کے اقبال کا آفتاب طلوع ہو کر اور نصف النہار پر پہنچ کر آخر رفتہ رفتہ غروب ہونے لگا۔ ایک طرف جیسے سنگھ کے ذریعہ بڑھ دھرم کا پرچار اور ترقی ہوئی دوسری طرف یہی سنگھ اس کے زوال کا باعث ثابت ہوا۔ برہمنی مذہب کے رگ و ریشہ میں ایک ایسی فراخ دلی اور کشادہ دلی پائی جاتی ہے۔ کہ جس کی وجہ سے اسکے لئے اپنے مخالف مت کے لوگوں کو اپنے میں شامل کر لینا کچھ مشکل نہیں۔ یہ مذہب عقیدے کے اختلاف کی چنداں پرواہ نہیں کرتا۔ لیکن وہ بیرونی رسم و رواج۔ بیواہ۔ کھانے پینے

کے طریق و غیرہ پر دست اندازی کرنے اور ذات کی رسم کی بیچ کنی کی کوشش کرنے کو برداشت نہیں کر سکتا۔ جب تک کوئی نیا مذہب آچار بیوہار کے برخلاف کھڑا نہ ہو۔ تب تک یہ ان کے مذہبی عقائد اور مت کا کچھ خیال نہیں کرتا۔ اس لئے ہندو مذہب ایک معنی میں گویا رسوم و بیوہار کا مذہب ہے۔ اور بودھ فلسفہ یا بودھ اخلاقی تعلیم بودھ مذہب کی مخالفت کا باعث نہیں بلکہ اس کی مخالفت کا باعث سمجھا ہے۔ سمجھ میں بھی دھرم کا جز نہیں بلکہ سمجھ کی سوشل ساخت ان دونوں مذہب میں مخالفت اور دشمنی کا موجب ہے۔ جب بودھ سمجھ کے خاص خاص قواعد اور آئین وضع ہو گئے اور ہندو سماج سے علیحدہ وہ ایک گروہ بن گیا۔ جب وہ برہمن شوہر گرہستی اور سنیا سب کو پلا کسی روک ٹوک کے اپنے میں شامل کرنے لگا۔ خصوصاً جب راجہ اعدوولتمند گرہستی بھی دان وغیرہ کے ذریعہ سے اُس کی مدد کرنے لگے۔ تب وہ ہندو سماج کی آنکھوں میں کانٹے کی طرح کھٹکنے لگا۔ اور برہمن اپنے اقتدار اور آمدنی کا ذریعہ بند ہوتے دیکھ کر اُس کے برخلاف کمر بستہ ہو گئے۔ ہمارے خیال میں وید آچار کے برخلاف سمجھ کی علیحدہ ساخت کے طریق سے ہی برہمنی اور بودھ مذہب کے درمیان سخت مخالفت اور دشمنی کی بنیاد پڑی۔ ایک طرف برہمنوں کا گرہست آشرم دوسری طرف بودھ سمجھ کا سنیا س دھرم، ایک سماج کی بنیاد و دیگر کریا کاٹھ اور برہن آشرم پر تھی اور دوسری سماج انسانی مسالمت کو قائم

کرنے والے سخت اخلاقی اصولوں پر قائم تھی۔ بھلا ان مخالف طاقتوں میں اور کتنے دن تک صلح اور امن کا رشتہ قائم رہ سکتا تھا۔ رفتہ رفتہ یہ مخالفت اور دشمنی کا طوفان روز بروز بڑھتا گیا۔ اور نتیجہ یہ ہوا کہ آخر پودھ مت معدوم ہو گیا۔ اور ہندو دھرم اوج پر پہنچ گیا +

ہندوستان میں پودھ مذہب کے فروغ کے وقت بھی ہندو مذہب اس ملک سے بالکل نیست و نابود نہیں ہوا۔ بلکہ بہت سالوں تک یہ دونوں مذہب ہندوستان میں ساتھ ہی ساتھ امن و آشتی سے قائم رہے۔ ایک ہی کپے کے لوگوں میں سے کچھ پودھ تھے۔ کچھ ہندو بہت سے راجاؤں نے ہندو اور پودھ مذہبوں کو یکساں سمجھا اور دونوں کی برابر اعانت و حمایت کی۔ بدھ کے زمانہ کا آخری بڑا راجہ ہرش ہے۔ یہ سن ۶۰۶ء سے ۶۴۷ء تک سلج اور جنا کے درمیانی ملک پر حکمران تھا۔ اس کی راجدھانی تھا نسیر تھی جس کا قدیم نام گروکھشیر ہے۔ اس نے ہلا دتھ لقب اختیار کیا۔ یہ شمالی ہند کا مہاراجا دھیراج تھا۔ اس کے بعد ہندو راجاؤں میں کوئی ایسا زبردست راجہ نہیں ہوا۔ جو اس تمام ملک کا مہاراجا دھیراج کہلا یا ہو۔ پنجاب سے لے کر آسام تک گنگا اور سندھ کی وادیوں کی کل سلطنتوں کے فتح کرنے میں اسے تیس سال لگے تھے۔ اس نے دکن کے فتح کرنے کی بھی کوشش کی لیکن کامیاب نہ ہوا۔ اس کے راج کے پورے پورے حالات موجود ہیں۔ (۱) ایک چینی سیاح

ہیوان سیانگ کے لکھے ہوئے ہیں۔ جو کچھ عرصے تک اس کے دربار میں رہا تھا۔ (۲) ایک فاضل برہمن سہمی برہان کے لکھے ہوئے ایک کتاب کی صورت میں ہیں جس کا نام ہرش چرت (ہرش کے حالات) ہے +

اس سے پہلے ذکر آچکا ہے۔ کہ اگرچہ ہرش خود بودھ تھا۔ تاہم برہمنوں اور ہندو دھرم کی ایسی ہی عزت کرتا تھا۔ جیسے اپنے دھرم کی۔ قنوج میں بودھ مت کے سووہارت تھے تو ہندوؤں کے مندر دو سو تھے۔ ۱۳۷ میں شلا دتیہ نے ہریاگ میں ایک بڑی مجلس منعقد کی۔ اس میں اکیس راجہ شامل تھے۔ جنہوں نے اس کو اپنا مہاراجا دھیراج تسلیم کیا۔ اس مجلس کے موقع پر راجہ کے سامنے برہمن پنڈتوں اور بودھ بھکشوؤں میں مذہبی بحث مباحثے ہوئے۔ پہلے دن مجلس میں بدھ کی صورت نصب کی گئی۔ دوسرے دن سویتا (سورج) کی۔ تیسرے دن شوچی کی۔ ۴، دن تک شلا دتیہ نے سب کی دعوت کی۔ پھر اپنا تمام دھن دولت زپور اور محل کا سازو سامان بلا امتیاز بودھ مت والوں اور برہمنوں کو بانٹ دیا۔ اس کے بعد شاہی لباس بھی اتار دیا اور فقیرانہ چمچڑے پہن لئے۔ جیسے کہ بدھ نے باپ کے محل سے رخصت ہونے پر پہنے تھے۔ ہر پانچ سال کے بعد شلا دتیہ اسی طرح کیا کرتا تھا۔ گیا کے قریب نالند میں ایک بہت بڑا دار تھا۔ جہاں دس ہزار بھکشو کتب دینی۔ قانون اور طب کے مطالعہ میں

اوقات بسر کرتے تھے۔ ناگائند بودھ نامک اسی وقت کی تصنیف ہے۔ اس کے مضمون سے مختلف متوں اور فرقوں کے درمیان آپس میں اتحاد اور نیک برتاؤ کا ثبوت ملتا ہے۔ الورا اور دیگر مقامات میں بودھ اور ہندو مندر ایک دوسرے کے پاس پاس دیکھے جاتے ہیں۔ اس سے بھی دونوں مذہبوں میں ایک دوسرے کی نسبت اچھا اور نیک خیال ظاہر ہوتا ہے۔ گیارھویں صدی تک کشمیر کا راجہ ہرش دیو اور اڑیسہ کا سنھ پال دونوں بودھ مذہب کے حامی اور مددگار تھے۔ ہمارا اور گوداوری کے حصے میں بارھویں صدی تک بودھ راجاؤں کے راج کا ثبوت ملتا ہے۔ تیرھویں صدی میں اس کی حالت بہت نازک ہو گئی۔ پر بودھ چندراودے نامک میں جو غالباً بارھویں صدی کی تصنیف ہے۔ بودھ دھرم پر ہندو دھرم کی فتح دکھلائی گئی ہے۔ چودھویں صدی تک بھی کہیں کہیں اس کے نشانات دیکھنے میں آتے ہیں لیکن یہ ایک بڑے تعجب اور حیرت کی بات ہے کہ اس کے بعد یکا یک کس طرح یہ دھرم ہندوستان سے غائب ہو گیا +

بودھ مذہب کا زوال اور اس کے بواغث -

یہ سوال طبعاً لوگوں کے دلوں میں پیدا ہوتا ہے کہ ہند سے بودھ مذہب کے معدوم ہونے کا باعث کیا ہے؟ اس کے متعلق مختلف لوگوں کے مختلف خیالات ہیں۔ بعض لوگوں کا خیال ہے کہ برہمنوں اور مسلمانوں کے ظلم کے باعث بودھ لوگ

اس ملک سے نکالے گئے۔ یہ خیال بالکل بے بنیاد نہیں۔ بیک وقت ہندو اور مسلمانوں نے بدھ لوگوں کے ساتھ بہت سختی اور زیادتی کی تھی۔ ان کے تیرتھوں کو نیست و نابود کر دیا تھا۔ اور سرمنڈے بھکشوؤں پر حد سے زیادہ ظلم ڈھایا تھا۔ لیکن اگر یہ بات تسلیم بھی کر لی جائے تاہم یہ عارضی اور مقامی ظلم و ستم بدھ مذہب کی بیگنی کا اصلی باعث نہیں کہا جاسکتا۔ جو ملک مذہبی معاملات میں فراخ دلی کی خوبی کی وجہ سے اس قدر مشہور و معروف ہو۔ اور جس ملک میں ایک دوسرے کے متضاد کثرت سے مت اور فرقے اپنی اپنی جگہ پر موجود چلے آئے ہوں۔ ایسی صورت میں یہ درست معلوم نہیں ہوتا کہ اس ملک سے معصوم اور مسکین بدھ بھکشوؤں کو نکالنے کے لئے یہ لوگ کمر بستہ ہوئے ہوں۔ بعض لوگوں کی رائے ہے کہ اس کے جلا وطن ہو جانے کے دو باعث ہیں۔ اول۔ بدھ اور بدھ گھوش کی وفات کے بعد بدھ مذہب میں ایسے قابل شخص نہ ہوئے جو اس کی حفاظت کرتے اور دوسری طرف اس زمانے میں ہندوؤں کے بڑے بڑے عالم اور مشہور واعظ ہوئے۔ کہ جن کی تعلیم کا بہت بڑا اثر ہوا۔ اور جنہوں نے وشنو اور شیو کی پوجا کے پھیلانے میں بڑی کوشش کی۔ یہ زیادہ تر انہیں کی کوشش کا نتیجہ ہے۔ کہ بدھ مذہب ہند سے خارج اور معدوم ہو گیا۔ اور اس کی بجائے ہندو مذہب پھر اوج پر پہنچ گیا۔ ان

مہاتماؤں میں اول شکر اچار یہ ہیں۔ دکن کے مغربی ساحل پر
 ملیبار دیس میں ان کا جنم ہوا تھا۔ گارل بھٹ جو ایک بڑے
 فاضل شخص تھے۔ اور بہار سے دکن میں بودھ مذہب کو نسبت
 دنا بود کرنے اور اپنا مت پھیلانے کے واسطے آئے تھے
 ان کے گرو تھے۔ انہوں نے تمام ہند میں اپنے مذہب کی
 سنادی کی تھی۔ دوم چونکہ راجپوت راجہ کہ جو خود تلوار کے
 تھے انہوں نے بدھ اور اس کے مذہب کے واعظوں کی تعلیم
 کو کہ جو جنگ و جدل اور کشت و خون کے مخالف تھے بھلا کب
 پسند کیا ہوگا ؟ *

بعض لوگوں کی رائے یہ ہے کہ بودھ مذہب اس ملک
 سے ظلم اور زبردستی سے خارج نہیں کیا گیا بلکہ آہستہ آہستہ برہمنی
 مذہب کے ساتھ خلط ملط ہو کر معدوم ہو گیا بودھ مذہب نے
 اپنے عقاید اور تعلیم کے عوض برہمنی مذہب کی کچھ تعلیم اپنے
 اندر جذب کر لی اور برہمنی مذہب نے بعض باتوں میں اپنے
 مخالف مذہب کے عقاید اور خیالات کو قبول کر لیا۔ اور اس طور
 پر ایکشن اور ری ایکشن (عمل اور واپسی عمل) کے اصول کے مطابق
 کمزور بودھ مذہب برہمنی (الہی طاقت) میں فنا ہو گیا۔ ہماری
 رائے میں بھی یہ خیال بہت کچھ درست معلوم ہوتا ہے۔ اس بات
 کا ذکر پہلے آچکا ہے۔ کہ شیو شاکت اور تانترک مت نے بودھ
 مذہب کی تعلیم میں داخل ہو کر اس کی اصلی صورت کو کس قدر

تبدیل کر دیا اور بگاڑ دیا تھا۔ علیٰ ہذا القیاس اس میں بھی کچھ شک نہیں کہ ویشنو مذہب کے قرب سے بھی دونوں مذہبوں کا ایک دوسرے پر بہت اثر پڑا تھا۔ ویشنو مذہب کے تعلقات سے دنیا کے دکھ کو دور کرنے والی بودھ مذہب کی اخلاقی تعلیم میں ویسا زور نہ رہا۔ اتم پر بھاء اور یعنی اپنی محنت اور کوشش کے اصول کے ساتھ دیو پر ساد (یعنی فضل خدا) کا اصول شامل ہو گیا۔ نرائیشور پاد (دہریرین) کی جگہ بدھ دیوی دیوتاؤں کی پرستش جاری ہوئی۔ زبان کی جگہ سورگ اور نرک (بہشت و دوزخ) کا خیال پیدا ہو گیا۔ غرضیکہ ان تمام خیالات کی تبدیلی میں برہمنی مذہب کا بھجوبی اثر دیکھا جاتا ہے۔ لیکن افسوس ہے کہ اس تبدیلی سے بودھ مذہب اپنی شخصیت اور خصوصیت کھو کر بالکل بیجان ہو گیا۔ نیز دوسری طرف یہ بھی دیکھا جاتا ہے کہ ویشنو مذہب نے بودھ مذہب کے عالمگیر پریم ہیتری (ترجم) اہنسا (نہ اذیارسائی) عفو۔ برداشت تمام نوع انسان کے لئے برادرانہ محبت۔ بلا لحاظ ذات پات تمام انسانوں کے لئے گیان اور دھرم حاصل کرنے کے یکساں استحقاق کی دینی اور اخلاقی تعلیم کو اپنے اندر جذب کر کے اُس کو اسی کے ہتھیاروں سے نیست و نابود کر ڈالا اور وشنو کے دس اوتار بنا کر بودھ اوتاروں کو اُن کے اپنے منصب سے گرا دیا۔ اور صرف یہی نہیں۔ بلکہ بدھ دیو کو بھی اپنی منڈلی میں شامل کر کے اُس کو اپنے اندر جذب کر لیا۔ دیکھئے

ہندو لوگ منتر تتروں کے ذریعہ دھرم کی تلقین کرنے میں کیسے ہوشیار ہیں۔ انہوں نے روزمرہ اتومنانے اور طرح طرح کے تیوہاروں اور رسمیات کو دھرم کا جز بنا لیا۔ ان پڑھ لوگوں ان رسموں اور خوشی کے تیوہاروں کو زیادہ پسند کرنے لگے۔ برہمن لوگ جگتی مارگ کے آپدیش دینے لگے۔ برہمنوں نے پُرافوں کی کتھا عام لوگوں کو سنائی شروع کیں۔ بودھ مذہب کی تعلیم کے مقابل پُرافوں کی دلچسپ کہانیاں عام لوگوں کو زیادہ پسند آنے لگیں۔ ان لوگوں نے دھیانست بدھ کو جوگی ہما دیو (شو) بنا لیا۔ اور کتے ہی بودھ تیرتھوں اور کھیتروں کو اپنا تیرتھ اور دھرم کھیتر بنا لیا۔ اور بودھ مذہب کی مذہبی رسوم جاترا۔ اور ہما اتو کی پیروی کر کے عام لوگوں کی نگاہ میں ہندو مذہب کی عظمت قائم کر دی۔ بدھ گیا میں ایک دیوالے (مندر) کے اندر ایک گول پتھر پر دو پاؤں کے نشان ہیں۔ اس دیوالے کا نام بُدھ پد ہے۔ پہلے یہ مقام بُدھ پد کہلاتا تھا۔ بعد ازاں وِشنو پد کے نام سے مشہور ہو گیا۔ گیا بھی پہلے ایک بودھ کھیتر تھا۔ بعد ازاں ایک بہت مشہور و معروف ہندو تیرتھ بن گیا۔ گیا ہما تم میں صاف بیان کیا گیا ہے۔ کہ تیرتھ جاتریوں کو وِشنو پد میں پنڈان کرنے سے پہلے بُدھ گیا میں جا کر بودھی درخت کو پر نام کرنا چاہئے +

धर्मं धर्मेश्वरं नत्वा महाबोधि तत्रं नमेत ॥
 معنی - دھرم اور دھرمیشور کو پر نام کر کے ہما بودھی درخت کو

پر نام کر کے *
 جگناتھ کھیتتر - جگناتھ کے حالات اور واقعات کے ساتھ تو بودھ
 مذہب کا اور بھی زیادہ گہرا تعلق ہے - یہ بات تو عام مشہور ہے
 کہ جگناتھ بدھ اوتار ہے - دس اوتاروں کے ساتھ بدھ اوتار کی
 جگہ جگناتھ قائم کیا گیا ہے - جگناتھ کی تیری مورتی - رتھ جائنراشنو
 پنجر کی روایت - ذات پات کی تمیز کا نہ ہونا وغیرہ بہت سی باتوں
 کی تہ میں پوشیدہ طور سے بودھ خیال پایا جاتا ہے - شری کھیتتر
 (جگناتھ) میں ذات پات کی تمیز نہ ہونا ہندو مذہب کا خیال نہیں
 بلکہ صاف معلوم ہوتا ہے کہ یہ خیال بودھ مذہب کی تعلیم کے
 معراج سے لیا گیا ہے - سیاں سیاگ اٹکل (اڑیہ) کے جنوب
 مشرق میں سمندر کے کنارے پر چرت پور نامی ایک مشہور بندرگاہ
 دیکھ گیا تھا - ایسا معلوم ہوتا ہے کہ یہ چرت پور ہی آجکل کی پوری
 (جگناتھ) ہے اس کے پاس پانچ بہت اونچے ستوپ تھے بنگلم منا
 کا قیاس ہے کہ یہی ستوپ جگناتھ کا مندر ہیں - ۶ کی بارھویں
 صدی میں جب بودھ لوگوں کا زور کم ہو گیا تھا - تو اس وقت یہ
 مندر تعمیر ہوا تھا - ستوپ کے اندر بدھ دیو جی کی ہڈیاں اور
 بال وغیرہ رکھے جاتے ہیں - یہ افواہ ہے کہ جگناتھ کی مورت
 میں شوکا پنجر رکھا ہوا ہے - چینی سیاح فائی یان نے ہند کے
 سفر کے وقت راستے میں ملک تاتار کے کھوٹان شہر میں ایک
 رہا اتو دیکھا تھا - اس موقع پر وہ ایک رتھ میں تین مورتیں دیکھ

آیا تھا۔ بیچ میں بُدھ کی مُورتی اور اُس کے دونوں طرف دو بُدھی
 ستوؤں کی پُرتی مُورتیں تھیں۔ بہت اغلب ہے کہ جگنا تھ کی
 رتھ جاترا کھٹمان کے بُدھ لوگوں کی رتھ جاترا کی نقل ہو۔ اور
 جگنا تھ۔ بلرام اور سو بھدرا بُدھ تری مُورتی کی دوسری شکل
 کے علاوہ اور کچھ نہیں۔ بھوپال سے قریباً نو کوس کے فاصلہ پر
 سانچی گاؤں میں جو بیتواندی کے کنارے پر واقع ہے۔ بُدھ فرقوں
 کے لوگوں کے بہت سے ستوپ وغیرہ ہیں۔ اس جگہ کے جنوبی
 دروازے پر بُدھ مذہب کے تین دھرم جنتر ایک ہی جگہ تراشے
 ہوئے ہیں۔ کنگھم صاحب کا خیال ہے کہ یہ تینوں دھرم جنتر بُدھ
 لوگوں کی تری مُورتی یعنی بُدھ۔ دھرم اور سنگھ کو ظاہر کرتے
 ہیں۔ انہوں نے نہ صرف سانچی۔ اجدھیا۔ اوجینی وغیرہ مقامات
 سے بلکہ یہاں تک کہ سکا قوم کے بادشاہوں کے سیکوں سے بھی یہ
 دھرم جنتر جمع کر کے اس خیال کو ظاہر کیا ہے۔ مذکورہ بالاتین
 دھرم جنٹروں کے ساتھ جگنا تھ کی تین مُورتیوں کی مشابہت
 دیکھی جاتی ہے۔ بُدھ لوگ ہمیشہ دھرم کو عورت کی شکل میں
 کلیتا کرتے ہیں۔ پتھروں پر بھی عورت کی مُورت تراشی ہوئی
 دیکھنے میں آتی ہے۔ نیپال میں ہی دھرم پارمیتا پوجیا
 پارمیتا پوجیا۔ بہت اغلب ہے کہ یہ جگنا تھ کی سو بھدرا ہو۔
 ایسی تری مُورتی جس میں ایک عورت کی مُورت بھی ہو اور کسی
 ہندو مندر میں دیکھنے میں نہیں آتی۔ اس لئے جگنا تھ کا جگنا تھ۔

برام اور سوچھدرا بُوَدھ لوگوں کا بُدھ - سنگھ اور دھرم خیال کیا گیا ہے بُوَدھ شاستروں میں بُدھ پد کے چکر کے نشان کا خاص طور سے ذکر پایا جاتا ہے - بُوَدھ لوگ بہت عرصہ سے ہی اُس کی مُورت بنا کر اُس کی پرستش کرتے تھے - اُن کے بہت سے تیکوں پر بھی اِس مُورت کے نشان دیکھے جاتے ہیں - شرمی کھیتر (جگناتھ) میں وشنو کا سُودرشن چکر نقش کند ہے - ڈاکٹر راجندر لعل مِتر نے اِس وشنو چکر کو بُوَدھ لوگوں کا چکر قیاس کیا ہے - جگناتھ کے علاوہ اور کسی دیوتا کے مندر میں سُودرشن چکر کا نشان نہیں دیکھا جاتا - مِتر صاحب کا مذکورہ بالا خیال اِس بارے میں قرین قیاس معلوم ہوتا ہے - اِن تمام وجوہات سے یہ ثابت ہوتا ہے کہ جگناتھ کھیتر پہلے ایک بُوَدھ کھیتر تھا۔^{۱۵}

اگرچہ یہ مذہب اِس ملک سے معدوم ہو گیا - لیکن ہندو سوسائٹی پر یہ اپنی تعلیم کے جو نشانات چھوڑ گیا - وہ کبھی نہ مٹینگے - اہل ہند نے بُوَدھ مذہب سے بہت سی نئی باتیں سیکھیں اور بہت پاک نصیحتیں حاصل کیں - ہم کو چاہئے کہ ہم اِس انسان کو کبھی فراموش نہ کریں - بُوَدھ مذہب کی تعلیم کے ذریعے شخصی طاقتوں نے نشوونما پایا - اپنی مدد آپ کرو اور روحانی آزادی کے

۱۵ بھارت ورثہ اِپاسک سپر ڈائریکٹوریٹ: ذرا کھے گارڈت +

The antiquities of Orissa Vol II

۱۵ Rajendralal Mitra

خیال نے بہت تقویت حاصل کی۔ اس یقین سے کہ گناہ کی سزا کا پانا لازمی ہے لوگوں کی اخلاقی حالت بہتر ہوئی۔ اس کی تعلیم سے لوگوں کے دلوں سے دشمنی - عداوت - حسد - دُور ہوا۔ اور اُس کی جگہ عالمگیر پریم پیدا ہوا۔ جسمانی دنیا پر رُوہانی دُنیا غالب آئی۔ بُوَدھ مذہب کی تعلیم سے گوشت کھانا اور شراب پینا ممنوع خیال کیا گیا۔ بیرونی رسمیات اور ویدک کریا کا نڈ رُوہانی زندگی کے نشوونما کرنے کے لئے بے سُوَد اور فضول سمجھے گئے۔ پروہتائی اور ذات کی رسم دُور ہوئی۔ کثرت از دِولج کا دُفعیہ - سورتوں کو رُوہانی زندگی حاصل کرنے کا یکساں استحقاق - ہند میں اتفاق اور قومی طاقت کا بڑھنا - وحشی قوموں میں شائستگی کا پھیلنا وغیرہ وغیرہ بُوَدھ مذہب کی تعلیم کے نہایت لذیذ اور شیریں پھل ہیں۔ بُوَدھ لوگوں نے کرم پھل کے اٹل قاتُون کی تعلیم کو لوگوں کے دلوں پر نقش کر دیا تھا۔ اور انہوں نے ہی جگ ہون اور جانوروں کو مارنے کی مذموم رسم دُور کر کے ”اہنسا پر م دھرم“ کی عظمت کی منادی کی ۱۵

۱۵۔ جس زمانہ میں بُوَدھ زندہ تھا اور اپنے مذہب کی اشاعت کر رہا تھا اسی زمانہ میں ایک اور کھتری قوم کا شہزادہ تھا کہ جس کا نام وردھ مان تھا اُس نے جاہلیہ کا لقب اختیار کیا اور ایک اور مت پھیلایا جو بہت سی باتوں میں بُوَدھ مت سے ملتا جلتا ہے یہ خود جن یعنی سیدھ کہلاتا تھا۔ اس کے مت کو جن مت یا جن مت کہتے ہیں اس کے پر و جینی کہلاتے ہیں یہ بھی شمالی ہند میں رہتا اور

بودھ لوگوں نے خود ضبطی - ایثار نفس - دھرم کے لئے دلچسپی - عالمگیر برادریانہ محبت کی زندہ مثال قائم کی - بودھ اور ان کے پیکشوروں نے تمام دنیوی آرام اور بہبودیوں پر لات مار کر محض دھرم سادھن اور دھرم پر چار کے لئے اپنی زندگیاں قربان کیں - جن کو لڑکے

(بقیہ حاشیہ ص ۲۰۸) وعظ کرتا تھا جینوں کا دعویٰ ہے کہ ان کا مذہب وہ ست سے پرانا ہے اور بعض عالموں کا خیال ہے کہ ان کا دعویٰ صحیح ہے - اب تک ۵۵ لاکھ کے قریب جینی ہند کے مختلف حصوں میں آباد ہیں بودھ ست واہوں کی طرح جینوں کے بھی سادھو ہوتے ہیں +

ان لوگوں کی مانند جین مذہب کے لوگ بھی آپسنا پریم دھرم -
अहिंसा परम धर्म (یعنی کسی جانور کو نہ مارنا ہی اعلیٰ دھرم ہے) کی پیروی کرتے ہیں - یہ لوگ گوشت کا استعمال نہیں کرتے اور اس خیال سے کہ سب کو کوئی جانور نہ جائے سورج کے غروب سے پہلے ہی کھانا کھاتے اور چھان کر پانی پیتے ہیں - علاوہ ان میں ان کے طرز سکونت - رسوم اور تیوہاروں وغیرہ نئے ہی جانداروں کے لئے دیا نظر ہوتی ہے - جینی لوگ دیا کے مسئلہ کو یہاں تک لے گئے ہیں کہ وہ حتی المقدور چھوٹے سے چھوٹے جانور کو بھی نہیں مارتے - مبادا سانس لینے سے کوئی کرم اندر چلا جائے اس خیال سے ان میں سے بعض بعض لوگ سُنہ پر پٹی باندھ رکھتے ہیں - جینیوں کی طرف سے کلکتہ کے نزدیک سید پور میں حیوانوں کے لئے ہسپتال رہنجر پول کا قائم کرنا جہاں کڑھ - بوڑھے اور بیمار حیوان داخل کئے جاتے ہیں اور ان کی خوراک اور علاج وغیرہ کا انتظام کیا جاتا ہے "اپسنا پریم دھرم" کی ایک بینظیر مثال ہے

بالوں کی طرف سے کچھ فکر نہ تھا۔ درخت کا سایہ ہی جن کا گھر تھا۔
 پھٹے پرانے چیتھے ہی جن کا لباس تھا۔ در در کے ٹکڑے اور
 بھیک ہی جن کی آمدنی تھی۔ یہ لوگ تمام دنیا کو ایچ سمجھ کر اور ہر ایک
 قسم کے تردد اور تفکرات سے آزاد ہو کر صرف دھرم سادھن اور
 دھرم پر چار میں ہی اپنی زندگی بسر کرتے تھے۔ اس واسطے بودھ
 مذہب کی فتح کا نشان تھوڑے عرصہ میں ہی دُور دماز ملکوں تک
 لہرانے لگا۔ بودھ لوگوں نے پرچار کا نہایت عمدہ طریقہ معلوم
 کیا تھا ان میں سے سادھکوں کی ایک جماعت تو مسٹھ میں رہ کر
 دھیان دھارنا میں مصروف رہتی تھی۔ دھرم کی اعلیٰ صداقتوں
 پر سوچ و بچار کرنا اور ان کے متعلق شکوک وغیرہ رفع کرنا ان لوگوں
 کا کام تھا۔ دوسری جماعت کے لوگ باہر جا کر پرچار کرتے تھے
 اور دنیوی لوگوں کو دھرم اپدیش دیتے تھے۔ بودھ عورتیں بھی دھرم
 پر چار کرتی تھیں۔ بدھ دیو جی کی پاک زندگی۔ دلی کشش۔ بے
 غرضانہ محبت اور ذاتی ایثار کی خوبی کی وجہ سے بودھ مذہب
 اہل ہند کے دلوں پر ہمیشہ اپنا اثر کرتا رہیگا۔
 بدھ دیو اس فانی دنیا سے رخصت ہو گئے۔ ان کا مذہب
 بھی اس ملک سے معدوم ہو گیا۔ لیکن ان کی اخلاقی تعلیم کا اثر
 آج تک بھی دُور نہیں ہوا۔ جب تک یہ دُنیا رہیگی بدھ دیو جی کے
 پریم کے شاستر کو کوئی بھی نیست و نابود نہ کر سکیگا۔ بودھ مذہب
 کی ترقی اور اس کے پیروں کی تعداد کو شمار کر کے بعض عالم لوگوں

نے یہ خیال ظاہر کیا ہے کہ دُنیا میں بُودھ لوگوں کی تعداد قریباً پچاس کروڑ ہے۔ بعض کہتے ہیں کہ اس میں کچھ مبالغہ ہے۔ تاہم مبالغہ وغیرہ کو چھوڑ کر یہ ضرور تسلیم کرنا پڑیگا کہ ہندو مسلمان اور عیسائی مذہب کے پیروں کے مقابلے میں اس کی تعداد کچھ کم بھی نہیں۔ اس مذہب کی ابتدائی حالت میں کون خیال کرتا تھا ایساں تک کہ بُدھ دیو جی نے خود بھی گمان نہ کیا ہوگا، کہ یہ مذہب چند صدیوں کے عرصہ میں دُور دراز ملکوں میں پھیل کر بے شمار انسانوں کو پناہ دیگا۔ اور اُن کے دلوں کو سچی راحت۔ سکون۔ اطمینان قلب اور گناہ سے نجات بخشیگا۔ اور اس کی اپنی جنم بھومی اس کی کچھ قدر نہ کرے گی اور نہ اس کی عظمت کو جانے پہچانے گی۔ اس کا اپنی جنم بھومی سے معدوم ہو جانا اور دُور دراز ملکوں میں پھیل جانا ایک نہایت حیرت اور تعجب کی بات ہے۔ ناظرین اس عجیب محمہ کا حل معلوم کر کے خود ہی فیصلہ کریں کہ آیا یہ مذہب ظلم اور زیادتی کے باعث اس ملک سے خارج ہوا یا شوشاکت اور وِشٹو مذہب کے ساتھ خلط ملط ہو کر معدوم ہو گیا۔ یا قانونِ قدرت کے مطابق بگڑ گیا اور اپنی شخصیت کھو بیٹھا۔ ہندو مذہب کا پھر زندہ ہونا۔ ہندو فاضلوں کی علیت اور قابلیت اور اُن کی مذہبی تعلیم کا اثر۔ ہندو اور مسلمانوں کی تعدی اور ظلم۔ بُودھ مذہب میں بھجن اور پوجن کی تعلیم کی بے وقعتی ویدک رسمیات اور روح کی شخصیت میں یقین کا نہ ہونا۔ نرائیشور باد (دہریہ پن)۔ سوناپن۔ منتر متتر

بھوت پریت پشایج - سدھی وغیرہ تائترک کر یا کانڈ کے داخل
 ہو جانے کی وجہ سے اصلی دھرم کا نہایت اتر حالت میں پہنچ
 جانا وغیرہ وغیرہ بودھ مذہب کے زوال کے بہت سے پواعث
 معلوم ہوتے ہیں - ان میں سے کونسا صحیح - معقول اور مدلل
 ہے اور کونسا غلط اور بے بنیاد - ناظرین خود سوچ کر فیصلہ کریں -
 میں اب آپ سے رخصت ہوتا ہوں اور اس مضمون کو اسی جگہ
 ختم کرتا ہوں +



تتمہ

تے بچہ بست (تربی پدیا سوترا)

(براہمن نوجوانوں کو بدھ دیوجی کا آپدیش)

ایک دفعہ بدھ دیوجی اپنے بہت سے شاگردوں سمیت کوشل راج میں گھومتے گھومتے مناکرت گاؤں میں پہنچے۔ اس گاؤں میں پیشکسانی اور تاروکھیہ وغیرہ مشہور اور معزز براہمن رہتے تھے۔ اس جگہ انہوں نے اچراوتی ندی کے کنارے ایک آنہوں کے باغ میں کچھ عرصہ کے لئے ڈیرا کیا +

انہیں دنوں دونو جوان براہمن سچائی کے متلاشی ان کے پاس آئے۔ جن میں دھرم کے متعلق بحث کرتے کرتے باہم کچھ اختلاف راسے پیدا ہو گیا تھا۔ ان میں سے ایک کا نام بشیٹ اور دوسرے کا نام بھر دو واج تھا۔ بشیٹ نے بدھ دیوجی کے چرنوں (قدموں) پر سر رکھ کر عرض کی: "ہے مہاتمن! ہم لوگوں نے اس مضمون پر کہ ست پتھ (راہ راستی) کونسا ہے" بہت بحث مباحثہ کیا ہے۔ مگر اب تک ہم دونو کچھ فیصلہ نہیں کر سکے اور نہ کسی تسلی بخش نتیجہ پر پہنچے ہیں۔ میرے خیال میں تو جس راستے پر چلنے سے

• بدھت ست سیکر دیکس آن دی ایٹ برس دیوس + •

برعہ تک پہنچ سکیں اور جس کا آپدیش (وعظ) پشکر ساعی نے کیا ہے وہی راستہ ٹھیک ہے۔ لیکن میرا رفیق کہتا ہے کہ برعہ پادی تارو کتبہ نے جو طریق بتلایا ہے۔ وہ صحیح ہے۔ ہے شرمن اُدنیا آپ کو جگت گرو اور بدھ سمجھتی ہے۔ آپ کرپا (مہربانی) کر کے یہ فرمائیے کہ ان دونوں طریقوں میں سے کونسا طریق سچا ہے؟ کیا دھرم کے سبھی مختلف راستے ٹھیک ہیں؟ جیسے اس منساکرت گاؤں میں مختلف اطراف سے مختلف راستے آکر مل جاتے ہیں۔ کیا اسی طرح دھرم کے تمام مختلف راستے ہم کو منزل مقصود پر پہنچا دیتے ہیں؟ کیا ان سب راستوں کو درست سمجھ کر ہم کو ان پر ضرور چلنا چاہئے؟

بدھ دیوجی نے پوچھا: کیا تمہارے خیال میں یہ سارے راستے ٹھیک اور صحیح ہیں؟

دونوں: ہاں۔ ہم تو ایسا ہی سمجھتے ہیں۔
 بدھ دیوجی: بھلا یہ تو بتلاؤ کہ ان وید پڑھنے والے براہمنوں میں کوئی ایسا بھی ہے۔ جس نے برعہ کا درشن کیا ہو؟
 دونوں: نہیں۔

بدھ دیوجی: ان کے گرووں میں سے کسی نے بھی برعہ کو ترکیش (پوہو) دیکھا ہے؟
 دونوں: نہیں۔

بدھ دیوجی: بہت سے ایسے رشیوں کے نام سننے میں آتے

ہیں۔ جو دیوں کے رچیتا (مصنف) خیال کئے جاتے ہیں مثلاً
 اشک۔ وام دیو۔ وشوا متر۔ بید لگنی۔ انگلی رس۔ بھر دو واج بیشیت
 کاشیتپ۔ بھر گو وغیرہ وغیرہ۔ کیا انہوں نے کہیں یہ بھی شہادت
 دی ہے کہ انہوں نے برہمہ کو پہچانا اور ہو ہو دیکھا ہے؟“
 جب ان نوجوان براہمنوں نے اس کا جواب بھی پہلے کی طرح
 دیا۔ تو بڑھ دیو جی نے مثال کے طور پر اور دو ایک باتیں
 چھیڑیں۔ انہوں نے کہا: فرض کرو کہ اگر ایک ایسے شخص سے جو
 کسی مکان پر چڑھنے کے لئے راستہ میں سیڑھی بنا رہا ہو۔ لوگ دریا
 کریں کہ جس مکان پر چڑھنے کے لئے تم یہ زینہ تیار کر رہے ہو۔ وہ
 کہاں ہے؟ شمال کی طرف ہے یا جنوب کی۔ مشرق کی طرف ہے
 یا مغرب کی۔ کس شکل کا ہے۔ چھوٹا ہے یا بڑا یا درمیانہ۔ محل
 ہے یا جھونپڑا؟ اس کے جواب میں اگر وہ لاعلمی ظاہر کرے تو کیا لوگ
 اُس کی ہنسی نہ اڑائینگے۔ اور یہ نہ کہینگے۔ کہ یہ عجیب بات ہے کہ
 جس مکان پر یہ شخص چڑھنا چاہتا ہے۔ اُس کی بابت اس کو کچھ
 بھی معلوم نہیں اور نہ اُس مکان کو اس نے کبھی دیکھا ہے۔ پھر
 بھی سیڑھی بنانے کے لئے اس قدر بے چین اور بے قرار ہے۔
 تو تم ہی بتلاؤ کہ۔ کیا اُس کی یہ حالت پاگلانہ نہ خیال کی جائیگی؟“
 اس کے جواب میں براہمنوں نے کہا: بیشک اُس کا ایسا کرنا
 پاگل پن کے سوا اور کچھ بھی نہیں۔“

پھر بڑھ دیو جی نے کہا کہ یہ براہمن جن کو برہمہ کے بارے میں

کچھ بھی علم نہیں اور جو اُس کو جانتے تک نہیں اور نہ جنہوں نے اُسکو
 بگڑا ہو دیکھا ہے۔ لوگوں کا اسی برہمہ کے ساتھ میل کر دینا چاہتے
 ہیں اور اُس میل کا طریق بتلانے کے لئے تیار ہیں۔ کیا ایسے لوگوں کی
 بات ایک پاگل کی بکواس سمجھ کر چھوڑ دینے کے لائق نہیں؟ ان کے
 برہمہ اُپدیش کے کچھ معنی ہی نہیں۔ ان کی مثال تو اندھے کے
 پیچھے اندھے کے چلنے کی مانند ہے۔ جو آگے چلتا ہے وہ بھی کچھ
 نہیں دیکھتا اور جو پیچھے چلتا ہے اُس کو بھی کچھ نظر نہیں آتا۔ یوں
 بھی اندھوں کی جماعت میں سے ہیں کہنے والا بھی اندھا اور سننے
 والا بھی اندھا۔ ان تمام لوگوں کے اُپدیش جو ویدیوں کے جاننے کا
 دعوے کرتے ہیں۔ بالکل بے مطلب۔ بے معنی اور بے مغز ہیں۔
 کیونکہ صرف اُن کا زبانی جمع خرچ ہی ہے اور اصلیت کچھ بھی نہیں۔
 سنو بشٹ! اب ایک ایسے شخص کی مثال لو جو کہتا ہے کہ وہ
 اس شہر کی ایک نہایت خوبصورت عورت کے لئے بیقرار اور بے
 چین ہوا ہے۔ اور اُس عورت کیلئے اُس کے دل میں اس قدر پیار
 اور محبت ہے کہ جو بیان سے باہر ہے۔ اگر اُس سے پوچھا جائے کہ
 بھلا یہ تو بتلاؤ کہ جس کے لئے تمہارا دل اس قدر ڈانوا ڈول اور بے
 چین ہے۔ وہ عورت کیسی ہے؟ کس ذات کی ہے؟ براہمن۔ کھشتری
 ویش یا شودر۔ کالی یا گوری؟ اُس کا نام کیا اور سکونت کہاں ہے؟ اس
 کے جواب کے لئے اگر وہ چاروں طرف تاریکی ہی تاریکی دیکھے اور یہ
 کہے کہ وہ اس کے متعلق کچھ بھی نہیں جانتا۔ تو کیا لوگ اُس کو پاگل سمجھکر

اُس کا مذاق نہ اڑائینگے؟ اور کیا ایسے شخص کی بات کبھی قابلِ عقین ہو سکتی ہے؟ ہرگز نہیں۔

پھر فرض کرو کہ اگر یہ اچھوتی ندی سیلاب کے پانی سے لبریز ہو جائے اور ایسے وقت کسی شخص کو کسی ضروری کام کی وجہ سے پار جانا ہو۔ اور وہ ندی سے پکار کر کہے کہ اے ندی تم دوسے کنارے کو میرے پاس اٹھا کر لے آؤ۔ تو کیا اُس کی دلی آرزو پوری ہوگی؟ اس کے جواب میں براہمنوں نے کہا کہ ”اے گوتم! ایسا کبھی نہیں ہو سکتا۔“

یہ سن کر بدھ دیو جی نے کہا۔ تمہارے آپدیش دینے والے براہمنوں کا بھی یہی حال ہے۔ براہمن کی جو تمام خوبیاں اور علامات ہیں۔ اُن میں سے ان لوگوں میں ایک بھی نہیں۔ اور جن کاموں کے کرنے سے کوئی براہمن حقیقی براہمن کہلانے کا مستحق ہو سکتا ہے۔ اُن سے یہ لوگ بالکل بے بہرہ ہیں۔ اور یہ لوگ صرف بے اندر۔ بے سوم۔ بے بڑن وغیرہ وغیرہ الفاظ ادا کر کے صرف شور ہی مچاتے ہیں۔ اس قسم کی پرارتھنا۔ منت سماجت۔ بندگی اور حمد سے کیا حاصل؟ ایسا کرنے سے کیا اُن کو اس دنیا میں برمجھ حاصل ہوگا۔ یا موت کے بعد برمجھ کے ساتھ وہل کی آرزو پوری ہوگی؟ اس کے جواب میں براہمنوں نے کہا کہ بے شک اس صورت میں تو یہ بات کبھی ممکن نہیں۔

بدھ دیو جی۔ اے بیشٹ! پھر خیال کرو کہ اگر یہ ندی سیلاب کے

پانی سے اس قدر بھر جائے کہ اس کا پانی اُچھل کر باہر تک پھیل جائے
 مخمور چاروں طرف پانی ہی پانی نظر آنے لگے۔ ایسی حالت میں اگر کوئی
 ایسا شخص ندی کے پار جانا چاہے۔ کہ جس کے ہاتھ پاؤں زنجیروں سے
 بندھے ہوئے ہوں یا جو سرمنہ پلیٹ کر ندی کے کنارے پر سویا ہوا
 ہے اور دریائے اس پار سے وہ یہ خیال کرے کہ میں دریا پار ہو جاؤنگا
 تو کیا تمہارے خیال میں وہ اپنے مقصد میں کامیاب ہوگا؟
 بَشِشٹ - کبھی نہیں ۔

بدھ دیو جی - ہمارے شاستر میں پانچ بندھن اور پانچ پردوں کا
 (جنگلو پانچ رکاوٹیں بھی کہا جاتا ہے) ذکر ہے۔ وہ پانچ بندھن یہ ہیں
 (۱) روپ (۲) رس (۳) گندھ (۴) سپرش (۵) شبد - اور پانچ پردے
 یہ ہیں (۱) مخصوص خواہش (۲) ہنسنا اور عیش (عداوت) (۳) اہنکار
 (غزور) (۴) آس (کاہلی) (۵) سنجھ (روحانی شکوک)

ان پانچ سخت بندھنوں میں گرفتار ہونے کی وجہ سے ان ویڈیا
 براہمنوں میں چلنے کی طاقت نہیں رہی۔ اے بَشِشٹ! میں تم سے
 سچ سچ کہتا ہوں کہ یہ لوگ ویدوں کو خواہ کتنا ہی پڑھیں لیکن وہ تمام
 خوبیاں اور کام جن کے باعث کوئی شخص حقیقی براہمن کہلانے کا
 مستحق ہوتا ہے ان لوگوں میں نہیں پائے جاتے۔ اور وہ ان تمام
 خوبیوں اور کاموں سے محروم ہیں۔ دُنیا کے بندھنوں میں گرفتار
 ہونے پر یہ کب ممکن ہے کہ ان کا آتما جو موہ کے جال میں پھنسا ہوا
 ہے۔ اس جہم کو چھوڑ دینے کے بعد برمجھ کے ساتھ مل جائیگا۔ اے

بشِشٹ! تم نے بہت سے عمر رسیدہ اور تجربہ کار براہمن پنڈتوں کے آپدیش سنے ہیں۔ بھلا یہ تو بتلاؤ کہ وہ برہمہ کے اوصاف اور سیرت کے بارے میں کیا کہتے ہیں؟ اور کچھ یہ بھی بتلاتے ہیں کہ برہمہ کے پاس کیا دولتِ حشمت ہے اور اُس کے لڑکے بالے بھی ہیں یا نہیں؟
 بشِشٹ - نہیں۔ ان میں سے تو برہمہ کے پاس کچھ بھی نہیں۔
 بدھ دیوجی - برہمہ کیا کام - کرودھ وغیرہ جذبات کی وجہ سے ڈانواؤں ہوتا ہے؟

بشِشٹ - نہیں۔
 بدھ دیوجی - کیا وہ کسی سے عداوت رکھتا ہے؟

بشِشٹ - نہیں۔
 بدھ دیوجی - کیا اُس میں دشمنی - غرور اور کاہلی بھی ہے؟
 بشِشٹ - نہیں۔

بدھ دیوجی - کیا وہ سنجی (اپنے اوپر قدرت رکھنے والا) ہے یا نفسانی خواہشات کے مطیع ہے؟

بشِشٹ - سنجی۔
 بدھ دیوجی - اُس کی ذات پاک ہے یا نہیں؟
 بشِشٹ - وہ پاک ذات ہے۔

بدھ دیوجی - لیکن اے بشِشٹ! کیا ان براہمنوں کے چلن اور اوصاف برہمہ کے سچاؤ اور اوصاف کے برعکس نہیں ہیں اور کیا یہ لوگ دولتِ حشمت اور لڑکے بالے نہیں رکھتے؟

بشِشٹ - ہاں ضرور رکھتے ہیں +
 بدھ دیوجی - کیا یہ لوگ کام - کروودھ وغیرہ جذبات کے مطیع نہیں
 ہیں ؟

بشِشٹ - ہاں ضرور ہیں +
 بدھ دیوجی - کیا یہ لوگ ہنسنا - دوش (دشمنی اور انتقام) سے
 خالی ہیں ؟

بشِشٹ - نہیں +
 بدھ دیوجی - کیا یہ لوگ اپنے حواسوں کو قابو میں رکھنے والے
 ہیں - یا ان کے غلام ہیں ؟

بشِشٹ - غلام +
 بدھ دیوجی - ان کی روح پاک ہے یا ناپاک ؟
 بشِشٹ - ناپاک +

بدھ دیوجی - جب یہ لوگ نفسانی خواہشات سے آزاد نہیں ہوئے
 اور دنیاوی سامانوں کی گرویدگی میں پھنسے ہوئے ہیں - اور جب
 یہ لوگ اندریوں کی سیوا میں ہی رات دن ڈوبے رہتے ہیں - اور
 کام - کروودھ - لوجھ - موہ وغیرہ سخت بندھنوں میں گرفتار ہیں اور
 جب برعکس کی فطرت اور اوصاف ان کی فطرت اور اوصاف کے
 ٹھیک برعکس ہے تو بھلا تم ہی بتلاؤ کہ موت کے بعد ان کا کبھی
 اس برعکس کے ساتھ وصل ہوگا جس کی صفات ٹھیک ان کے برعکس
 ہیں - اور ان دونوں کی آپس میں کوئی مشابہت نہیں ہے ؟

میں تم سے سچ سچ کہتا ہوں۔ کہ ان سب براہمنوں کے آپدیش فضول ہیں۔ ان لوگوں کی ترقی پدیا (تینوں ویدوں کا علم) مثل اُس جنگل کے ہے جس میں کوئی راستہ نہیں۔ مثل اُس گیٹان کے ہے۔ جہاں نہ پانی ہے اور نہ کوئی پھلدار درخت۔ ان کا مقصد کچھ اور ہے اور عمل کچھ اور۔ یہ لوگ منزل مقصود پر پہنچنے کا راہ راست چھوڑ کر غلط راستے پر بڑھ گئے ہیں اور مثل اُس مسافر کے جو راستہ بھول کر ادھر ادھر بھٹکتا پھرتا ہے۔ خراب ہو رہے ہیں + بدھ دیوجی کا یہ آپدیش سنکر بشٹ نے کہا :-

وہ اے شرمین! ہم نے سنا ہے کہ شاکیہ سنی برمجہ کے ساتھ میل کا راستہ بخوبی جانتا ہے۔ ہم لوگ آپ سے اسی آپدیش کے سننے کی آرزو رکھتے ہیں۔ مہربانی کر کے آپ وہ کستی مارگ (زجات) کا راستہ، ہم لوگوں کو بتلائیے اور ہمارا برمجہ گل اُدھار کیجئے + بدھ دیوجی نے کہا۔ جو شخص اس منساکرت گاؤں میں پیدا ہوا ہے اور وقت پیدائش سے یہیں رہتا ہے۔ اگر اُس شخص سے کوئی شخص اُس گاؤں کے بازار۔ گلی و کوچہ وغیرہ کا پتہ پوچھے تو کیا وہ نہیں بتلا سکتا؟

بشٹ۔ ہاں ضرور بتلا سکتا ہے + بدھ دیوجی۔ اے بشٹ! بلکہ یہ ممکن ہے کہ ایک ایسا شخص جو منساکرت میں پیدا ہوا ہو۔ وہ اس گاؤں کے راستے نہ بتلا سکے لیکن تنہا گت کے لئے وہ راستہ بتلانا جس کے ذریعے سے انسان

برمچہ تک پہنچ جاتا ہے کچھ بھی مشکل نہیں۔ کیونکہ اسے بشیشٹ !
 میں برمچہ اور برمچہ دھمام کو جانتا ہوں اور اُس رات سے بھی
 واقف ہوں۔ جس کے ذریعے سے برمچہ تک پہنچ سکتے ہیں اور
 نہ صرف اسی قدر بلکہ میں اُس کو اس طرح جانتا ہوں۔ کہ گویا میں
 برمچہ دھمام میں داخل ہوا ہوں اور میں نے اُس میں جنم لیا ہے +
 اس دنیا میں تمھاگت وقتاً فوقتاً نازل ہوتے رہتے ہیں۔ وہ
 گیتان مئے (عالم کل) اور منگل نکیتن (پراز محبت) ہوتے ہیں اور دُنیا
 کے تمام حالات سے واقف۔ سورگ۔ پرتھوی۔ پاتال۔ برمچہ۔
 شرمن۔ براہمن۔ سُر۔ نر۔ بھوت۔ پریت۔ چر۔ اچر۔ سب کو جانتے
 ہیں۔ وہ خودست (راستی) کو جانتے ہیں۔ اور دوسروں کو بھی
 اُس کا اُپدیش دیتے ہیں۔ وہ ست گُرو ہوتے ہیں۔ اور وہ سٹھم
 دُنیا میں پرچار کرتے ہیں۔ جس کا آغاز انجام۔ رفتار اور جس کی
 ترقی سب ہی کچھ شیریں ہوتا ہے۔ جب کوئی گریستی خواہ وہ اعلیٰ
 خاندان کا ہو یا ادنیٰ کا تمھاگت کی بتلائی ہوئی صداقتوں کو سنتا
 ہے۔ وہ اُن کو سنکر اور تمھاگت پر کامل ایمان لا کر اپنے دل
 ہی دل میں یہ خیال کرتا ہے۔ کہ

”یہ دنیا طرح طرح کی تکالیف اور دکھوں کا مجموعہ ہے۔ تمام
 دنیاوی لوگ موہ کے جال میں گرفتار اور خواہشات کی لہلہ میں
 پھنسے ہوئے ہیں۔ لیکن جس نے دنیاوی چیزوں کی محبت اور
 گرویدگی کو چھوڑ دیا ہے اُس کی زندگی مثل ہوا کے آزاد ہے۔“

اُس کے لئے اُس دُنیا میں لڑکے بالوں اور کنبے کے لوگوں سے محیط رہ کر اعلیٰ اور پاک نثریں زندگی کا لطف اٹھانا ناممکن ہے۔ اِس واسطے میں آج سے یہ عہد کرتا ہوں۔ کہ سرمنڈوا۔ بھگویں کپڑے پہن اور گریہت اُشرم کو چھوڑ سنیاں بڑت کے لئے اپنی زندگی قربان کرونگا۔ اِس طور پر وہ بھکھشو کا لباس پہن کر پرتی موکش (بودھ شاستر کا نام) کے قاعدہ کے موافق آتم سنجم (ضبط حواس) ابھیاں (مشق) کرتا ہے۔ ایسا شخص ہمہ راستی بن جاتا ہے۔ اور دھرم ہی اُس کی زندگی کا بڑت ہوجاتا ہے۔ وہ گناہ کے ناپاک راستے کو چھوڑ کر اپنے آپ کو پاکیزگی کے قواعد کے مطیع رکھتا ہے اور ہر ایک قول و فعل میں دھرم کی پیروی کرتا ہے اور اِس راستے سے کسی حالت میں بھی رُوگرداں نہیں ہوتا۔ اِس شخص کا معراج بھی پاک اور چلن بھی پاک ہوتا ہے اور اُس کے حواسوں کے دروازوں پر چاروں طرف سیکڑوں پہرے دار موجود رہتے ہیں۔ اپنے اوپر بھروسہ کا خیال ہی اُس کا پشتیبان ہوتا ہے آتما کی خوشی سے یہ ہمیشہ خوش رہتا ہے۔ اُس کے دل میں ہمیشہ راحت کا چشمہ ہنسا رہتا ہے +

جس طرح نفیری کی آواز آسمان میں جا کر چاروں طرف گونج اُٹھتی ہے اُسی طرح اِس کا پریم بھی عالمگیر ہوتا ہے۔ کیا بڑا کیا چھوٹا۔ کیا اعلیٰ اور کیا ادنیٰ یہ کسی کو بھی نفرت اور حقارت کی نگاہ سے نہیں دیکھتا اور نہ کسی سے اپنا رشتہ توڑتا ہے۔ اِسکی پریتی

رحمت)۔ میٹرنی رحم)۔ سستا (کیاں نظری) سب جانداروں کے لئے یکساں ہوتی ہے۔ سب جانداروں کے لئے اس کے دل میں ایسی دیا ہوتی ہے جیسی والدین کے دلوں میں اپنی اولاد کے لئے اس کی نگاہ میں اعلیٰ اور ادنیٰ کا امتیاز نہیں اور اس کے نزدیک اپنے اور بیگانے سب برابر ہیں۔ برہمہ کو حاصل کرنے کا صرف یہی ایک طریقہ ہے +

جس نے راستی کو اختیار کیا ہے جس نے کام۔ کرو دھ۔ لوجھ موہ سے مکتی پائی ہے۔ جس نے نفسانی۔ جسمانی خواہشات اور دنیاوی سامانوں کی حرص کو چھوڑ دیا ہے۔ جس کے دل میں دشمنی اور انتقام کا خیال نہیں۔ جس کا چلن پاک ہے۔ جو کیا جسم کیا خیال اور کیا کلام کے ذریعہ سے اشتانگ مارگ پر چلتا ہے۔ ایسے پاک پھلکشو کی زندگی کی برہمہ کی فطرت کے ساتھ مشابہت تم ہی بتلاؤ کہ ہے یا نہیں ؟

بشٹ۔ ہاں ضرور ہے +

بڈھ دیوجی۔ پس اس سے ثابت ہوا کہ اس جسم کے چھوڑ دینے کے بعد ایسے ہی پاک پھلکشووں کا برہمہ کے ساتھ میل ہوگا +
بڈھ دیوجی کے اس اُپدیش کے ختم ہونے پر بشٹ اور بھردواج دونوں نے اُن کے چرنوں پر سر رکھ کر عرض کی۔ رہتہ پر بھو! آپ کا اُپدیش سُکر ہم لوگ دھن دھن ہو گئے ہیں اور اپنے آپ کو نہایت مبارک خیال کرتے ہیں۔ جو ٹوٹ گیا تھا۔

آپ نے اُس کو جوڑ دیا ہے۔ جو پوشیدہ تھا آپ نے اُس کو عیاں کر دیا ہے۔ جو راستہ پھول گیا تھا۔ اُس کو آپ نے راستہ دکھلا دیا ہے اور اندھیرے گھر میں چراغ جلا کر آپ نے گویا اندھے کو آنکھیں عطا کی ہیں ہم دونوں بڑھے۔ دھرم اور سنگھ کی شرن پلتے ہیں۔ ہماری یہ پرارتھنا ہے۔ کہ آج آپ ہم لوگوں کو اپنے وفادار شاگردوں کی جماعت میں دیکھت کر کے ہماری زندگیوں کو کرتار تھ کیجئے +

تشریح

بودھ مذہب کا مطالعہ کرتے کرتے انسان کے دل میں طبعاً یہ سوال پیدا ہوتا ہے۔ کہ خدا اور عاقبت کے متعلق بڑھے دیوچی کا کیا عقیدہ اور یقین تھا اور اُس وقت کے مروجہ مذہب سے اُن کا کیا تعلق تھا؟ مذکورہ بالا سوئٹرسے اس سوال کا کسی قدر جواب ملتا ہے۔ دو برہمن نوجوان اُن سے موت کے بعد برہمہ کے ساتھ ملنے کا راستہ پوچھتے ہیں اور دریافت کرتے ہیں کہ ویدانت کے عقیدہ کے موافق جیوا تہا کی شخصیت کس طرح برہمہ میں فنا ہو جاتی ہے۔ بڑھے دیوچی نے جو طریق بتلایا ہے وہ طریق سادہ پاک اخلاقی زندگی کا سر کرنا ہے۔ خود ضبطی، خواہشات اور جذبات کو قابو میں رکھنا۔ سنیسا کا قبول کرنا۔ چن کونیک بنانا۔ تمام جانداروں کے لئے پیارا اور رحم ہی برہمہ کے حاصل کرنے کا سچا ذریعہ ہے۔ اس کے سوا انہوں نے کوئی غیر طبعی اور تعجب انگیز طریق نہیں بتلایا۔ اس سوئٹرس میں برہمہ کے

ساتھ ملنے کے متعلق جو بات چیت سوال اور جواب کے پیرایہ میں
 نا اہر کی گئی ہے۔ اُس کا مفہوم کیا ہے؟ بودھ مذہب کی تعلیم کے
 موافق اس کا مفہوم سمجھنا کچھ آسان بات نہیں۔ یہاں ایک بات
 یاد رکھنی چاہئے۔ کہ بودھ کے زمانہ میں پورا بک برعصا کا خیال لوگوں
 کے دلوں میں پیدا نہیں ہوا تھا اور نینرو ویدانت اور اپنشد کے برعصہ
 اور بودھ برعصا دونوں کو ایک نہیں سمجھنا چاہئے۔ ان دونوں کا نام
 ایک ہو سکتا ہے۔ لیکن اس میں بھی کچھ شک نہیں دونوں کا مفہوم
 بالکل الگ الگ ہے۔ آریہ مذہب بتدریج ترقی کے قانون
 کے موافق عناصر پرستی سے ترقی کرتے کرتے آخر ایک خدا کی
 پرستش تک پہنچا لیکن یہ معلوم نہیں ہوتا کہ بودھ مذہب میں
 اس ویدانت تک برعصہ آیا سنا کے طریق کو اختیار کیا گیا ہو۔ برعصہ بدیا
 کی بات تو دور رہی بودھ مذہب جسم میں روح کی الگ سہتی کو ^{مبادیۃ الہی} _{ظاہری} ^{عقلی} _{گہری}
 قبول نہیں کرتا۔ لیکن ساتھ ہی یہ بھی دیکھا جاتا ہے کہ ہندو مذہب
 کے دیوی دیوتاؤں کے نام اور ان کے یقین نے کسی حد تک اس
 مذہب میں جگہ حاصل کی ہے۔ ان دونوں متضاد خیالات میں میل
 قائم کرنا ایک لائیکل مہتمہ ہے۔ ویدک دیوتا بودھ مذہب میں سادھو
 پُرش (نیک لوگ) سمجھے گئے ہیں اور اس سے زیادہ کچھ نہیں۔
 زیادہ سے زیادہ یہ بودھ بھکشوؤں کی مانند خیال کئے جاسکتے
 ہیں۔ بودھ مذہب میں ان تمام دیوتاؤں کی حمد اور پرستش کی تعلیم
 نہیں دی گئی۔ یہ دیوتا بھی غیر فانی نہیں۔ ان کی بھی اور جانداروں

کی طرح موت ہوتی ہے۔ لیکن ان کے متعلق یہ کہا جا سکتا ہے کہ یہ اپنے اپنے اعمال کی خوبی سے اعلیٰ سے اعلیٰ ہونے ہوتے رہتے۔ رفتہ رفتہ زبان راج میں داخل ہو سکتے ہیں۔ یا زیادہ سے زیادہ بڑھ رہت منڈلی میں جگہ حاصل کر سکتے ہیں۔ اعلیٰ ہذا القیاس برعصا بھی ایک فرضی دیوتا ہے اور دیگر جانداروں کی طرح وہ بھی موت کے مطیع ہے اور وہ بھی بڑھ کے بتلائے ہوئے ایشٹانگ مارگ کی پیروی کر کے رفتہ رفتہ زبان گنتی کے حاصل کرنے کا مستحق ہے۔

خیر کچھ ہی ہو یہ بات ضرور تسلیم کرنی پڑگی کہ بڑھ مذہب میں اور جانداروں کے مقابل میں برعصا ایک خاص اور قابل تعظیم مہاپریش سمجھا گیا ہے۔ جس طرح دیوتاؤں کی جماعت میں اندر۔ کہتے ہیں کہ اپنے پہلے جنم میں جب کاشیپ بڑھ اس دنیا میں نازل ہوا تھا۔ تب برعصا۔ ساہک نامی پریم بھگت بھکھشو کے نام سے مشہور تھا۔

جاہنک کا مفسر کہتا ہے کہ برعصا کی یہ بہت زبردست خواہش تھی کہ بڑھ دیوجی اس دنیا میں پیدا ہوں اور اُس کے بعد بڑھ ہی ستو کی زندگی میں بھی جب مارنے اُن کو طرح کی ترغیبات اور خوف دلا کر سخت مصیبتوں اور تکلیفوں میں ڈالا تھا اُس وقت بھی مار کو شکست دینے کے لئے برعصا نے دو دفعہ اُن کی مدد کی تھی۔ مار پر فتح حاصل کرنے کے بعد بھی جب بڑھ دیوجی نے اپنے دھرم کو پرچار کرنے کا ارادہ کیا اور مار کی طرف سے اُن کے دل میں طرح طرح کے شک پیدا کئے گئے۔ تب برعصا نے ہی اُن تمام شکوں کو

کو رفع کر کے اُن کو دھرم پر چار کے لئے مستعد کیا تھا نیز یہ بھی بیان کیا گیا ہے کہ جب بُدھ دیوجی کی موت کے وقت آسمان کے ٹکڑے ٹکڑے کر دینے والی آہ وزاری کی گونج اٹھی تھی تو وہ برمھا سماپتی کے دل سے ہی نکلی تھی۔ بعد ازاں جب ایک دفعہ بُدھ دھرم سماج میں بہت بڑا تہلکہ پیدا ہوا تھا۔ تو برمھانے ہی سورگ سے نازل ہو کر بُدھ سماج کے پیشواؤں میں صلح اور امن قائم کر کے اس تہلکہ کو دور کیا تھا +

ان تمام مثالوں سے صاف ظاہر ہوتا ہے کہ بُدھ سماج کے ساتھ برمھا کا کیسا گہرا اور قریبی رشتہ ہے۔ صرف اس مادی دنیا میں ہی نہیں بلکہ نامحدود عرش بریں پر بھی جس قدر مقامات ہیں۔ اُن سب کا مالک ایک ایک برمھا فرض کیا گیا ہے۔ اس برمھا کے ساتھ میل ہونا اور ویدانت کے برمھ میں انسانی روح کا فنا ہو جانا یہ دو تو خیال ایک نہیں۔ بُدھ عقیدے کے مطابق اس میل کے معنی برمھ لوک میں برمھا کے ساتھ ملکر رہنے کے علاوہ اور کچھ خیال نہیں کئے جاسکتے۔ لیکن یہ میل حاصل کرنا بُدھ مذہب میں سب سے اعلیٰ معراج نہیں۔ بُدھ مت میں انسانی زندگی کا اعلیٰ معراج اور مقصد بالکل اور ہے۔ بُدھ مت کی تعلیم کا لب لباب یہ ہے کہ ہر ایک شخص اپنے اعمال - پاکیزگی - دلی کوشش - ایثار نفس - بے غرضانہ محبت - سچائی - انصاف رحم اور عفو کی خوبیوں کے ذریعہ سے اس دنیا یا عاقبت میں

زبان پد حاصل کر سکتا ہے ۔

لہٰذا اس تشریح میں برعہ اور برعھا کے متعلق جو کچھ بیان کیا گیا ہے۔ پالی زبان کے فاضل رِس ڈیوس (Riss Davids) نے بھی تہہ بیجہ ست کی تشریح میں یہ ہی خیال ظاہر کیا ہے۔ ٹھیک طور پر یہ نہیں کہا جاسکتا کہ اس سوتز میں جو بدعہ دیوچی کا بیان ہے آپا اُس میں برعہ یا برعھا کا لفظ استعمال کیا گیا ہے۔ پالی زبان میں اہلی سوتز کو دیکھے بغیر اس کا حل نہیں ہو سکتا۔ تاہم اگر یہ مان بھی لیا جائے کہ برعہ کا ہی لفظ استعمال ہوا ہے تو بھی اس سے یہ ثابت نہیں ہوتا کہ بدعہ دیوچی کا یہ عقیدہ تھا کہ جیو اتما برعہ میں فنا ہو جاتا ہے۔ انہوں نے دونو برہمنوں کے خیال کو مد نظر رکھ کر اپنے عقیدے کے موافق ان کو دھرم کا راستہ دکھانے کی کوشش کی ہے ۔



سوانح عمری مہاتما بڈھ دیوجی کے باقی تین حصے

جو صاحب مہاتما بڈھ دیوجی کی زندگی اور بڈھ مذہب کے حالات پوری پوری واقفیت حاصل کرنا چاہتے ہیں وہ سوانح عمری بڈھ دیوجی مؤلفہ شردھے پرکاش دیوجی ضرور مطالعہ کریں (پٹنہ کا پتہ :- مینچر بڈھ دھرم پراچا افسر لکھنؤ)

ایک مستند اردو دان فاضل کی رائے کے بارے میں پتہ چلا کہ

کی انگریزی زبان میں تصنیف کی ہوئی "مادی گوسپل آف بڈھ" یعنی بڈھ کی مقدس کتاب کو پڑھا تو مجھے از حد شوق ہوا کہ اس کا ترجمہ اردو زبان میں کر کے شائع کیا جائے تاکہ صرف اردو جاننے والے لوگ بڈھ جیسے مہاتما کی پوتر زندگی کے حالات اور ان کے آپدیش پڑھ کر فیضیاب ہوں۔ لیکن بڑی خوشی کی بات ہے کہ پریم بوجے شردھے پرکاش دیوجی مہاراج پرچارک بڈھ دھرم نے رفہ عام کیلئے اور عام لوگوں کے دلوں میں دھارمک اور پوتر جیون کے خیالات پیدا کرنے کی غرض سے ایک کتاب موسومہ "بڈھ دیوجی سوانح عمری اور بڈھ دھرم کا بیان" بنگالی اور انگریزی کتابوں سے انتخاب کر کے تصنیف کی ہے اسکے چار حصے ہیں۔ پہلے حصہ میں پیدائش سے سادھنا اور سڈھھی تک کے حالات درج ہیں۔ دوسرے حصہ میں دھرم پرچارہ - آخری وقت اور بڈھ دھرم کے حالات درج ہیں۔ تیسرے حصہ میں بڈھ کی اخلاقی تعلیم اور بڈھ تمثیلیں اور کہانیاں درج ہیں۔ یہ تین حصے چھپ کر تیار ہیں اور انکی قیمتیں ۴ روپے ۸ روپے اور ۲ روپے ان حصوں کی خلی پڑھنے سے معلوم ہوتی ہے۔ بڈھ دیوجی مہاراج کی سوانح عمری نہایت دلچسپ پیرایہ میں بیان کی گئی ہے۔ اردو عبارت شست سلیس اور با محاورہ ہے ہر ایک حصے میں اخلاقی تعلیم کوٹ کوٹ کر بھری ہے اور ہر ایک حصہ کے شروع میں جو دیباچہ مصنف نے لکھا ہے وہ اس حصہ کا لب لباب ہے اور پڑھنے کے لائق ہے جو شخص صدقل سے ان حصوں کا مطالعہ کرے گا یقین ہے کہ اسکی زندگی سدھہ حاصل ہوگی اور گراہی سے راستی اور نیکی کی طرف مائل ہوگی + میری رائے میں ایسی عمدہ عمدہ کتابوں ذخیرہ ہر ایک شخص کے پاس ہونا چاہئے + ۸ - اگست ۱۹۰۴ء اور مئی ۱۹۰۴ء کے گورنمنٹ پبلسر لکھنؤ

مہاتما بدھ دیوجی کی سوانح عمری

حصہ اول - دوم اور سوم پر

اخباروں کی رائے

پہلے اخبار لاہور - بدھ دیوجی کی سوانح عمری شردھے پرکاش دیوجی پرچارک
برآمدہ دھرم کی تصنیف ہے جس میں مہاتما بدھ کے حالات زندگی کے علاوہ اصول
بدھ دھرم پر بھی وضاحت سے بحث کی گئی ہے۔ شاید روزبان میں اس سے
زیادہ جامع اور عمدہ سوانح عمری مہاتما بدھ کی نہ مل سکیگی۔

آریہ گزٹ لاہور - بدھ دیوجی کی زندگی کے حالات ہمارے دیش کے
زبانوں کیلئے اسوقت خاص سبق رکھتے ہیں۔ جبکہ ان کے چاروں طرف
پولٹیکل جدوجہد کا شور مٹا دینا ہے۔ میری رائے میں مہاشے پرکاش دیوجی
نے اردو دان سپیک پر ان نسخوں کے طبع کرانے سے بڑا بھاری احسان کیا
ہے۔ جس طرز پر انہوں نے بدھ دیو اور بدھ دھرم کے واقعات پیش کئے
ہیں۔ ان سے ہمارے دیش کے تعلیمیافتہ اصحاب کو بہت کچھ فائدہ پہنچ سکتا ہے۔
مسٹر بیل ڈاکٹر سپیک انسٹرکشن نے ہر سہ حصہ کی بہت قدر
کی۔ اور مصنف کی حوصلہ افزائی کے لئے ہر سہ حصہ کی جلدیں خرید فرمائیں۔
قدر وانی - مہاراجہ صاحب بڑودہ - پٹیالہ اور ٹیکٹ بک کمیٹی
پنجاب نے اس سوانح عمری کی جلدیں خرید فرما کر قدر افزائی کی ہے۔

توس

شردھے پرکاش دیوجی پرچارک برامھ دھرم کی ترجمہ و تصنیف کی ہوئی
کتابیں مع زبان قیمت و پتہ ذیل میں درج ہیں :-

۶	گرہ دھرم (فرائض خانہ داری)	۴	اردو کتب
۶	بھرت ملاپ (جس میں سیرام چندری)	۴	سوانح عمری بدھ دیوجی
۴	اور بھرت جی کا ملاپ و ٹھپ پریہ	۴	حصہ اول
	میں بیان کیا گیا ہے	۸	حصہ دوم
		۴	حصہ سوم
		۱۰	حصہ چہارم
۶	گرہ دھرم	۵	سوانح عمری حضرت محمد مصائبی سلام
۱۲	استری چرت	۱۲	خود نوشت سوانح عمری مہرشی
۴	بھرت ملاپ		دیویندر ناتھ کھٹا کر جی
۱	مہرشی ناراجی کا جیون چرت	۴	گیان اور دھرم کی ترقی
۶	پیتی کتھا		(علم اور مذہب کی ترقی)
۳	گرہ کتھا	۳	مہاپرشوں کی بانی
۱۲	سنگیت مالا	۶	روحانی روشنی

ملنے کا پتہ بر شردھے پرکاش دیوجی پرچارک اچھ مہم لاہور

